

عمران سیریز

سنگ می کی واپسی

64 - عقابوں کے حملے

65 - پھر وہی آواز

66 - خونریز تصادم

67 - تصویر کی موت

ابن صفی

عمران سیریز نمبر 64

پیشترس

لاہور سے ایک ”پرستار“ رقم طراز ہیں!

”السلام علیکم! میں آپ کی عمران سیریز کی کتابیں بڑے شوق سے پڑھتا ہوں۔ ان کے متعلق آپ کو چند باتوں کے بارے میں اپنا خیال بتاتا ہوں۔ پہلی بات تو یہ ہے کہ آپ نے فریدی کو اپنا ہیر و بنایا ہوا ہے اور عمران کو نظر انداز کر دیا ہے۔ اس کے معمولی معمولی ماتحت بھی اس کی بے عزتی کر دیتے ہیں اور ہر آدمی اسے ایک حقیر مسخرہ سمجھتا ہے۔ حالانکہ جب لوگ اس کی کتابیں پڑھتے ہیں تو اسے اپنا ہیر و بنالیتے ہیں اور اپنے ہیر و کو ذلیل ہوتا کوئی نہیں دیکھ سکتا۔“

یہ ایک خط کا اقتباس ہے ”پرستار“ موصوف نے مشورہ دیا ہے کہ عمران کے ماتحتوں کو معلوم ہونا چاہئے کہ وہی ایکس ٹو بھی ہے اس کے بعد اسی سلسلے میں ایک پلاٹ بھی لکھا ہے جس پر مجھے کم از کم پانچ سو صفحات کا ناول لکھنا چاہئے۔

پیارے پرستار! عمران آپ کا ہیر و ہو گا لیکن وہ اپنے ماتحتوں کی نظر میں ہیر و بننے کے لئے تیار نہیں۔ وہ جو کچھ بھی ہے اسی میں اپنی بہتری سمجھتا ہے۔ بھیڑ کی کھال میں بھیڑیاء ہنا ہی اسے پسند ہے لہذا آپ بھی برداشت کیجئے۔ اب زیر نظر ناول ہی کو لے لیجئے۔ کیا کچھ نہیں گذری عمران پر لیکن میدان اسی کے ہاتھ رہا۔ ترم خانی کا زمانہ نہیں ہے بسا اوقات مونچھ نیچی کر لینے ہی میں بھلائی ہوتی ہے۔ ورنہ حشر انبی خان صاحب کا سا ہوتا جو ایک بار کسی بننے پر اکڑ گئے تھے۔

”اے تیری یہ مجال ہمارے سامنے مونچھ اونچی کئے بیٹھا ہے۔“

عقابوں کے حملے

(پہلا حصہ)

بنیا ہاتھ جوڑ کر بولا۔ ”خان صاحب میرے بال نہ بچہ کہ مجھے کسی کی فکر ہو۔ میری مونچھ تو اونچی ہی رہے گی۔“

خان صاحب خاموشی سے گھر آئے تلوار کھینچی اور اپنے بال بچوں کا صفایا کر دیا پھر لہو ٹپکتی تلوار لئے بننے کے سامنے جا کھڑے ہوئے اور کڑک کر بولے۔ ”اب بتا میرے بھی بال بچہ نہیں رہا۔“

بننے نے بے حد خاکسارانہ انداز میں اپنی مونچھ نیچی کر لی۔ اب خدا را مجھ سے نہ پوچھئے گا کہ خان صاحب کا کیا بنا.... بہر حال کہنے کا مطلب یہ کہ عمران کی کامیابی کا راز اس کی حکمت عملی میں پوشیدہ ہے اس کا کوئی بھی ناول اٹھا کر دیکھ لیجئے ابتداء میں اس کی جو حرکتیں خالص حماقت معلوم ہوتی ہیں وہی آخر کار کامیابیوں کی طرف لے جاتی ہیں.... نہ فریدی عمران بن سکتا ہے اور نہ عمران فریدی۔

دونوں کی شخصیتیں متضاد حالات اور مختلف ماحول کی پیداوار ہیں۔ فریدی کے مزاج میں جاگیر دارانہ رکھ رکھاؤ پایا جاتا ہے عمران کی ذہنی نشوونما عوامی بھیڑ چال میں ہوئی ہے۔ اس نے اپنے طبقے کے اثرات قبول نہیں کئے.... زیر نظر ناول میں آپ اسے ایک بالکل ہی نئے روپ میں پائیں گے۔ اس کہانی میں اس نے جس بات کا بیڑا اٹھایا تھا اسے پورا کر دکھایا۔ آئندہ دیکھئے کہ اس کی یہ کامیابی اُسے کن دشواریوں سے دوچار کرتی ہے۔ لیکن ٹھہریئے! کہیں آپ نے ”عقابوں کے حملے“ کا یہ مطلب نہ لیا ہو کہ ہوائی جہازوں کا کوئی اسکو اڈرن زمین و آسمان ایک کر دے گا۔ اگر خدا خواستہ آپ مجھ سے پہلے ہی سے پلاٹ بنائے بیٹھے ہیں تو مجھے یہ سننے کے لئے تیار رہنا چاہئے کہ ”کہانی پھٹس ہو کر رہ گئی۔“ اللہ مجھ پر رحم کرے۔ آمین۔

ایضاً

۲۱ اگست ۱۹۷۲ء



ڈینی ولسن کے سر کس نے سردار گڑھ میں دھوم مچا رکھی تھی۔ سیزن شروع ہو چکا تھا۔ اور سردار گڑھ کی آبادی روز بروز بڑھتی جا رہی تھی۔ اندرون ملک کے میدانی علاقوں کی گرمی سے بھاگ کر متوسط طبقے کے لوگ عموماً یہیں پناہ لیتے تھے کیونکہ دوسرے پہاڑی مقامات کے مقابلے میں یہاں زیادہ مصارف نہیں ہوتے تھے ہوٹلوں میں ٹھہرنے کی استطاعت نہ رکھنے والے مقامی باشندوں کے ساتھ ان کے گھروں میں قیام کرتے اور مناسب معاوضے پر اپنے ہی گھر کا سا آرام پاتے۔ مقامی لوگ بڑے خوش اخلاق اور متواضع تھے۔

تین سال پہلے ڈینی نے سیزن میں یہاں سر کس لگایا تھا اور توقع سے زیادہ ہی سمیٹے تھے۔ دوسرے سیزن پر بھی اتنی آمدنی ہوئی تھی کہ جی خوش ہو گیا تھا۔ لہذا اس سال کیونکر باز رہ سکتا تھا۔ اس بار تو ان لڑکیوں نے سارے سردار گڑھ میں تہلکہ مچا دیا تھا جو پتھر کے زمانے کا لباس پہن کر رقص کرتی تھی۔ یہ تینوں سلا سفید فام تھیں اور اتنی بے جھپک تھیں کہ ایک اشارے پر پتھر کے دور سے بھی پہلے کے زمانے میں جست لگا سکتی تھیں۔

ڈینی صرف پانچ دن کی آمدنی کا حساب لگانے بیٹھا تھا اور اس کی باچھیں کھل گئی تھیں۔

”یہ لڑکیاں تو نکال ثابت ہو سکتی ہیں!“ اس نے اپنے منبر سے کہا۔

”لیکن میرا دل روتا ہے باس....!“ جہان دیدہ منبر بولا۔

”اپنے دل کو نہ ہنسا سکھاؤ۔ زمانہ بدل چکا ہے۔ اب لوگ جانوروں کے کرتبوں سے دل چسپی

نہیں لیتے آدمیوں کے کرتب بھی انہیں نہیں بھاتے۔ ان کبیرے ڈانرز کو سر کس سے الگ کر دو پھر پوچھوں گا کہ دن بھر میں کتنی کھیاں مار لیتے ہو۔!“

”ایسا کیوں ہوا باس! لوگ فن کی قدر کیوں نہیں کرتے؟“

”فن....! پوہ....“ ڈینی نے طنزیہ لہجے میں کہا۔ ”آج کل یہی سب سے بڑا فن ہے کہ کپڑے اتار کر پھینک دو....!“

”جب ہم سب کچھ بے چوں و چرا تسلیم کرتے چلے جا رہے ہیں تو پھر یہی ہوگا۔ اگر ہم اس برائی کے خلاف اٹھ کھڑے ہوں تو....؟“

”میرے سر کس میں اٹھ کھڑے ہونے کی ضرورت نہیں.... جاؤ.... نیلی کئی اور ریٹا کو میرے پاس بھیج دو....!“

”وہ شاید اس وقت نہ آسکیں۔!“

”کیوں؟“

”ایک سیاح ان کے خیمے میں موجود ہے جو انہیں اس بندر کی کہانی سنا رہا ہے جس کا رنگ سیاہ ہے اور جسم پر لمبی لمبی سفید دھاریاں ہیں۔!“ بوڑھا فیچر براسمانہ بنا کر خاموش ہو گیا۔

”لیکن ان کے خیمے تک کوئی سیاح پہنچا کیسے؟“ ڈینی نے غصیلے لہجے میں سوال کیا۔

”مسٹر ولسن! زمانہ بدل چکا ہے۔!“

”کیا مطلب؟“

”ڈسپلن نام کی کوئی چیز ہمارے درمیان موجود نہیں۔!“

”کیا بک رہے ہو؟“

”وہ مغرور لڑکیاں کسی کو بھی خاطر میں نہیں لاتیں۔ میں نے انہیں اجنبیوں سے رسم و راہ

پیدا کرنے سے باز رکھنا چاہا تھا.... جانتے ہیں کیا جواب ملا تھا؟“

”بکو جلدی سے.... میرا وقت ضائع نہ کرو....!“

”انہوں نے کہا تھا کہ وہ کسی قسم کی بھی پابندی قبول کرنے پر تیار نہیں۔!“

”میں کہتا ہوں جاؤ.... اور انہیں یہاں بھیج دو....!“ ڈینی میز پر گھونسا مار کر دھاڑا اور فیچر

بوکھلا کر اس کے خیمے سے باہر نکل گیا۔

ڈینی نے بوتل سے گلاس میں شراب انڈیلی۔ سوڈا ملایا اور کڑے تیور سے نکاسی کے راستے کو

گھورنے لگا۔

کچھ دیر بعد صرف ایک لڑکی ریٹا خیمے میں داخل ہوئی۔

”کیا بات ہے مسٹر ولسن؟“

”بیٹھ جاؤ....!“ ڈینی نے سامنے والی کرسی کی طرف اشارہ کیا۔

وہ بیٹھ تو گئی لیکن اس کے چہرے پر بد مزگی کے آثار تھے۔

”وہ سیاح کون ہے؟“ ڈینی نے اُسے گھورتے ہوئے پوچھا۔

”وہ ایک سیاح ہے مسٹر ولسن....!“

”میں نے کہا تھا کہ اجنبیوں سے....!“

”ٹھہرو!“ وہ ہاتھ اٹھا کر بولی۔ ”آج ہماری ملاقات کا تیسرا دن ہے اب وہ اجنبی نہیں رہا۔!“

”میں کہتا ہوں پہلی ہی ملاقات کیوں ہوئی؟ میں اسے پسند نہیں کرتا کہ اجنبی آرٹسٹوں کے

خیموں میں آئیں۔“

”یہ تم کس استحقاق کی بنا پر کہہ رہے ہو؟“

”کیا مجھ سے بحث کرو گی؟“ ڈینی آنکھیں نکال کر بولا اور وہ مضحکہ اڑانے کے سے انداز میں

ہنس پڑی۔

ڈینی نے نچلا ہونٹ دانتوں میں دباتے ہوئے سوچا۔ اچھا کتیا میں تم سے سمجھوں گا فی الحال

خاموشی ہی بہتر ہے سیزن ختم ہونے کے بعد ایسی ٹھوکر رسید کروں گا کہ تمہاری شکلیں نہ پہچانی

جائیں گی۔

پھر دفعتاً وہ بھی ہنس پڑا اور کچھ دیر بعد بولا۔ ”دھاری دار سیاہ بندر کا کیا قصہ ہے۔!“

”اوہ.... وہ.... حیرت انگیز مسٹر ولسن.... اگر تم اس کی تصویریں دیکھنا چاہو تو۔“

”ضرور.... ضرور....!“ ڈینی دل چسپی ظاہر کرتا ہوا بولا۔

”تم ڈان فاگان سے مل کر خوش ہو گے۔ بہت اچھا اور خوش مزاج آدمی ہے۔!“

”ڈان فاگان....؟“ ڈینی کے لہجے میں حیرت تھی۔ ”کیا وہ کوئی مقامی آدمی نہیں ہے۔!“

”نہیں اپنی ہی ہے۔!“

”اوہ.... تب تو مجھے کوئی اعتراض نہیں۔!“

”میں اسے یہیں لاتی ہوں۔!“ ریٹا نے کہا اور خیمے سے باہر نکل گئی۔ ڈینی نے پھر براسمانہ

بنایا اس کی آنکھوں میں غصے کی جھلکیاں دکھائی دینے لگی تھیں۔

ایک ہی سانس میں اس نے گلاس خالی کر دیا۔

”دھاری دار بندر.... اونہہ....!“ وہ بڑبڑاتا ہوا دوسرا گلاس تیار کرنے لگا۔

ڈینی بلانوشوں میں سے تھا لیکن عام طور پر چہکتا ہوا کبھی نہیں دیکھا گیا تھا۔ عمر کے اعتبار سے بھی اسے اس معاملے میں ایک کمزور دماغ آدمی ہونا چاہئے تھا مگر یہ حقیقت تھی کہ وہ خود ہی نشے پر حاوی رہتا تھا۔

تھوڑی دیر بعد وہ تینوں ڈان فاکان کے ساتھ خیمے میں داخل ہوئیں یہ ایک طویل قامت اور کھیلے جسم کا آدمی تھا۔ عمر چالیس اور پچاس کے درمیان رہی ہوگی۔ آنکھیں چھوٹی چھوٹی اور بے حد چمکیلی تھیں۔

اس نے مصافحے کے لئے ڈینی کی طرف ہاتھ بڑھایا تھا لیکن ڈینی نے مصافحہ کرنے کی بجائے شراب کا گلاس اس کے ہاتھ میں تھماتے ہوئے کہا۔ ”اس سے زیادہ خلوص آپ کے ساتھ نہیں برت سکتا۔“

لڑکیاں ہنس پڑیں لیکن ڈان فاکان خشک لہجے میں بولا۔ ”شکریہ! میں شراب نہیں پیتا۔!“ پھر گلاس میز پر رکھتے ہوئے لڑکیوں سے کہا۔ ”میں سمجھا تھا کہ سرکس کا مالک کوئی نوجوان آدمی ہوگا۔ یہ تو بے حد بوڑھا ہے۔“

”اسی لئے یہ سب لڑکیاں بے خوف و خطر میرے ساتھ رہتی ہیں۔“ ڈینی خود کو قابو میں رکھنے کی کوشش کرتا ہوا مسکرا کر بولا۔ ”بیٹھو۔“

ڈان فاکان سامنے والی کرسی پر بیٹھ گیا اور لڑکیاں کھڑی رہیں۔ ڈینی نے ان سے بیٹھنے کو نہیں کہا تھا۔

دوسرا گلاس بھی وہ ایک ہی سانس میں خالی کر گیا۔ دفعتاً ڈان فاکان لڑکیوں کی طرف مڑ کر بولا۔ ”تم لوگ مجھے یہاں کیوں لائی ہو....؟“

”مسٹر ولسن اس بندر کی تصویر دیکھنا چاہتے ہیں۔!“ رینا نے کہا۔

”اوہ.... اچھا اچھا....“ ڈان فاکان مسکرا کر بولا۔ ”وہ تو میرے حواس پر چھا گیا ہے لیکن کسی طرح ہاتھ نہیں آتا۔!“

ڈینی نے بے اعتباری سے لڑکیوں کی طرف دیکھا تھا۔

ڈان فاکان نے ایک لفافہ جیب سے نکال کر ڈینی کے سامنے ڈالتے ہوئے کہا۔ ”تم شاید اس سلسلے میں کوئی مدد کر سکو.... جانوروں کے بارے میں وسیع تجربہ رکھتے ہو۔!“

ڈینی نے لفافے سے تصویریں نکالیں اور سچ مچ متحیر رہ گیا۔ سیاہ رنگ کا بندر تھا اور اس کے پورے جسم پر لمبی لمبی سفید دھاریاں تھیں۔ کئی تصویریں تھیں جن میں وہ مختلف عورتوں کے پاس بیٹھا نظر آ رہا تھا۔ تصاویر کا پس منظر ایک ہی تھا.... جنگل اور پہاڑ....!

”بڑی عجیب بات ہے مسٹر ولسن۔“ ڈان فاکان بولا۔ ”اگر صرف مرد اس کے ٹھکانے پر جائیں تو کہیں دکھائی نہیں دیتا۔ البتہ پارٹی میں ایک عورت بھی شامل ہو تو فوراً ظاہر ہو جاتا ہے عورت اس کے پاس بھی پہنچ جائے تو اپنی جگہ سے جنبش نہیں کرتا لیکن جہاں کسی مرد نے اس کی طرف بڑھنے کی کوشش کی دو چار چھلانگیں لگائیں اور نظروں سے اوجھل ہو گیا۔ پھر ڈھونڈتے پھرے.... کہیں پتہ نہیں چلتا۔!“

ڈینی حیرت سے منہ کھولے سن رہا تھا۔ اس کے خاموش ہونے پر آہستہ سے بولا ”تہا ہوگا؟“ ڈان فاکان اسے استغماہیہ نظروں سے دیکھتا رہا۔

”یعنی تہانر... اس کی مادہ نہ ہوگی۔ لیکن اس رنگ کا بندر ساری دنیا میں کہیں نہیں پایا جاتا۔!“ ”یہ تصویریں جعلی تو نہیں ہیں۔!“ ڈان فاکان ناخوش گوار لہجے میں بولا۔

”میں یہ نہیں کہہ رہا.... سی نیور ڈان فاکان.... میں صرف حیرت ظاہر کر رہا ہوں اگر ہم اس بندر کو پکڑ کر دنیا کے سامنے پیش کر سکے تو ہماری بھی بین الاقوامی حیثیت ہوگی مجھے اس پر بھی حیرت ہے کہ مقامی لوگوں نے اس پر توجہ کیوں نہیں دی۔“

”ہاتھ کب آتا ہے اور پھر مقامی لوگ تو اسے کوئی بدروح سمجھ کر اس سے خائف رہتے ہیں۔“ ”یہ ہے کہاں؟“

”یہاں سے زیادہ دور نہیں۔ تنکیر کی چڑھائی پر۔ فاصلہ زیادہ سے زیادہ ڈھائی تین میل ہوگا۔!“

”تم یہاں کب سے ہو؟“

”قریب قریب ہر سیزن پر آتا ہوں اور تمہارے ملک میں دس سال سے مقیم ہوں۔!“

احرام کرتے تھے۔

یہ بڑا بڑا فضا مقام تھا.... تنکیر کی چڑھائی سرخ رنگ کے پھولوں سے ڈھکی ہوئی تھی دور سے ایسا ہی لگا تھا جیسے وہ یا قوت کی چٹائیں ہوں۔

”بندر جائے جہنم میں!“ نیلی نے سکاری لی۔ ”یہ جگہ کتنی حسین ہے!“

”دماغ میں جالے نہ ہوں تو ہر جگہ بہت حسین ہے۔“ ڈینی بڑبڑایا۔

وہ اوپر جانے کے لئے تنگ سے چکر دار راستے پر چل پڑے۔ راستہ اتنا تنگ تھا کہ وہ قطار میں چل رہے تھے۔ دو آدمی برابر سے نہیں چل سکتے تھے۔

”مسٹر ولسن کو جانوروں کی ہم نشینی نے فلسفی بنادیا ہے۔“ زینا بولی۔

”اور تم آدمیوں میں رہ کر بھی آدمی نہ بن سکیں۔“ کئی بول پڑی۔

”کیوں! اس میں کیا برائی ہے؟“ نیلی نے سوال کیا۔

”عورتوں میں کوئی برائی نہیں ہوتی۔“ ڈینی زہر خند کے ساتھ بولا۔ ”وہ تو صرف مردوں کو بُرا بنانے کے لئے پیدا کی گئی ہیں۔“

”اوہ.... اوہ....!“ ڈان فاگان کراہا۔ ”گفتگو تلخ ہوتی جا رہی ہے۔ ہم کیوں نہ اس بندر کے بارے میں باتیں کریں۔“

”میں نے بھی آدمیوں سے تنگ آکر جانوروں کے درمیان پناہ لی تھی۔“ ڈینی نے بھرائی ہوئی آواز میں کہا۔

”لیکن ہم جیسے آدمیوں کے بغیر کام بھی نہیں چلتا۔“ زینا کھل کر ہنس پڑی۔

”مجبوری ہے۔“ ڈینی سرد آہ بھر کر بولا۔ ”اگر میں کپڑے اتار کر ناچنا شروع کر دوں تو لوگ

مجھ پر پتھر اڑ کریں گے۔ تمہارا اسی قسم کا رقص دیکھنے کے لئے جیہیں خالی کر دیتے ہیں۔“

”ڈیزر.... ڈیزر....!“ ڈان فاگان چلتے چلتے رک کر بولا۔ ”اگر یہ بحث یہیں ختم نہیں ہو جاتی تو میں آگے جانے سے انکار کر دوں گا۔“

وہ بھی رک گئے.... اور ڈینی بڑبڑایا۔ ”ایک غیر معمولی بندر کے لئے!“

شمال سے سفید بادلوں کے مرغولے اٹھ اٹھ کر آہستہ آہستہ مشرق کی طرف بڑھ رہے تھے۔ خنکی میں کسی قدر اضافہ ہو گیا تھا۔ سردار گڑھ کے لئے یہ دھوپ چھاؤں نئی چیز نہیں تھی۔

”کیا کرتے ہو....؟“

”ایک فرم میں ملازم ہوں۔!“

”لڑکی نے کہا تھا کہ تم سیاح ہو۔!“

”مسٹر ولسن! تم کسی پولیس مین کی طرح مجھ سے پوچھ گچھ کر رہے ہو۔!“

”اوہ! ہرگز نہیں.... تو پھر ہمیں کب لے چل رہے ہو وہاں۔ شاید میں اسے پکڑ سکوں۔!“

”صرف اس شرط پر کہ وہ ہم دونوں کی مشترکہ ملکیت ہو گا۔“

”اوہ! یہ بعد میں دیکھا جائے گا.... ابھی تو ہم اسے دیکھنے چل رہے ہیں۔“

”بالکل ٹھیک۔“

آدھے گھنٹے کے اندر اندر وہ روانگی کے لئے تیار ہو گئے تھے۔ ڈینی نے احتیاطاً سرکس کے دو تومند جوان بھی ساتھ لے لئے تھے۔ سات افراد کا یہ قافلہ تنکیر کی طرف روانہ ہو گیا۔ ڈینی خود ہی اسٹیشن وگین ڈرائیو کر رہا تھا۔

”مسٹر ولسن اس عمر میں بھی جوانوں کا سا حوصلہ رکھتے ہیں۔“ زینا بولی۔ کئی اور نیلی ہنس پڑیں۔ ڈینی بُرا سامنہ بنائے ہوئے ڈرائیو کر رہا تھا۔ ایک اجنبی کے سامنے ان کی خبر نہیں لینا چاہتا تھا۔

”میں بھی یہی محسوس کر رہا ہوں۔“ ڈان فاگان نے سنجیدگی سے کہا۔ ”مسٹر ولسن اندر سے فولاد ہیں۔“

”شکریہ....!“ ولسن آہستہ سے بولا۔

سردار گڑھ میں ان دونوں چاروں طرف ہریالی ہی ہریالی بکھرتی ہوئی تھی۔ خود رد پھولوں کی ملی جلی خوشبوؤں سے فضا بہکتی رہتی۔

دن کے دس بجے تھے۔ دھوپ بڑی خوش گوار لگ رہی تھی۔ اسٹیشن وگین چکراتی ہوئی پتلی سی سڑک پر مسافت طے کر رہی.... حتیٰ کہ وہ تنکیر کی چڑھائی تک آپہنچے یہاں سے انہیں پیدل سفر کرنا تھا۔ اسٹیشن وگین سڑک سے اتار کر ایک جگہ کھڑی کر دی گئی۔

”راجن! تم گاڑی کی نگرانی کرو گے۔“ ولسن نے اپنے ایک آدمی کو مخاطب کر کے کہا۔

”بہت اچھا.... مسٹر ولسن۔“ اس نے بڑے ادب سے جواب دیا۔ اس کے ملازمین اس کا

دن بھر اس کا سلسلہ جاری رہتا۔ البتہ مغرب سے اٹھنے والے بادل تو جم کر ہی رہ جاتے اور کئی کئی دن تک سورج نہ دکھائی دیتا۔

”بحث ختم ہو گئی۔“ رینا ڈان فاگان کا بازو پکڑ کر آگے بڑھاتی ہوئی بولی۔

”اب چلو!“

اوپر پہنچ کر ایک بار پھر ڈینی موضوع گفتگو بن گیا کیونکہ وہ دوسروں کی طرح ہانپ نہیں رہا تھا۔ ڈینی اپنے جیلے پن کی تعریفیں خاموشی سے سنتا رہا۔

اس جگہ تو چاروں طرف ہی رنگ بکھرے ہوئے تھے۔

”بس یہیں بیٹھتے ہیں!“ ڈان فاگان کا ندھے سے مودی کیمرہ اتارتا ہوا بولا۔ اور ایک پتھر پر

بیٹھ گیا۔

ڈینی پُر تشویش نظروں سے چاروں طرف دیکھ رہا تھا۔ اس نے فلاسک سے دو تین گھونٹ لئے اور ڈان فاگان کی طرف متوجہ ہو گیا۔ فاگان بھی ڈینی ہی کو دیکھے جا رہا تھا۔

”کب آئے گا وہ؟“ نیلی نے مضطربانہ انداز میں پوچھا۔

”جب تم تینوں کی خوشبو اس تک پہنچے گی۔“ فاگان مسکرا کر بولا۔

”تم تینوں کی خوشبو!“ ڈینی نے طنزیہ لہجے میں دہرایا۔

”مسٹر ولسن! کیا تم ان لڑکیوں کو پسند نہیں کرتے؟“ ڈان فاگان نے حیرت ظاہر کرتے

ہوئے پوچھا۔

”تم پسند کی بات کرتے ہو! میں ان تینوں کو اپنی جان سے بھی زیادہ عزیز رکھتا ہوں۔“

تینوں ہنس پڑیں۔ ڈینی بھی ان کی ہنسی میں شامل تھا۔

دفعۃً ڈان فاگان نے ہونٹوں پر انگلی رکھ کر انہیں خاموش رہنے کا اشارہ کیا۔

ڈینی بھی بائیں جانب کی ڈھلان سے آہٹیں سن رہا تھا۔ وہ سب اسی طرف متوجہ ہو گئے۔

”ارے.... وہ رہا....!“ رینا کی چہکتی ہوئی آواز فضا میں گونجی۔

بندر اچھل کر سامنے آ گیا تھا۔ لیکن دور ہی سے انہیں دیکھتا رہا۔ تینوں لڑکیاں ہنسنے لگیں۔

”جاؤ.... اس کے قریب جاؤ۔“ ڈان فاگان بولا۔ ”اس کی بھی تصدیق ہو جائے گی کہ وہ

عورتوں سے بے حد مانوس ہے۔!“

”یہ دھوکا ہے۔!“ دفعۃً ڈینی غرایا۔

”کیا مطلب؟“ ڈان فاگان بولا اور لڑکیوں کے بڑھتے ہوئے قدم رک گئے۔

”رنگ قدرتی نہیں ہے۔ کسی آدمی کی شرارت ہے۔ اسے سیاہ رنگ میں غوطہ دے کر سفید

دھاریاں بنائی گئی ہیں۔“

ڈان فاگان نے طویل سانس لی اور پھر اس کے ہونٹوں پر ایک معنی خیز مسکراہٹ نمودار ہوئی۔

”مخت و وصول ہو گئی۔“ اس نے بالآخر کہا۔

”کیا مطلب؟“ ڈینی نے اُسے گھور کر دیکھا۔

”میں اس کے سلسلے میں کسی ایکسپرت کی رائے چاہتا تھا۔“ ڈان فاگان نے پُر تشویش لہجے

میں کہا۔

لڑکیوں کے چہرے مایوسی کی تفسیر بن کر رہ گئے تھے۔ کبھی وہ بندر کی طرف دیکھتی تھیں اور

کبھی ڈان فاگان کی طرف۔

”لیکن اس کا مقصد کیا ہے!“ ڈینی بندر کو گھورتا ہوا بولا۔

ٹھیک اسی وقت بندر نے نیلی پر چھلانگ لگائی اور بُری طرح چٹ گیا۔ نیلی کی خوف زدہ تیز

چینیں فضا میں گونجنے لگیں۔

ڈینی اس کی طرف جھپٹا ہی تھا کہ کوئی لچلی سی چیز اس کے چہرے سے ٹکرا کر پھٹی اور اسے

ایسا محسوس ہوا کہ جیسے ڈھیروں دھواں ناک اور حلق سے گزر کر سینے میں اتر گیا ہو.... وہ چکر اکر

گرا اور بے حس و حرکت ہو گیا۔

معلوم نہیں پھر کتنی دیر بعد ہوش میں آیا تھا۔ اس نے دیکھا کہ اس کے سر کس کا جوان بھی

اس کے قریب ہی اوندھا پڑا تھا۔ ڈان فاگان اور لڑکیوں کا دور دور تک پتا نہیں تھا۔

ڈینی نقاہت محسوس کرنے کے باوجود بھی بڑی پھرتی سے اٹھ بیٹھا اور اپنے ساتھی کو جھنجھوڑ

کر آوازیں دینے لگا۔ اس پر تو کوئی اثر نہ ہوا۔ البتہ اچانک رینا سامنے آکھڑی ہوئی وہ بُری طرح

ہانپ رہی تھی اور ایسا لگتا تھا جیسے خود بھی بے ہوش ہو کر گر پڑے گی۔

ڈینی نے آگے بڑھ کر اسے سنبھالا۔

”نت.... تم....“ ڈینی نے کچھ کہنے کی کوشش کی تھی لیکن الفاظ گھٹ کر رہ گئے ذہنی

حالت ابھی پوری طرح اعتدال پر نہیں آئی تھی۔

”وہ... وہ... ان تینوں کو پکڑ کر لے گئے... مم... میں تو... اسی وقت ڈر کے مارے سامنے والی دراڑ میں چھپ گئی تھی جب اس منحوس بندر نے نیلی پر چھلانگ لگائی تھی۔“ وہ رک رک کر کہتی رہی۔ ”وہ بڑے خوف ناک تھے۔ ننگ دھڑنگ سیاہ فام وحشی... ڈان فاکان... کو پکڑ کر لے گئے... ہائے بے چاری نیلی اور کئی... پاگلوں کی طرح چیخے جارہی تھیں... بھاگو... یہاں سے بھاگ چلو...!“

”کک... کدھر گئے... وہ لوگ...!“ ڈینی نے بھرائی ہوئی آواز میں پوچھا۔

”جدھر سے بندر آیا تھا... خدا کے لئے یہاں سے نکل چلو... وہ سات آٹھ تھے۔ ہم اکیلے ان کا کیا کر لیں گے۔“ رینا گھٹکیائی۔

”مم... میں اسے اٹھا کر نہیں چل سکوں گا۔!“ ڈینی نے بیہوش ساتھی کی طرف اشارہ کر کے کہا۔

پھر اس نے بغلی ہولسٹر سے ریو اور نکالا اور چاروں طرف دیکھتا ہوا بولا۔

”ڈرو مت... تمہیں کوئی گزند نہیں پہنچا سکے گا... وہ تو میں بے خبری میں مارا گیا تھا۔ پتا نہیں وہ کیا چیز تھی اور کس طرف سے آئی تھی۔!“

”کیا چیز تھی... کیا ہوا تھا؟“

”کوئی کھجی سی چیز میرے چہرے سے ٹکرا کر پھٹ گئی تھی اور بہت سادھواں سینے میں بھر گیا تھا۔ پھر مجھے کچھ یاد نہیں کہ کیا ہوا تھا۔“

”اوہ... تو پھر اسے جلدی سے ہوش میں لانے کی کوشش کرو۔“ رینا کپکپاتی ہوئی آواز میں بولی۔

”میں کوشش کر چکا ہوں۔ اب تم دیکھو۔“

رینا اس کے پاس جا بیٹھی اور ڈینی سینے کے بل ریگتا ہوا بائیں جانب بڑھنے لگا۔ جدھر سے بندر نمودار ہوا تھا۔ ریو اور کے دستے پر اس کی انگلیاں سختی سے جبی ہوئی تھیں۔

”تت... تم کہاں جا رہے ہو؟“ رینا خوف زدہ لہجے میں بولی۔

لیکن وہ اپنی دھن میں آگے ہی بڑھتا رہا۔ پھر اس جگہ جا پہنچا جہاں سے بائیں جانب والی

ڈھلان شروع ہوتی تھی۔

دوسری طرف گہرا سناٹا تھا۔ ایسا معلوم ہوتا تھا جیسے صد ہا سال سے وہ جگہ ویران پڑی ہو۔ ہوا کی سائیں سائیں کے علاوہ اور کسی قسم کی آواز نہیں سنائی دیتی تھی۔

”اے ہوش آگیا۔“ اس نے رینا کی آواز سنی اور چونک پڑا۔

ان کا ساتھی اٹھ بیٹھا تھا اور پریشان پریشان نظروں سے چاروں طرف دیکھے جارہا تھا۔ ڈینی تیزی سے ان کی طرف پلٹ آیا۔

”کیا تم اٹھ کر چل سکتے ہو؟“ اس نے سوال کیا لیکن وہ ایسی بے تعلقی سے ڈینی کو دیکھے جارہا تھا جیسے اس کی زبان سے ادا ہونے والے الفاظ کو معنی پہناتے سے قاصر ہو۔

بالآخر دونوں نے سہارا دے کر اسے اٹھایا۔ بدقت تمام وہ اس جگہ پہنچے تھے جہاں اسٹیشن وگین دوسرے آدمی کی نگرانی میں چھوڑی تھی۔ وہ انہیں حیرت سے دیکھ رہا تھا۔

”اے بھی مجھ سے کچھ مت پوچھنا۔“ ڈینی ہاتھ اٹھا کر بولا۔ ”جتنی جلد ہمیں سردار گڑھ پہنچا سکتے ہو پہنچا دو... بلکہ سیدھے پولیس اسٹیشن چلو۔“



عمران کا فلیٹ آج کل ضرورت سے زیادہ ”آباد“ ہو گیا تھا اور اس ”آبادی“ کی سب سے بڑی وجہ تھی جیمسن کی ڈاڑھی۔

جیمسن کی ڈاڑھی کی وجہ سے ظفر الملک کو اپنا فلیٹ چھوڑنا پڑا تھا۔

بات دراصل یہ تھی کہ برابر والے فلیٹ پر بلڈنگ کے مالک کی بہن کا قبضہ تھا۔ یہ بھاری جسم والی ایک معمر خاتون تھیں... ایک دن انہوں نے جیمسن کو اس طرح لٹکارا کہ اس کے ہوش اڑ گئے۔

”مجھے جڑھاتے ہو...!“ وہ اس کا راستہ روک کر دھاڑیں۔

”جج... جی... نہیں...“ جیمسن بوکھلا کر بولا۔

”تو پھر مجھے دیکھ کر ڈاڑھی پر کیوں ہاتھ پھیرتے ہو؟“

جیمن نے ہونٹوں کی طرح دانت نکال دیئے اور پھر جلدی سے شرما کر بولا ”میری عادت ہے!“
”بکواس ہے.... تم مجھے چڑھاتے ہو....!“

وہ اس طرح سر ہوئیں تو جیمن نے پہلی بار انہیں غور سے دیکھا۔ اور پھر اس کے پیروں کے تلے سے زمین نکل گئی.... ان محترمہ کی ٹھوڈی پر تین چار لمبے لمبے بال تھے۔ اب وہ صفائی پیش کر رہا تھا اور وہ آپے سے باہر ہوئی جا رہی تھیں۔

اس کے بعد یہ ہوا کہ دوسرے دن مالک مکان نے ان کے دروازے پر دستک دی اور ایک تحریری نوٹس ظفر الملک کے ہاتھ میں پکڑا کر چلا گیا۔

نوٹس کے مطابق انہیں اس بناء پر فلیٹ پندرہ دن کے اندر اندر خالی کر دینا تھا کہ حسب وعدہ ان کے ”بال بچے“ چھ ماہ بعد بھی ”دارد“ نہیں ہوئے تھے۔

بال بچوں والی ہوائی بھی جیمن ہی نے چھوڑی تھی۔ مالک مکان ”کنواروں“ کو کرایہ دار بنانے پر آمادہ نہیں تھا۔ اس پر جیمن چھوٹے ہی بولا تھا۔

”بال بچے دار ہیں جناب! تبادلے پر آئے ہیں۔ عنقریب بال بچے بھی آجائیں گے فکر مت کیجئے“
ظفر الملک نے اسی وقت اس غلط بیانی کی مخالفت کی تھی۔ لہذا اس نوٹس پر اصولاً اسے فلیٹ

چھوڑ دینے پر مجبور ہو جانا پڑا۔

عمران نے بڑی فراخ دلی سے ان کا استقبال کرتے ہوئے کہا تھا۔

”اگر تم لوگ اپنے ساتھ چند مرغیاں، ایک طوطے کا پنجرہ اور ایک آدھ لمبی بھی لاتے تو مجھے اور زیادہ خوش ہوتی۔“

آج وہ دونوں حسب معمول مکان کی تلاش میں نکل گئے تھے اور عمران کے سر پر سلیمان مسلط تھا۔ بڑی دیر سے داغ چائے جا رہا تھا کہ اچانک عمران اٹھ کر بھاگا اور باورچی خانے میں گھس کر اندر سے دروازہ بند کر لیا۔

”اس سے کیا ہوگا؟“ سلیمان نے باہر سے ہانک لگائی۔

”میں اب یہیں قیام کروں گا۔ تجھ سے مغز چنوانے سے زیادہ آسان تو یہی ہوگا کہ میں خود ہی پکا پکا کر تم سبھوں کو کھلاؤں!“

”یہ کیا بات ہوئی؟“

”تو اتنے آدمیوں کا کھانا نہیں پکا سکتا۔ اسی لئے تو بکواس کر رہا ہے۔“

”ہمیشہ غلط سمجھیں گے۔“ سلیمان نے دروازے سے سر نکراتے ہوئے کہا۔

”اے جا.... کسی اور کو چرائیو.... دروازے پر ہاتھ مار رہا ہے۔“

”نہیں باس....!“ دور سے جوزف کی آواز آئی.... ”یہ سچ سچ سر نکرا رہا ہے.... دروازہ

کھول دو.... ورنہ یہ اپنا سر توڑ ڈالے گا!“

عمران نے دروازہ کھولا.... جوزف کی دخل اندازی اسے غیر معمولی معلوم ہوئی تھی کیونکہ ایسے معاملات میں کبھی نہیں بولتا تھا۔

عمران کے برآمدہ ہوتے ہی سلیمان نے پھر کچھ کہنا چاہا تھا کہ جوزف ہاتھ اٹھا کر بولا
”بس.... بس.... باہر کوئی اجنبی ہے!“

”کون ہے....؟“ عمران نے آگے بڑھتے ہوئے پوچھا۔

”ایک سفید سوریہ۔“ جوزف براسامہ بنا کر بولا۔ ”کہیں سے تمہارے کسی دوست کا پیغام لائی ہے۔“

”اے نشست کے کمرے میں بیٹھاؤ.... مسالہ پیس کر ہی مل سکوں گا!“

”آپ کیوں خواہ مخواہ بات بڑھا رہے ہیں۔“ سلیمان بھنا کر بولا۔ ”میں تو صرف یہ کہہ رہا تھا کہ جتنا آپ خرچ کے لئے دیتے ہیں اس سے کام نہیں چلے گا۔“

”میں نے سنا ہے کہ مہمان اپنی قسمت کا ساتھ لاتے ہیں۔“

”آپ ہی کی جیب سے نکلواتے ہیں۔ آپ نے غلط سنا ہے۔“

”اچھا.... اچھا.... بکواس بند.... میں دیکھوں گا کہ اس سلسلے میں کیا کر سکتا ہوں۔“

سلیمان کو وہیں چھوڑ کر ڈرائیونگ روم میں آیا۔ لڑکی یوریشین معلوم ہوتی تھی تندرست اور خوش شکل تھی۔ عمر زیادہ سے زیادہ بیس سال رہی ہوگی.... عمران کو دیکھ کر اٹھ گئی تھی۔

”بیٹھے.... بیٹھے....!“ عمران نے بوکھلاہٹ کا مظاہرہ کرتے ہوئے کہا۔ ”مجھے علی عمران کہتے ہیں۔!“

”میں رینا فشر ہوں۔“ اس نے مصافحہ کے لئے ہاتھ بڑھایا۔

دونوں بیٹھ گئے۔ لیکن عمران کے انداز سے ایسا معلوم ہوتا تھا جیسے دوسرے ہی لمحے میں اٹھ

کر بھاگ نکلے گا۔

”میں سردار گڑھ سے آئی ہوں!“ رینا نے تنقیدی نظروں سے دیکھتے ہوئے کہا۔ ”آپ کے دوست مسٹر ڈینی ولسن کا پیغام لائی ہوں۔“

”ڈڈ... ڈینی ولسن.... لیکن میں تو کسی ڈینی ولسن کو نہیں جانتا۔“

”تب پھر آپ مسٹر علی عمران نہ ہوں گے!“ رینا نے خشک لہجے میں کہا۔

”میں قسم کھا سکتا ہوں کہ یہی میرا نام ہے۔“

”اور آپ ڈینی ولسن کو نہیں جانتے؟“

”ہو سکتا ہے.... جانتا ہی ہوں.... آبا ٹھیک.... وہ تو نہیں جس نے پچھلے سال اپنے کھیت

میں تین تین سیر کے آلو اگائے تھے!“

”جی نہیں.... ان کا سر کس ہے!“

”آف فوہ.... مجھے افسوس ہے.... ہاں وہ بھی ڈینی ولسن ہی ہے۔ ٹھیک ٹھاک ہے نا....

بہت دنوں سے ملاقات نہیں ہوئی۔“

”وہ اس وقت سردار گڑھ میں پولیس کی حراست میں ہیں۔“

”کیوں؟“ عمران نے احقانہ انداز میں حیرت ظاہر کی۔

”زبانی بتانا میرے بس سے باہر ہے۔ سب کچھ لکھ لائی ہوں۔ مسٹر ولسن کا خیال ہے کہ

آپ کے علاوہ اور کوئی انہیں اس مشکل سے نجات نہیں دلا سکتا!“

عمران اسے ٹٹولنے والی نظروں سے دیکھتا رہا اور اس نے اپنے پنڈیگ سے تہہ کئے ہوئے

کچھ کاغذات نکال کر اس کی طرف بڑھا دیئے۔

عمران نے جوزف کو آواز دے کر کافی کے لئے کہا اور ان کاغذات کو الٹ پلٹ کر دیکھنے لگا۔

رینا خاموش بیٹھی اسے بغور دیکھ رہی تھی۔

کاغذات دیکھ چکنے کے بعد عمران نے ٹھنڈی سانس لی اور بھرائی ہوئی آواز میں بولا۔ ”اول

درجے کے احق معلوم ہوتے ہیں۔!“

”لگ.... کیا مطلب؟“ رینا چونک پڑی اور اس کی آواز سن کر عمران بھی اسی طرح چونکا تھا

جیسے اس کی موجودگی کو فراموش کر بیٹھا ہو۔

”لگ.... کچھ نہیں.... مطلب یہ کہ آخر وہ لوگ آپ کو بھی کیوں نہ اٹھالے گئے؟“

”مجھے وہ دیکھ ہی نہیں سکے تھے۔ میں چھپ گئی تھی۔“ رینا جلدی سے بولی۔

”کیا وہ دونوں آپ سے زیادہ خوب صورت ہیں۔“

”کیا یہ بے تکا سوال نہیں ہے مسٹر۔!“ وہ براہمان کر بولی۔

”مجھے حق حاصل ہے کہ آپ کو ان سے زیادہ خوب صورت سمجھوں.... مجھے کون اس سے

باز رکھ سکتا ہے۔!“

”میں نہیں سمجھ سکتی۔“

”کیا نہیں سمجھ سکتیں؟“

”میں کہتی ہوں غیر متعلق باتیں چھیڑنے سے کیا فائدہ؟“

”اچھا تو یہی بتا دو کہ وہ ڈینی جیسے خراٹ کو کیوں نہ پکڑ لے گئے۔ تمہارے تحریری بیان کے

مطابق ڈان فاگان بھی ایک جگہ سڑک پر بے ہوش پڑا مل گیا تھا....! آہا.... اس کے بارے میں

تفصیل سے بتاؤ....!“

”وہ خود کو اپنی کہتا تھا۔!“

”کہتا تھا.... کیا مطلب....؟“

”اب کچھ نہیں کہہ سکتا.... سب کچھ بھول گیا ہے حتیٰ کہ اپنا نام بھی نہیں بتا سکتا۔!“

”خیر.... خیر.... ہو سکتا ہے یادداشت کھو بیٹھا ہو۔!“

”پولیس سر جن یہی کہتا ہے۔!“

”لیکن ڈینی زیر حراست کیوں ہے؟“

”پولیس اس کے بیان پر یقین کرنے کو تیار نہیں کیونکہ اس سے پہلے وہاں کوئی ایسا بندر

نہیں دیکھا گیا تھا۔!“

”تم اس کے بیان کی تصدیق کر سکتی تھیں۔ سر کس کا ایک اور آدمی بھی یہی شاید تھا....!“

”مسٹر ولسن نے پولیس کا رویہ دیکھ کر ہم دونوں کو اس معاملے سے قطعی الگ کر دیا تھا۔

سرے سے ہمارا ذکر ہی نہیں کیا۔!“

”تم یقین کے ساتھ کہہ سکتی ہو کہ وہ لوگ ڈان فاگان کو بھی پکڑ لے گئے تھے۔“

”میں نے اپنی آنکھوں سے دیکھا تھا۔!“

”اور پھر وہ روانگی کے مقام سے کتنے فاصلے پر ملا تھا۔!“

”میرا خیال ہے کہ ایک یا ڈیڑھ فرلانگ کے فاصلے پر۔!“

”کتنی دیر بعد ہوش میں آیا تھا۔“

”سات یا آٹھ گھنٹے بعد۔۔۔ لیکن اس کے جسم پر کہیں کوئی معمولی سی خراش بھی نہیں تھی۔!“

”تب تو اچھا ہی ہوا کہ یادداشت کھو بیٹھا ورنہ خود پولیس ہی اسے یادداشت کھو بیٹھنے پر مجبور

کر دیتی۔ تم دیکھ لینا ذہنی بھی پاگل ہو جائے گا۔!“

”آپ کیسی باتیں کر رہے ہیں جناب؟“ رینا پھر نرم امان لگتی۔

اتنے میں سلیمان کافی کی ٹرے اٹھائے ہوئے کمرے میں داخل ہوا اور عمران نے اپنے ہونٹ

خنتی سے بھینچ لئے۔ رینا اسے ناگواری سے دیکھ کر جا رہی تھی۔

”کافی بناؤ۔“ عمران نے سلیمان سے کہا۔

”میں اپنے ہاتھ سے بنا کر بیچتی ہوں۔!“ رینا بولی۔

”جاؤ۔۔۔۔۔“ عمران نے ہاتھ ہلا کر کہا اور سلیمان سر کھجاتا ہوا واپس چلا گیا۔

”مسٹر ولسن کے بیان سے تو معلوم ہوتا تھا کہ آپ ان کے لئے جان تک دے دیں گے۔“

رینا نے کپ میں شکر ڈالتے ہوئے کہا۔

”بے وقوف بوڑھا۔“ عمران نے ٹھنڈی سانس لی۔

رینا جھلائے ہوئے انداز میں اٹھ کھڑی ہوئی اور اپنا ہینڈ بیگ سنبھالتی ہوئی بولی۔ ”شائد میں

غلط جگہ آگئی ہوں۔“

”بالکل۔۔۔۔۔! تمہارے لئے بھی صحیح جگہ جیل ہی تھی۔!“

”آپ کو قطعی حق نہیں پہنچتا کہ۔۔۔۔۔!“

”بیٹھ جاؤ۔۔۔۔۔ ورنہ میری کافی شائع ہو جائے گی۔ ایسا کہاں کا لارڈ ماؤنٹ بیٹن ہوں۔“

”جتا نہیں مسٹر ولسن نے مجھے یہاں کیوں بھیجا تھا۔!“

”شائد وہ چاہتا ہے کہ میں بھی دھاری دار بندر دیکھ لوں۔ تم تو دیکھ ہی چکی ہو۔!“

”مسٹر۔۔۔۔۔ اب آپ اپنی زبان کو لگام دیجئے! میں واپس جا رہی ہوں۔“

”مجھے دھاری دار بندر نہیں دکھاؤ گی۔ ویسے قیام کہاں ہے تمہارا؟“

”سیدھی یہیں آئی ہوں لیکن اب ایک منٹ کے لئے بھی نہیں رُک سکتی۔ آپ بالکل

احق معلوم ہوتے ہیں۔!“

”معلوم نہیں ہو تا بلکہ پیدائشی احق ہوں۔۔۔۔۔ کافی پلیز۔۔۔۔۔!“

وہ دھم سے بیٹھ گئی۔۔۔۔۔ اور عمران کو کھانا جانے والی نظروں سے گھورتی رہی۔

پھر عمران ہی نے کپ تیار کر کے اس کی طرف بڑھاتے ہوئے کہا۔ ”میرے چچا کے بہنوئی کا

داماد سردار گڑھ کا مجسٹریٹ ہے۔ میں کوشش کروں گا کہ ڈینی رہا کر دیا جائے۔!“

”یہ بھی غلط ہے۔!“

”کیوں؟“

”سردار گڑھ کا ڈسٹرکٹ مجسٹریٹ غیر شادی شدہ ہے۔!“

”تب تو اسے بھی کوئی دھاری دار بندر ہی لے جائے گا۔!“

”میں اپنا وقت برباد کر رہی ہوں۔!“

”ساتھ ہی میری کافی بھی برباد ہو رہی ہے آخر بیچتی کیوں نہیں۔!“

”کاش وہ مجھے بھی پکڑ لے گئے ہوتے۔!“

”گڈ!“ عمران چپک کر بولا۔ ”اب ہوئی تاباں۔ کافی پیو وہ بندر میرا چچا اوبھائی ہے فکر نہ کرو!“

”مسٹر علی عمران مجھے غصہ آتا ہے تو پاگل ہو جاتی ہوں۔!“

”کافی ٹھنڈی ہو رہی ہے۔!“

رینا نے بسی سے بڑے بڑے گھونٹ لینے لگی۔

پھر دیر بعد جب وہ کپ خالی کر کے میز پر رکھ چکی تھی۔ عمران نے پوچھا۔ ”کیا تم سردار

گڑھ ہی واپس جاؤ گی۔!“

”ہاں۔۔۔۔۔ میں واپس جاؤں گی۔!“

”اچھا تو مسٹر ڈینی ولسن سے کہہ دینا کہ میں کسی ڈینی ولسن کو نہیں جانتا۔!“

”ہوں۔۔۔۔۔ اچھا۔۔۔۔۔!“ وہ اٹھتی ہوئی بولی۔ ”میں پہلے ہی سمجھ گئی تھی کہ تم کوئی فراڈ کر رہے

ہو۔۔۔۔۔ مسٹر ولسن تمہارے متعلق غلط فہمی میں مبتلا ہیں۔!“

اس بار عمران نے اسے نہیں روکا۔ وہ تیزی سے باہر نکل گئی تھی۔



تین دن بعد پولیس ہسپتال کے ڈاکٹر نے تجویز پیش کی کہ ڈان فاگان کو ڈینی ولسن کے سامنے لے جایا جائے۔

ڈینی حوالات میں تھا اور رینا اسے بتا رہی تھی کہ اس کا نام نہاد دوست کس طرح پیش آیا تھا۔ ”بب.... بس....“ ڈینی ہاتھ ہلا کر بولا۔ ”کام بن گیا مجھ جیسا کہن سال اور تجربہ کار آدمی بھی اُسے آج تک نہیں سمجھ سکا تو تم کیا سمجھو گی۔ اچھی لڑکی وہ اس زمین کی مخلوق تو معلوم ہی نہیں ہوتا۔“

”صورت ہی سے اول درجے کا احمق معلوم ہوتا ہے۔“

”تمہارے حق میں یہی بہتر ہے کہ اس کے بارے میں کوئی اچھی رائے نہ قائم کرو۔“ ڈینی نے مسکرا کر کہا۔

ٹھیک اسی وقت ڈان فاگان وہاں لایا گیا جو پھٹی پھٹی آنکھوں سے چاروں طرف دیکھ جا رہا تھا.... ڈینی اور رینا پر اس نے بے تعلقانہ سی نظر ڈالی تھی اور پھر پولیس سرجن کی طرف متوجہ ہو گیا تھا۔

”کیا تم اس بوڑھے آدمی کو نہیں پہچانتے۔“ سرجن نے اس سے پوچھا اور اس نے بڑی مایوسی سے اپنے سر کو منفی جنبش دی۔

”ذلیل آدمی۔“ ڈینی آہستہ سے بڑبڑایا۔ اور رینا بھی پُر تنفر انداز میں اسے دیکھنے لگی۔! دفعتاً ڈان فاگان کسی ایسی زبان میں بولنے لگا جو کسی کی بھی سمجھ میں نہ آسکی۔ پولیس سرجن نے ڈینی کی طرف دیکھا۔

”اول درجے کا فراڈ ہے۔!“ ڈینی بڑبڑایا۔

”تم غلط کہتے ہو.... یہ اپنی یادداشت کھو بیٹھا ہے۔!“ پولیس سرجن ناگواری سے بولا۔

علاقے کا ڈی ایس پی بھی موجود تھا۔ اس نے ڈینی کو گھورتے ہوئے کہا۔

”ابن سب باتوں کی جواب دہی تمہیں کرنی پڑے گی۔ بتاؤ وہ دونوں لڑکیاں کہاں گئیں اور یہ

اس حال کو کیسے پہنچا۔!“

”اگر میں ہی اس کا ذمہ دار ہوں تو مجھ سے زیادہ احمق روئے زمین پر شائد کوئی دوسرا نہ ملے۔“ ڈینی نے بُرا سا منہ بنا کر کہا۔

”کیا مطلب؟“ ڈی ایس پی کی بھنویں تن گئیں۔

”اُسے تمہارے پاس کون لایا تھا؟“

”کچھ لوگ بڑے دیدہ دلیر ہوتے ہیں۔ تم اسے بیہوشی کی حالت میں لائے تھے اور اس سے لاعلم تھے کہ ہوش میں آنے کے باوجود بھی یہ بیہوش ہی رہے گا۔ ورنہ تم اسے ٹھو کریں کھانے کے لئے کہیں اور چھوڑ آتے۔!“

”خیر اس کا فیصلہ تو وقت کرے گا۔“ ڈینی نے کہا۔ کچھ اور کہنا چاہتا تھا کہ ایک معمر اور پُر وقار آدمی ڈی ایس پی کے قریب آکھڑا ہوا۔

ڈی۔ ایس۔ پی اسے دیکھتے ہی چونک پڑا تھا۔

اس نے ڈی۔ ایس۔ پی سے کہا۔ ”مسٹر ڈینی ولسن کی ضمانت پر رہائی کا پروانہ لایا ہوں۔“

”کس نے ضمانت دی ہے؟“ ڈی ایس پی کا انداز گفتگو جارحانہ تھا۔

”میں نے....!“ اجنبی نے خشک لہجے میں کہا اور کچھ کاغذات ڈی۔ ایس۔ پی کی طرف بڑھا دیئے۔

اس طرح آن کی آن میں ڈینی کو حیرت انگیز طور پر رہائی نصیب ہو گئی.... وہ آنکھیں پھاڑ پھاڑ کر اسی فرشتہ رحمت کو دیکھنے جا رہا تھا۔ لاکھ ذہن پر زور دیتا رہا لیکن یاد نہ آسکا کہ پہلے اسے کہاں دیکھا تھا۔

پولیس اسٹیشن کے باہر نئے ماڈل کی لمبی سی ڈونج ڈارلٹ کھڑی تھی۔ باوردی شو فرنے ان کے لئے بچھلی سیٹ کا دروازہ کھولا۔ معمر اجنبی رینا اور ڈینی کے ساتھ ہی بچھلی سیٹ پر بیٹھا تھا۔

”کیا میں اپنے محسن کا نام معلوم کر سکتا ہوں۔؟“ ڈینی نے اسے مخاطب کر کے بھرائی ہوئی آواز میں کہا۔

اس نے کوٹ کی اندرونی جیب سے اپنا کارڈ نکال کر ڈینی کی طرف بڑھادیا۔

”میں عینک کے بغیر نہیں پڑھ سکتا۔“ ڈینی نے کارڈ لے کر رینا کو دیتے ہوئے کہا۔ رینا نے

بہ آواز بلند پڑھا۔ ”مسٹر اے ایچ ہاشمی بار ایٹ لاء.... تھرٹین کورٹ روڈ سردار گڑھ۔!“

”لیکن... لیکن...“ ڈینی نے کچھ کہنا چاہا تھا۔ لیکن میر سٹر ہاتھ اٹھا کر بولا۔

”اس سلسلے میں پریشان ہونے کی ضرورت نہیں۔ آپ کے ایک ہمدرد نے جو اپنا نام ظاہر

کرنا نہیں چاہتا میری خدمات حاصل کی ہیں۔!“

”اوہ... اوہ... میں سمجھ گیا۔“ ڈینی نے مضطربانہ انداز میں کہا۔

پھر ہنسنے ان دونوں کو سر کس کی کیا نظر میں اتارا تھا اور گاڑی آگے بڑھ گئی۔

”تم نے دیکھا؟“ ڈینی نے رینا سے فخریہ لہجے میں کہا۔

”مم... میں نہیں سمجھی۔!“

”مسٹر عمران کے علاوہ اور کوئی نہیں ہو سکتا۔“

”ارے وہ منحوس... میں تصور بھی نہیں کر سکتی۔“

”دیکھ لینا...!“

”اگر وہی ہے تو چھپنے کی کیا ضرورت ہے۔ سامنے کیوں نہیں آیا۔“

”تم نہیں سمجھ سکتیں۔“

”خیر... مجھے کیا پتا۔“

پھر ڈینی اپنے ملازمین میں گھر گیا تھا اور ریسا سیدھی اپنی چھو لداری کی طرف چلی گئی تھی۔

پہلے وہ عمران کے متعلق سوچتی رہی تھی پھر ذہن ڈان فاکان کی طرف منتقل ہو گیا تھا۔ کیا

ڈینی کا خیال صحیح ہے کیا سچ ڈان فاکان نے فراڈ کیا تھا کیا اب محض اداکاری کر رہا ہے لیکن کب

تک.... اور پھر اداکاری بھی یادداشت ضائع ہو جانے کی.... کب تک معمول پڑ جائے گا۔

کیوں نہ اس سے علیحدگی میں ملاقات کی جائے۔ لیکن وہ تو پولیس ہسپتال میں ہے اور پولیس سرجن

آئے ڈینی کی ملازمہ کی حیثیت سے جانتا ہے پھر اچانک نیلی اور کئی یاد آئیں نہ جانے بیچاریاں کہاں

ہوں گی۔ پتا نہیں ان پر کیا گزر رہی ہو گی۔ خداعارت کرنے ڈان فاکان اور منحوس ہندو کو....

ڈان فاکان....!

اس کی مٹھیاں سختی سے بھیج گئیں۔ اس نے تمیز کیا کہ ڈان فاکان سے ضرور ملے گی۔

پھر ایک گھنٹے کے اندر ہی اندر وہ پولیس ہسپتال جا پہنچی تھی۔ اتفاق سے پولیس سرجن ہی

سے پہلے مڈ بھیڑ ہوئی۔ وہ اسے دیکھ کر ٹھٹھک گیا۔

”ہو سکتا ہے میں اس کی یادداشت واپس لاسکوں۔“ رینا بڑے دلاویز انداز میں مسکرا کر بولی۔

”میں نہیں سمجھا۔!“

”میں اس وقت موجود تھی جب اس نے نیلی اور کئی کو بندر کے سلسلے میں سفر پر آمادہ کیا تھا۔“

”آپ نے پہلے اس قسم کا کوئی بیان کیوں نہیں دیا؟“

”خواہ مخواہ الجھنا نہیں چاہتی تھی۔ لیکن اب جب کہ مسٹر ڈینی ولسن مجرم گردانے جا رہے

ہیں۔ میں کس طرح خاموش رہ سکتی ہوں۔“

”اگر یہ بات ہے تو شاید آپ اس سلسلے میں کچھ مدد کر سکیں.... آئیے میرے ساتھ۔!“

وہ اسے اس کمرے میں لایا جہاں ڈان فاکان مضطربانہ انداز میں ٹہل رہا تھا۔ انہیں دیکھ کر رکا

اور رینا کو گھورنے لگا۔

اس کے بعد کچھ غیر مانوس سے الفاظ اس کی زبان سے نکلے تھے۔

”کیا کہہ رہا ہے؟“ رینا نے سرجن سے پوچھا۔

”اچھتی کے علاوہ اور کچھ نہیں بول سکتا۔!“

”یہ قطعی غلط ہے اگر یہی بھی روانی سے بولتا تھا ورنہ انہیں بندر کے بارے میں کیسے بتاتا۔

ہم سب اچھتی سے نابلد ہیں۔“

سرجن کسی سوچ میں پڑ گیا اور رینا نے ڈان فاکان کو مخاطب کر کے انگریزی میں کہا۔ ”مجھے

حیرت ہے کہ تم مجھے نہیں پہچانتے۔ تم نے کئی دن ہم تینوں کے ساتھ گزارے تھے۔“

ڈان فاکان بالکل اسی طرح اسے دیکھتا رہا جیسے کچھ بھی نہ سمجھ سکا ہو۔!

”تمہارا یہ فراڈ کتنے دنوں چلے گا؟“ رینا پھر بولی۔

”ٹھہرو....!“ سرجن ہاتھ ہلا کر بولا۔ ”ایک تجویز ہے۔ ہم ایک بار پھر تکبیر کی چڑھائی پر

چلیں۔ اور تم بھی ہمارے ساتھ رہو۔!“

”میں تیار ہوں۔!“ رینا نے کہا۔

پولیس سرجن نے فون پر ڈی ایس پی سے رابطہ قائم کر کے اپنی تجویز اس کے سامنے بھی

پیش کرتے ہوئے کہا۔ ”اگر یہ سچ ہے کہ اس قسم کا کوئی بندر وہاں موجود ہے اور عورت کی ہوپا کر

سامنے آتا ہے تو اس کی بھی تصدیق ہو جائے گی کیونکہ سرکس ہی کی ایک لڑکی ساتھ چلنے پر آمادہ ہو گئی ہے۔“

کچھ دیر بعد.... دو جیپوں میں پانچ مسلح کانسٹیبل ایک سب انسپکٹر پولیس سر جن، ریٹا اور ڈان فاگان تنکیز کی طرف روانہ ہو گئے۔

ڈان فاگان، سر جن اور ریٹا ایک ہی جیپ میں تھے راستے میں کئی بار ڈان فاگان اپنی میں کچھ بڑبڑایا تھا لیکن اس کے انداز سے ایسا ہی لگتا تھا جیسے وہ گرد و پیش کے ماحول سے قطعی بے خبر ہو۔ ریٹا نے اسی جگہ گاڑی رکوائی جہاں پہلے وقوعے سے قبل ڈینی کی اسٹیشن وگن روکی گئی تھی۔ پیچھے والی جیپ بھی رُک گئی۔ تھوڑے ہی فاصلے پر ایک اور گاڑی کھڑی نظر آئی جس میں ایک ہی بیٹھا کوئی موٹی سی کتاب پڑھ رہا تھا۔

وہ سب جیپوں سے اتر گئے۔

پہلی کتاب بند کر کے ان کی طرف متوجہ ہو گیا تھا۔ اس کی آنکھیں بڑی جاندار تھیں پولیس انسپکٹر نے اسے گھور کر دیکھا لیکن کچھ بولا نہیں۔

دونوں جیپوں کے ڈرائیور ایک مسلح کانسٹیبل سمیت وہیں رُک گئے اور بقیہ لوگوں نے چڑھائی کا رخ کیا۔

پولیس انسپکٹر بار بار مڑ کر گاڑی میں بیٹھے ہوئے ہی کو گھورنے لگتا تھا جواب پھر اپنی موٹی سی کتاب میں ڈوب گیا تھا۔

ڈان فاگان خاموشی سے راستہ طے کر رہا تھا اس کی حالت میں کوئی تبدیلی نہیں ہوئی تھی کہیں بھی تو اس کی آنکھوں میں شناسائی کی جھلک نہیں دکھائی دی تھی۔ ایسا لگتا تھا جیسے پہلی بار اوھر آیا ہو۔

ریٹا سوچ رہی تھی کہ کہیں اس سے غلطی تو سرزد نہیں ہوئی۔ اگر آج پھر کوئی حادثہ پیش آیا تو ڈینی کو کیا جواب دے گی۔

کچھ دیر بعد وہ اسی جگہ پہنچ گئے جہاں بندر دکھائی دیتا تھا۔ ڈان فاگان کو ایک طرف بٹھا دیا گیا۔ ریٹا مسلح کانسٹیبلوں کے نرمے میں تھی۔ پولیس سر جن ڈان فاگان کو بغور دیکھ رہا تھا۔

اچانک اسی وقت ٹھیک اُوھر ہی سے دو آدمیوں کے سر اُبھرے جدھر بندر نمودار ہوا تھا۔

”اوہو....!“ ریٹا چونک پڑی پھر اس نے سختی سے اپنے ہونٹ بھیج لئے ان میں سے ایک جانی پہچانی شخصیت تھی اور دوسرا بڑے بالوں والا ایک ہی نوجوان تھا۔!

ریٹا کی حیرت بڑھتی رہی.... عمران یہاں کہاں؟

وہ دونوں پوری طرح سامنے آ گئے۔ مسلح کانسٹیبلوں کے تیور بتا رہے تھے جیسے وہ ان پر اچانک حملہ کر دینے کے حکم کے منتظر ہوں۔

دفعتاً ڈان فاگان پھر کچھ بڑبڑایا اور ریٹا نے دیکھا کہ عمران نے ہنس کر بالکل ویسی ہی زبان میں اسے مخاطب کیا بس پھر کیا تھا ڈان فاگان اچھل کر کھڑا ہو گیا اور دونوں کے درمیان زبانی ٹھن گئی۔ ایسا معلوم ہوتا تھا جیسے دونوں ایک دوسرے کو پھاڑ کھائیں گے ہی نوجوان کھڑا ہنس رہا تھا۔

پھر مسلح کانسٹیبلوں کی دخل اندازی نے انہیں ایک دوسرے سے فاصلے پر پہنچا دیا تھا۔

”ہاں نہیں تو....!“ عمران سر جھٹک کر بولا۔ ”سالے نے خواہ مخواہ گالیاں دینی شروع کر دیں۔“

”کک.... کیا آپ اپنی جانتے ہیں۔“ پولیس سر جن نے آگے بڑھ کر پوچھا۔

”کیوں نہیں....!“

”اس نے کیا کہا تھا؟“

”بڑی گندی سی گالی دی تھی پھر میں نے بھی وہ سنائیں کہ عقل ٹھکانے آ گئی ہوگی؟“

ڈان فاگان پھر بے تعلقاتانہ انداز میں بیٹھ گیا تھا۔ ایسا معلوم ہوتا تھا جیسے دیر سے اس کی زبان ہی نہ کھلی ہو۔

”آپ کون ہیں؟“

”ارے واہ.... کیا میں آپ کو آدمی کی بجائے کچھ اور نظر آ رہا ہوں۔“

”یہ بات نہیں!“ سر جن نے نرم لہجے میں کہا ”ہمیں توقع نہیں تھی کہ یہاں ہمارے علاوہ کوئی اور بھی موجود ہوگا۔ شاید نیچے آپ ہی لوگوں کی گاڑی کھڑی ہے۔!“

”ہم بھی بندر دیکھنے آئے تھے۔ اخباروں میں پڑھا تھا اس کے متعلق....!“

”کیا آپ سردار گڑھ ہی کے باشندے ہیں؟“

”جی نہیں سیزن گزارنے آئے ہیں۔!“

رینا اردو بول اور سمجھ سکتی تھی لیکن وہ خاموش ہی رہی۔ عمران سے متعلق ڈینی کا قول کرسی نشین ہوتا نظر آ رہا تھا۔

”میرا نام سعید صدیقی ہے۔ پولیس ہسپتال کا ڈاکٹر ہوں۔“

”میرا نام علی عمران ہے۔“

دونوں نے مصافحہ کیا اور ڈاکٹر بولا۔ ”ہمیں کسی ایسے ہی آدمی کی تلاش تھی جو اپنی جانتا ہو۔“

”یہ آخر ہے کیا بلا؟“ عمران نے ڈان فاکان کی طرف دیکھ کر پوچھا۔

”آپ نے اخبارات میں اگر وہ کہانی پڑھی ہے تو ڈان فاکان کے بارے میں بھی جانتے ہوں گے۔“

”آہا۔۔۔ تو یہ حضرت ہیں بھلا میں نے ان کا کیا بگاڑا تھا کہ مجھے گالیاں دینے لگے۔“

”یادداشت کھو بیٹھا ہے کبھی کبھی صرف اپنی میں بڑبڑانے لگتا ہے۔“

”آپ لوگوں کو بھی گالیاں دیتا ہو گا صورت ہی سے ناہنجار معلوم ہوتا ہے۔“

”یہی تو بات ہے۔ دراصل اس کی زبان سے نکلے ہوئے ہر لفظ کار کا ریکارڈ رکھنا پڑے گا۔“

سب انکسٹر نے گھڑی پر نظر ڈالتے ہوئے کہا۔ ”چندہ منٹ تو ہو گئے۔“

عمران اس کی طرف متوجہ ہو گیا وہ بھی عمران ہی کو دیکھ رہا تھا۔

”کیوں جناب! کیا آپ کو ادھر آتے ہوئے خوف نہیں محسوس ہوتا تھا۔“ اس نے عمران

سے پوچھا۔

”میرے ساتھ ظفر الملک ہیں۔“ عمران نے اپنے ساتھی کی طرف دیکھتے ہوئے کہا۔ ”کوئی

ظفر النساء نہیں کہ خوف محسوس ہوتا۔“

”کیا بات ہوئی؟“

”آپ لوگ ان پجاری خاتون کو یہاں کیوں لائے ہیں؟“ عمران نے رینا کی طرف دیکھ کر کہا۔

”آپ کو مجھ سے کوئی سوال کرنے کا حق نہیں پہنچتا۔“

”بالکل پہنچتا ہے! میں جانتا ہوں کہ وہ لوگ اس اپنی کو فضول سمجھ کر سڑک پر پھینک گئے

تھے لیکن بے چاری لڑکیاں۔“

”آپ اسے خوف زدہ کرنے کی کوشش کر رہے ہیں۔“

”اردو سمجھ لیتی ہے۔“ عمران نے آہستہ سے پوچھا۔

”جی ہاں۔۔۔ اور وہ خود ہی آئی ہے۔“

دفعتاً کسی نے چیخ کر کہا۔ ”وہ رہا۔“

اور ٹھیک اسی وقت ایک دھماکہ ہوا۔۔۔ افرا تفری مچ گئی۔۔۔ گہرا دھواں انہیں اپنے نرے میں لے رہا تھا۔



عمران نے بائیں جانب والے نشیب میں چھلانگ لگائی تھی۔ بڑی تیزی سے لڑھکتا ہوا نیچے چلا گیا تھا پھر کمر کسی ٹھوس چیز سے ٹکرائی اور آنکھوں میں تارے ناچ گئے کوئی بڑا پتھر راہ میں حائل ہو گیا تھا ورنہ اضطرابی چھلانگ اسے سینکڑوں فٹ گہری کھڈ میں لے جاتی۔ کمر میں ایسی ہی چوٹ آئی تھی کہ کئی منٹ تک اس کے جسم میں ہلکی سی جنبش بھی نہ ہو سکی۔

آنکھیں بند کئے دم بخود پڑا رہا۔ کرتا بھی کیا۔ فی الحال ذہن سے سب کچھ محو ہو گیا تھا ایسا محسوس ہو رہا تھا جیسے کمر کی چوٹ نے سارے جسم کو سن کر دیا ہو۔

کیا ریڑھ کی ہڈی ٹوٹ گئی؟ ذہن میں جھماکا سا ہوا تھا اس خیال پر لیکن پھر فوراً خیال آیا ایسا نہیں ہو سکتا۔ ریڑھ کی ہڈی ٹوٹی تو وہ یہ سوچنے کے قابل نہ رہ جاتا کہ کہیں ریڑھ کی ہڈی تو نہیں ٹوٹ گئی۔

پھر وقت اور گذرا۔ اس کا ذہن آہستہ آہستہ صاف ہوتا جا رہا تھا۔ پھر اس نے اٹھنے کی کوشش کی اور بخیر و عافیت اٹھ بھی بیٹھا البتہ کمر کی تکلیف بدستور قائم تھی۔

یہ ایسی جگہ تھی کہ یہاں سے سر پر پھیلے ہوئے نیلے آسمان کے علاوہ اور کچھ نہیں دکھائی دے رہا تھا۔

جہاں سے لڑھکتا ہوا یہاں تک پہنچا تھا۔ اس ڈھلان پر قدم جما کر اوپر جانا قریب قریب ناممکن ہی معلوم ہوتا تھا پھر نیچے نظر ڈالی تو روح فنا ہو گئی اور وہ اس پتھر سے چٹ گیا جس سے ٹکرا کر چوٹ کھائی تھی۔ وقت گذرنا رہا عمران کی نظریں چڑھائی کی طرف لگی رہیں پھر اسے اوپر کچھ لوگ دکھائی دیئے۔

وہ ہاتھ ہلا ہلا کر چیخنے لگا۔ ”ادھر... ادھر... میں اوپر نہیں پہنچ سکتا۔ یہ دیکھو... جلدی کرو...!“

”تم وہاں کیسے پہنچے؟“ کسی نے اوپر سے پوچھا۔

”یاد رکھا کرتے ہو۔ ارے کچھ کرو... ورنہ بالکل نیچے پہنچ جاؤں گا۔“

”اچھا... اچھا... پتھر کو مضبوطی سے پکڑے رکھو۔ ہم کچھ کرتے ہیں۔“

پندرہ یا بیس منٹ بعد ایک رسہ پھینکا گیا اور پھر جب وہ اس رسے کے سہارے اوپر پہنچا تو سردی کے باوجود بھی پسینے میں شرابور ہو رہا تھا۔

کچھ دیر ہاتھ پیر ڈالے پڑا رہا۔ پھر اٹھنے کی کوشش کی اور گرد و پیش کا جائزہ لینے کے بعد ان سے پوچھا۔ ”میرا ساتھی کہاں ہے؟“

”سب موجود ہیں... اس کے علاوہ...!“

”وہ لال... لڑکی۔“

”وہ بھی بچ گئی۔“ پولیس سرجن بولا۔ ”لیکن ابھی ہوش میں نہیں آئی۔“

”کہاں ہے؟“

”وہ ادھر... اس پتلی سی دراڑ میں پڑی ہے۔“

”عمران آگے بڑھا... دراڑ دو فٹ سے زیادہ چوڑی نہیں تھی لیکن طوالت کا اندازہ کر لینا دشوار ہی تھا کیونکہ آگے گہری تاریکی تھی۔“

وہ پولیس والوں کی طرف مڑ کر بولا۔ ”لڑکی چالاک معلوم ہوتی ہے۔!“

اس کے بعد اس نے اپنا سر پیٹنا شروع کر دیا۔

”ارے... ارے... کیا ہوا جناب؟“ پولیس سرجن آگے بڑھ کر بولا۔

”ہائے... میرا ساتھی...“ عمران کراہا۔ ”وہ جنگلی اسے لڑکی سمجھ کر لے گئے۔ سمجھاتا تھا دیکھ بھائی اگر تو نے سر کے بال بڑھائے ہیں تو ڈاڑھی بھی رکھ لے... لیکن کون سنتا ہے...“

ہائے... آخر وہی ہوا جس کا خدشہ تھا۔ خدا کے لئے اپنے کسی سپاہی کو نیچے بھیج کر ڈاڑھی والے کو بلوا دیجئے۔“

”اچھا... اچھا... آپ خود کو سنبھال لے تو۔“ سرجن بولا۔ اتنے میں سب انسپکٹر جھپٹ کر

عمران کے قریب پہنچا اور اس کا بازو پکڑ کر کہنے لگا۔ ”آپ کے پاس کیا ثبوت ہے کہ آپ کا تعلق انہی جنگلیوں سے نہیں ہے؟“

”اب تو ہو ہی گیا ہے تعلق۔!“

”کیا مطلب؟“

”جب تک میرا ساتھی نہ مل جائے مطلب خود میں بھی نہیں سمجھ سکتا۔“

”وہ شاید ہوش میں آ رہی ہے۔“ سرجن نے کہا اور تیزی سے دراڑ میں داخل ہو گیا۔

”ادھر نہ دیکھئے... میری بات کا جواب دیجئے۔“ سب انسپکٹر عمران کو گھورتا ہوا بولا۔

”آپ کی بات نے لا جواب کر دیا ہے مجھے۔ کیا آپ بتا سکتے ہیں کہ وہ جنگلی کس طرف سے آئے تھے۔“

”آپ نے نہیں دیکھا تھا؟“

”کمال کرتے ہیں آپ بھی جناب! ابھی ابھی آپ ہی نے مجھے اُس کھڈ سے نکالا ہے۔“

دھماکہ ہوتے ہی تو میں اپنے حواس کھو بیٹھا تھا۔“

”بہر حال آپ لوگ شے سے بالا تر قرار نہیں دیئے جاسکتے۔“

”کبھی نہیں دیئے گئے۔ میری تو شکل ہی دیکھ کر لوگ شے میں پڑ جاتے ہیں۔“

سرجن رینا کو سہارا دیئے ہوئے دراڑ سے برآمد ہوا۔ وہ بوکھلائے ہوئے انداز میں چاروں طرف دیکھ رہی تھی۔ پھر عمران پر نظر ٹھہری۔ کچھ کہنے کے لئے ہونٹ ہلے تھے لیکن آواز نہیں نکلی تھی۔

عمران دوسری طرف مڑ کر ایک کائٹیل سے بولا۔ ”بھائی! ذرا نیچے جا کر اس ڈاڑھی والے کو بلا لاؤ۔“

”میری اجازت کے بغیر کوئی یہاں سے مل بھی نہیں سکتا۔“ سب انسپکٹر غرایا۔

”اچھا! تو وہ لوگ آپ کی اجازت ہی سے میرے ساتھی کو اٹھالے گئے ہیں۔ اب سمجھا۔ لڑکی کو بچانے کے لئے میرے ساتھی کو قربانی کا بکرا بنا دیا۔ واہ!“

”فضول باتوں میں کیا رکھا ہے!“ سرجن رینا کو ایک طرف بٹھاتا ہوا بولا۔ ”ہم وقت ضائع کر رہے ہیں کیوں نہ انہیں تلاش کرنے کی کوشش کی جائے۔“

”یہ ہوئی ناقاعدے کی بات!“ عمران سر ہلا کر بولا۔ ”اب بتائیے وہ کدھر سے آئے تھے؟“
 بات دراصل یہ تھی کہ کسی کانسیبل نے بندر کو دیکھ کر نعرہ لگایا تھا.... پھر دھماکہ ہوا تھا اور
 ان پر بے ہوشی طاری ہو گئی تھی۔ کوئی دیکھ ہی نہیں سکا تھا کہ جنگلی کب اور کدھر سے آئے تھے۔
 سر جن عمران کو اس کے بارے میں بتا ہی رہا تھا کہ جیمن بھی آپہنچا۔
 عمران نے اُسے دیکھ کر اس طرح منہ بنا دیا جیسے رو ہی تو دے گا۔ پھر گلوگیر آواز میں
 بولا۔ ”اے میرے دوست کے یار وفادار.... وہ نامراد جنگلی اُسے لڑکی سمجھ کر اٹھالے گئے۔“
 ”کسے؟“

”ظفر کو....!“

”اور آپ لوگ؟“ جیمن نے تیز لہجے میں پوچھا۔

”لیکن تم خود بخود کیسے چلے آئے؟“

”میں نے شاید دھماکا سنا تھا۔“

”افریاب نے گولامارا تھا.... تم نے ٹھیک سنا تھا۔“

”ٹھیک سے بتائیے جناب.... ہزبائی نس کہاں ہیں؟“

”یقین کر بھائی.... ان محترمہ کے دھوکے میں ظفر کو اٹھالے گئے۔“ عمران نے رینا کی
 طرف اشارہ کر کے کہا۔

”میں نہیں سمجھی۔ آپ کیا کہہ رہے ہیں!“ وہ تنک کر کھڑی ہو گئی۔

”پھر کیا کہوں؟ آپ تو اس دراڑ میں جا لیٹی تھیں۔ میرا ساقھی پیچھے سے انہیں لڑکی ہی لگا
 ہو گا۔ اب آپ ہی بتائیے کہ وہ لوگ کدھر سے آئے تھے۔ آپ نے ضرور دیکھا ہو گا کیونکہ آپ
 کو دراڑ میں داخل ہو جانے کا ہوش تھا۔“

”ادھر سے....!“ رینا نے داہنی جانب ہاتھ اٹھا کر کہا۔

جیمن اس طرف بڑھا ہی تھا کہ سب انپکٹر دھاڑا۔ ”ٹھہرو! تم دونوں حراست میں ہو۔“

”تمہیں ہمارے ساتھ سر دار گڑھ چلنا ہو گا۔“

”کیا مطلب؟“ جیمن عمران کی طرف مڑا۔

”یہ حضرات ہمیں ان جنگلیوں کے سر پرست سمجھ رہے ہیں۔“

”یہ کیا بکواس ہے؟“ جیمن سب انپکٹر کو گھورتا ہوا بولا۔ ”میں! ہزبائی نس نواب زادہ
 ظفر الملک کا سیکرٹری ہوں۔“

”اور کیا....“ عمران سر ہلا کر بولا۔ ”لیکن سیکرٹری صاحب.... ذرا آپ بھی اپنی یہ پھول
 دار جیکٹ اتار دیجئے.... پیچھے سے ڈاڑھی نہیں دکھائی دیتی۔!“

”پور مجبشی.... آپ دیر کیوں کر رہے ہیں؟“ جیمن بھٹا کر بولا۔

”میں غلط نہیں کہہ رہا....“ عمران رینا کی طرف ہاتھ اٹھا کر بولا۔ ”ان کی جیکٹ اور پتلون

دیکھو....!“

”میں کہہ رہا ہوں جناب....!“

”ٹھیک ہے.... ہمیں دیکھنا چاہئے۔“ سر جن نے انپکٹر سے کہا۔

سب انپکٹر چند لمحے کچھ سوچتا رہا پھر کانسیبلوں کو اشارہ کرتا ہوا اسی طرف بڑھا۔

اس طرف کی ڈھلان ناقابل عبور نہیں تھی۔

”نک.... کیا آپ بھی....؟“ عمران نے حیرت سے پوچھا۔

”میں یہاں اکیلی تو نہیں ٹھہر سکتی۔“ رینا نے کہا۔

وہ اس کے برابر ہی چلنے کی کوشش کر رہی تھی۔

”ظاہر نہ ہونے دینا کہ مجھے پہچانتی ہو۔“ عمران آہستہ سے بولا۔

”نکب ظاہر ہونے دیا ہے۔ میں تمہیں غلط سمجھتی تھی۔ مجھے معاف کر دو۔!“

”سب ٹھیک ہے۔“

جیمن بڑے جوش میں سب سے آگے چل رہا تھا۔ دفعتاً ایک جگہ رک کر اس نے زمین سے

کوئی چیز اٹھائی.... اور پھر وہ سب اس کے گرد اکٹھا ہو گئے۔

”یہ سرخ رنگ کا ایک ریشمی رومال تھا۔“

”ہزبائی نس کا رومال۔“ جیمن عمران کی طرف دیکھ کر بولا۔

”رکھ لو یادگار کے طور پر۔“ عمران نے کہا اور چاروں طرف دیکھنے لگا۔

پھر وہ بائیں جانب چھٹا تھا.... اس نے بھی کچھ اٹھایا.... یہ فاؤنٹین بن تھا۔

”راستہ بدل دینا چاہئے۔“ اس نے سر جن سے کہا۔

”کیا مطلب؟“

”شاید وہ پوری طرح بیہوش نہیں ہوا تھا۔ نشان دہی کرتا گیا ہے۔“ عمران نے کہا اور بائیں جانب چل پڑا۔

سب سے پہلے سر جن نے اس کی تھلید کی تھی.... یہ راستہ دشوار گزار ثابت ہوا۔

ایک تنگ سے درے کے قریب ظفر الملک کا مظہر پڑا۔ وہ پھر رک گئے۔ ڈان فاگان بھی ان کے ساتھ تھا۔ دفعتاً اس نے کچھ کہا اور عمران مڑ کر مسکرانے لگا۔

”کیا کہہ رہا ہے؟“ پولیس سر جن نے کہا۔

”مظہر کی والدہ محترمہ کی شان میں گستاخی کی ہے۔ تانبہ جانے۔“

”ارے تو کیا اپنی میں بھی؟“

”جی ہاں۔“ عمران ٹھنڈی سانس لے کر بولا۔ ”دنیا کی ہر زبان مادری ہی زبان کہلاتی ہے۔“

”آپ لوگ بے تکلی باتیں کر رہے ہیں۔ کیا یہ باتوں کا وقت ہے۔“ جیمسن جھلا کر بولا۔ اور

اسی تنگ سے درے میں گھستا چلا گیا۔

”ٹھہرو.... ٹھہرو....!“ پولیس انسپکٹر چیخا رہا۔ لیکن کون سنتا ہے۔ جیمسن ان کی نظروں

سے او جھل ہو چکا تھا۔

پھر عمران نے بھی آگے بڑھنا چاہا تھا لیکن انسپکٹر اس کا بازو پکڑتا ہوا بولا۔ ”اپنے ساتھی کی

رسید آجانے دیجئے پھر آپ بھی زحمت فرمائیے گا۔“

”کیا مطلب؟“

”ہو سکتا ہے وہ واقعی دیر میں کسی غار میں گر کر اپنی ہڈیاں سرمہ کر چکا ہو۔“

”تو پھر؟“

”میں اپنی موجودگی میں کسی کو بھی اس کی اجازت نہیں دے سکتا۔“

”اور یہ سب کچھ ہوتا ہی رہے گا؟“

”میں مجبور ہوں.... جب تک کوئی ایسا آدمی ساتھ نہ ہو جو ان اطراف سے بخوبی واقف ہو۔“

”جتنی دیر میں آپ کوئی ایسا آدمی تلاش کریں گے۔ وہ جنگلی میرے ساتھیوں کو بھون کر کھ

جائیں گے۔ اچھی بات ہے آپ جا کر کوئی ایسا آدمی تلاش کر لائیے میں یہیں بیٹھا ہوں۔“

عمران سچ سچ درے کے سامنے آتھی پالتھی مار کر بیٹھ گیا۔ ٹھیک اسی وقت درے سے دوڑتے ہوئے بھاری قدموں کی آواز سنائی دی اور کوئی اچھل کر عمران پر آ پڑا۔ یہ جیمسن تھا اور گرتے ہی بیہوش ہو گیا تھا۔

پھر ایک عقاب کسی طرف سے نمودار ہوا اس نے بیہوش جیمسن پر ہی جھپٹا مارا اور اس کی جیکٹ کو ادھیڑتا ہوا مخالف سمت میں بلند ہوتا چلا گیا۔ رینا ہسٹریائی انداز میں چیخنے لگی تھی۔

”شائد ادھر ہی کہیں کوئی مادہ انڈوں پر بیٹھی ہوئی ہے۔“ سب انسپکٹر عقاب کی پرواز پر نظر جماتے ہوئے بولا۔

”اور اب میں اسے لے کر بیٹھوں۔“ عمران جیمسن کی طرف مکا ہلا کر کلکایا۔

”شکر کیجئے کہ ان حضرت کی واپسی ہو گئی۔“ سب انسپکٹر نے کہا۔

”ارے وہ پھر پلٹ رہا ہے۔“ رینا چیخی۔

عمران نے سر اٹھا کر دیکھا۔ عقاب دوسرے چھپنے کے لئے پلٹ چکا تھا۔

”فائر کرو۔“ اس نے چیخ کر کہا اور جیمسن پر چھا گیا۔ اس بار عقاب عمران کی پشت پر پچھے مارتا ہوا دوسری طرف نکل گیا تھا۔

رینا سب انسپکٹر سے الجھ پڑی۔ ”آپ فائر کیوں نہیں کرتے؟“

”راؤنڈز کا حساب دینا پڑتا ہے۔ ہمارا اسلحہ چڑی ماری کے لئے نہیں۔“

”پھر وہ کیسے قابو میں آئے گا۔ ارے.... ارے.... پھر پلٹا۔“

اس مرتبہ عمران نے بڑی تیزی سے اپنا کوٹ اتارا تھا۔ اور پھر انہوں نے دیکھا کہ جیسے ہی

عقاب نے جھپٹا مارنے کے لئے غوطہ کھایا۔ عمران کے کوٹ سے الجھ کر رہ گیا۔

کوٹ سنیت اسے دوسری طرف جھٹک کر عمران نے اس پر چھلانگ لگائی اور دبوچ کر بیٹھ

گیا۔ ٹھیک اسی وقت ڈان فاگان دھاڑتا ہوا اس کی طرف دوڑا۔

”دیکھو.... دیکھو....!“ عمران چیخا۔ ”اب یہ مردود براہ راست مجھے.... گالیاں دے رہا

ہے.... اسے سنبھالو....!“

سب انسپکٹر کے اشارے پر دوکانیشیل ڈان فاگان سے چٹ گئے تھے وہ رک تو گیا لیکن اس

کی زبان بدستور چل رہی تھی۔

”کوئی بھی نہیں.... دور دور تک کوئی نہیں دکھائی دیتا۔“
”تم وہاں پہنچے کس طرح؟“

”کچھ پتا نہیں.... دھماکے کے بعد سے کچھ بھی یاد نہیں۔“

”اچھی بات ہے.... جہاں ہو وہیں ٹھہرو.... میرا خیال ہے تمہارا حشر بھی ڈان فاکان ہی کا
سا ہوا ہے۔ ہم سردار گڑھ کی طرف روانہ ہو رہے ہیں۔“
”بہت بہتر۔“

عمران ٹرانس میٹر کا سوئچ آف کر کے اُسے جیب میں ڈالنے ہی والا تھا کہ سب انسپکٹر نے
ہاتھ پکڑ لیا۔
”بہت قیمتی ہے۔ ہر گز نہ دوں گا۔“ عمران بولا۔

”میں پوچھ رہا ہوں کہ آپ کے پاس پر مٹ ہے اور آپ کس سے گفتگو کر رہے تھے؟“
”میں اپنے اس ساتھی سے گفتگو کر رہا تھا جو رانفلوں کے درمیان بھی ان وحشیوں سے
محفوظ نہ رہ سکا تھا۔ وہ اس وقت کسی سڑک کے کنارے پڑا ہوا ہے۔“
”میں پوچھ رہا ہوں پر مٹ۔“

”آپ جھک مار رہے ہیں۔“ رینا آگے بڑھ کر بولی۔ نہ جانے کیوں اُسے غصہ آگیا تھا۔
”کیا مطلب؟“

”آپ نے اب تک کیا کیا ہے؟“

”یہ میں جانتا ہوں کہ مجھے کب کیا کرنا چاہئے؟“

بات بڑھ جاتی لیکن سرجن آڑے آیا.... وہ زخمی جیمسن کے لئے فوری طور پر طبی امداد
فراہم کرنا چاہتا تھا۔

اُسے وہاں سے اٹھا کر سڑک تک لے جانے میں خاصی دشواری پیش آئی تھی۔
گاڑیاں سردار گڑھ کی طرف روانہ ہو گئیں۔ عمران اپنی جیب ڈرائیو کر رہا تھا پچھلی سیٹ پر
جیمسن کسی نہ کسی طرح لٹا دیا گیا تھا۔ اور اب سب انسپکٹر عمران کے برابر بیٹھا ہوا تھا۔

”آپ میرے ہیڈ کوارٹر چلیں گے۔“ اس نے عمران سے کہا۔

”پہلے ہسپتال.... آپ بھول رہے ہیں۔ ویسے آپ کب بھرتی ہوئے تھے جناب؟“

اسی دوران میں عمران بھی اٹھ کر اپنا کوٹ جھاڑنے لگا۔ عقاب کی گردن وہ پہلے توڑ چکا تھا۔
رینا جیمسن کے قریب جا بیٹھی تھی اور اُسے ہوش میں لانے کی تدبیریں شروع کر دی
تھیں۔ پھر ڈاکٹر بھی اس کی طرف متوجہ ہو گیا۔

”یہ کیا ہو اس کر رہا ہے؟“ سب انسپکٹر نے عمران سے پوچھا۔

”گالیاں.... صرف گالیاں جیسے یہ عقاب اس کا کوئی ناہنہالی رشتہ دار رہا ہو.... اور سنو....
وہ اب بوڑھی عورتوں کی طرح قرب قیامت کی دھمکی بھی دے رہا ہے۔“

”وہ تو ٹھیک ہے جناب.... لیکن آپ کیا چیز ہیں۔“

”ناچیز....!“ عمران کہتا ہوا پھر جیمسن کے قریب پہنچ گیا اور جھک کر اس کا داہنا بازو ٹٹولنے
لگا کیونکہ آستینیں خون سے بھیگی ہوئی تھیں۔

بدقت تمام جیکٹ اتاری جاسکی۔ اس کا بازو زخمی تھا اور آستین میں دوسرا زخم نظر آئے۔

”گولی.... یہ زخم گولی کا ہے۔“ سرجن نے پُر تحیر لہجے میں کہا۔

”ہڈی تو محفوظ ہے۔!“ عمران نے پوچھا۔

”یہی غنیمت ہے۔“ سرجن سر ہلا کر بولا۔

”اسی لئے میں روک رہا تھا۔“ سب انسپکٹر نے ناخوش گوار لہجے میں کہا۔ ”پتا نہیں کیا چکر ہے۔“
ٹھیک اسی وقت عمران نے جیبی ٹرانس میٹر پر اشارہ محسوس کیا.... اس وقت یہاں سے ہٹ
بھی نہیں سکتا تھا۔ سب انسپکٹر سر پر سوار تھا.... لہذا ٹرانس میٹر نکالنا ہی پڑا۔

کہیں سے کوئی بھرائی ہوئی آواز میں پکار رہا تھا۔ ”ہیلو.... ہیلو.... عمران صاحب....!“

”ہیلو.... عمران.... ہوا ز دیٹ۔“

”ظفر الملک....“ دوسری طرف سے آواز آئی۔

”ہائیں.... تم کہاں ہو؟“

”سڑک کے کنارے پڑا ہوں.... لیکن کہاں.... یہ نہیں بتا سکتا۔“

”جس راستے سے ہم آئے تھے۔ اسی پر تو نہیں۔“

”یقین کے ساتھ نہیں کہہ سکتا۔“

”اور کون ہے تمہارے پاس....!“

”بھرتی نہیں ہوا تھا۔ ٹریننگ کالج سے آیا ہوں۔“
 ”اوہ اچھا.... بھلا بتائیے تو.... مونگ کی کھجڑی کا کیا فار مولا ہے۔“
 ”آپ کا دماغ تو نہیں چل گیا؟“

”میرا ایک انسپکٹر دوست مونگ کی کھجڑی پر اتھارٹی ہے۔“
 ”خیر دیکھوں گا۔“ سب انسپکٹر سر ہلا کر بولا۔

اچانک گاڑیاں رک گئیں.... ظفر الملک مل گیا تھا۔ اس کے کپڑے تار تار تھے.... اور وہ
 بشکل کھڑا ہو سکتا تھا۔

وہ سب گاڑیوں سے اتر پڑے۔ ظفر الملک کو سہارا دے کر ایک گاڑی میں بٹھایا گیا۔ رینا
 عمران کے قریب کھڑی تھی اس نے آہستہ سے کہا۔ ”ٹھیک اسی جگہ ڈان فاکان بھی پڑا ملا تھا۔ اور
 ہاں ان لوگوں کو یہ نہیں معلوم کہ میں بھی اس حادثے کے وقت وہاں موجود تھی۔!“
 ”فکر نہ کرو.... سب دیکھ لیا جائے گا۔“

سب انسپکٹر نے انہیں گفتگو کرتے دیکھ کر ان کی طرف دوڑ لگائی تھی۔

”یار تم کیوں میرے پیچھے پڑ گئے ہو۔ میں اب تمہیں اپنی گاڑی میں نہیں بیٹھنے دوں گا۔ یہ
 بیٹھیں گی میرے ساتھ.... پولیس والوں میں اتنی دیر تک بیٹھنے سے میری گرامر کمزور ہو گئی ہے۔“
 رینا پہلے ہی اچھل کر اگلی سیٹ پر بیٹھ گئی تھی۔ سب انسپکٹر نے اسے گھورتے ہوئے
 کہا۔ ”نہیں.... اسی گاڑی میں جاییے۔“
 ”میں تو نہیں جاتی۔“

”آپ ہوش میں ہیں یا نہیں!“ سب انسپکٹر کا چہرہ غصے سے سرخ ہو گیا۔

”سنو دوست! عمران اس کے شانے پر ہاتھ رکھ کر بڑے پیار سے بولا۔ ”عورتوں سے اس
 لہجے میں گفتگو نہیں کیا کرتے۔ تمہارا ایس پی بڑا حسن پرست آدمی ہے۔ اگر شکایت کر دی گئی تو
 اسے بڑا دکھ ہو گا۔ سردار گڑھ پہنچ کر میں تمہیں اس سے ضرور ملاؤں گا۔ بس جاؤ.... اپنی کسی
 گاڑی میں بیٹھ جاؤ۔ میرا ساتھی تمہاری ہی گاڑی میں ہے۔ میں اسے چھوڑ کر کہیں بھاگ نہیں سکتا۔“
 ”اچھی بات ہے سردار گڑھ پہنچ کر دیکھا جائے گا۔“ سب انسپکٹر نے غصیلے لہجے میں کہا اور
 اگلی گاڑیوں کی طرف بڑھ گیا۔

گاڑیاں پھر چل پڑی تھیں۔ رینا مڑ کر جیمسن کو پُر تشویش نظروں سے دیکھتی ہوئی بولی۔ ”پتا
 نہیں بچارے پر اس درے میں کیا گذری.... مگر ہم نے شاید فائر کی کوئی آواز نہیں سنی تھی۔“
 ”قطعی نہیں....!“ عمران سر ہلا کر بولا۔

”میں آپ سے شرمندہ ہوں مسٹر عمران۔“

”کوئی بات نہیں.... میرے سلسلے میں عورتوں کو عموماً شرمندگی ہی اٹھانی پڑتی ہے۔“
 ”مسٹر ولسن بڑے پیار سے آپ کے قصے سناتے ہیں۔!“

”بوڑھا سنک گیا ہے۔ اللہ اس پر رحم کرے۔!“

”ان کے سلسلے میں ڈی ایس پی کو منہ کی کھانی پڑی۔ وہ چاہتا تھا کہ ضمانت نہ ہو سکے۔“
 عمران کچھ نہ بولا.... گاڑیاں سردار گڑھ کی طرف بڑھتی رہیں۔



شام ہو گئی.... لیکن رینا کا سرخ نہ مل سکا۔ ڈینی بے حد پریشان تھا.... وہ سوچ بھی نہیں
 سکتا تھا کہ وہ پولیس والوں کے چکر میں پڑ گئی ہو گی۔ ورنہ پولیس اسٹیشن سے معلومات حاصل
 کرنے کی کوشش کرتا۔ پھر اندھیرا پھیلنے لگا.... سرکس کا شو بھی شروع ہو چکا تھا۔ اس نے فیجر کو
 طلب کر کے کہا۔ ”میری دشواریوں میں اضافہ ہی ہوتا جا رہا ہے۔ کیا کروں۔ سمجھ میں نہیں آتا۔“

”میں تو پہلے ہی سے لڑکیوں کا مخالف ہوں.... باس۔“

”تم گدھے ہو.... آخر وہ کہاں غائب ہو گئی؟“

”رپورٹ درج کرادوں گم شدگی کی۔“

”اس بار پھانسی ہی ہو جائے گی۔“

ڈینی کچھ کہنے ہی والا تھا کہ رینا بوکھلائی ہوئی اندر داخل ہوئی اور قبل اس کے کہ ڈینی
 باز پرس کرتا اپنا کارنامہ بیان کر چلی۔

ڈینی غصیلے انداز میں ستار ہاؤس پھر اس کے خاموش ہوتے ہی بولا۔ ”اس بار وہ تمہیں پکڑ ہی
 لے جاتے تو بہتر ہوتا۔“

”ہائیں۔! ڈینی اچھل کر کھڑا ہو گیا.... تم ڈان فاگان.... تہ.... تم یہاں کیسے؟“
لیکن وہ بھیٹی پھٹی آنکھوں سے چاروں طرف دیکھتا رہا.... کچھ بولا نہیں۔
”کیا تمہاری یادداشت واپس آگئی ہے؟“ ڈینی نے تلخ لہجے میں سوال کیا لیکن پھر کوئی جواب

نہ ملا۔

”جب تم اپنی یادداشت ہی کھو بیٹھے ہو.... تو تمہاری موجودگی کا کیا مطلب ہو سکتا ہے؟“
دفعتاً ڈان فاگان کی پشت سے آواز آئی۔ ”یہ خود نہیں آیا۔ لایا گیا ہے۔“ اور پھر عمران سامنے
آگیا۔

”اوہ.... گریٹ مین....!“ ڈینی اس سے بغل گیر ہونے کے لئے جھپٹا۔
”ٹھیک ہے.... سب ٹھیک ہو جائے گا۔“ عمران اس کی پیٹھ تھپکتا ہوا بولا۔ ”میں اسے یہاں
اس لئے لایا ہوں کہ اس کی یادداشت واپس لاؤں۔ اسے جتنی پلا سکتے ہو پلاؤ۔“
پھر اس نے ڈان فاگان کی طرف مڑ کر اپنی پیٹھ پر کچھ کہا تھا اور وہ بڑی سعادت مندی سے
ایک اسٹول پر بیٹھ گیا تھا۔

اس کے بعد عمران آہستہ آہستہ ڈینی سے کچھ کہتا رہا تھا۔ ڈینی ان دونوں کو خیمے میں چھوڑ کر
باہر چلا گیا۔

عمران وہ گلاس اٹھا کر جو ڈینی نے اپنے لئے تیار کیا تھا۔ ڈان فاگان کی طرف بڑھاتا ہوا کچھ
بولا۔ کسی ندیدے کی طرح ڈان فاگان نے گلاس پر قبضہ کیا تھا اور اسے ختم کئے بغیر کسی اور طرف
نظر تک نہیں اٹھائی تھی۔

دوسرے گلاس کا بھی یہی حشر ہوا تھا۔ عمران تیسرے کی تیاری کر رہا تھا کہ ڈینی دروازے
میں دکھائی دیا۔ عمران کی طرف دیکھ کر اس نے اپنی بائیں آنکھ دبائی تھی اور مسکراتا ہوا ہلٹ گیا
تھا۔ تیسرے گلاس کے بعد اس نے ڈان فاگان کو اٹھنے کا اشارہ کیا اور اس کا ہاتھ پکڑ کر خیمے سے
باہر آگیا۔

سامنے ہی پولیس کی جیپ کھڑی تھی۔ ڈرائیور نے ان کے لئے دروازہ کھولا۔
ڈان فاگان اور عمران پچھلی سیٹ پر بیٹھ گئے جب چل پڑی۔ اب جو ٹھنڈی ہوا لگی تو ڈان
فاگان کی زبان بھی چل پڑی۔ پتا نہیں کس قسم کی کبواس تھی جس کے جواب میں عمران بھی چپکے

”کیوں....؟“

”میں شے سے بالاتر ہو جاتا۔“

”اتنی خود غرضی....؟“

”آخر تم مجھ سے پوچھتے بغیر گئی کیوں تھیں؟“ ڈینی دہازا۔

”آپ کبھی اجازت نہ دیتے.... اور مسٹر ولسن! وہ آپ کا دوست علی عمران تو واقعی ایک
سمجھ میں نہ آنے والا آدمی معلوم ہوتا ہے.... ایس بی اسے دیکھ کر بوکھلا گیا تھا اور پھر جو اس نے
سب انسپکٹر کو ڈانٹ پلائی ہے تو بس مزہ آگیا تھا۔“

”کہاں ہیں ماسٹر عمران؟“ ڈینی نے کسی قدر نرم ہوتے ہوئے پوچھا۔
”پولیس ہسپتال چلے گئے۔ ان کے دونوں ساتھی وہیں تو ہیں۔ شو میں اپنا کام ختم کرنے کے
بعد میں بھی وہیں جاؤں گی۔!“
”کیوں؟“

”انہوں نے بلایا ہے۔“

”اچھا.... اچھا.... اب جا کر شو کے لئے تیاری کرو۔“

رینا چلی گئی.... اور ڈینی مسکرا کر اپنے منیجر سے بولا۔ ”ماسٹر عمران کی عجیب شخصیت ہے۔
”میں جانتا ہوں!“ منیجر نے نر اسامہ بنا کر کہا۔

”کیوں! تمہارا لہجہ خراب کیوں ہے؟“

”مجھے وہ لڑکی یاد ہے.... جو برسوں اس کے لئے روتی رہی تھی!“

”اوہ.... ہاں۔!“ ڈینی کا لہجہ بھی مغموم ہو گیا۔ ”لیکن اس میں ماسٹر عمران کا کوئی قصور نہیں
تھا.... وہ خواہ مخواہ ان کے لئے پاگل ہو گئی تھی.... یقین کر دو وہ عورتوں کو منہ نہیں لگاتے۔“

”ایسے لوگوں کو کیا کہا جائے.... یا تو وہ آدمی ہی نہیں ہوتے.... یا اول درجے۔“

”مکار.... وہ چاہتے ہیں کہ عورتیں ان کے پیچھے دوڑتی پھریں۔“

”نفسیات نہ پڑھاؤ مجھے.... دفع ہو جاؤ....“

منیجر چلا گیا.... اور ڈینی نے بوتل اٹھائی۔ گلاس لبریز ہی کر رہا تھا کہ کوئی بغیر اجازت پر
کر خیمے میں داخل ہوا۔

کچھ دیر گاڑی مختلف سڑکوں پر چکراتی رہی۔ پھر ایس پی کے بنگلے پر جا کر.... ڈان فاکان کو ایک کمرے میں پہنچایا گیا۔ اس وقت کمرے میں ان دونوں کے علاوہ اور کوئی نہیں تھا۔ عمران اسے وہیں بٹھا کر خود باہر نکلا اور دروازے کو باہر سے قفل کر دیا۔

راہداری میں ایس پی موجود تھا۔

”کہتے.... کیا رہی....؟“ اس نے پوچھا۔

”آپ کے ڈاکٹر صاحب تشریف لائے یا نہیں؟“ عمران نے سوال کیا۔

”ہاں.... وہ ڈرائنگ روم میں موجود ہیں!“

”یہیں بلا لیجئے! میں چاہتا ہوں کہ ان کی موجودگی ہی میں اس کی یادداشت واپس آئے۔!“

ایس پی چلا گیا۔

واپسی پر پولیس سرجن کے علاوہ کچھ اور لوگ بھی اس کے ساتھ تھے۔ ڈینی ان میں شامل تھا۔ عمران کے اشارے پر وہ برابر والے کمرے میں چلا گیا اور بقیہ اس کمرے کے دروازے پر کھڑے رہے جس میں ڈان فاکان کو عمران نے چھوڑا تھا۔

اچانک اندر سے گھونکھروں کی جھنکار سنائی دی جیسے کوئی رقص کر رہا ہو۔ پھر انہوں نے ڈان فاکان کی چیخ سنی.... وہ دروازہ پیٹ پیٹ کر کچھ کہہ رہا تھا پھر یک بیک اپنی سے انگریزی پر اتر آیا۔

”دروازہ کھولو.... بچاؤ.... مجھے بچاؤ....!“

”دیکھا....!“ عمران پولیس سرجن کو آنکھ مار کر بولا۔ ”اس طریق علاج کو گھپالو جیکل

ٹریٹ منٹ کہتے ہیں۔“

ڈان فاکان بدستور دروازہ پیٹ پیٹ کر چیخے جا رہا تھا.... مجھے بچاؤ.... ورنہ یہ مار ڈالے گا.... ارے دردو.... خدا کے لئے دروازہ کھولو....!“

عمران نے آگے بڑھ کر دروازہ کھول دیا۔ اور ڈان فاکان اچھل کر ان لوگوں پر آ پڑا۔

سنجبال لیا گیا ورنہ منہ کے بل ہی گرا ہوتا۔

کمرے میں ایک ریچھ پچھلی ناگوں پر کھڑا ٹھک ٹھک کرنا چے جا رہا تھا۔

ڈرے ڈرے سے قہقہے فضا میں گونجے....!

ڈان فاکان بری طرح ہانپ رہا تھا۔ عمران نے پولیس سرجن سے کہا۔

”بس اب آپ لے جائیے اسے اور بیان لیجئے لیکن خیال رہے کہ کہیں دوبارہ بے ہوش نہ ہو جائے۔ اگر ایسا ہوا تو لاطینی بولتا ہوا ہوش میں آئے گا۔ اور لاطینی کا میرے پاس کوئی علاج نہیں۔“

ریچھ جہاں تھا وہیں ناچتا رہا۔ آگے نہیں بڑھا تھا۔ عمران نے ڈینی کو آواز دے کر کہا

”اب میری طرف سے ریچھ کو انعام دے دو۔“

پھر انہوں نے دیکھا کہ ڈینی نے اسی کمرے کے ایک دروازے سے برآمد ہو کر ریچھ کے اگلے بچوں میں بیڑ کی ایک بوتل تھما دی۔

”ارے.... تو یہ بیڑ پیتا ہے....!“ کسی نے حیرت سے کہا۔

”ریچھوں کا ڈاکٹر ہے۔“ عمران بولا۔

سرجن ڈان فاکان کا بازو پکڑے ہوئے وہاں سے چلا گیا.... شاید عمران کی بے تکلفی اسے گراں گذری تھی۔ دوسرے لوگ ریچھ کو بیڑ پیتے دیکھتے رہے۔ بوتل خالی ہو گئی۔

عمران نے ڈینی سے کہا۔ ”اب اسے یہاں سے لے جاؤ.... ورنہ یہ مشاعرہ برپا کر دے گا۔“

اس کے بعد ایس پی عمران کو ڈرائنگ روم میں لایا۔ سرجن ڈان فاکان سمیت وہاں سے جا چکا تھا۔

”تو اس کا یہ مطلب ہوا کہ اس کی خود فراموشی قطعی ڈھونگ تھی!“ ایس پی بولا۔

عمران خاموشی سے چیونگم چلاتا رہا۔ کسی گہری سوچ میں معلوم ہوتا تھا لیکن چہرے پر حماقتوں کے بادل بدستور چھائے ہوئے تھے۔



ڈان فاکان نے اعتراف کر لیا تھا کہ اس نے مصلحتاً یادداشت کھو بیٹھنے کی اداکاری شروع کر دی تھی۔ حالات کے مطابق پولیس اس پر ضرور شبہ کرتی۔ اور وہ بڑی دشواری میں پڑ جاتا بھلا کس طرح ثابت کر سکتا کہ وہ لڑکیوں کے اغوا کی سازش میں شریک نہیں تھا۔

جنمسن ہوش میں آنے کے باوجود بھی نہ بتا سکا کہ اس کے بازو میں گولی کیسے لگی تھی۔ یا کس

نے فائر کیا تھا....؟

”درہ آگے جا کر بالکل تاریک ہو گیا تھا۔“ اس نے عمران کو بتایا۔ ”ہاتھ کو ہاتھ نہیں بچائی دیتا تھا۔ میں پلٹ آنے کے لئے سوچ ہی رہا تھا کہ بازو کو کوئی چیز چھید گئی۔ پھر پتا نہیں کس طرح میں وہاں تک پہنچا تھا!“

رات کے دس بجے تھے.... رینا بھی اسی کمرے میں موجود تھی۔ ظفر الملک کو خواب آور دوا دی گئی تھی لیکن جیمسن جاگ رہا تھا۔ بازو میں شدید تکلیف کے باوجود اس نے خواب آور دوا کھانے سے انکار کر دیا تھا۔

”تم دوسری عورتوں کی طرح ڈرپوک نہیں معلوم ہوتیں!“ عمران نے رینا سے کہا۔

”میرا بھی یہی خیال ہے!“ وہ اکڑ کر مسکرائی۔

”اس مہم پر چلو گی میرے ساتھ؟“

”اس کا انحصار مسٹر ولسن پر ہے!“

”اُسے میں دیکھ لوں گا۔“

”بس پھر مجھے بھی انکار نہیں!“

”مجھے آپ سے اختلاف ہے یور مجسٹی۔“ جیمسن بولا۔ وہ عمران کو اسی طرح مخاطب کرتا تھا۔

”اس مسئلے پر پھر بات کریں گے۔“ عمران نے ہاتھ اٹھا کر کہا۔

اتنے میں پولیس سرجن آگیا۔ اس نے عمران سے کہا۔ ”اگر انہیں آرام ہی کرنے دیا جائے

تو بہتر ہے۔“

”ضرور.... ضرور....!“ عمران اٹھتا ہوا بولا۔

سرجن انہیں اپنے کمرے میں لایا تھا۔ بیٹھے ہی ڈان فاکان کا ذکر چھڑ گیا۔

”پولیس کا مطلب ہے ہوتا....“ عمران سر ہلا کر بولا۔ ”غیر ملکی بھی کچھ دن یہاں رہ کر ہماری

پولیس کے طریق کار سے واقف ہو جاتے ہیں۔ اس پتارے نے بھی اسی میں عافیت سمجھی کہ

یادداشت کھو بیٹھے۔ کیوں نہ پولیس کا نام بدل دیا جائے۔ جیسے وکٹوریہ روڈ کا نام بدل کر شارٹا

نور جہاں کر دیا گیا ہے.... پولیس کا نام ”دل ربا“ رکھ دیا جائے.... یونی فارم بدل دیا جائے....

چوڑی دار پانجامہ۔ اچکن اور دوپلی ٹوپی.... جتنا بڑا افسر ہوتا ہی زور دار سر مہ لگائے.... پھر

دیکھ کر کیا مزہ آتا ہے.... عوام پولیس کو کاندھے پر اٹھائے اٹھائے پھریں گے۔ آپ خود سوچئے۔

آپ پولیس سرجن کی بجائے ڈلر باسرجن کہلائیں گے.... ہائے ہائے....!“

سرجن ہنس رہا تھا عمران کے خاموش ہوتے ہی بولا۔ ”یقین کیجئے اگر آپ سے ملاقات نہ

ہوتی تو میں اپنی زندگی میں کسی نہ کسی قسم کی کمی ضرور محسوس کرتا۔“

”کرتے نا....؟ اب ڈان فاکان کو میرے حوالے کر دیجئے.... سب دیکھ لوں گا۔“

”کیس میں ملوث ہے.... اس لئے شاید ضمانت کے بغیر ایسا نہ ہو سکے۔“

”خیر اس کا بھی انتظام ہو جائے گا۔“

رینا اردو سمجھ سکتی تھی۔ اس لئے وہ بھی اس دوران میں ہنستی ہی رہی تھی۔ پھر وہ اٹھ گئے۔

”آپ کا قیام کہاں ہے؟“ رینا نے ہسپتال سے باہر نکلتے ہوئے پوچھا۔

”وہ دونوں اسپتال پہنچ گئے اور میرا کوئی ٹھکانا نہیں۔“ عمران گلوگیر آواز میں بولا۔

”کیا مطلب؟“

”یہاں پہنچنے ہی کام شروع کر دیا تھا۔ قیام کرنے کی مہلت نہیں ملی تھی۔“

”تو پھر ہمارے ساتھ رہئے....!“

”یعنی ڈینی اور اس کے ریکچوں کے ساتھ.... خدا پناہ میں رکھے۔“

”مسٹر ولسن آپ کی اتنی تعریفیں کرتے ہیں!“

عمران کچھ نہ بولا۔ جیب کی اگلی نشست کا دروازہ کھول کر اس نے زینا سے بیٹھنے کو کہا تھا اور

خود اسٹرنگ کے سامنے بیٹھ گیا تھا۔

جیب حرکت میں آئی اور تاریکی کا سینہ چیرتی آگے بڑھتی رہی۔

”کیا خیال ہے اگر ہم اس وقت اس جگہ چلیں جہاں ڈان فاکان اور میرا سا تھی پائے گئے تھے۔“

”مم.... مجھے کوئی اعتراض نہیں!“

”شاید تم ڈر رہی ہو؟“

”ہرگز نہیں۔ مسٹر ولسن کو معلوم ہے کہ میں آپ کے ساتھ ہوں۔ اس لئے اس طرف

سے بھی کوئی تشویش نہیں ہے۔“

”ٹھیک ہے.... بھیڑ بھاڑ سے کھیل بگڑ جاتا ہے۔ اگر مجھے معلوم ہو تا کہ آج پولیس پارٹی

”کیا بات ہوئی....؟“

”مجھے یقین ہے کہ تمہاری مدد کے بغیر یہ مہم سر نہیں ہو سکے گی۔“

”یہ بات بھی میری سمجھ میں نہیں آئی۔“

”آجائے گی.... آجائے گی....! ابھی سے فکر میں کیوں پڑ گئیں۔!“



دوسرے دن ظفر الملک نے بستر چھوڑ دیا تھا۔ جیمن کے بازو کی تکلیف بڑھ گئی تھی اور اُسے بے حد افسوس تھا اس طرح لیٹ جانے پر۔

اس درے کے سامنے مسلح پولیس نے پڑاؤ ڈال دیا تھا جس میں جیمن زخمی ہوا تھا لیکن اس کے اندر داخل ہونے کی کوشش دوبارہ نہیں کی گئی تھی۔

ادھر عمران نے اپنی مہم کے لئے تیاریاں شروع کر دی تھیں۔ ایک چھوٹا سا خیمہ جس میں کم از کم تین آدمی رہ سکیں۔ گاڑی پر بار کر دیا گیا تھا۔ خورد و نوش کا سامان بھی ساتھ تھا۔

ڈینی خاموشی سے سب کچھ دیکھے جا رہا تھا۔ آخر عمران کا بازو پکڑ کر دوسروں سے الگ لے گیا۔

”کیا بات ہے؟“ عمران نے اسے گھورتے ہوئے پوچھا۔

”کیا تم دو آدمی اس لڑکی کی حفاظت کر سکو گے؟“

”ارے لڑکی کی حفاظت کے لئے ایک ہی کافی ہوتا ہے تم اس کی فکر نہ کرو۔“

”پھر بھی میں نہیں سمجھ سکا کہ اس مہم میں لڑکی کیوں ضروری ہے۔“

”کاش وہ لوگ تمہیں بھی اٹھالے گئے ہوتے۔“ عمران پیشانی پر ہاتھ مار کر بولا۔

”ماسٹر عمران! اب میں بہت بوڑھا اور کمزور ہو گیا ہوں۔ بات جلدی سمجھ میں نہیں آتی۔“

”اچھا تو سنو.... وہ بندر صرف عورت کی پور پر آتا ہے۔ اور وہی ان وحشیوں کا لیڈر ہے۔“

جدھر لے جاتا ہے۔ جاتے ہیں۔“

”ارے تو تم اس بے چاری کو چارہ بناؤ گے۔“

بھی ادھر ہی جانے والی ہے تو ہرگز نہ جاتا۔“

”وہ عقاب میرے ذہن میں بری طرح کھٹک رہا ہے۔ اس گولی سے بھی زیادہ جو مسٹر جیمن کے بازو میں لگی تھی۔“

”ذہن بھی ہو.... کسی نے بھی اس کے بعد سے عقاب کا ذکر نہیں کیا۔“

”ہاں میں زیادہ تر اسی کے بارے میں سوچتی رہی ہوں۔“

گاڑی اب تنگیز کی چڑھائی کی طرف جارہی تھی۔ سڑک بالکل سنسان تھی۔ ان اطراف میں سورج غروب ہو جانے کے بعد ٹریفک کا سلسلہ ختم ہو جاتا تھا۔

عمران نے ٹھیک اسی جگہ گاڑی روکی جہاں ظفر الملک پڑا ملا تھا۔ گاڑی سڑک سے ہٹا کر کھڑی کی گئی تھی۔ ہیڈ لائٹس بند کر دینے کے بعد پھر چاروں طرف اندھیرا ہی اندھیرا تھا۔

”اتر آؤ.... فکر نہ کرو.... تم مجھے بھی اپنی ہی طرح لڑکی پاؤ گی۔“

”اب آپ مجھے یہ قوف بنانے کی کوشش کر رہے ہیں۔“ رینا ہنس پڑی۔

عمران ٹارچ کی روشنی میں گرد و پیش کا جائزہ لے رہا تھا۔ سڑک کے دونوں جانب اونچی اونچی اور ناقابل عبور چٹانیں تھیں۔

”یہاں آپ کیا دیکھ رہے ہیں؟“

”وہ راستہ جدھر سے وہ میرے ساتھی کو سڑک پر ڈال گئے تھے۔“

رینا نے ابتدا میں بڑی تیزی دکھائی تھی لیکن اب رہ رہ کر چاروں طرف پھیلے ہو۔

اندھیرے میں آنکھیں پھاڑنے لگی تھی۔ عمران ٹارچ کی روشنی میں بائیں جانب والی چٹانوں کا جائزہ لے رہا تھا۔ کچھ دیر بعد وہ پھر رینا کا ہاتھ پکڑ کر گاڑی میں آ بیٹھا۔ اور گاڑی سردار گڑھ طرف موڑ دی گئی۔

”کیا آپ نے وہ راستہ تلاش کر لیا۔“ رینا نے پوچھا۔

”دن میں دیکھیں گے۔“

”سمال کر دیا.... آپ تو اس طرح کہہ رہے ہیں جیسے بازار میں کچھ خریدنے گئے تھے نہیں

توکل دیکھا جائے گا۔“

عمران نے خواہ مخواہ قہقہہ لگایا اور بولا۔ ”اس وقت میں صرف یہ دیکھنا چاہتا تھا کہ تم

”اچھا تو کوئی ایسی تلاش کر دو جو بے چاری نہ ہو۔ وہ اپنی خوشی سے جا رہی ہے میں نے مجبور تو نہیں کیا۔“

”اچھی بات ہے۔“

”تم چلنا چاہو تو مجھے کوئی اعتراض نہیں۔ لیکن دشواری یہ ہے کہ ضمانت کی شرط کے مطابق تم کیس کے اختتام تک سردار گڑھ سے ملو گے بھی نہیں!“

”میرا یہ مطلب تو نہیں تھا کہ میں تم پر اعتماد نہیں کرتا۔“ ذہنی نے ناخوش گوار لہجے میں کہا۔
”بس تم بیٹھو آرام سے!“ عمران اس کا شانہ چھک کر بولا۔

پھر ظفر الملک اور رینا سمیت وہ تنکیر کی طرف روانہ ہو گیا تھا۔ بار برداری کی یہ گاڑی سردار گڑھ کے ایس پی نے مہیا کی تھی۔

تینوں اگلی سیٹ پر بیٹھے تھے۔

”ڈان فاکان کا کیا ہوا....؟“ ظفر نے عمران سے پوچھا۔

”وہ پولیس پارٹی کے ساتھ ہے۔“

”اسکیم کیا ہے؟“

”ابھی خود ہی دیکھ لو گے۔“

اچانک ایک جگہ اس نے گاڑی سڑک کے نیچے اتاری اور اسے ڈھلان میں لیتا چلا گیا۔
گاڑی روک کر نیچے اترا تھا اور ان سے بھی اترنے کو کہتا ہوا رینا سے بولا۔ ”اب میں تمہیں

مرد بناؤں گا۔“

”کیا مطلب....؟“

”صرف ڈاڑھی لگانی پڑے گی!“

”کیوں مذاق اڑا رہے ہیں میرا۔“

”یقین کرو.... تم ابھی دیکھو گی.... ہم تین شکاری ہیں۔ بڑے بالوں والی لومڑیوں کے

پیشہ ور شکاری۔“

پھر رینا متحیر رہ گئی تھی کیونکہ عمران نے اس کی لائسنس میں بالکل اسی کی ناپ کا مردانہ لباس تک فراہم کر لیا تھا۔ آئینے میں اپنی شکل دیکھ کر بے تحاشہ ہنس پڑی۔ گنجان ڈاڑھی اور مونچھوں

میں دہانہ تک چھپ کر رہ گیا تھا۔

”آپ بھی ڈاڑھی لگائیں گے۔“ عمران نے ظفر کو گھورتے ہوئے کہا۔

”کیوں؟“

”جناب عالی میں نہیں چاہتا کہ آپ پھر اٹھالے جائیں۔“ عمران رینا کی طرف دیکھ کر بولا۔ ”یہ تو بندر کو بھی مرد ہی معلوم ہوں گی۔“

رینا ہنس پڑی۔... ظفر جھینپ گیا تھا۔ عمران چند لمحے کھڑا چاروں طرف دیکھتا رہا پھر ظفر سے بولا۔ ”تم اپنی پسند سے میک اپ کر سکتے ہو! میں اس طرف اوپر جا کر کسی ایسی جگہ کا انتخاب کرتا ہوں جہاں خیمہ نصب کیا جاسکے۔“

وہ بائیں جانب والی چڑھائی کی طرف بڑھا تھا اور ظفر اپنے میک اپ کی تیاری کرنے لگا تھا۔

”کیا آپ لوگ سرکاری سرانگ رساں ہیں!“ رینا نے ظفر سے پوچھا۔

”ارے نہیں.... یہ ہماری ہالی ہے۔“

”لیکن ایس پی تو عمران صاحب سے بہت زیادہ مرعوب معلوم ہوتا ہے!“

”وہ ان کے پرانے دوستوں میں سے ہے۔!“

”کچھ سمجھ میں نہیں آتا۔!“

”کیا سمجھ میں نہیں آتا۔“

”مسٹر ولسن ان سے اپنے قریبی تعلقات کا ذکر کرتے نہیں تھکتے۔ لیکن قسم کھا کر کہتے ہیں

کہ وہ بھی انہیں اچھی طرح نہیں جانتے۔“

”میرا خیال ہے کہ ان کے والدین بھی شاید انہیں اچھی طرح نہ جانتے ہوں۔“

”معاف کرنا کہنا نہیں چاہتی تھی لیکن بات ہی ایسی ہے۔“

”نہیں کہو.... ہم لوگ تکلفات کے عادی نہیں۔“

”صورت سے بالکل احق معلوم ہوتے ہیں۔!“

”اول درجے کے احق ہیں۔ نہ ہوتے تو اس بوڑھے کھوسٹ کے لئے جھک مارتے پھرتے۔“

ممبر آجاتا اگر کسی خوب صورت لڑکی کے لئے دھکے کھاتے پھر رہے ہوتے۔ یقین کرو اگر تم

ساتھ نہ ہوتیں تو میں ہسپتال ہی میں پڑا رہتا۔“

”ڈاڑھی میں کیسی لگتی ہوں۔“

”ڈاڑھی سے کوئی فرق نہیں پڑتا۔۔۔ میرے گھروالے قدامت پسند ہیں۔ اس لئے لڑکیاں

میرے ساتھ ڈاڑھی ہی میں رہتی ہیں۔ اس کا عادی ہوں۔“

”آہا تو وہ لڑکی ہی ہے جو تمہارے لئے درے میں گھس گئی تھی!“

”وہ تو لڑکیوں کا درخت ہے۔!“

”تم سب بہت زندہ دل ہو۔۔۔ کیا بچ مچ نواب زادے ہو۔۔۔؟“

”میرے بارے میں میرا سیکریٹری ہی تمہیں کچھ بتا سکے گا۔۔۔ میں زیادہ تر لائسنس کی زندگی

بسر کرنے کا عادی ہوں۔“

”تمہارا سیکریٹری عمران صاحب کو یورمجٹی کہہ کر مخاطب کرتا ہے۔“

”انہیں تو میں بھی بادشاہ ہی سمجھتا ہوں۔۔۔ اب دیکھو نا تم جیسی خوب صورت لڑکی کو حوش

بنا کر چلے گئے۔“

ایک گھنٹے بعد خیمہ بھی نصب کر دیا گیا۔ تین بج رہے تھے۔ سورج مغرب میں جھکنے لگا تھا۔

عمران ایک بار پھر انہیں وہیں چھوڑ کر مشرق کی سمت چل پڑا۔ وہ دراصل اس چٹان تک

پہنچنے کی کوشش کر رہا تھا جس کے عین سامنے ظفر اور ڈان فاگان سڑک کے کنارے پڑے پائے

گئے تھے۔



پولیس پارٹی نے اس درے کے سامنے ڈیرا ڈال رکھا تھا۔ اس پارٹی کی سربراہی وہی انسپکٹر

کر رہا تھا جو پچھلے دن اس حادثے کے وقت وہاں موجود تھا۔

ڈان فاگان ان کے ساتھ تھا اور وہ کئی بار انسپکٹر سے کہہ چکا تھا کہ کسی لڑکی کے بغیر یہ مہم

کامیاب نہیں ہو سکتی۔!

”لڑکیاں درخت میں تو پھلتی نہیں کہ ایک آدھ توڑ لائی جاتی۔“ انسپکٹر آخر کار جھلا کر بولا۔

”وہ سرکس والی لڑکی۔۔۔ میرا خیال ہے کہ وہ پھر تیار ہو جاتی۔۔۔ بے حد چالاک ہے

دوسری بار بھی اس نے اپنی جان بچالی تھی۔“

”دوسری بار سے تمہاری کیا مراد۔!“ انسپکٹر نے اسے گھورتے ہوئے پوچھا۔

اس پر ڈان فاگان نے قہقہہ لگا کر کہا۔ ”میں اپنی یادداشت نہ کھو بیٹھا ہوتا تو بتاتا کہ تیسری

لڑکی اپنی چالاک کی وجہ سے بچ گئی تھی۔“

”تو کیا وہ بھی اس دن ساتھ تھی۔؟“

”یقیناً تھی۔“

”تم نے اپنے تحریری بیان میں اس کا ذکر کیوں نہیں کیا؟“

”خوب صورت لڑکیوں پر مجھے رحم آتا ہے۔ بتا نہیں کیوں؟ ڈینی نے اپنے بیان میں اس کا

ذکر کرنا مناسب نہیں سمجھا۔“

”خیر۔۔۔ خیر۔۔۔ دیکھوں گا۔۔۔!“

”تم میرا بیان تبدیل نہیں کر سکو گے انسپکٹر۔!“

انسپکٹر کچھ کہنے ہی والا تھا کہ درے سے دو آدمی برآمد ہوئے یہ دونوں پیشہ ور شکاری تھے اور

سردار گڑھ کے چپے سے واقف تھے۔ پولیس پارٹی انہیں اپنے ساتھ لائی تھی۔

ان میں سے ایک آگے بڑھ کر بولا۔ ”معمولی سادہ ہے جناب۔۔۔ طوالت بمشکل تمام دو

ڈھائی سو گز ہوگی۔۔۔ دوسری طرف بھی دور دور تک سنا ہے۔ درے سے نکلے تو تھوڑے ہی

فاصلے پر شفاف اور میٹھے پانی کا چشمہ نظر آئے گا۔ درہ ناقابل عبور نہیں ہے۔ البتہ تاریک ضرور

ہے کیونکہ غالباً پچاس گز کے بعد اس نے غار کی سی شکل اختیار کر لی ہے۔!“

”دیکھنا چاہئے۔۔۔!“ انسپکٹر بولا۔

پھر وہ سب ایک قطار بنا کر درے میں داخل ہوئے شکاری آگے تھے۔ شاید پچاس ساٹھ گز

چلنے کے بعد نارنج روشن کرنی پڑی تھی۔ شکاری انہیں راستہ دکھاتے چل رہے تھے۔

پھر وہ کھلے میں نکل آئے سامنے ہی ایک چٹان سے پانی کی دھار نکل کر نیچے آئی تھی اور اس

جگہ تالاب سا بن گیا تھا۔ پھر تالاب کا پانی کئی چٹانوں کے رخسوں سے ہوتا ہوا نامعلوم اطراف

میں نکل گیا تھا۔

”بڑی پر فضا جگہ ہے۔!“ ڈان فاگان بڑبڑایا۔

ٹھیک اسی وقت ایک چیخ سنائی دی اور آواز کی سمت ان کی نظریں اٹھ گئیں۔ چشمے والی چٹان

کے اوپر ایک آدمی دکھائی دیا جس پر ایک عقاب رہ رہ کر جھپٹ رہا تھا۔

بالکل ایسا معلوم ہو رہا تھا جیسے وہ عقاب اسے چٹان کے سرے کی طرف دھکیل رہا ہو۔ اچانک وہ بچ بچ چٹان سے پھسل کر نیچے پانی میں آ رہا۔

عقاب نے اوپر سے جھپٹا مارا۔

اب وہ آدمی غوطے لگا لگا کر خود کو عقاب کے حملوں سے بچانے کی کوشش کر رہا تھا۔ شکاریوں میں سے ایک نے اپنی رائفل چھتیائی اور اس آدمی کے پانی پر ابھرنے سے پہلے ہی عقاب پر فائر کر دیا۔ عقاب چکر اٹا ہوا چشے والی چٹان پر جا گر لیکن وہ آدمی پانی کی سطح پر پھر نہ ابھرا۔

”کک.... کیا وہ ڈوب گیا“ ڈان فاکان بھلایا۔

”معلوم تو یہی ہوتا ہے۔“ سب انسپکٹر نے پر تشویش لہجے میں کہا۔

کبھی وہ تالاب کی سطح پر نظر جمادیتے تھے اور کبھی چشے والی چٹان کی طرف دیکھنے لگتے تھے۔

”کل بھی شاید یہی ہوا تھا۔“ انسپکٹر بڑبڑایا۔ ”کسی نے عقاب کو گولی مارنے کی کوشش کی تھی

جو ڈاڑھی والے کے لگ گئی تھی۔“

”تو پھر چلیں اس چٹان پر؟“ ایک شکاری نے پوچھا۔

”اب چٹان پر کیا رکھا ہے۔ عقاب کے انڈوں کے علاوہ۔ نہ تو کل ہی مار دیا گیا تھا۔ مادہ آج ختم

ہو گئی۔“ انسپکٹر نے کچھ سوچتے ہوئے کہا۔ ”لاش کس طرح نکالی جائے بتا نہیں کتنی گہرائی ہے۔“

”گہرائی کے بارے میں کچھ نہیں کہا جاسکتا۔“ شکاری بولا۔ ”بہتر یہی ہو گا کہ اسی جگہ ٹھہر کر

انتظار کریں۔ لاش اوپر ضرور آئے گی۔“



ظفر الملک نے گھڑی دیکھی پانچ بجنے والے تھے۔ عمران کی واپسی ابھی تک نہیں ہوئی

تھی۔ رینا نے آئیل اسٹو پر کافی کے لئے پانی رکھ دیا تھا۔ اور خیمے کے در کے قریب بیٹھی غروب

ہوتے ہوئے سورج کا نظارہ کر رہی تھی۔

”یہ ایڈونچر بھی زندگی بھر یاد رہے گا۔“ اس نے ظفر کو مخاطب کیا۔

”اگر زندگی ہمیں نہ ختم ہو گئی تو۔“

”اونہہ....“ رینا نے لاپرواہی سے شانوں کو جنبش دی۔

”واقعی بہت دلیر معلوم ہوتی ہو۔!“

”تھی نہیں.... ہو گئی ہوں.... تمہارا دوست عجیب ہے۔!“

”میرے دوست نے کیا کیا ہے؟“

”یہی تو میری سمجھ میں بھی نہیں آتا لیکن یہ حقیقت ہے کہ اس سے ملنے سے پہلے میں اتنی دلیر نہیں تھی۔“

”تم لڑکیوں کو سمجھنا بہت مشکل ہے۔!“

”یہ جملہ بھی بہت روایتی ہے دنیا کی کسی زبان کا لٹریچر اٹھاؤ۔ یہ خیال ضرور ملے گا۔ حالانکہ

ہم بیچاریاں خود اپنی ذات میں کوئی پیچیدگی نہیں پاتیں۔ اس کے برخلاف مرد.... خدا کی پناہ۔“

”اول درجے کا گورکھ دھندا ہوتا ہے۔“ پشت سے آواز آئی اور رینا اچھل کر کھڑی ہو گئی۔

عمران قریب ہی کھڑا مسکرا رہا تھا۔

”ڈاڑھی لگا کر عورتوں کی طرف داری کرتے شرم نہیں آتی۔“ اس نے کہا۔

”آپ کا یہ نواب زادہ دوست بھی عورت کی پیچیدگی کا قائل ہے۔“ رینا ہنس کر بولی۔

”کیا رہا؟“ ظفر نے اٹھتے ہوئے پوچھا۔

”اس راستے کا سراغ مل گیا ہے جس سے گزر کر انہوں نے تمہیں سڑک تک پہنچایا ہو گا۔

لیکن وہ خود کہاں سے آتے ہیں یہ نہیں معلوم ہو سکا۔“

”خیر.... کافی پیجئے.... یہ بھی معلوم ہو جائے گا۔“ رینا نے اسٹو کی طرف بڑھتے ہوئے کہا۔

”عورت واقعی نعمت ہے!“ عمران سر ہلا کر بولا۔ ”چاہے ڈاڑھی دار ہی کیوں نہ ہو۔!“

”اب میرا مذاق اڑائیں گے آپ لوگ۔“

”ہر گز نہیں.... دل بڑھا رہے ہیں۔“

”اب رات کو کیا ہو سکے گا....؟“ ظفر نے سوال کیا۔

”یہ سب کچھ مجھ پر چھوڑ دو۔“

کافی پی کر عمران نے گیس ماسک اور آکسیجن کی تھیلیاں نکالیں اور رینا کو ان کے استعمال کا طریقہ سمجھانے لگا۔

”تو کیا رات کو؟“ ظفر پھر بول پڑا۔

”لو مڑیوں کا شکار رات ہی کو ہوتا ہے۔“ عمران اسے گھور کر رہ گیا۔ تھوڑی دیر بعد ظفر الملک کو خیمے کے باہر لا کر بولا۔ ”یہ میرا قطعی اور نجی معاملہ ہے اس لئے تم دونوں کو ساتھ لایا ہوں ورنہ تم سے زیادہ تجربے کار لوگ بھی موجود تھے۔“

”آپ مجھے غلط نہ سمجھئے! میں صرف اسکیم معلوم کرنا چاہتا تھا۔ دن اور رات سے کوئی فرق نہیں پڑتا۔ کہنے تو اندھے کنوئیں میں چھلانگ لگا دوں۔“

”میں نے کہا شاید مجھے جو قوف سمجھ کر رحم کھارے ہو۔!“

ظفر الملک نے کسی روٹھے ہوئے بچے کی طرح منہ پھلایا تھا۔

”ارے.... اب ٹھیک لگ رہے ہو پتا نہیں آج کل کیا کر رہے ہو کہ لبوتر اچہرہ نکل آ رہا ہے.... اب میں تم پر اپنا میک اپ بھی نہیں کر سکتا۔“

”خود میری سمجھ میں نہیں آتا کہ دہلیا کیوں ہوں۔!“

”رنگی ٹمبا.... تمہارے اس ریچھ نے سارے شہر کو دیوانہ بنا کر رکھ دیا ہے۔ جس کلب ہوٹل میں قدم رکھو رنگی ٹمبا ہو رہا ہے۔ ایسا داہیات رقص ہے کہ مہینے بھر میں ہاتھی کو ہرن بنا کر رکھ دے۔“

پھر وہ رنگی ٹمبا ہی سے متعلق گفتگو کرتے ہوئے خیمے میں داخل ہوئے تھے۔

”بڑا شاندار رقص ہے۔“ رینا بول پڑی۔

”اسی کے قبیلے کی معلوم ہوتی ہو۔!“ عمران نے غصیلے لہجے میں کہا اور دور بین اٹھا کر پھر نے سے نکل گیا۔

”کس کے قبیلے کی معلوم ہوتی ہوں؟“ رینا نے ظفر سے پوچھا۔

”میرے سیکرٹری جیمسن کے قبیلے کی کیونکہ رنگی ٹمبا جو عمران صاحب کو سخت ناپسند ہے جیمسن ہی کی ایجاد ہے۔!“

”نہیں....!“ رینا کے لہجے میں حیرت تھی۔ ”لیکن میں نے تو اس کے بارے میں پڑھا

مکہ کا ٹکڑیوں کے پگمیر کا رقص ہے۔“

”وہ ایسی ہی ہوائیاں چھوڑتا رہتا ہے اور اتنے باوقار انداز میں چھوڑتا ہے کہ بعض صحافیان

پر مضامین تک لکھ ڈالتے ہیں۔“

”تم سب ہی عجیب ہو۔!“

رات کے کھانے کے بعد شکار کی تیاریاں شروع ہوئیں۔ رینا کے لئے عمران نے اعشاریہ دو روٹی راتقل مہیا کی تھی۔ جس کا استعمال وہ پہلے ہی سے جانتی تھی۔ گیس ماسک اور آکسیجن کی تھیلیوں سے لیس ہو کر وہ باہر نکلے۔

آج مطلع ابیر آلود نہیں تھا چاروں طرف شفاف چاندنی بکھری ہوئی تھی۔

”دیکھو! جیسے ہی میں ریڈی کہوں تم دونوں گیس ماسک چڑھا لینا۔“ عمران نے ان دونوں سے کہا۔

”مزہ آگیا.... بچپن میں ریڈی کھیا کرتے تھے۔“ رینا ہنس پڑی۔

”اور تمہارے لئے خصوصیت سے ہدایت ہے کہ اب تم سختی سے اپنے ہونٹ بند رکھنا۔!“ عمران نے رینا سے کہا۔ ”ڈاڑھی لگا کر ایسے سریلے قبچھے لگاؤ گی تو پہلے ہی مرحلے میں میری مغفرت ہو جائے گی۔“

”ہاں.... یہ بات تو ہے۔!“ رینا بولی۔

کچھ دور چلنے کے بعد عمران ایک تین فٹ گہرے خشک نالے میں اتر گیا۔ ظفر الملک نے رینا کو سہارا دے کر اتارا۔

نالا بتدریج ڈھلوان ہوتا چلا گیا تھا۔ وہ خاموشی سے چلتے رہے۔ ان کے قدموں کی چاپ سنالے میں گونج رہی تھی۔

آدھے گھنٹے تک چلتے رہنے کے بعد عمران ایک جگہ رُک گیا اور مڑ کر آہستہ سے بولا۔ ”میں تمہیں وہ جگہ دکھاتا ہوں جدھر سے وہ لوگ تمہیں سڑک پر پھینک گئے تھے۔“

اس کی نارنج روشن ہوئی تھی اور روشنی کا دائرہ دائی جانب رنگ گیا تھا یہ کسی غار کا دہانہ تھا۔ عمران نے فوراً ہی نارنج بھجادی۔ انہوں نے بھی کسی قسم کی آواز سنی تھی۔

”بیٹھ جاؤ! عمران آہستہ سے بولا اور وہ اسی نالے میں بیٹھ گئے۔ غار کا دہانہ اب انہیں نہیں دکھائی دے رہا تھا۔

دفعۃً تھوڑے ہی فاصلے سے کسی نے چیخ کر کہا۔ ”کون ہے؟ سامنے آؤ ورنہ زندہ نہیں بچو گے۔“

”تم کون ہو پوچھنے والے؟“ عمران نے اس سے بھی زیادہ بھاری بھر کم آواز میں سوال کیا تھا۔
”ریجنر....!“

”میں شکاری ہوں.... پر مٹ ہے میرے پاس۔“

ٹھیک اسی وقت ایک آواز آئی اور یہ کسی بندر ہی کے چیانے کی آواز تھی۔

”ریڈی....!“ عمران نے آہستہ سے کہا اور دوسرے ہی لمحے میں گیس ماسک ان کے چہروں پر لگ گئے۔

اب وہ کئی قدموں کی آہٹیں سن رہے تھے پھر ایک ہلکا سا دھماکہ ان سے تھوڑے ہی فاصلے پر ہوا۔ اس کے بعد بندر کی آواز بہت قریب سے آئی تھی۔ دھماکے کے بعد سناٹا چھا گیا تھا وہ تینوں جہاں تھے وہیں بیٹھے رہے۔ گہرا دھواں ان کے سروں سے گزر رہا تھا۔

”لیٹ جاؤ.... تم دونوں لیٹ جاؤ....!“ عمران آہستہ سے بولا۔

دو تین منٹ گزر جانے کے بعد انہوں نے پھر قدموں کی آہٹ سنی اور کوئی گول منول سی چیز اچھل کر نالے میں آ پڑی۔

”ٹریج....“ سائینلر لگے ہوئے ریو اور سے عمران نے اس پر فائر کیا۔ وہ چیز ایک بار پھر اچھلی اور نالے کے باہر جاگری اور اب وہ دم توڑتا ہوا بندر بُری طرح شور مچا رہا تھا۔

اس کے بعد عمران نے گونجیلی آواز میں کہا تھا۔ ”تم چاروں اپنے ہاتھ اوپر اٹھاؤ۔ پوری طرح میری نظروں میں ہو۔ ذرا ہلے اور مارے گئے۔“

پھر اس نے ظفر سے اٹھ جانے کو کہا۔

ظفر نے بھی راتقل سیدھی کر لی تھی لیکن اس نے دیکھا کہ ان چاروں میں سے صرف ایک نے ہاتھ اوپر اٹھائے تھے۔

”تم بھی اپنے ہاتھ اٹھاؤ۔“ ظفر راتقل کو جنبش دے کر بولا۔

لیکن ان تینوں نے توجہ تک نہ دی۔ عمران بھی ظفر کے قریب ہی کھڑا تھا۔

اچانک وہ تینوں جنہوں نے اپنے ہاتھ نہیں اٹھائے تھے ان پر نوٹ پڑے عمران اچھل کر ایک طرف ہٹ گیا۔ چوتھا آدمی ہاتھ گرا کر دوسری طرف بھاگا ہی تھا کہ عمران نے اس پر چھلانگ لگائی۔ اس نے پلٹ کر حملہ کیا تھا لیکن دوسرے ہی لمحے میں زمین پر نظر آیا۔ عمران اس کے سینے

پر سوار ایک ہاتھ سے گلا گھونٹ رہا تھا اور دوسرے سے کنپٹیوں پر زور آزمائی کر رہا تھا۔
چوتھا آدمی جلد ہی بے حس و حرکت ہو گیا۔

عمران اسے چھوڑ کر ان تینوں کی طرف جھپٹا جو ظفر الملک پر پلے پڑ رہے تھے۔

”اوہو.... تو آپ لوگ ہیں۔“ عمران نے ان میں سے ایک کی گردن پکڑتے ہوئے کہا۔ وہ اس سے لپٹ پڑا۔

یہ تینوں سیاہ فام جنگلی ثابت ہوئے ان کے پاس اسلحہ نہیں تھا۔

بڑی دشواری سے ان تینوں پر قابو پایا جاسکا۔ ظفر کو تو انہوں نے جھنجھوڑ کر رکھ دیا تھا۔ عمران نے ان کی ایسی ہی جگہوں پر ضربات لگائی تھیں کہ فوری طور پر بے ہوش ہو جائیں۔

”رینا کہاں ہے؟“ عمران نے ظفر کا شانہ ہلا کر پوچھا۔ جو دونوں ہاتھوں سے سر تھامے بیٹھا ہوا تھا۔

”جہاں تھی۔!“ ظفر بھرائی ہوئی آواز میں بولا۔

وہ بچ بچ نالے ہی میں اوندھی پڑی نظر آئی۔ عمران نے اسے اٹھایا اور گیس ماسک اس کے چہرے سے ہٹا کر کہا۔ ”اپنے تھیلے سے ڈور کی لچھی نکالو۔“
”کک.... کیا ہوا....؟“

”پرواہ نہ کرو.... ڈور نکالو.... اور پھر اسی طرح آرام سے لیٹ جاؤ۔ لیکن سونہ جانا۔!“
ریشم کی ڈوری کا لچھا اس سے لے کر وہ پھر اسی طرف پلٹ آیا۔ ظفر کی مدد سے چاروں کے ہاتھ پیر باندھے۔ رینا بھی قریب آکھڑی ہوئی تھی لیکن بالکل خاموش تھی۔

”اب تم دونوں یہیں ٹھہرو۔“ عمران نے کہا اور اس غار کی طرف بڑھ گیا جو انہیں پہلے دکھا چکا تھا۔

”بب.... بندر.... کہاں ہے؟“ رینا نے ظفر سے پوچھا۔

”اوہر کہیں پڑا ہوگا۔“ ظفر نے دائیں جانب ہاتھ اٹھا کر کہا۔

”مم.... مر گیا....!“

”میں نہیں جانتا....!“

رینا خود ہی اس طرف بڑھ گئی تھی۔

کچھ دیر بعد واپس آکر بولی۔ ”وہی ہے لیکن میں نے تو غار کی آواز نہیں سنی تھی!“

”پچھلے سال عمران صاحب نے ایک آدمی کو آنکھ ماری تھی اور وہ ہسپتال پہنچتے پہنچتے مر گیا تھا۔“

عمران نے واپسی میں دیر نہیں لگائی تھی۔

”اب تم اٹھو....!“ اس نے ظفر سے کہا۔ ”ان چاروں کو اٹھا کر اسی غار میں پہنچانا ہے۔“

عمران ہی کی ہدایت پر رینا نے مارچ سنبھالی۔ غار تاریک تھا لیکن وہاں کچھ ایسا سامان نظر آ

جس کی بناء پر کہا جاسکتا تھا کہ وہ اس سے پہلے بھی کسی کا مسکن رہ چکا ہے۔“

وہ چاروں غار میں پہنچا دیئے گئے۔ انہیں ابھی تک ہوش نہیں آیا تھا۔

وہاں پائے جانے والے سامان میں کچھ موم بتیاں بھی تھیں جنہیں روشن کر دیا گیا۔

”یہ اپنے بندر سمیت اس وقت یہیں مقیم تھے۔“ عمران نے ان چاروں کی طرف اشارہ کر کے کہا۔

”کیا آپ کو پہلے سے علم تھا....؟“ ظفر نے پوچھا۔

”ہرگز نہیں.... دن میں جب میں نے یہ غار دریافت کیا تھا اس وقت یہاں کچھ بھی نہ تھا۔ ادھر آؤ.... یہ دیکھو.... یہ رہے گیس کے دستی بم جو ان کے شکاروں کی بے ہوشی کا سہ بنے رہے ہیں۔ اگر ہمارے پاس گیس ماسک نہ ہوتے تو....!“

عمران جملہ پورا کئے بغیر خاموش ہو گیا کیونکہ اس آدمی نے جنش کی تھی جو سیاہ فام جنگجو کی طرح نیم برہنہ نہیں تھا۔ خاکی قمیض اور خاکی پتلون میں ملبوس تھا۔

دیکھتے ہی دیکھتے وہ پوری طرح ہوش میں آ گیا لیکن ہاتھ پیر بندھے ہونے کی وجہ سے اٹھ سکا۔ آنکھیں پھاڑ پھاڑ کر انہیں دیکھے جا رہا تھا۔

”شکاریوں سے چھیڑ چھاڑ کا نتیجہ دیکھا تم نے؟“ عمران نے چڑھانے کے سے انداز میں۔

مخاطب کیا۔

”تنت.... تم کون....؟“

”ایسے بھوت جن سے عورتوں کی سی بو آتی ہے۔!“

”کک.... کیا مطلب؟“

”اس نامعقول بندر نے اس وقت تم لوگوں کے آرام میں خلل ڈالا تھا۔ کیا میں غلط کہہ رہا ہوں

”ننن.... نہیں۔!“

”تم سمجھتے تھے پھر کوئی عورت ہاتھ لگنے والی ہے۔!“

”تم غلط نہیں کہہ رہے۔!“ اس نے پرسکون لہجے میں کہا۔

”افسوس! کہ وہ بندر میرے ہاتھوں مارا گیا۔!“

”یقیناً افسوس کی بات ہے! کیونکہ دوسرا مہیا نہ کیا جاسکے گا۔“

”اب بتاؤ.... چکر کیا ہے؟“

”عورتوں کا حصول....!“

”کیوں؟“

”ضرورت....!“

”کھل کر بات کرو.... ورنہ کھال اتار دوں گا۔“ عمران کا لہجہ بدل گیا۔

”بالکل کھلی ہوئی بات ہے۔ مردوں کے لئے عورتیں ضروری ہیں۔!“

”ارے تو نکاح خواں کہاں مر گئے ہیں کہ تم بندروں سے کام چلا رہے ہو۔!“

”سب اپنی اپنی جگہ بندر ہی ہیں۔!“

”دیکھو پیارے.... میں ڈارون کا طالب علم نہیں ہوں۔!“

”کچی بات کہہ رہا ہوں.... فلسفہ نہیں پڑھا رہا۔“

”اب تک کتنی عورتیں اٹھا چکے ہو....؟“

”اٹھارہ....!“

”وہ سب کہاں ہیں۔؟“

”جہاں ان کی ضرورت ہے۔!“

ظفر نے آگے بڑھ کر اس کے بائیں پہلو پر ٹھوکر رسید کی۔ اس نے سر گھا کر اس کی طرف بکھا تھا اور پھر اس طرح عمران کی طرف متوجہ ہو گیا تھا جیسے کوئی بات ہی نہ ہو۔

”اگر تم نے ان عورتوں کی نشان دہی نہ کی تو....!“

”میں نہیں جانتا کہ اب وہ کہاں ہیں۔“ قیدی جلدی سے بول پڑا۔ ”جانتا بھی تو تم مجھ سے

ناکے بارے میں کچھ نہ معلوم کر سکتے۔“

”کس کے لئے کام کر رہے ہو؟“

”آدمیت کے مستقبل کے لئے!“

عمران استہزائیہ انداز میں مسکرا کر سیاہ فام جنگلیوں کی طرف دیکھنے لگا۔

”ان سے بھی کوئی توقع نہ رکھو کیونکہ وہ گنگے اور بہرے ہیں۔“ قیدی بولا۔

”تو پھر میرا کام کس طرح چلے گا۔“

”مردہ بندر سمیت ہم چاروں کو پولیس کے حوالے کر دو۔“

”اس سے کیا ہوگا؟“

”ہمیں ہمارے جرم کی سزا مل جائے گی۔“

”مجھے صرف عورتوں کی واپسی سے دل چاہی ہے! خصوصیت سے وہ دو سفید فام عورتیں

ابھی حال ہی میں تنکیر کی چڑھائی سے غائب ہوئی تھیں۔“

”چھا.... وہ ناچنے گانے والیاں جو حیوانوں میں اپنا مستقبل تباہ کر رہی تھیں۔“

”وہ آدمیوں میں رہتی تھیں۔ ریکچوں کے کٹہرے میں نہیں رکھی جاتی تھیں۔“

”ریکچ بہتر ہیں تم جیسے آدمیوں سے۔“

”ظفر....!“ دفعتاً عمران مڑ کر بولا۔ ”تم غار کے دہانے پر ٹھہرو.... یہ ہمیں باتوں

الجمحانے کی کوشش کر رہا ہے۔“

قیدی نے قہقہہ لگایا۔ ٹھیک اسی وقت ایک دھماکہ ہوا۔ اور ان تینوں کو اپنے گیس ما

استعمال کرنے کا بھی موقع نہ مل سکا۔

موم بتیوں کی ٹٹمائی لویں گہرے دھوئیں میں دفن ہو گئیں۔

عمران غار کے اس حصے کی طرف بھاگا تھا جس کی ٹکاس سڑک کی طرف تھی لیکن وہ

دھوئیں کی یلغار سے نہ بچ سکا۔ پیر لڑکھڑائے اور اس کا ذہن تاریکیوں کی دلدل میں ڈوبتا چلا گیا

پھر اس دلدل سے نکلنے کے بعد نہ وہ دیکھ سکتا تھا اور نہ سن سکتا تھا۔ بہت دیر بعد یہ بات

میں آسکی تھی کہ کسی بے حد تاریک اور ویران جگہ پر پڑا ہوا ہے۔ ہاتھوں اور پیروں کو بے آ

جنش دے سکتا تھا۔ وہ بوکھلا کر اٹھ بیٹھا اور اپنا پورا جسم ٹٹولنے لگا ریو اور اور کار تو سوں کی بیڑ

علاوہ اور سب کچھ موجود تھا۔ جیب سے پنسل نارچ نکالی روشنی کی لکیر قریب ہی پڑے؛

دوسرے آدمی پر پڑی تھی۔

یہ ظفر الملک تھا۔ اس کی آنکھیں بند تھیں اور وہ گہری گہری سانس لے رہا تھا.... روشنی

کی لکیر تیزی سے چاروں طرف گردش کرنے لگی۔ رینا کا کہیں پتہ نہیں تھا اور وہ غار بھی نہیں

معلوم ہوتا تھا جس میں وہ اپنے قیدیوں سمیت داخل ہوا تھا۔

پھر وہ ظفر کی طرف پلٹ آیا اور ہوش میں لانے کی تدبیریں کرنے لگا۔ اس کا ریو اور بھی

کار تو سوں کی چینی سمیت غائب تھا۔ رائفلیں بھی نثارو.... چہرے پر مصنوعی ڈاڑھی بھی باقی

نہیں رہی تھی۔ کچھ دیر بعد ظفر کو ہوش آگیا۔

”گھبرا مات....!“ عمران جھک کر آہستہ سے اس کے کان میں بولا۔ ”یہ قبر نہیں ہے۔“

”ہم لک.... کہاں ہیں؟“

”جہاں بھی ہیں مڑے میں ہیں.... پرواہ نہ کرو....!“

”رینا کہاں ہے؟“

”وہ اسے ڈاڑھی سمیت لے گئے۔ پس ثابت ہوا کہ ایک بندر کے لئے پوری عورت ضائع

ردیادانش مندی نہیں ہے۔“

”ان حالات میں بھی آپ اپنے فلسفے سے باز نہیں آتے۔“ ظفر کراہا۔

”ان حالات کے باوجود بھی مجھے تمہاری فکر کھائے جا رہی ہے۔“

”میں نہیں سمجھا۔“

”آخر اتنی تیزی سے دبلے کیوں ہو رہے ہو؟“

”عمران صاحب.... خدا را.... آخر ہم ہیں کہاں؟“

”کسی غار میں! لیکن اس میں نہیں جہاں اس حسن انسانیت بندر پر مکالمے ہوئے تھے۔“

”کیا آپ کے پاس نارچ ہے؟“

”ہے.... اور تمہاری نارچ تمہاری جیب میں موجود ہے۔“

”چلے.... غار کا دہانہ تلاش کریں۔“

”ذرا تم کھڑے ہو کر دیکھو.... چل پھر بھی سکتے ہو یا نہیں۔“

ظفر کچھ نہ بولا.... تھوڑی دیر بعد اس کی نارچ روشن نظر آئی تھی اور وہ عمران کے

مشورے پر عمل کر رہا تھا۔

”میں بالکل ٹھیک ہوں۔“ اس نے کہا۔

”گڈ....!“ عمران بولا اور غار کے دہانے کی تلاش شروع ہو گئی۔

اس میں دیر نہیں لگی تھی.... دہانہ مل گیا.... اور غار کے باہر بہت دور چھٹکی ہوئی چاند کی روشنی پرور نظارہ بھی جنت نگاہ بنا۔ لیکن غار سے باہر قدم نکالنے کی حسرت دل ہی میں رہ گئی۔ جتنی دور تک پنل نارچ کی روشنی گئی تھی۔ غار کا دہانہ ایک سیدھی کھڑی ہوئی دیوار ہی کا حصہ معلوم ہوا تھا۔

”تم نے دیکھا؟“ عمران نارچ بچھا کر بولا۔

”جی ہاں....!“ ظفر کی آواز کانپ رہی تھی۔

”چلو.... واپس چلو.... جہاں پڑے تھے وہیں رات گزاریں۔ صبح دیکھا جائے گا۔“

”مم.... مگر وہ بیچاری۔“

”صرف مرد بے چارہ ہوتا ہے۔ کسی عورت کو بیچاری کہنا بیچاری کو بھی شرمندہ کرنا ہے۔“

”میں آپ سے متفق نہیں ہوں۔“

”کیا تم کسی کے دل کی ملکہ بن سکتے ہو۔!“

”عمران صاحب....!“

”نواب زادے صاحب.... اپنی کھال میں رہئے.... مجھے نیند آرہی ہے۔“

”میں جاگ کر نگرانی کروں گا۔“

”میری نگرانی؟“ عمران کے لہجے میں حیرت تھی۔ ”گھاس تو نہیں کھا گئے۔ اگر ہم کسی لاکڑ

ہوتے تو یہاں کیوں نظر آتے۔“

”یہ بھی ٹھیک ہے۔!“

”اب کوئی خطرہ نہیں چین سے سو جاؤ۔“

ظفر بڑی دیر تک بڑا جاگتا رہا تھا پھر پتا نہیں اسے کب نیند آگئی تھی۔

دوبارہ آنکھ کھلی تب بھی اندھیرا ہی نظر آیا۔ نارچ روشن کی... عمران کہیں نہ دکھائی دیا۔

تھوڑی دیر تک لیٹا رہا پھر اٹھ بیٹھا۔ نارچ ہی کی روشنی میں غار کے دہانے تک پہنچا۔

سورج طلوع ہو چکا تھا۔ دھوپ بہت دور چمک رہی تھی۔ عمران غار کے دہانے کے قریب کھڑا نظر آیا۔

”ہم نیچے نہیں جاسکتے۔“ عمران بولا۔ ”لیکن اگر کوشش کریں تو اوپر ضرور پہنچ سکتے ہیں۔“ ظفر نے آدھا دھڑ دہانے سے باہر نکال کر اوپر دیکھا تو اس کی روح فنا ہو گئی وہ سوچ رہا تھا کہ یہ کوشش بھی بہر حال نیچے ہی لے جائے گی۔ کم از کم وہ اپنے پیران جگہوں پر نہیں جما سکتا جن کی طرف عمران نے اشارہ کیا تھا۔

”کیا خیال ہے؟“ عمران نے اس کی آنکھوں میں دیکھتے ہوئے سوال کیا۔

”مرنا ہی ہے تو پھر اندیشے کیسے۔ چلے....!“

ٹھیک اسی وقت انہیں اپنے پیچھے قدموں کی چاپ سنائی دی۔ وہ تیزی سے مڑے تھے۔ آنے والے رک گئے۔ آٹھ آدمی تھے۔ چار کے ہاتھوں میں نامی گنیں نظر آئیں۔

ایک نے کسی قدر آگے بڑھ کر کہا۔ ”تم لوگ شاید اوپر جانے کی سوچ رہے تھے۔“

”قدرتی بات ہے!“ عمران نے پُر سکون لہجے میں کہا۔

”فوراً گولی مار دی جاتی۔ تم اپنے ملک کی سرحد پار کر چکے ہو۔ اوپر دوسرے ملک کے سرحدی محافظ موجود ہیں۔“

”آپ حضرات اپنا تعارف بھی کرا دیجئے۔“

”ہم آدمی ہیں۔“

”ماشاء اللہ.... اپنے حضرت آدم سے ہمارا سلام کہئے گا۔“ عمران نے احقانہ انداز میں کہا۔

”اب تم دونوں اپنا یہ لباس اتار کر ہمارا لایا ہوا پہنو!“ اس آدمی نے عمران کے جملے پر توجہ دیئے بغیر کہا۔

اُن کا لایا ہوا لباس عمران اور ظفر کو پہننا پڑا۔ اور اب وہ دونوں ایک دوسرے کو دیکھ کر بے تحاشہ قہقہے لگا رہے تھے۔ لباس ایسا تھا کہ بس ان کے دہانے تاکیں اور آنکھیں ہی دکھائی دے رہی تھیں اور وہ خود سیاہ رنگ کے قدر آدم بندر معلوم ہو رہے تھے پیچھے دُمیں تک لٹک رہی تھیں.... سفید دھاریوں والے سیاہ بندر.... وہ ہنس ہی رہے تھے کہ پھر ایک دھماکہ ہوا اور وہ ہستے ہستے بیہوش ہو گئے۔

سے فارغ ہو کر وہ پھر صورت حال پر غور کرنے بیٹھ گئیں۔ رینا انہیں ڈان فاکان اور اس کی یادداشت کے بارے میں بتا رہی تھی۔ دفعتاً خیمے کے باہر سے کسی کے کھٹکھارنے کی آواز آئی۔
 ”آ جاؤ۔۔۔“ نیلی نے بلند آواز میں کہا۔

ایک آدمی نے خیمے کا پردہ اٹھایا اور دوسرا بڑی سی ٹرے اٹھائے ہوئے اندر داخل ہوا۔ ٹرے میز پر رکھ کر وہ اس طرح کھڑا ہو گیا تھا جیسے کسی مزید فرمائش کا منتظر ہو۔
 ”ٹھیک ہے جاؤ۔“ نیلی نے کہا اور وہ دونوں چلے گئے۔

”یہ حال ہے۔ ان کی زبان سے ابھی تک کوئی لفظ نہیں نکلا۔“ نیلی نے اٹھتے ہوئے کہا
 ”آؤ۔۔۔ یہ ناشتہ ہے۔“

”ہو سکتا ہے۔۔۔ گوئگے ہوں۔“ رینا بولی۔
 ”اونہ ہو گا کچھ۔۔۔ جب تک ہمیں نقصان پہنچانے کی کوشش نہیں کی جاتی۔ ہمیں فکر مند نہ ہونا چاہئے۔“

ناشتے سے فارغ ہو کر وہ خیمے سے باہر نکلی تھیں۔
 یہ ایک سرسبز وادی تھی جھوپڑوں اور خیموں پر مشتمل بستی دور تک پھیلی ہوئی نظر آئی۔
 لوگ خیموں اور جھوپڑوں کے باہر کام کاج میں مصروف دکھائی دیتے تھے۔
 ”آخر مقصد کیا ہے؟“ رینا کچھ دیر بعد بڑبڑائی۔
 ”محض اس چیز نے الجھن میں ڈال رکھا ہے۔ ورنہ یہاں ابھی تک کسی قسم کی تکلیف نہیں ہوتی۔“ کئی نے پُر فکر لہجے میں کہا۔

”چلو۔۔۔ بستی میں چلیں۔“ رینا بولی۔

”وہاں کیا دیکھنا چاہتی ہو؟“

”کچھ بھی نہیں۔۔۔ بس یونہی۔“

”فضول ہے۔ کوئی نظر اٹھا کر دیکھتا تک نہیں۔“

”پھر بھی۔۔۔ میں دیکھنا چاہتی ہوں۔“

وہ ٹہکتی ہوئی بستی میں داخل ہوئیں خود ان کا خیمہ بستی سے کسی قدر فاصلے پر تھا! عورتیں، مرد، بچے سب کسی نہ کسی کام میں مشغول نظر آئے۔ بعض خیموں میں بچے تعلیم



رینا کی آنکھ کھلی تو اس نے خود کو ایک خیمے میں پایا۔ چہرے سے ڈاڑھی غائب ہو چکی تھی اور جسم پر زنانہ لباس تھا۔ بوکھلا کر اٹھ بیٹھی۔ خوف سے چہرہ پھیکا پڑ گیا۔ بائیں جانب دو بستر اور نظر آئے جن پر کئی اور نیلی بے خبر سو رہی تھیں۔

اس کے دل کی دھڑکن کچھ اور تیز ہو گئی۔ چند لمحوں کے بعد حرکت بیٹھی رہی پھر اٹھ کر ان دونوں کو یکے بعد دیگرے جھنجھوڑنے لگی۔

”وہ بھی بیدار ہو گئیں اور پھٹی پھٹی آنکھوں سے ایک دوسرے کو دیکھنے جا رہی تھیں۔“
 ”تم کہاں تھیں؟“ کچھ دیر بعد کئی کا پتہ ہوئی آواز میں بولی۔

”تم دونوں کی تلاش میں نکلے تھے ہم لوگ۔“ رینا ٹھنڈی سانس لے کر بولی۔ ”پتا نہیں میرے دونوں ساتھیوں پر کیا گزری۔“

پھر اس نے مختصر انا نہیں یہ بتایا تھا کہ کس طرح وہ بندر مار ڈالا گیا۔

کئی بولی۔ ”ہم تو یہ بھی نہیں جانتے کہ ہمارا مصروف کیا ہے۔ ہم اس طرح کیوں لائے گئے ہیں۔“
 ”کیا تم دونوں قیدی ہو؟“ رینا نے پوچھا۔

”ہرگز نہیں! ہم پر کوئی پابندی نہیں۔ ہم یہی نہیں جانتے کہ کہاں ہیں؟“

”تمہارے علاوہ اور کتنے لوگ ہیں یہاں؟“

”بے شمار۔۔۔ جھوپڑوں اور خیموں میں رہتے ہیں۔“

”تمہارا جن لوگوں سے تعلق ہے۔۔۔ وہ کیسے ہیں؟“

”ہم نہیں جانتے کہ ہمارا مصروف کیا ہے۔“

”کھانے پینے کو کون دیتا ہے۔۔۔؟“ رینا نے جھنجھلا کر پوچھا۔

”ایک آدمی کھانا لاتا ہے۔ ہم اپنی مرضی سے باہر نکلتے ہیں۔ بستی میں گھومتے پھرتے ہیں

کوئی ہماری طرف توجہ تک نہیں دیتا۔“

پھر انہوں نے رینا کو بتایا تھا کہ اپنی ضروریات اس خیمے میں پوری کر سکتی ہیں۔ ٹوائیلٹ وغیرہ

اصل کر رہے تھے۔ وہ ایک دستکار کے قریب رک گئیں جو اخروٹ کی لکڑی میں نقاشی کر رہا تھا۔
ان نے سر اٹھا کر ان کی طرف دیکھا اور پھر اپنے کام میں مصروف ہو گیا۔

وہ آدھے گھنٹے تک بستی میں گھومتی پھرتی تھیں۔ پھر اپنے خیمے کی طرف واپسی کے لئے
بڑیں ہی تھیں کہ رینا کو وہی سب انسپکٹر دکھائی دیا۔ جس کے ساتھ وہ ڈان فاکان سمیت تنگیز کی
بڑھائی پر گئی تھی۔

”تت..... تم..... بھی.....!“ وہ قریب پہنچ کر ہکھلایا۔

”تم کیسے آئے؟“ رینا نے پوچھا۔

”لمبی کہانی ہے۔ میرے ساتھیوں کا کہیں پتا نہیں!“

اچانک قریبی خیمے کی اوٹ سے ایک لمبا ترنگا آدمی نکلا جس کے ہاتھ میں پتھر کا چابک تھا۔
”شراب“ اس کا چابک سب انسپکٹر کی پشت پر پڑا۔ اور وہ اچھل کر دور جا کھڑا ہوا پھر کچھ کہنے
ی والا تھا کہ وہ آدمی تلخ لہجے میں بولا۔ ”غیر عورتوں سے ہمکلام ہونا یہاں مجرم ہے۔ سمجھے۔“

وہ دم بخود کھڑے رہ گئے۔ سب انسپکٹر کے چہرے پر حیرت، غصہ اور نفرت کے ملے جط
آثار نظر آرہے تھے پھر یہ تینوں اپنے خیمے کی طرف بھاگ کھڑی ہوئی تھیں۔



وہ کسی قسم کا شور سن کر بیدار ہوئے۔ آنکھ کھلتے ہی اپنی حالت کا احساس ہوا اور کیوں نہ ہوتا
جبکہ بے شمار بچوں میں گھرے ہوئے تھے..... بچے! جو ہنس رہے تھے تالیاں بجا رہے تھے۔

”اتنے بڑے بڑے بندر..... ہااا.....!“

”یہ کیا مصیبت نازل ہوئی؟“ ظفر کر اہتا ہوا اٹھ بیٹھا۔

”خبر دار..... ایک لفظ بھی زبان سے نہ نکلے..... بچے ہمیں دیکھ کر خوش ہو رہے ہیں۔“

عمران بے حد خوشی ظاہر کرتا ہوا بولا۔

”میں تو اتار تا ہوں اس منحوس لباس کو۔“

”اس کے بعد یہی بچے تم پر پتھر اڑ کریں گے کیونکہ ان نامعقولوں نے ہمارے جسم پر ہمارے

ایڈریٹر بھی نہیں رہنے دیئے تھے اور پھر بندر رہنے میں فائدہ ہی ہے۔ ہو سکتا ہے ان میں سے
کچھ خدار سیدہ بچے ہماری طرف موگ پھیلیاں بھی پھینکیں۔ کیا تمہیں بھوک نہیں لگ رہی نواب
زادے۔!“

دفتار دو آدمی وہاں پہنچ گئے اور بچوں کو برا بھلا کہنے لگے۔

”تمہیں شرم نہیں آتی بے زبانوں کو ستاتے ہوئے..... چلو بھاگ جاؤ۔ بھاگو..... جلدی
ورنہ سزا ملے گی۔“

سزا کا نام سنتے ہی بچے بھاگ کھڑے ہوئے پھر انہوں نے عمران اور ظفر الملک کو چکارنا
شروع کیا۔ دونوں نے ایک دوسرے کو بے بسی سے دیکھا اور ہنس پڑے۔

”خوش ہو رہے ہیں۔“ چکارنے والوں میں سے ایک نے دوسرے سے کہا۔

”چلو..... انہیں کسی محفوظ مقام پر پہنچادیں۔ ورنہ بچے پھر پریشان کریں گے۔“ دوسرا بولا۔
اور عمران پھر ہنس پڑا۔ شاید زندگی میں پہلی بار دل سے ہنسا تھا۔

وہ انہیں چکارتے ہوئے ایک طرف بڑھے اور عمران نے ظفر الملک کو اٹھنے کا اشارہ کیا۔
اب دونوں ان کے پیچھے چل رہے تھے۔

”سدھائے ہوئے لگتے ہیں۔!“ ایک بولا۔

”اتنے شریف بندر آج تک میری نظر سے نہیں گزرے۔“ دوسرے نے کہا۔

”اب ہم دونوں انگریزی میں گفتگو کریں گے تاکہ بالکل ہی بندر سمجھ لیں۔“ عمران نے
آہستہ سے ظفر الملک سے کہا۔

وہ دونوں بستی میں داخل ہوئے۔ سر سبز پہاڑوں کے درمیان دور تک خیمے اور جھونپڑے
بکھرے ہوئے تھے۔

بستی سے الگ تھلک ایک خیمے کے قریب پہنچ کر ان میں سے ایک نے بلند آواز میں
کہا۔ ”معزز خواتین ذرا باہر آئیے۔“

تین یوریشین لڑکیاں باہر نکلی تھیں اور آنکھیں پھاڑ پھاڑ کر دونوں بندروں کو دیکھنے لگی
تھیں۔ پھر عمران نے ان کے چہروں پر خوف زدگی کے آثار دیکھے۔

”یہ نہایت شریف اور سلیم الطبع بندر ہیں۔“ ایک نے ان سے کہا۔ ”ہم چاہتے ہیں کہ فی

الحال آپ انہیں اپنی نگرانی میں رکھے۔ بستی کے شریر بچے انہیں پریشان کر رہے ہیں۔“
”لل..... لیکن.....“ ریٹا بھٹائی۔

”یقین کیجئے..... بے حد شریف ہیں۔“ اس نے بندروں کی طرف مڑ کر کہا۔ ”ان معزز خواتین کو جھک کر سلام کرو۔“

ظفر الملک اکڑا کھڑا رہا۔ لیکن عمران بڑے ادب سے جھک کر کورٹش بجالایا تھا۔

”دیکھا آپ نے..... بالکل بے ضرر ہیں!“

”نہیں..... نہیں..... نیلی اور کئی بے ساختہ بولیں۔“

”آپ جانتی ہیں کہ انکار کی صورت میں آپ کو سزا بھگتنی پڑے گی۔“ دوسرے نے سرد لہجے میں کہا اور پھر وہ دونوں عمران اور ظفر الملک کو وہیں چھوڑ کر آگے بڑھ گئے۔

”آپ لوگ پریشان نہ ہوں!“ عمران آواز بدل کر بولا۔ ”ہم یہیں باہر بیٹھے رہیں گے بس آپ ہمیں اس بستی کے افلاطون بچوں سے بچائے رکھئے گا۔“

”کیا تم اس بستی کے نہیں ہو؟“ ریٹا نے پوچھا۔

”جی نہیں۔ کہیں اور سے پکڑ کر لائے گئے ہیں اور ہم لوگ محض دیکھنے کے بندر نہیں ہیں ہمیں بھوک بھی لگتی ہے۔“

”ہمارے پاس کھانے کو کچھ نہیں۔ ہم خود کہیں اور سے پکڑ کر لائے گئے ہیں۔“ ریٹا نے مغموم لہجے میں کہا۔

”آپ تینوں ایک دوسری کو جانتی ہیں؟“ عمران نے پوچھا اور ریٹا چونک کر اسے گھورنے لگی پھر بولی۔ ”ہاں..... ہاں..... کیوں نہیں..... سردار گڑھ میں ہم تینوں ساتھ تھیں۔“

اچانک ایک تیسرا بندر دکھائی دیا جو انہیں کی طرف دوڑا آ رہا تھا۔ قریب پہنچ کر ہانپتا ہو بولا۔ ”مس ریٹا..... میں انسپکٹر ہوں۔“

”اوہ..... لل..... لیکن.....!“

”وہ مجھ پر تشدد کر رہے ہیں۔ یہ نامعقول لباس پہنا کر کہا ہے کہ اس کو اتارنے کی کوشش زندگی سے ہاتھ دھونے کے مترادف ہوگی۔ اور پھر آپ لوگوں کے پاس بھیج دیا۔“ وہ خاموش ہو کر ظفر اور عمران کو گھورنے لگا۔

”ہم صرف بندر ہیں۔ کیا آپ بندروں کے انسپکٹر ہیں جناب.....!“ عمران نے بدلی ہی ہوئی آواز میں پوچھا۔

”بکواس مت کرو۔“ انسپکٹر غریبا۔ ”ٹھیک بتاؤ تم کون ہو؟ ورنہ کھال اتار دوں گا۔“

”ضرور کھال اتار دو ہماری اور خواتین سے گالیاں کھاؤ۔“

”یہ کون بد تمیز ہیں؟“ انسپکٹر نے چھاڑ کھانے والے انداز میں ریٹا سے پوچھا۔

”میں نہیں جانتی..... دو آدمی انہیں بھی ہمارے حوالے کر گئے ہیں!“

”کوئی بھی ہوں۔ میں انہیں ٹھیک کر دوں گا۔“

”انسپکٹر صاحب! یہ آپ کا تھانہ نہیں ہے۔“ عمران چڑھانے والے انداز میں بولا۔ ”مرغا بنوا دوں گا۔“

”یہ..... یہ.....!“ انسپکٹر ریٹا کی طرف مڑ کر کانپتی ہوئی آواز میں بولا۔ ”یہیں کے معلوم ہوتے ہیں۔“

ریٹا کچھ نہ بولی۔ اتنے میں ایک آدمی ٹھیلے پر ترکاریاں رکھے ہوئے خیمے کے قریب پہنچا اور لڑکیوں سے بولا۔ ”اپنے بندروں کے لئے جو کچھ لینا چاہیں۔ لے لیں۔“

عمران نے ٹھیلے والے سے کہا۔ ”اے بھائی! ہم دونوں بہت ہی کلچرڈ قسم کے بندر ہیں کچی ترکاریاں نہیں کھاتے۔“

”اور ہمارے پاس ابالنے کے لئے کچھ نہیں ہے۔“ ریٹا بولی۔

”اچھا..... اچھا۔“ ٹھیلے والا سر ہلا کر بولا۔ ”ابلی ہوئی آجائیں گی لیکن براہ کرم آپ ان تینوں کو اندر لے جایئے ورنہ بچے پریشان کریں گے۔“

وہ ٹھیلا دھکیلتا ہوا پھر بستی کی طرف چلا گیا۔

”چلو اندر.....“ ریٹا نے مردہ سی آواز میں ان سے کہا۔

خیمے کے اندر پہنچ کر انسپکٹر نے ریٹا سے پوچھا۔ ”یہ دونوں وہی لڑکیاں ہیں نا جو پہلے اٹھائی گئی تھیں؟“

”ہاں وہی ہیں!“

”تم کیسے آئیں.....؟“

”پہلے تم بتاؤ!“

ہم اس درے سے گزرے جس میں اس پہی کے گولی لگی تھی۔ دوسری طرف ایک چتر تھا۔ چشمے والی چٹان کے اوپر ہمیں ایک آدمی نظر آیا جس پر عقاب جھپٹے مار رہا تھا۔ دیکھتے ہی دیکھتے وہ تالاب میں آگرا اور غرق ہو گیا۔ پھر ہم نے اس کی لاش نکال لینے کی مہم شروع ہی کی تھی کہ ایک بار پھر گیس کے بم کے دھماکے نے ہمیں ناکارہ کر دیا۔ دوبارہ آنکھ کھلی تو خود کو اس بستی میں پایا۔ پتا نہیں میرے ہاتھوں اور ڈان فاکان پر کیا گزری۔“

”وہ بھی ساتھ تھا۔؟“ رینا نے پوچھا۔

”ہاں.... اور یہ اسی نامعلوم آدمی کی تجویز تھی جس نے پتہ نہیں کس طرح ہمارے اسی لیے صاحب کو مرعوب کر لیا تھا۔“

”عمران؟“

”ہاں.... مت نام لو اس کا۔ اسی کی وجہ سے اس حال کو پہنچا ہوں۔ اب تم بتاؤ۔“

رینا نے اپنی کہانی شروع کی جس کے اختتام پر انسپکٹر بولا۔ ”دیکھا تم نے کتنا پاگل آدمی ہے.... ہونہہ.... تمہیں مرد بنا کر ساتھ لئے پھر رہا تھا۔“

”کچھ بھی ہو.... بندر کا خاتمہ تو اس نے کر ہی دیا۔ جوان لوگوں کو عورتوں کے پیچھے لگاے پھرتا تھا۔“

”اس سے کیا ہوتا ہے!“

رینا کچھ نہ بولی انسپکٹر عمران اور ظفر کو دیکھنے لگا۔

عمران سر ہلا کر بولا۔ ”ہمارے ساتھ کوئی کہانی نہیں ہے۔ ہم دونوں پیدا انٹی بندر ہیں والا صاحب افریقہ سے لائے گئے تھے اور والدہ صاحبہ نیوزی لینڈ سے تعلق رکھتی تھیں۔“

”تم سیدھی طرح بات کیوں نہیں کرتے۔“ انسپکٹر کو غصہ آ گیا۔

عمران نے ظفر سے کہا۔ ”تم کچھ خیال نہ کرنا۔ یہ بندروں کے انسپکٹر ہیں۔ انہیں حق حاصل ہے کہ معمولی بندروں سے اسی طرح پیش آئیں۔“

”خدا کے لئے تم ہی اپنی زبان بند رکھو۔“ رینا نے ان دونوں سے استدعا کی۔

”آپ کہتی ہیں تو اب نہ بولیں گے۔“

تھوڑی دیر بعد ان کے لئے بہت بڑے طشت میں اُبلتی ہوئی ترکاریاں لائی گئیں۔

”تو کیا یہ مردود ہمیں کچ بچ بندروں ہی کی طرح ٹریٹ کریں گے؟“ انسپکٹر بڑبڑایا۔

”ہمیں تو بہتر کھانا مل رہا ہے۔“ کئی چپک کر بولی۔

”آدمی اپنی مادہ کی بہت عزت کرتے ہیں۔“ عمران نے مغموں لہجے میں کہا۔

پھر تینوں بندروں نے پیٹ بھر کر اُبلتی ہوئی ترکاریاں کھائی تھیں اور ایک طرف بیٹھ کر اُونٹھنے لگے تھے۔

”میرا خیال ہے کہ ترکاریوں میں کوئی خواب آور چیز بھی شامل تھی۔“ عمران نے بھرائی ہوئی آواز میں کہا اور لڑکیوں کی طرف ہاتھ اٹھا کر بولا۔ ”اگر ہم سو جائیں تو ہماری شکلیں دیکھنے کی کوشش نہ کرنا۔“

”کیوں۔“ رینا نے اسے گھورتے ہوئے پوچھا۔

”بس کہہ دیا۔ احتیاط رکھنا۔ ورنہ یہ لوگ تمہیں بڑی سخت سزا دیں گے۔“

”وہ.... دیکھا تم نے....؟“ انسپکٹر بولا۔ ”میں نہ کہتا تھا کہ یہ دونوں انہیں کے آدمی ہیں۔“

”ہم بندر ہیں۔ انسپکٹر پلیز....“ عمران نے رُک رُک کر کہا۔

وہ گہری نیند سوئے تھے اور پھر سب سے پہلے عمران کی آنکھ کھلی تھی۔ وہ اٹھ بیٹھا تھا اور ظفر کو اٹھانے کی کوشش کرنے لگا تھا۔ بات یہ تھی کہ وہ بیٹھے بیٹھے ہی سو گئے تھے اور ایک دوسرے پر لدے پڑے خراٹے لیتے رہے تھے۔

انسپکٹر بھی جاگ پڑا اور بوکھلائے ہوئے لہجے میں بولا۔ ”ارے ہم زمین ہی پر سو گئے تھے۔“

”اور نہیں تو کیا آسمان پر سونے کا ارادہ تھا۔“ عمران نے مضحکہ انداز میں پوچھا۔

”تم مجھ سے بات نہ کرو....“ انسپکٹر غرایا۔

میں عرض کر رہا تھا انسپکٹر صاحب کہ پلنگ معزز خواتین کے لئے ہیں۔ ہم بندر رات کو بھی زمین ہی پر سوئیں گے۔

”میں کہتا ہوں.... مجھ سے بات نہ کرو۔“

”بہت اچھا....!“ عمران نے بندر ہی کی چہکار میں کہا اور لڑکیاں ہنس پڑیں۔

ظفر شروع سے اب تک خاموش ہی رہا تھا عمران کو بدلی ہوئی آواز میں گفتگو کرتے سُن کر ہی

اس نے خود بولنے کا ارادہ ملتوی کر دیا تھا۔ ہو سکتا تھا کہ وہ اپنی آواز قابو میں نہ رکھ پاتا۔
لڑکیوں کے لئے شام کی چائے آئی تھی اور بندروں کے لئے اُبلے ہوئے چنے لائے گئے تھے۔
عمران نے لڑکیوں سے کہا۔ ”اگر تم اپنے حصے کی چائے کی خیرات نکال سکو تو ہمارا بھی بھرا
ہو جائے گا۔۔۔۔۔ ورنہ ہو سکتا ہے کہ رات تک سر پھٹ کر دو ٹکڑے ہو جائے۔“
”ضرور۔۔۔۔۔ ضرور۔۔۔۔۔ ہم تمہاری مدد کریں گے۔“ رینا نے کہا۔

چائے سے فارغ ہوئے ہی تھے کہ دو آدمی جو اچھے لباس میں تھے۔ لڑکیوں سے اجازت
طلب کر کے خیمے میں داخل ہوئے۔
ایک نے انہیں مخاطب کر کے کہا۔ ”معزز خواتین اور مہمان بندرو۔۔۔۔۔ اب آپ کو ہمارے
ایک خصوصی تقریب میں شرکت کرنی ہے۔“
”ضرور۔۔۔۔۔ ضرور۔۔۔۔۔“ کئی خوش ہو کر بولی۔
”تو پھر چلے۔“

”ہم کیا تقریب میں بھی بندر ہی رہیں گے۔“ عمران نے پوچھا۔
”اس میں کوئی شبہ نہیں۔!“

”اس تقریب میں بچے تو نہ ہوں گے۔“
”یقیناً ہوں گے۔ لیکن بہترین ڈسپلن کا مظاہرہ کریں گے۔“
”ہم آدمی ہیں بندر نہیں۔ صبح بچوں نے پریشان کیا تھا۔“

”دراصل انہوں نے اتنے بڑے بڑے بندر پہلی بار دیکھے تھے۔ محض خوشی اور حیرت
اظہار کر رہے تھے۔ کسی نے پتھر تو نہیں مارا تھا۔“

”نہیں۔۔۔۔۔ بالکل نہیں۔۔۔۔۔ خدا ان کی عمریں دراز کرے۔ بے حد شائستہ بچے تھے۔“
”شکریہ۔۔۔۔۔ اچھا اب اٹھو۔“

وہ خیمے سے باہر نکلے۔ چاروں طرف سناٹا تھا۔ ایسا معلوم ہوتا تھا جیسے وہ لوگ بستی چھوڑ
کہیں اور چلے گئے ہوں۔

وہ چلتے رہے حتیٰ کہ بستی بہت پیچھے رہ گئی۔ لڑکیاں تھکن کی شکایت کر رہی تھیں۔

پھر وہ ایک چھوٹے سے میدان میں پہنچے جہاں تل رکھنے کی بھی جگہ نہیں تھی شاید پورا

بستی کے لوگ وہیں اکٹھا ہو گئے تھے۔ عورت مرد، بوڑھے، بچے۔۔۔۔۔ لیکن ایسا سناٹا تھا جیسے وہ کوئی
جاتی تقریب ہو۔ ان بندروں کو دیکھ کر بھی بچوں نے شور نہ مچایا۔
”خدا کی پناہ۔۔۔۔۔!“ انسپکٹر بڑبڑایا پھر ریٹا سے بولا۔ ”وہ ادھر دیکھو۔۔۔۔۔ اس اونچی چٹان پر۔۔۔۔۔
کیا وہ ڈان فاکان نہیں ہے۔“
”آ۔۔۔۔۔ ہاں۔۔۔۔۔ ہے تو۔۔۔۔۔ لیکن۔“

ڈان فاکان اس چٹان پر تنہا کھڑا تھا۔ ایسا معلوم ہوتا تھا جیسے وہ سناٹا اسی کے لئے ہو۔۔۔۔۔ اسی
کی وجہ سے مجمع کو سانپ سو گھ گیا ہو۔ عمران وغیرہ کی راہنمائی کرنے والے بھیڑ میں راستہ بناتے
ہوئے انہیں اسی چٹان کی طرف لئے جا رہے تھے۔

چٹان کے قریب پہنچ کر وہ دونوں رک گئے اور ان سے اوپر جانے کو کہا۔ وہ ہچکچائے تھے لیکن
عمران نے پہل کی۔ ظفر اس کے پیچھے تھا۔ پھر دوسروں کو بھی اس کی تقلید کرنی پڑی تھی۔

سب انسپکٹر نے اوپر پہنچنے ہی ڈان فاکان سے پوچھا۔ ”ان لوگوں نے تمہیں بندر نہیں بتایا؟“
عمران تیز سیٹی کی سی آواز میں بندروں کی طرح چچلیا۔ ڈان فاکان تیزی سے اس کی طرف
مڑا تھا۔

”میں تمہیں پہچانتا ہوں۔۔۔۔۔“ ڈان فاکان نے قہر آلود لہجے میں اس سے کہا۔

عمران بھر چچلیا۔

”خاموش رہو۔“

”تو اس کا مطلب یہ ہوا کہ تم ہی ان حرکتوں کے ذمہ دار ہو!“ انسپکٹر تلخ لہجے میں اس سے
مخاطب ہوا۔

”تم ٹھیک سمجھو۔!“ ڈان فاکان نے لا پرواہی سے کہا۔

”میرے ماتحت اور دونوں شکاری کہاں ہیں۔؟“

”وہ لوگ غیر ضروری تھے اس لئے اپنے گھروں تک پہنچ گئے ہوں گے۔“

ظفر کچھ بولنا ہی چاہتا تھا لیکن عمران نے اس کا ہاتھ دبا کر خاموش رہنے کا اشارہ کیا۔

”میں کیوں ضروری ہوں۔۔۔۔۔ اور وہ ضرورت کیا ہے۔۔۔۔۔؟“ انسپکٹر بھی بولا۔

”بس اب خاموش رہو۔“ ڈان فاکان ہاتھ اٹھا کر سخت لہجے میں بولا اور پھر چیخ کر نیچے

کھڑے ہوئے لوگوں سے کہنے لگا تھا۔ ”ساتھیو....! تمہارے لئے ایک خوش خبری ہے یہ تینوں لڑکیاں تمہارے لئے تفریح مہیا کریں گی۔ اب یہ تمہارے درمیان ہی رہیں گی۔“

تالیوں کے شور میں وہ خاموش ہو گیا۔ عمران اور اس کے ساتھی اسے حیرت سے دیکھے جا رہے تھے کیونکہ اپنی نے مجمع سے اردو میں خطاب کیا تھا۔

”ہم اس پر تیار نہیں ہیں۔“ دفعتاً ریٹا جھلا کر بولی۔

”کیا تم ان تین بندروں کو بہت بڑی طاقت سمجھتی ہو؟“ ڈان فاگان نے حقارت سے کہا۔

”ایک منٹ!“ عمران نے بدلی ہوئی آواز میں دخل اندازی کی۔ ”آخر تم لوگ کون ہو.... اور کیا چاہتے ہو؟“

”ہم دنیا کے بہت ہی ترقی یافتہ لوگ ہیں اور دنیا میں امن چاہتے ہیں۔“

”عورتوں کا جبری اغوا ترقی ہے یا امن پسندی!“

”وقتی ضرورت.... یہ ہماری لڑکیوں کو رقص کی تربیت دیں گی۔ اور ان کی مرضی کے بغیر

کوئی انہیں ہاتھ بھی نہیں لگا سکے گا۔“

”اچھی بات ہے.... تو پھر ہم تینوں واپس جا رہے ہیں۔“

”کوشش کر کے دیکھو....“ ڈان فاگان نے استہزائیہ انداز میں کہا۔ اگر ہم سے بچ گئے تو اس

ملک کے سرحدی محافظ تمہیں گولیوں کا نشانہ بنادیں گے۔“

”اچھا تو پھر ہمارا مصروف بھی بتاؤ!“

”تمہارے ذہنوں سے صدیوں کا رنگ اور میل پچیل صاف کر کے تمہیں ایک ترقی یافتہ

آدمی بنادیں گے۔ فی الحال ہماری ذہنی سطح کے اعتبار سے تم صرف بندر ہو۔ چھین جھپٹ کر

کھانے والے!“

”اوہ.... تو.... تم یہاں اس علاقے میں اپنے قدم کس طرح جما سکتے یہاں کی حکومت

تمہیں کس طرح برداشت کر رہی ہے؟“

”ہم یہاں ایک نئے طریق کار کا تجربہ کر رہے ہیں۔ تم دیکھ ہی لو گے۔“ ڈان فاگان بولا۔

”تمہیں رقص کرنا چاہئے۔“ دفعتاً عمران نے ریٹا کی طرف مڑ کر کہا۔ ”یہ سب اچھے لوگ

معلوم ہوتے ہیں.... ہاں.... ہاں.... کوئی بات نہیں.... چلو۔“

پھر ایک ٹیپ ریکارڈر سے رقص کے لئے موسیقی شروع ہوئی تھی اور تینوں نے ناچنا شروع کر دیا تھا۔ سورج غروب ہونے سے پہلے ہی یہ تقریب اختتام کو پہنچی تھی اور مجمع بستی کی طرف چل پڑا تھا۔

”تم تینوں میرے ساتھ چلو گے۔“ ڈان فاگان نے عمران کو مخاطب کر کے کہا۔ ”اور اسے اچھی طرح ذہن نشین کر لو کہ پوری بستی کا خاتمہ کر دینے کے باوجود بھی تم لوگ ان پہاڑوں کے اس پار نہیں پہنچ سکو گے۔“

”ہیس واپسی کی جلدی نہیں ہے۔“ عمران بے حد نرم لہجے میں بولا۔ ”لیکن اس بیہودہ لباس سے تو ہمیں چھکارا دلاؤ۔“

”فی الحال یہ بھی ناممکن ہے میرے دوست! ہم اپنے طریق کار کو بدل نہیں سکتے بتدریج تمہیں بندر سے آدمی بنائیں گے۔“

”اچھا.... ڈم ہی اکھاڑ دو۔“

”بچوں کی طرح ضد نہ کرو.... تمہارے لئے یہی بہتر ہے۔“

”خیر....!“ عمران نے ٹھنڈی سانس لی۔

”میری یادداشت واپس لانے کے لئے تم نے جو حرکت کی تھی۔ اُسے معاف کر چکا ہوں۔“

”کیا مطلب....؟“ انسپکٹر چونک کر بولا۔

”کچھ نہیں.... کچھ نہیں.... فکر نہ کرو....“ عمران نے اس کا شانہ تھپکتے ہوئے کہا۔

لڑکیاں وہاں سے لے جانی جا چکی تھیں۔ ڈان فاگان کے ساتھ وہ تینوں بستی میں آئے۔ ان

کے لئے بستی کے وسط میں ایک خیمے کا انتظام کیا گیا تھا۔

”اب میں جا رہا ہوں۔“ ڈان فاگان نے کہا۔ ”کل تم یہاں بہت کچھ دیکھو گے۔“ وہ چلا گیا۔

یہ تینوں خاموشی سے اپنے اپنے بستروں پر جا بیٹھے۔

رات کے کھانے میں بھی اُبل ہوئی ترکاریاں ہی ملیں۔ انسپکٹر بھنا کر بولا۔ ”بچ بندر بنا کر

رکھ دیا ہے۔“

ڈان فاگان کے ریمارک کے بعد سے عمران نے بدلی ہوئی آواز میں گفتگو کرنے کی

ضرورت نہیں سمجھی تھی اور اب انسپکٹر کا رویہ بھی بدل گیا تھا۔ اس نے عمران سے الجھنے کی

کوشش نہیں کی تھی۔

”سنو دوست!“ اس نے انسپکٹر کے شانے پر ہاتھ رکھ کر کہا۔ ”اس لڑکی رینا کو نہ معلوم ہونے پائے کہ میں عمران ہوں۔ ڈرنہ وہی مجھے بندر سے آدمی بنا کر رکھ دے گی۔ آہاں.... فور ایک بات تو بتانا۔“

”پوچھئے....“

”کیا وہ آدمی بھی ہماری ہی طرح بندر تھا۔ جسے عقاب نے چٹان سے تالاب میں گرایا تھا۔“
”نہن.... نہیں.... وہ خاکی لباس میں تھا۔ میرا خیال ہے کہ وہ اس طرف کے سرحدی محافظوں میں سے تھا۔“

”اوہ....!“ عمران کسی سوچ میں پڑ گیا۔

دوسری صبح ناشتے میں بھی انہیں اُٹلی ہوئی ترکاریاں ہی ملی تھیں۔

”چائے کے بغیر تو میری زندگی محال ہے۔“ ظفر الملک بڑبڑایا۔

”ان کا کرم ہے کہ ترکاریاں اُٹلی ہوئی ملتی ہیں۔ بندروں کے لئے چائے کہاں بنواتے پھر! گے۔ ویسے مجھے یہ برین واشنگ کا ابتدائی کورس معلوم ہوتا ہے۔“

”کیا مطلب؟“ انسپکٹر چونک پڑا۔

”ارے اسی طرح ترکاریاں نصیب ہوتی رہیں تو ہم ہاں میں ہاں ملانے کے فن میں ماہر ہو جائیں گے۔ خدا کی پناہ شاہینوں کو اُٹلی ہوئی ترکاریاں کھلا رہے ہیں۔“

نوبچے کے قریب ایک آدمی خیمے میں داخل ہوا۔ جوٹائی گن سے مسلح تھا۔ اس نے انہیں خیمے سے باہر نکلنے کا اشارہ کیا۔

خیمے کے باہر ڈان فاکان دوسرے مسلح آدمی کے ساتھ کھڑا تھا۔

”میرے پیچھے آؤ....“ اس نے ان تینوں سے کہا اور آگے بڑھ گیا۔

مسلح آدمی اس کے پیچھے چل رہا تھا۔ پھر یہ تینوں تھے اور ان کے پیچھے دوسرا مسلح آدمی تھا۔

لڑکیوں کے خیمے کے قریب پہنچے تو وہ بھی باہر ہی کھڑی نظر آئیں۔ ان کے پاس بھی آ۔

آدمی ٹائی گن لئے موجود تھا۔ اسے عمران نے پہچان لیا۔ یہ وہی تھا جسے اس نے سیاہ فام و شہیہ

کے ساتھ گرفتار کیا تھا۔ وہ ان تینوں کو کینہ توڑ نظروں سے دیکھتے جا رہا تھا۔

تینوں لڑکیاں بھی ان کے ساتھ ہو لیں۔ اب تین مسلح آدمی ان کی نگرانی کر رہے تھے۔

”کیا ہم ان لڑکیوں سے گفتگو کر سکتے ہیں۔“ عمران نے بدلی ہوئی آواز میں ڈان فاکان سے پوچھا۔
”اجازت ہے۔!“

”رات کیسی گزری؟“ عمران نے رینا کو مخاطب کیا۔

”تم لوگ اپنی کہو۔!“

وہ تینوں بیزار بیزار سی لگ رہی تھیں۔ اس لئے بات آگے نہ بڑھ سکی۔ عمران بھی خاموش ہو گیا۔ کچھ دور چلنے کے بعد وہ ایک ایسی جگہ پہنچے جہاں چاروں طرف اونچی اونچی نوکیلی چٹانیں تھیں۔

”میں تم لوگوں کو ایک تماشہ دکھاؤں گا۔“ ڈان فاکان ان کی طرف مڑ کر بولا۔

”ہم تماشوں کو تماشہ دکھاؤ گے۔“ عمران ہنس پڑا۔

”مجھے آج ہی معلوم ہوا ہے کہ تم بے حد خطرناک آدمی ہو۔ بین الاقوامی شہرت کے مالک۔“
”اڑائی ہوگی کسی دشمن نے۔ میں تو ان تینوں لڑکیوں کو واپس لے جانا چاہتا ہوں۔ مجھے تمہاری بستی سے کوئی سروکار نہیں۔“

”میں تمہیں یہی دکھانا چاہتا ہوں کہ تم ایسا نہ کر سکو گے۔ پچھلی رات ایک بندر بستی سے فرار ہو گیا ہے.... وہ یہاں سے نکل جانے کے راستے سے واقف تھا۔ میں جانتا ہوں کہ اس وقت وہ کہاں چھپا ہو گا۔“

”اچھا.... تو پھر!“

”اس کے فرار کا منظر تم بھی دیکھ لو۔“

عمران کچھ نہ بولا.... چاروں طرف گہرا سناٹا تھا۔

سب انسپکٹر اس کے قریب کھسک آیا تھا۔ اس نے آہستہ سے کہا۔ ”اگر ایک ٹائی گن بھی ہوتی تو کسی نہ کسی طرح نیٹ لیا جاتا.... تین تین ہیں۔“

”تم لوگ ادھر بیٹھ جاؤ۔“ ڈان فاکان بولا۔ ”ہو سکتا ہے ابھی دیر لگے.... لیکن تم وہ دلچسپ منظر ضرور دیکھو گے۔ مجھے یقین ہے۔!“

بتائی ہوئی جگہ پر بیٹھ جانے کے بعد عمران نے ڈان فاکان کو مخاطب کیا۔ ”اس میں کیا

کسی قسم کی حرکت سرزد ہوتے ہی نامی گئیں گولیاں اگلنا شروع کر دیں گی۔
”یہ خاموشی گراں گزر رہی ہے۔“ ظفر الملک بولا۔

”اچھا تو پھر تم ہی کچھ گاؤ۔“ عمران نے کہا۔

انسپکٹر نے غصیلی نظروں سے ظفر کی طرف دیکھا تھا۔ شاید وہ خاموشی ہی چاہتا تھا۔

”تمہیں کس سے اطلاع ملی تھی کہ میں بہت خطرناک آدمی ہوں۔“ عمران نے ڈان فاکان سے پوچھا۔

”اپنے ایک ایجنٹ سے جو مستقل طور پر سردار گڑھ میں رہتا ہے۔ جیسے ہی تم میری یادداشت واپس لائے تھے۔ اس نے تمہاری چھان بین شروع کر دی تھی۔“

”میں گاؤں؟“ دفعتاً رینازور سے بولی۔ ”واقعی اس خاموشی میں بڑی گھٹن محسوس ہو رہی ہے۔“
”اے سی نور ڈان فاکان!“ عمران جھلا کر بولا۔ ”میں کہتا ہوں ان احمقوں کو یہاں سے ہٹا دو تاکہ ہم اطمینان سے گفتگو کر سکیں۔“

”اچھی بات ہے۔“ وہ عمران کو گھورتا ہوا بولا۔ پھر ایک مسلح آدمی سے کہا کہ وہ انہیں پیچھے والی چٹان کے عقب میں لے جائے اور کڑی نگرانی میں رکھے۔

”ہاں.... اب بتاؤ کیا کہنا چاہتے ہو۔“ ڈان فاکان نے کچھ دیر بعد پوچھا۔

اب وہاں دو مسلح آدمیوں اور ان دونوں کے علاوہ اور کوئی نہیں تھا۔

عمران اس سے کسی قدر قریب ہوتا ہوا بولا۔ ”اگر تمہارے ایجنٹ نے میرے متعلق مکمل معلومات فراہم کی ہیں تو تمہیں میری دکھ بھری زندگی سے پوری طرح آگاہی ہو گئی ہو گی۔“
”ہاں تمہارا پیشہ ایمان داری پر مبنی نہیں ہے۔ پولیس اور مجرموں کو بلیک میل کر کے زندگی بسر کرتے ہو۔“

”بس میرا قصور یہ ہے کہ صورت سے اسرارٹ نہیں لگتا۔ اسی لئے ابھی تک کوئی ڈھنگ کی ملازمت نہ مل سکی۔ تم مجھے اپنی بستی کا احوال بتاؤ۔ شاید میری برین واشنگ کی ضرورت پیش نہ آئے۔“

”تم ایک نیم وحشی معاشرے سے تعلق رکھتے ہو۔“ ڈان فاکان بولا۔ ”تمہارا معاشرہ لٹیروں اور بھکاریوں کا معاشرہ ہے تم ان درندوں کے قتل ہو جو خلائی دوڑ کو آدمی کی ترقی سمجھتے ہیں۔“

مصلحت تھی کہ پہلی بار تم سڑک کے کنارے بیہوش پائے گئے تھے۔“
”تیسری لڑکی ہاتھ نہیں آسکی تھی۔ اس کا حصول بھی ضروری تھا۔ اچھا... اچھا... میں تمہارے پوری کہانی سنا تا ہوں۔ وہ بیچارے یہ نہیں جانتے تھے کہ میں اردو بھی بول اور سمجھ سکتا ہوں۔“
”میں بیچارہ بھی نہیں جانتا تھا۔“ عمران ٹھنڈی سانس لے کر بولا۔ ”اور اب پوری کہانی میں تمہیں سنا سکوں گا.... تمہیں علم تھا کہ لڑکی میرے ساتھ ہوگی تمہاری موجودگی ہی میں ایئر کو میں نے اپنی اسکیم بتائی تھی اور بد قسمتی سے اردو میں بتائی تھی۔“
”تم کتنی زبانیں بول اور سمجھ سکتے ہو۔“

”انگریزی اور اسپینی!“

”میں تسلیم نہیں کر سکتا۔ تمہیں فرنچ اور جرمن بھی آتی ہوں گی۔ یورپی زبانوں کا ثقیقین کے لئے اسپینی بہت بعد کی چیز ہے۔ خیر ہو گا۔“ وہ شانوں کو جنبش دے کر بولا۔
”مجھے اس سے کیا سروکار۔ ہاں مجھے تمہاری اسکیم کا علم تھا۔ میں نے اس پارٹی کو ٹھہرا دینے کے بعد جس کے ساتھ خود تھا تمہاری تلاش شروع کر دی تھی۔ لیکن لڑکی تمہارے ساتھ نہیں تھی وہ تورات کو بند کرنے....!“
مجھے اس کے مارے جانے پر افسوس ہے۔ لیکن یہ ناگزیر تھا اسے چھوٹ دیتا تو ڈاڑھ لڑکی پکڑی جاتی۔“

”تو یہ تم ہو....!“ رینا چیخ کر عمران کی طرف لپکی۔

”وہیں.... ٹھہرو....!“ ڈان فاکان ہاتھ اٹھا کر سخت لہجے میں بولا۔

رینارک کر اے خون خوار نظروں سے گھورنے لگی۔

”ہاں.... ہاں.... اُدھر ہی بیٹھو....“ عمران نے سر ہلا کر کہا۔ اور چند لمحے خاموش ڈان فاکان سے بولا۔ ”میرا خیال ہے کہ وہ تماشہ خوش گوار نہ ہو گا۔“

”تمہارا خیال درست ہے۔!“ ڈان فاکان کے ہونٹوں پر سفاک سی مسکراہٹ نظر آئی

”اس لئے اگر ان لڑکیوں کو یہاں سے ہٹا دو، تو بہتر ہو گا۔“

”انہیں بھی دیکھنا چاہئے۔“ خشک لہجے میں جواب ملا۔

تینوں مسلح آدمی نامی گئیں سنبھالے ان کی طرف نگران تھے۔ ایسا معلوم ہوتا تھا

”بالکل..... بالکل!“

”آدمی کی سب سے بڑی ترقی یہ ہے کہ وہ اپنے مال میں دوسروں کو بھی حصہ دار بنائے یہاں ہم سب ایک دوسرے کے لئے کماتے ہیں۔ کوئی شخص اپنی محنت کے ثمرے پر صرف اپنا ہی حق نہیں جتاتا۔ ہم اپنی ساری آمدنی یک جا کر کے ہر ایک کو اس کی ضرورت کے مطابق.....!“

”میں بالکل سمجھ گیا..... تم درندے نہیں ہو لیکن جس کھیل کے لئے تم ہم لوگوں کو یہاں لائے ہو اس کا کیا جواز ہے؟“

”تم کیا سمجھتے ہو.....!“

”یہی کہ..... تمہارا قیدی جب فرار کے راستے پر لگے گا تو اچانک اس پر عقاب ٹوٹ پڑیں گے اور وہ بلندی سے نیچے آ رہے گا۔“

”واقعی ذہین آدمی معلوم ہوتے ہو۔“

”تم چاہو تو اسے بچا بھی سکتے ہو۔“

”میں نہیں بچانا چاہتا۔“ ڈان فاگان غصیلے لہجے میں بولا۔

”پس ثابت ہوا کہ تم بھی ہماری ہی طرح نیم وحشی ہو۔ سزا اور انتقام بھی حیوانی جلتوں کی پیداوار ہیں۔ تم چاہتے تو اسے دوبارہ گرفتار کر کے اسے اپنی قید میں رکھ سکتے تھے لیکن تم محض اس لئے اس کی زندگی کا خاتمہ کر رہے ہو کہ ہم عبرت پکڑ سکیں اور یہاں سے نکل بھاگنے کا تصور تک نہ کر سکیں۔“

”تم ٹھیک سمجھ.....!“ ڈان فاگان اپنی ہی غرایا۔ ”تم اپنی سمجھ سکتے ہو..... اس لئے میں

تم سے اسی زبان میں گفتگو کروں گا۔“

اس کا چہرہ غصہ سے سرخ ہو رہا تھا۔ چند لمحے خاموش رہ کر پھر دہاڑا۔ ”میں بے ضمیر نہیں ہوں۔ سب کچھ سمجھتا ہوں..... لیکن مجبور ہوں۔ تم مجھے باس سمجھتے ہو گے۔ لیکن ایسا نہیں ہے۔ یہ تینوں مسلح آدمی مجھ پر حکومت کرتے ہیں۔ میری ذہانت اور میرا علم ان تین وحشی درندوں کا تابع فرمان ہے۔ ان کی نامی گنیں مجھے ان کے بنائے ہوئے سانچوں میں ڈھالتی رہتی ہیں۔“

”ارے..... تم کتنی کی طرح کیوں بھونکنے لگے؟ میں کچھ نہیں سمجھا۔“ عمران نے اردو میں

کہا۔

”شاباش.....!“ ڈان فاگان نے بدستور غصے کا مظاہرہ کرتے ہوئے اپنی ہی استعمال کی ”واقعی بہت ذہین معلوم ہوتے ہو۔ ان پر ہرگز نہ ظاہر ہونے دینا کہ تم میری مادری زبان سمجھ سکتے ہو.....!“

”یہ کیا بک رہا ہے.....“ عمران نے مسلح آدمیوں کی طرف مڑ کر کہا۔

”غصہ آگیا ہے شاید.....“ ایک بولا۔

”تو کیا غصے میں بھونکنے لگتا ہے.....؟“

”نہیں..... اس کی مادری زبان اپنی ہی ہے۔“

”لاحول ولا قوۃ.....!“

اچانک سامنے والی بلند بالا چٹان سے پے در پے چینی سنائی دیں اور ایک آدمی لڑھکتا ہوا نیچے آ پڑا۔

اُدھر کئی عقاب فضا میں چکرارہے تھے۔ نیچے گرنے والا بے حس و حرکت ہو گیا تھا۔ اس کے جسم پر بھی ویسا ہی لباس نظر آیا جیسا عمران اور اس کے ساتھیوں کے جسموں پر منڈھا گیا تھا۔ کچھ دیر تک وہ تینوں بالکل ساکت صامت کھڑے رہے۔

پھر عمران گرنے والے کی طرف جھپٹا..... کسی نے اسے روکنے کی کوشش نہیں کی تھی۔ چٹان سے گرنے والا سرچکا تھا۔ عمران گھٹنوں کے بل بیٹھ کر اسے دیکھنے لگا۔ گردن کی ہڈی ٹوٹ گئی تھی۔ دفعتاً اس نے دھاڑیں مار مار کر رونا شروع کر دیا۔

”ارے..... ارے۔“ ڈان فاگان بڑبڑایا۔ پھر مسلح آدمیوں سے بولا۔ ”دیکھو..... اسے ہٹاؤ وہاں سے۔“

وہ دونوں آگے بڑھے۔ پہلے انہوں نے عمران سے ہٹ جانے کو کہا لیکن اس نے اپنی جگہ سے جنبش بھی نہیں کی تھی۔ آخر کار ان میں سے ایک نے بائیں ہاتھ سے عمران کا بازو پکڑ کر اٹھانے کی کوشش کی۔

دوسرے ہی لمحے میں وہ تو اچھل کر زور چاڑھا اور اس کی نامی گن عمران کے ہاتھ میں نظر آئی تھی پھر اس نامی گن کا دستہ دوسرے مسلح آدمی کے سر پر پڑا۔ پہلے آدمی نے عمران پر دوبارہ جست لگائی اور منہ کی کھائی۔ نامی گن کا دستہ اس کی کینچی پر پڑا تھا۔ پھر جتنی دیر میں ڈان فاگان

قریب پہنچا وہ دونوں بے حس و حرکت ہو چکے تھے۔

”وہیں ٹھہرو....“ عمران اس کی طرف دیکھ کر غرایا۔

”میری بات سمجھنے کی کوشش کرو۔“ وہ آہستہ سے بولا۔

”سمجھاؤ....“ عمران نے رازدارانہ انداز میں اس کی طرف جھکتے ہوئے کہا۔

وہ کچھ کہنے ہی والا تھا کہ اچانک عمران کا چچا تلا ہاتھ اس کی کپٹی پر پڑا۔ اور وہ بھی چکر اکر ڈھیر

ہو گیا۔ پھر دوسری ٹائی گن زمین سے اٹھاتے ہوئے اس نے اس چٹان کی طرف دیکھا جس کے

پیچھے تیسرا مسلح آدمی اس کے ساتھیوں کو لے گیا تھا۔

وہ بڑی احتیاط سے آگے بڑھا۔ دونوں ٹائی گنیں ایک جگہ چھپا دیں پھر اس چٹان پر چڑھنے لگا

جس کی دوسری طرف اس کے ساتھی موجود تھے۔

چٹان ناقابل عبور نہیں تھی۔ اوپر پہنچ کر بڑی احتیاط سے اس نے دوسری طرف جھانکا۔ وہ

سب بیٹھے ہوئے تھے۔ مسلح آدمی کی پوزیشن اچھی طرح ذہن نشین کرنے کے بعد وہ پھر اس

چٹان کے نیچے اتر آیا۔ اب وہ اس طرف چل پڑا جدھر سے گزر کر وہ لوگ اس چٹان کے پیچھے پہنچے

تھے۔

مسلح آدمی کی پشت پر پہنچ کر اس نے اس پر چھلانگ لگائی اور دو بچ بیٹھا۔ ٹائی گن اس کی

گرفت سے نکل کر دور جا پڑی۔ ظفر الملک نے ٹائی گن پر قبضہ کر لینے میں دیر نہیں لگائی تھی۔

عمران اپنے شکار کو دوپچے ہوئے کہہ رہا تھا۔ ”اس رات تم ڈان فاگان کی وجہ سے بچ گئے

تھے۔ آج میں تمہیں زندہ نہیں چھوڑوں گا۔“

”اُن.... اُن.... کا کیا ہوا....؟“ شکار ہلایا۔

”وہی جو تمہارا ہونے والا ہے۔“

عمران نے اس کی گردن میں قیمتی ڈال دی تھی اور بندر تیج دباؤ بڑھتا جا رہا تھا۔ پھر ایک جھٹکے

کے ساتھ اس کا سر زمین سے ٹکرا دیا۔

کچھ دیر بعد وہ بھی اپنے بیہوش ساتھیوں کے قریب لیٹا ہوا نظر آیا تھا۔

عمران نے اپنے ساتھیوں سے کہا۔ ”جتنی جلد ممکن ہو ہمیں بندر سے آدمی بن جانا چاہئے

ترکیب اس کی یہ ہے کہ ان تینوں کے کپڑے اتار کر ہم پہنیں اور انہیں بندر بنادیں۔“

پندرہ بیس منٹ میں انہوں نے یہ مرحلہ بھی طے کر لیا تھا۔

ڈان فاگان کو پہلے ہوش آیا۔ تین ٹائی گنیں اس کی طرف اٹھی ہوئی تھیں.... وہ آنکھیں

پھاڑ پھاڑ کر انہیں دیکھے جا رہا تھا۔ دفعتاً اٹھ بیٹھا اور عمران سے اپنی میں بولا ”واقعی تم باکمال آدمی

ہو۔“

”جہاں ہو! وہیں بیٹھے رہو۔“

”ملک.... کیا تم نے ان تینوں کو مار ڈالا۔“

”نہیں.... یہ بھی عقابوں ہی کے شکار ہوں گے۔ جس طرح وہ پچاڑا۔“ عمران نے نامعلوم

آدمی کی لاش کی طرف دیکھ کر کہا۔ ”کیا یہ بھی میرے ہی ملک سے تعلق رکھتا تھا۔“

”نہیں....!“

”چلو.... مجھے اس کا چہرہ دکھاؤ....!“

ڈان فاگان نے آگے بڑھ کر لاش کے چہرے پر منڈھا ہوا خول ہٹایا۔ ناک نقشے سے وہ

مشرق بعید کے کسی ملک کا باشندہ معلوم ہوتا تھا۔

”اب تم اپنے کپڑے اتار کر اس لاش کا لباس اپنے جسم پر منڈھو گے۔“ عمران نے تحکمانہ

لہجے میں کہا۔

”نت.... تم آخر سمجھنے کی کوشش کیوں نہیں کرتے۔ میں تمہاری مدد کرنا چاہتا ہوں۔“

ڈان فاگان نے بوکھلا کر کہا۔

”کیوں....؟“

”میں خود اس جال سے نکلنا چاہتا ہوں۔“

”بڑی عجیب بات ہے۔ ایسی بستی چھوڑ کر کہاں جاؤ گے۔“

”میں نے جو کچھ بھی کہا تھا۔ ان لوگوں کو سنانے کے لئے کہا تھا۔ یہاں انسانیت کے نام پر

فرائی ہو رہا ہے۔“

”خوب.... وہ کس طرح؟“

”یہاں سے کہیں اور چلو.... میں تمہیں سب کچھ بتا دوں گا۔“

”میں بتا دینے میں کیا دشواری ہے۔؟“

”میں نہیں چاہتا کہ وہ لوگ ہوش میں آکر مجھے تم سے گفتگو کرتے دیکھ لیں۔“
 ”وہ ہوش میں آنے کے بعد بھی خود کو بے بس محسوس کریں گے۔ تم فکر نہ کرو۔“
 ”میں کہتا ہوں وقت ضائع نہ کرو۔ ورنہ زندگی بھر یہاں سے نہ نکل سکو گے۔ پہلے میری پوری بات سن لو۔ اس کے بعد میں بھی تمہارا قیدی ہی بن کر چلوں گا۔“
 ”اچھی بات ہے۔ چلو ادھر ہی۔“ عمران نے کہا اور ظفر الملک سے بلند آواز میں کہا ”پوری طرح چو کس رہنا.... میں ابھی آتا ہوں۔“

وہ ڈان فاکان کو اسی چٹان کے پیچھے لے گیا جہاں کچھ دیر پہلے اس کے ساتھی تھے۔
 ”صرف ایک آدمی.... نکاسی کے راستے سے واقف ہے۔“ ڈان فاکان بولا۔ ”میں بھی نہیں جانتا.... ایک مخصوص جگہ پر میری آنکھوں پر پٹی باندھ دی جاتی ہے۔ تب میں ادھر سے ادھر پہنچ سکتا ہوں یا ادھر سے ادھر آسکتا ہوں۔“
 ”وہ کون ہے؟“

”وہی آدمی جس کے ساتھ سیاہ فام وحشی رہتے ہیں جسے تم نے اس رات ادھر گرفتار کر کے غار میں ڈال دیا تھا۔“

”اوہ.... اچھا.... اب ان عقابوں کے بارے میں کچھ بتاؤ۔“

”ان کے بارے میں بھی وہی شخص بتا سکے گا۔ میں کچھ نہیں جانتا۔“

”شاید میں بھی کسی حد تک جانتا ہوں۔“

”ہس آدمی کو الگ کر لو اور ان دونوں کو یا تو مار ڈالو یا بے بس کر کے ایسی جگہ ڈال دو کہ وہ بستی تک نہ پہنچ سکیں۔“

عمران کچھ سوچنے لگا۔

”ان کے ہوش میں آنے سے پہلے مجھے قیدی بنالو۔“

”آخر.... کیوں....؟ اب تم سب ہی قیدی ہو۔ اس کی کیا ضرورت ہے۔“

ڈان فاکان کوئی جواب دیے بغیر اپنی ٹائی کی گرہ کھولنے لگا پھر ٹائی عمران کی طرف بڑھاتا ہوا بولا۔ ”میرے ہاتھ پشت پر باندھ دو۔ جلدی کرو۔ اگر اس آدمی کو شبہ بھی ہو گیا کہ میں تم سے مل گیا ہوں تو وہ ہمیں نکاسی کے راستے تک ہرگز نہ لے جائے گا۔“

عمران نے ڈان فاکان کے مشورے پر عمل تو کیا لیکن اس کے انداز سے ایسا ہی معلوم ہوتا تھا جیسے بات پوری طرح اس کی سمجھ میں نہ آئی ہو۔

دوسری طرف ان تینوں کو بھی ہوش آگیا تھا۔ اور وہ ان دو ٹائی گول کو گھورے جارہے تھے جواب ظفر الملک اور سب انسپکٹر کے ہاتھوں میں تھیں۔

پھر انہوں نے ڈان فاکان کو دیکھا جسے عمران دھکیلتا ہوا ادھر لارہا تھا۔ قریب پہنچ کر اس نے ڈان فاکان کو بھی انہیں کے ساتھ بیٹھ جانے کا حکم دیا۔

رینا جھپٹ کر عمران کی طرف آئی تھی۔

”یہ تم کیا کرتے پھر رہے ہو۔ جلدی سے نکل چلو۔“ اس نے اس کا بازو چھو کر کہا۔

”صبر کرو....!“ اس نے رینا کو الگ ہٹاتے ہوئے چاروں قیدیوں کو مخاطب کیا۔

”تم چاروں صرف اسی صورت میں زندہ رہ سکتے ہو کہ ہمیں ہماری سرحد تک پہنچا دو۔“

کوئی کچھ نہ بولا۔ عمران نے پھر وہی جملہ دہرایا۔

”تم ہمیں مار ڈالو۔“ ڈان فاکان کڑک کر بولا۔ ”لیکن ہم تمہیں راستہ نہیں بتائیں گے۔“

”خاموش رہو۔“ وہ آدمی جھنجھلا کر بولا جس کی نشان دہی ڈان فاکان نے کی تھی۔

”دوسری صورت میں ڈان فاکان کو بھی مردہ آدمی کا لباس پہنا دیا جائے گا۔ اور ہم تم چاروں کو اوپر لے جائیں گے۔“ عمران نے سرد لہجے میں کہا۔

”نن.... نہیں....!“ وہ آدمی ہاتھ اٹھا کر بولا۔

”یہی ہوگا! اس لباس میں عقاب تمہارا بھی وحش کریں گے۔“ عمران نے لاش کی طرف اشارہ کر کے کہا۔

اس پر اس نے کہا تھا کہ اگر ان کا لباس تبدیل کر دیا جائے تو وہ انہیں نکاسی کے راستے تک پہنچادیں گے۔

”لباس....! میں کہاں سے مہیا کروں گا۔“ عمران اسے گھور کر بولا۔

”ڈان فاکان کے ہاتھ کھول دو....! اور اسے بستی تک لے جاؤ.... وہ ہمارے لئے دوسرا لباس لائے گا۔“

”سنو پیارے ادنیٰ مجھے یہ تو ف کہتی ہے لیکن کیا تم بھی مجھے اتنا ہی احمق سمجھتے ہو!“

”کوئی تمہاری طرف آنکھ اٹھا کر بھی نہیں دیکھے گا۔“

”اور یہ ڈان فاکان ہمیں بخش دے گا۔“ عمران ہنس کر بولا۔

”ڈان فاکان میرا پابند ہے۔ جو کچھ میں کہوں گا۔ اس کے خلاف نہیں کرے گا۔“

”اچھی بات ہے لیکن اتنا یاد رکھو اگر معاہدے کے خلاف کچھ ہوا تو یہ ٹائی گن اس وقت تک قہقہے لگاتی رہے گی جب تک میگزین کا آخری کار تو سنہ ختم ہو جائے۔“

”بے فکر ہو کر جاؤ.... ہم جو کچھ کہتے ہیں وہی کرتے ہیں۔“

رینا نے ڈان فاکان کے ہاتھ کھولے تھے اور عمران اسے بستی کی طرف لے چلا تھا۔ اور پلے وقت اس نے ظفر سے کہا تھا۔ ”اگر یہ کوئی حماقت کریں تو انہیں بے دریغ چھلنی کر دیتا....!“

راتے میں ڈان فاکان نے کہا۔ ”یہاں میری کوئی اہم حیثیت نہیں ہے۔ غوری ہمارا لباس ہے اور خود مرشد کا غلام ہے۔“

”ہائیں کوئی مرشد بھی ہے۔“

”وہی تو سب کچھ ہے اور اس کے رویے کی بناء پر میں نے یہ کہا تھا کہ یہاں انسانیت کے ہر پرفراڈ ہو رہا ہے۔ تمہاری تینوں لڑکیوں کو اس نے سرکس میں دیکھا تھا اور ہمیں حکم دیا تھا کہ انہیں بستی میں پہنچا دو۔“

”کیا وہ بستی میں ہی رہتا ہے۔“

”نہیں... سردار گڑھ کا عظیم الشان محل اس کا مسکن ہے۔ بستی کی لڑکیاں اعلیٰ تربیت کے بہانے سردار گڑھ پہنچائی جاتی ہیں اور وہ مرشد انہیں بھیڑ بکریوں کی طرح اپنے استعمال میں لاتا ہے۔“

”کیا تم کبھی اس کے محل میں گئے ہو....؟“

”کیوں نہیں.... اتنی خوب صورت تعیش گاہ شاید ہی دنیا کے کسی حصے میں ہو۔ عمارت

نام المرشد ہے.... خان اعظم روڈ پر.... لیکن وہ آج کل سردار گڑھ میں نہیں ہے کہیں باہر ہوا ہے۔ لڑکیوں کو بستی میں پہنچانے کا حکم دے کر کہیں چلا گیا تھا۔ ایک بار مجھے اس کی ایک عکس میں شریک ہونے کا موقع ملا تھا۔ بوتلوں پر بوتلیں خالی کرتا چلا جاتا ہے لیکن کیا مجال ہے کہ اسے سانسہ ہو جائے۔“

”اوہو.... ذرا اس کا حلیہ تو بتاؤ۔“ عمران نے چونک کر کہا۔

”حلیہ؟“ ڈان فاکان ہنس کر بولا۔ ”مجھ میں نہیں آتا کہ کہاں سے شروع کروں۔ بس وہ ایک لمبی اور پتلی سی بام مچھلی ہے لیکن طاقت.... خدا کی پناہ.... اگر کھنی ڈاڑھی نہ ہوتی تو وہ جینی معلوم ہوتا۔“

”خدا کی پناہ.... یہ تو تم میرے چچا کا حلیہ بتا رہے ہو۔“ عمران چلتے چلتے رک کر بولا۔

”کیا مطلب؟ کیا کہا تم نے۔“

”کچھ نہیں.... کچھ نہیں.... جلدی کرو....“

بستی میں پہنچ کر ڈان فاکان ایک خیمے میں داخل ہوا۔ وہاں سے اس نے کچھ کپڑے لئے تھے اور باہر نکل آیا تھا۔

کچھ دیر وہ خاموشی سے چلتے رہے پھر عمران بولا۔ ”اب تم اپنا جغرافیہ بتاؤ۔ تم اس چکر میں کیوں پڑے تھے اور اب کیوں اس سے نکلنا چاہتے ہو....!“

”میں صرف مرشد کے چکر سے نکلنا چاہتا ہوں۔ اسی توقع پر تمہاری مدد کر رہا ہوں کہ تم مجھے اپنے ملک سے نکل جانے میں مدد دو گے۔“

”یہاں سے نکل کر کہاں جاؤ گے؟“

”میرے دوست! یہ سب مت پوچھو.... میں تمہاری مدد کر رہا ہوں۔ تم میری مدد کرو!“

”اچھی بات ہے! لیکن کیا تم اس پر روشنی ڈال سکو گے کہ وہ لوگ لباس کیوں تبدیل کرنا

چاہتے ہیں۔؟“

”عقاب اس لباس کے لئے خصوصیت سے سدھائے گئے تھے جو کچھ دیر پہلے تمہارے جسم پر تھا۔ اس لباس میں ایک خاص قسم کی بو ہوتی ہے جس پر عقاب آتے ہیں۔“

”لیکن مجھے وہ عقاب ابھی تک نہیں بھولا جو میرے ساتھی پر جھپٹے مار رہا تھا۔“

”یہاں دو طرح کے عقابوں کے جھنڈ ہیں۔ ایک وہ جو ہر آدمی پر جھپٹے ہیں۔ خواہ وہ کسی لباس میں ہو۔ وہ اس لئے ہیں کہ سرحدی محافظوں کو اس طرف نہ آنے دیں۔ تمہارا ساتھی اس

دن کسی سرحدی محافظ ہی کی گولی سے زخمی ہوا تھا جو دراصل عقاب پر چلائی گئی ہوگی۔“

”اور دوسری قسم کے عقاب تمہارے قیدیوں کو فرار نہیں ہونے دیتے.... جنہیں برین واشنگ کے دوران میں بندر ہی بنائے رکھا جاتا ہے۔“

”یہی بات ہے۔“

وہ پھر خاموش ہو گئے۔ تھوڑی دیر بعد ڈان فاگان بولا۔ ”میں غوری کی طرف سے مطمئن نہیں ہوں۔ وہ تم سے شدید نفرت کرتا ہے کیونکہ تم نے اس کا بندر مار ڈالا تھا۔“ مجھے ڈر ہے کہ کہیں وہ غلط راہنمائی کر کے تم لوگوں کو موت کے منہ میں نہ پہنچا دے۔“

”تم کم از کم یہ تو جانتے ہی ہو گے کہ سرحدی محافظ کس طرف ہیں۔“

”ہاں..... یہ میں جانتا ہوں.....“

”بس اگر وہ ہمیں اس طرف لے جانا چاہے تو مجھے آگاہ کر دینا۔“

منزل مقصود پر پہنچ کر ڈان فاگان دوبارہ قیدیوں میں شامل کر دیا گیا۔

غوری آگے چل رہا تھا۔ چڑھائی کے راستوں پر لڑکیوں کی حالت ابتر ہو جاتی۔

رینا عمران کے ساتھ چل رہی تھی۔ بالکل ایسا ہی لگتا تھا جیسے اسے صرف اپنی ملکیت سمجھتو

ہو۔ اگر کوئی دوسری لڑکی عمران سے گفتگو کرنا چاہتی تو فوراً دخل اندازی کر بیٹھتی.... ایک با

عمران سے یہ بھی کہا تھا کہ نیلی اور کئی اول درجے کی فلرٹ ہیں۔ وہ کبھی کسی ایک کی ہو کر نہیں ر

سکتیں۔“

”اگر دونوں مل کر کوشش کریں تو کسی ایک کی ہو کر رہ سکتی ہیں۔“ عمران بولا۔

”وہ کس طرح....؟“

”پکڑ لیں کسی ایک کو.... کدھر بھاگ کر جائے گا بے چارہ۔!“

”تم کبھی سنجیدہ بھی ہوتے ہو۔“ وہ بگڑ گئی تھی۔

”صرف اسی وقت جب میرے ہاتھوں میں نامی گن ہو۔“

ایک جگہ غوری رُک کر ان کی طرف مڑا اور عمران سے بولا۔ ”میں اپنے اور اپنے ساتھیوں

کے تحفظ کے لئے تمہیں راستہ بتا رہا ہوں لیکن اس جگہ میں اپنے ساتھیوں کی آنکھوں پر یا

باندھوں گا.... وہ راستہ نہیں دیکھ سکتے.... یہی ہمارا اصول ہے۔“

”مجھے کوئی اعتراض نہیں!“ عمران نے کہہ کر ڈان فاگان کی طرف دیکھا جس نے آنکھوں

ہی آنکھوں میں غوری کے بیان کی تصدیق کر دی۔



ڈینی ولسن دیوانوں کی طرح عمران کے گرد چکر لگا رہا تھا۔ اس کے سر کس کی تیتوں لڑکیاں اسے واپس مل گئی تھیں۔

”میری بات سنو۔“ عمران اس کا شانہ پکڑ کر جھنجھوڑتا ہوا بولا۔ ”اب ان تیتوں کو ایک ڈبیہ میں بند کر کے کسی بینک کے سیف ڈیپازٹ لاکر میں رکھوا دو....!“

”کیوں.... کیا مطلب....؟“

ایک ایسے آدمی کو یہ تیتوں پسند آئیں ہیں جو ان کی قبروں میں بھی گھس جائے گا۔“

”ت.... تو پھر میں کیا کروں۔“

”مقدمہ میں ختم کر دوں گا.... تم اپنے سر کس سمیت یہاں سے رو پکڑ ہو جاؤ۔!“

”میں بالکل نہیں سمجھا ماسٹر عمران....!“

”تمہارے سمجھنے کی بات نہیں ہے۔!“

”رینا کی زبان پر تمہارے علاوہ اور کوئی ذکر نہیں۔!“

”نزلہ، ہو گیا ہو گا.... جو شانہ پلوؤ.... اچھا.... ہا....!“

”میں تمہارے لئے کیا کروں....؟“

”ایک پیکٹ چیونگم منگوا دو....!“

ڈینی سے پیچھا چھڑا کر وہ اپنے ہوٹل میں واپس آیا۔ ظفر اور جیمسن اس کے منتظر تھے۔ جیمسن لہا ہسپتال سے رخصت کر دیا گیا تھا۔

”آپ کے لئے کسی کا خط ہے!“ ظفر الملک نے جیب سے ایک لفافہ نکال کر عمران کی طرف دھاتے ہوئے کہا۔

”کون لایا تھا....؟“ عمران چونک کر بولا۔

”ایک لڑکی....!“

عمران نے لفافے کو الٹ پلٹ کر دیکھا۔ اس پر اس کا نام تحریر تھا۔

پھر خط نکالا.... کسی نے لکھا تھا۔

”ارے نہیں.....!“ عمران لا پرواہی سے شانے جھٹک کر بولا۔ ”بس ذرا ان لڑکیوں کی

رف سے تشویش ہے۔ وہ انہیں سردار گڑھ سے باہر نہیں جانے دے گا۔“
”یہ کیا بات ہوئی۔؟“

”ایسی ہی بات ہے۔ سنگ ان مجرموں میں سے ہے جو ساری دنیا کو خالہ جی کا گھر سمجھتے
ہیں..... اب یہی دیکھو..... پتا نہیں کب سے سردار گڑھ میں مقیم ہے۔! خاصی شہرت بھی رکھتا
ہے..... لیکن پولیس سو رہی ہے۔!“
”کہاں ہے؟“ ظفر نے پوچھا۔

”فی الحال خاموشی اختیار کرو..... چھینر چھاڑ کا لطف تو کچھ اس کے ساتھ آتا ہے۔ اس نے لکھا
ہے کہ اگر خیریت چاہتے ہو تو تینوں لڑکیوں کو میرے پاس پہنچا دو۔ دودن کی مہلت دی ہے۔“
”کمال ہے! آپ کو چیلنج کر رہا ہے۔“ جیمسن بولا۔

”پرانی جان پہچان ہے۔ چچا بنا کر چھوڑ دیا ہے..... خیر چھوڑو..... چلو کسی کلب میں..... ریگی
ملائر ڈویوس کریں۔“

”میں اپنا بازو ہلا نہیں سکتا۔“ جیمسن بولا۔

”میں بازو ہلاتا رہا ہوں گا..... فکر نہ کرو.....!“

”ریگی مہا.....!“ ظفر جیمسن کو گھورتا ہوا بولا..... ”دوسرا بازو بھی توڑ دوں گا..... اس نام
سے الہجہ ہو گیا ہوں..... چلو..... چلو سر کس دیکھیں گے.....!“

”جی..... ای.....!“ عمران اسے گھورتا ہوا بولا..... ”وہ لڑکیاں اب وہاں نہیں ہیں.....
بیل تشریف رکھئے۔!“

جیمسن نے ظفر کو دیکھ کر دانت نکال دیئے..... اور ظفر کھڑکی سے باہر دیکھنے لگا.....!

”بھتیجے!“

تمہارا یہ حرامی پن ایک آنکھ نہیں بھایا۔ کیا ضروری ہے کہ ہر معاملے میں ٹانگ اڑا
پھرو..... میرا خیال ہے کہ سچ کچ تمہاری شامت آگئی ہے..... میرے چاروں آدمیوں کو فو
طور پر رہائی ملنی چاہئے..... ورنہ پورے سردار گڑھ کو جہنم بنا کر رکھ دوں گا..... مجھے علم ہے
تم ”الرشد“ بھی ہو آئے ہو..... میں اب بھی اس عمارت میں مقیم ہوں..... تینوں لڑا
میری ہیں..... وہ سردار گڑھ سے باہر نہیں جاسکیں گی..... مناسب ہو گا کہ تم ہی انہیں ”الر
شک پہنچا دو۔ دودن کی مہلت دیتا ہوں..... اگر پولیس نے ”الرشد“ کی طرف آنکھ اٹھانے کی
جرات کی، تو سردار گڑھ کے سینکڑوں باشندے..... رائفلیں لے کر ٹوٹ پڑیں گے۔ تم
اچھی طرح جانتے ہو۔! میں یہاں بھی مرشد کہلاتا ہوں۔

تم سے بے حد بیزار

تمہارا چچا

عمران نے ٹھنڈی سانس لی اور خط لگانے میں رکھ کر کھڑکی کے باہر دیکھنے لگا۔

”کیا بات ہے..... آپ بے حد سنجیدہ نظر آ رہے ہیں.....!“ ظفر بولا۔

عمران نے جیب سے چوہنگم کا پیکٹ نکالا اور ایک پیس منہ میں ڈال کر اُسے آہستہ آہ
رہا..... پھر ظفر سے بولا۔ ”کھیل اب شروع ہو گا۔“

”کیا مطلب.....؟“

”سنگ ہی.....!“

”اوہ..... لگ..... کیسے.....؟“

”فکر نہ کرو..... اس بار میں نہیں..... یا..... وہ نہیں۔“

”تو..... وہ بستی.....!“

”کسی سے کچھ کہنے کی ضرورت نہیں..... وہ چاروں بھی اس سلسلے میں اپنی زبا
ر کھیں گے۔ میں نہیں چاہتا کہ جہنم کا نمونہ بن جائے۔“

عمران نے بے خیالی میں ایک اودھیں منہ میں ڈال لیا۔

”یور میجسٹی! کچھ متفکر معلوم ہوتے ہیں۔“ جیمسن بولا۔ ”کیا وہ ایسا ہی ہے کہ آپ

عمران سیریز نمبر 65

پیشترس

جب دشمن در پے آزار ہو تو کوئی خانہ خالی نہیں چھوڑتا۔ قدم قدم پر سازشوں کے جال بچھاتا ہے اور ہم اس لئے ان میں پھنستے چلے جاتے ہیں کہ ہمیں اپنے آپس کے تنازعات ہی سے فرصت نہیں ملتی۔ ہم ایک دوسرے پر اعتماد نہیں کرتے نیتوں پر شبہ کرنا ہماری فطرت ثانیہ بن چکی ہے۔ کسی کی زبان سے کوئی بات نکلی اور سامنے والے نے اس میں تاریک پہلو تلاش کرنا شروع کر دیا۔ جب ذہنی انتشار کا یہ عالم ہو تو کوئی بھی ہماری عقلوں کا شکار کر سکتا ہے۔ ہم دشمن کے ایجنٹوں کو بھی اپنا ہمدرد سمجھ بیٹھتے ہیں۔ وجہ صاف ظاہر ہے دشمن کے ایجنٹ ہماری اس ذہنیت سے تو فائدہ اٹھاتے ہیں کہ ہمیں اپنے بھائی پر اعتماد نہیں رہا۔ یہی بے اعتباری دشمن کے ایجنٹ کا آلہ کار بنتی ہے۔ ٹھوکروں پر ٹھوکریں کھا رہے ہیں لیکن عقل بدستور ”میڈیکل یو“ پر ہے۔

(دوسرا حصہ)

بہر حال اس کہانی میں یہی سمجھانے کی کوشش کی گئی ہے کہ دشمن بعض اوقات غیر ملکی کرائے کے ٹٹوؤں سے بھی کام نکالنے کی کوشش کرتا ہے اور وہ ہمارے دوست ملکوں سے ہمارے تعلقات

خراب کر دینے کے لئے نت نئی حرکتیں کرتے رہتے ہیں۔ ایسے غیر ملکوں پر ہمیں کڑی نظر رکھنی چاہئے۔
اس کہانی میں عمران نے ایک بڑا کارنامہ انجام دیا ہے۔ دیکھئے کہ وہ سنگ ہی سے کس طرح پنتا ہے۔

کیا یہ کہانی ویسی ہی نہیں ہے جیسی آپ چاہتے ہیں۔ اس میں آپ کو ایڈونچر، سسپنس اور ایکشن سب ہی ملے گا۔ سنگ بچہ محتاط رہا ہے۔ کھل کر عمران کے مقابلے پر نہیں آیا۔ اس کے گرد جس قسم کا جال پھیلاتا رہا تھا اس کا تقاضا یہی تھا کہ دور ہی سے چھیڑ چھاڑ جاری رکھتا۔ پھر کیا؟ وہ اپنی تگ و دو میں کامیاب ہو سکا تھا۔ عمران بروقت چو نکلتا ہے اور سنگ کا سارا کیا دھرا چو پٹ ہو کر رہ جاتا ہے۔ آئندہ ناول میں بھی عمران ہی سے ملنے۔ لیکن اس کا نیا روپ آپ کو چونکا دے گا۔

فلم ”دھماکہ“ سے متعلق استفسارات کے جواب میں عرض ہے کہ یہ تیزی سے تکمیل کے مراحل طے کر رہی ہے اور میں ابھی تک ظفر اور جیمسن کے رولز سے مطمئن ہوں شاید آپ بھی فلم دیکھ کر یہی کہہ اٹھیں کہ بے شک ان دونوں کے علاوہ اور کوئی ان کرداروں پر پورا نہ اتر سکتا۔

ابھی صفحہ

۲۶ اکتوبر ۱۹۷۲ء



المرشد بڑی شاندار عمارت تھی۔ محل وقوع ایسا تھا کہ سردار گڈھ کے ہر حصے سے دکھائی دیتی تھی۔

اُونچے اُونچے درختوں کے درمیان اس کی بالائی منزل کی روشنیاں اندھیری رات میں ایسی لگتی تھیں جیسے آتش بازی چھوٹ رہی ہو۔

ایک سال پہلے یہ عمارت تاریک اور ویران رہا کرتی تھی۔ اس کا نام المرشد بھی نہیں تھا۔ عمارت دوسری عالم گیر جنگ کے دوران میں تعمیر ہوئی تھی اور اس کا نام ہنی مون پیلس رکھا گیا تھا۔ یہ دراصل ایک فوجی ٹھیکیدار کی ملکیت تھی۔ بن کر تیار ہوئی تھی تو ایک ایسے فوجی افسر کو کرائے پر دے دی گئی جس کی نئی نئی شادی ہوئی تھی۔ انگریزی کرٹل تھا۔ اُس کی خوش ٹودی طبعی کی خاطر اس کا نام ہنی مون پیلس رکھا گیا تھا۔

پھر یہ عمارت دو ماہ بعد ہی خالی ہو گئی تھی۔ کیونکہ ایک صبح کرٹل اور اس کی بیوی مردہ پائے گئے تھے۔ کسی نے انہیں زہر دے دیا تھا۔ اس کے بعد چھ ماہ تک خالی پڑی رہی تھی۔

دوسرے سیزن میں کسی بڑے سرمایہ دار نے اسے کرائے پر لیا۔ لیکن اس کا خاندان وہاں ایک ہفتے سے زیادہ قیام نہ کر سکا تھا۔ کیونکہ وہ اسے آسب زدہ معلوم ہوئی تھی۔

بہر حال یکے بعد دیگرے کئی کرائے دار آئے تھے اور آسب زدگی ہی کی بناء پر وہاں مقیم نہیں رہ سکے تھے۔

پھر اچانک ایک سال پہلے کسی ”مرشد“ کے پیروؤں نے اُسے خریدا اور ہنی مون پیلس کی بجائے اس کا نام ”المرشد“ رکھ دیا۔

پھر تو اس مرشد کی دھوم مچ گئی تھی۔ اس نے نہ صرف اس عمارت کو آسیب سے نجات دلائی تھی بلکہ آسیب زدہ ذہنوں کی بھی صفائی کرنے لگا تھا۔ جو اس عمارت میں قدم رکھتا مرشد ہی ہو رہتا۔ ان میں عورت مرد سب ہی شامل تھے۔ سردار گڈھ کے سر پر آوردہ لوگ بھی رُو رفتہ مرشد کے معتقدین میں شامل ہوتے چلے گئے تھے۔ ان میں مقامی انتظامیہ کے بعض اہل عہدے دار بھی تھے۔

مرشد کی خصوصیت یہ تھی کہ کبھی کوئی نذرانہ قبول نہیں کرتا تھا۔ اس کے برعکس نادار و اپنی جب سے خرچ کرتا۔ ”المرشد“ کا ایک دروازہ ”باب المراد“ کہلاتا تھا۔ جس پر حاجر مندوں کی بھیڑ رہتی تھی۔

”المرشد“ کے باہر سردار گڈھ کے لوگ مرشد کے بارے میں کچھ اس قسم کی باتیں کرتے۔ ”بہت پہنچا ہوا ہے۔“

”دنیا کے سارے مذاہب کے بارے میں جانتا ہے اور ان پر سیر حاصل کر سکتا ہے۔“

”دنیا کی درجنوں زبانیں اہل زبان کی طرح بول سکتا ہے۔“

”غیب کی باتیں بتاتا ہے۔“

”بوتلوں پر بوتلیں خالی کرتا چلا جاتا ہے لیکن نشہ نہیں ہوتا۔“

”ارے میاں تم کیا جانو کیا پتا ہے یہ اہل اللہ ہیں.... بظاہر ایسی حرکتیں اس لئے کرتے ہیں کہ دنیا والے انہیں برا سمجھ کر ان سے دور رہیں تاکہ ان کے وظائف میں خلل نہ پڑ سکے۔“

”عورتوں سے چھیڑ خانی بھی تو کرتا ہے۔“

”سب میں ایک ہی جلوہ دیکھنے والے ایسے ہی ہوتے ہیں۔ اچھا بتاؤ.... کبھی کسی عورت۔“

اس کی چھیڑ خانی کا بُرا بھی مانا۔“

”ہاں.... یہ بات تو ہے.... وہ تو اس کے گرد پروانوں کی طرح پھرتی ہیں۔“

”ذرا آپ خود کسی عورت سے چھیڑ خانی کر کے دیکھئے۔“

”مجھے تو اس پر حیرت ہوتی ہے۔ اتنا بلا پتلا اور اتنا طاقت ور....“

”وہ کیسے بھائی....؟“

”بھولا پہلوان سردار گڈھ کی ناک ہے۔ ذرا اس سے پوچھو کہ مرشد سے صافہ کے بعد۔“

دنوں تک اپنے ہاتھ کی مالش کرتا رہا تھا۔

”جو حاجت لے کر جاؤ پوری ہوتی ہے۔“

”خوب یاد آیا.... پچھلے دنوں ایک قاتل کے لئے پولیس نے سردار گڈھ کی ناکہ بندی کی کہ وہ یہاں سے نکل کر نہ جانے پائے وہ چھپتا چھپتا مرشد کے پاس جا پہنچا اس کے بعد پتا ہی نہ چل سکا کہ وہ کہاں گیا۔ پولیس جانتی ہے کہ مرشد کے پاس گیا لیکن کسی میں اتنی ہمت ہے کہ وہ مرشد سے کچھ پوچھ سکے۔“

”تو اس کا مطلب یہ کہ وہ مجرموں کی پشت پناہی کر کے قانون شکنی کا مرتکب رہا ہے۔“

”چشم ظاہر بین کے بس کا روگ نہیں کہ حقیقت تک پہنچ سکے تم دیکھ لینا کہ وہ ایک دن ولی اللہ بن کر المرشد سے برآمد ہوگا۔“

اسی قسم کی بہتری باتیں مرشد سے منسوب کی جاتی تھیں۔ سب سے بڑی بات تو یہ تھی کہ وہ اپنے عقیدت مندوں کے حلقے میں بیٹھ کر علانیہ شراب نوشی کرتا تھا۔ لیکن کسی کی کان پر جوں نہیں رینگتی تھی کسی کا دل اس کی عقیدت سے خالی نہیں ہوتا تھا۔

نسرین بھی اس کے عقیدت مندوں میں سے تھی۔ سردار گڈھ کے اس بینک سے اس کا تعلق تھا جہاں غیر ملکی کرنسی کا کاروبار ہوتا تھا۔ ٹورسٹ وہیں اپنے ڈالر اور پونڈ بدلاتے۔ ایک دن ہوا یہ کہ نسرین کی تحویل سے پانچ سو ڈالر کے نوٹ غائب ہو گئے۔ بے حد پریشانی کی بات تھی۔ پانچ سو ڈالر کہاں سے حاصل کئے جاسکتے تھے۔ کی پوری کئے بغیر اس پر غبن کا مقدمہ قائم ہو سکتا تھا۔ ملازمت الگ جاتی۔ اس پر ایک بوڑھی ماں اور دو چھوٹے بھائیوں کا بار تھا۔ باپ کے سائے سے بچپن ہی میں محروم ہو گئی تھی۔ ماں نے کسی نہ کسی طرح اُسے تعلیم دلوائی تھی۔ پھر کسی بار سوخ رشتے دار کی کوششوں سے اُسے بینک کی ملازمت مل گئی تھی اور یہ چھوٹا سا کنبہ کسی قدر خوش حالی کے ساتھ زندگی بسر کرنے لگا تھا۔ لیکن اس تازہ افتاد نے نسرین کے حواس گم کر دیئے۔ وصول کی ہوئی رومات وہ صرف چوبیس گھنٹے تک اپنی تحویل میں رکھ سکتی تھی۔ اس کے بعد انہیں ہیڈ آفس بھجواتا ہوتا تھا۔ وہ بُری طرح نزوس ہو گئی تھی۔ اچانک اسے ”المرشد“ کے ”باب المراد“ کا خیال آیا۔

اور پھر وہ وہیں جا پہنچی تھی۔

”ہوں.... اچھا.... میں سمجھ گیا.... تم بہت شریف اور نیک لڑکی ہو....! نوٹ خود اسی نے غائب کرائے ہوں گے.... اچھا جاؤ.... اسے بھی سزا ملے گی!“

وہ بدحواسی کے عالم میں باہر نکلی تھی۔ لان پر سے اپنا بیگ اٹھایا تھا اور گھر کی طرف روانہ ہو گئی تھی۔

مرشد کی ہدایت کے مطابق گھر پہنچ کر ہی بیگ کھولا تھا۔ مطلوبہ فارن کرنسی بیگ میں موجود تھی۔ پھر وہ اس طرح پھوٹ پھوٹ کر روئی تھی جیسے کسی قریبی عزیز کی موت واقع ہو گئی ہو۔

دوسری صبح جب بینک پہنچی تو ایک حیرت انگیز خبر پہلے ہی سے اُس کی منتظر تھی۔ منیجر کے ایک نجی ملازم نے ایک پیکٹ اس کے حوالے کرتے ہوئے کہا۔ ”منیجر صاحب نے دیا ہے۔ کل رات کو ان کی گاڑی کا ایکسیڈنٹ ہو گیا ہے۔ اسپتال میں داخل ہیں۔ بہت چوٹیں آئی ہیں۔!“

کاؤنٹر پر پہنچ کر اس نے پیکٹ کھولا تھا اور متحیر رہ گئی تھی۔ اس میں پانچ سو ڈالر کے وہ نوٹ موجود تھے جو پچھلے دن دروازے غائب ہو گئے تھے۔ ان کے ساتھ ایک پرزہ بھی تھا جس پر منیجر نے لکھا تھا۔ ”کل تم یہ نوٹ کاؤنٹر پر بھول گئی تھیں۔ بھجوا رہا ہوں۔ میرے لئے دعا کرو.... بہت زخمی ہو گیا ہوں....!“

اس کی آنکھوں میں ایک بار پھر آنسو تیرنے لگے اور دل مرشد کی عقیدت سے لبریز ہو گیا۔ اسی شام کو وہ پھر المرشد جا پہنچی تھی۔ مرشد کے عطا کئے ہوئے نوٹ اس کی خدمت میں پیش کرتے ہوئے نئی روداد دہرائی تھی۔

”تو پھر.... اب میں ان کا کیا کروں.... جو تمہیں مل گیا وہ تمہارا ہے۔!“ مرشد نے کہا۔ ”کسی دوسرے مستحق کے کام آئیں گے۔ میرا کام نکل گیا۔ میں صرف اپنی محنت کا کھانا جانتی ہوں۔ ویسے مجھے اجازت دیجئے کہ کبھی کبھی زیارت کے لئے حاضری دیا کروں۔!“

”المرشد کے دروازے ہر وقت ہر ایک کے لئے کھلے ہوئے ہیں۔ تم بہت اچھی لڑکی ہو۔ میں تمہارے لئے دعا کروں گا۔!“

پھر وہ کبھی کبھی المرشد جاتی رہی تھی۔ وہاں سردار گڈھ کے تعلیم یافتہ اور دولت مند گھرانوں کی اور بھی خواتین موجود ہوتی تھیں۔

اس کے حلقے میں عورت اور مرد سب ایک ساتھ بیٹھتے تھے۔ کوئی کسی سے اجتناب نہیں

مرشد کا ایک مرید ناداروں میں کھانے پینے کی چیزیں اور رومات تقسیم کر رہا تھا۔ وہ انہیں حاجت مندوں کی لائین میں کھڑی ہو گئی۔

مرید نے اُسے حیرت سے دیکھا تھا کیونکہ وہ ناداروں میں سے نہیں معلوم ہوتی تھی۔

”فرمائیے....!“ اس نے بڑے ادب سے پوچھا تھا۔

”میں اپنی حاجت مرشد ہی کو بتا سکتی ہوں۔!“

”بہتر ہے.... آپ اُس دروازے سے اندر تشریف لے جایئے۔!“

”لیکن میں سب کے سامنے کس طرح کہوں گی۔!“

”میں سمجھتا ہوں۔ اسی لئے اس دروازے سے بھیج رہا ہوں۔ جب آپ کمرے میں پہنچیں گی تو مرشد کو خود بخود اطلاع ہو جائے گی کہ کوئی تنہائی میں کچھ عرض کرنا چاہتا ہے۔!“

وہ اُس کمرے میں پہنچی ہی تھی کہ ایک دیلا پتلا اور لمبا آدمی بائیں طرف کے دروازے سے داخل ہوا۔ اس کے چہرے پر سنہرے رنگ کی گھنی ڈاڑھی تھی اور چھوٹی آنکھیں برقی قہقروں کی طرح روشن تھیں۔

بے حد نرم آواز میں اُس نے سرسبز کو مخاطب کیا۔ ”کیا چاہتی ہو....؟“

وہ بدحواسی کے عالم میں اپنی چٹا دہرائی گئی۔

”اپنا بیگ.... باہر لان پر پھینک آؤ۔ غیب سے مدد ہو گی۔!“

وہ باہر گئی تھی اور بیگ لان پر پھینک آئی تھی۔

مرشد آنکھیں بند کئے کھڑا تھا۔ واپس آ کر وہ بھی چپ چاپ کھڑی ہو گئی۔

تھوڑی دیر بعد مرشد نے آنکھیں کھولیں تھیں اور بھرائی ہوئی آواز میں بولا تھا۔

”بیگ اٹھا کر سیدھی گھر جانا اور وہیں کھول کر دکھنا.... جاؤ....!“

وہ جانے کے لئے مڑی ہی تھی کہ مرشد ہاتھ اٹھا کر بولا۔ ”تھہرو.... تم نے پولیس کو کب

نہیں مطلع کیا تھا۔ ظاہر ہے کہ نوٹ تمہارے بینک ہی کے کسی آدمی نے اڑائے ہوں گے۔!“

”سب سے پہلے منیجر کو مطلع کرنا پڑتا۔!“ وہ روہانسی ہو کر بولی۔

”تو پھر کیوں نہیں کیا تھا....؟“

”وہ یہی تو چاہتا ہے کہ میں گڑگڑاتی ہوئی اس کے قدموں پر سر رکھ دوں۔!“

کچھ سمجھ جاؤ گی۔ ٹھہرو... میں تمہیں کچھ پینے کو دیتی ہوں۔ اس سے اعصابی تناؤ کم ہو جائے گا۔“ وہ اُسے وہیں چھوڑ کر کسی دوسرے کمرے میں چلی گئی۔ اس عورت کے انداز سے ایسا ہی معلوم ہوتا تھا جیسے وہ اسی عمارت میں رہتی ہو۔

نسرین مرشد کے بارے میں سوچتی رہی لیکن ڈر کے مارے کوئی بُری بات نہ سوچ سکی۔ وہ تو خیالات پڑھ لیتا ہے۔ آج کا تجربہ حیرت انگیز تھا۔ وہ روشن ضمیروں کی کہانیاں سنتی آئی تھی۔ لیکن انہیں حقیقت سمجھ لینے پر کبھی تیار نہیں ہوئی تھی۔

”اب کیا حال ہے....؟“ عورت کی آواز سن کر چونک پڑی۔ وہ کسی مشروب کا گلاس لئے ہوئے واپس آگئی تھی۔

”ٹھیک ہوں....!“ نسرین نے دبی دبی سی آواز میں کہا۔

”یہ لو....! ذرا اسی دیر میں معمول پر آ جاؤ گی۔!“

اُس نے گلاس اس سے لے لیا۔ دور ہی سے مشروب کی مسکون کن خوشبو آئی تھی۔ لذیذ بھی ثابت ہوا۔ ہر گھونٹ سکون بخش رہا تھا۔ ذہن پر چھائی ہوئی وحشت حیرت انگیز طور پر زائل ہوتی جا رہی تھی۔ لیکن پھر ذرا ہی سی دیر میں محسوس ہونے لگا جیسے اُس میں ہاتھ پیر ہلانے کی بھی سکت نہ رہ گئی ہو۔ سکون ہی سکون۔ آنکھیں کھلی ہوئی تھیں۔ دیکھ رہی تھی.... سن رہی تھی.... لیکن جب اس عورت نے کہا۔ ”اٹھو.... چل کرو ہیں بیٹھیں....!“ تو وہ انتہائی کوشش کے باوجود بھی نہ اٹھ سکی۔

”اچھا.. اچھا.. میں سمجھی.. ابھی تھکن دور نہیں ہوئی!“ عورت نے اس کا شانہ تھپک کر کہا۔ اُس نے جواب میں اپنی کیفیت بتائی چاہی تھی۔ لیکن جو کچھ کہنا چاہتی تھی ذہن ہی میں پکرا کر رہ گیا زبان جنبش نہ کر سکی!

”میں ابھی آئی....!“ کہتی ہوئی وہ عورت کمرے سے چلی گئی۔!

سکون....! سکون ہی سکون.... نہ کوئی فکر.... نہ کوئی اندیشہ.... ایک لذت انگیز سنسنی رگ و پے میں جاری و ساری تھی۔ ایسا محسوس ہوتا تھا جیسے اُس کا سارا وجود پگھل کر آرام کر سی کے گدلیوں میں جذب ہو جائے گا۔

کر تا تھا۔ خود بیٹھا شراب پیتا رہتا تھا۔ لیکن اور کسی میں اتنی جرأت نہیں تھی کہ وہاں اس حلقے میں شراب پی سکتا۔

مرشد پیتا رہتا اور اس کی نہ رکنے والی زبان خوب صورت الفاظ کی بارش کرتی رہتی مرحبا اور سبحان اللہ کا غفلہ سامعین کی طرف سے بلند ہوتا۔ اس وقت بھی وہ بڑی دھواں دھار تقریر کر رہا تھا۔ بڑا سخت تھا جس پر بیش قیمت قالین بچھا ہوا تھا اور گاؤں کے سے ٹیک لگائے وہ اس طرح بیٹھا تھا جیسے نیچے فرش پر بیٹھنے والے معتقدین اس کے پشتی غلام ہوں۔ ان میں نسرین بھی تھی اور شروع ہی سے محسوس کرتی رہی تھی کہ مرشد صرف اسے ہی دیکھتا رہا ہے۔ کچھ دیر بعد یہ سوچ کر اُسے وحشت ہونے لگی کہ دوسرے بھی اسے محسوس کر رہے ہوں گے۔

دفعتاً مرشد مسکرایا اور اس کی طرف انگلی اٹھا کر بولا۔ ”لڑکی بُری بات یہاں کون ہے جو میرے بارے میں کوئی بُری بات سوچ سکے۔!“

نسرین بوکھلا گئی۔ کچھ کہنا چاہا لیکن زبان نے ساتھ نہ دیا۔ مرشد اتنا کہہ کر دوسری طرف متوجہ ہو گیا تھا۔ لیکن مجمع نسرین کو گھورنے لگا۔

”اپنی نظریں نیچی کر لو....!“ اچانک مرشد تیز لہجے میں بولا۔ ”یہاں سب برابر ہیں۔!“

معتقدین نے اپنے سر جھکا لئے۔ مرشد پھر بولا۔ ”یہاں کوئی کسی کو شرمندہ نہیں کر سکتا۔!“

نسرین کی سمجھ میں نہیں آ رہا تھا کہ اسے کیا کرنا چاہئے۔ لوگ اس کے بارے میں نہ جانے کیا سوچ رہے ہوں۔ ٹھیک اسی وقت قریب بیٹھی ہوئی عورت نے اس کی مشکل آسان کر دی۔

”اٹھ چلو....!“ اس نے آہستہ سے اس کے کان میں کہا اور ہاتھ پکڑ کر اٹھ کھڑی ہوئی۔

سبھوں کے سر جھکے ہوئے تھے اور اب ایک متنفس بھی اس کی طرف نہیں دیکھ رہا تھا۔

وہ عورت اُسے بائیں جانب کے ایک دروازے سے دوسرے کمرے میں لائی اور اس کی

پشت پر ہاتھ پھیرتی ہوئی بولی۔ ”گھبراؤ نہیں! مرشد تمہیں کچھ تعلیم دینا چاہتے ہیں۔ ہر ایک کو

خصوصیت سے مخاطب نہیں کرتے۔ جسے یہ شرف حاصل ہو جائے اُسے اپنی قسمت پر ناز کرنا

چاہئے۔!“

”مم.... میں نہیں.... سمجھی....!“ نسرین ہلکائی۔

”بیٹھ جاؤ....!“ وہ اسے مسہری کے قریب پڑی ہوئی آرام کر سی پر بٹھاتی ہوئی بولی۔ ”سب

خسے سے باہر نکل کر دونوں جیب میں بیٹھے.... عمران ہی ڈرائیو کر رہا تھا۔

”کچھ بتاؤ ماسٹر.... میں بہت پریشان ہوں....!“

”موتنی کار کی شکل دیکھ کر تمہاری پچیس سالہ محبت دم توڑ دے گی۔ کیا وہ فرانسسی ہے؟“

”اینگلو فرنچ.... اُس کا باپ انگریز تھا.... ماں فرانسسی....!“

”اور عاشق.... الف سے آلو....!“

”کچھ بتاؤ بھی تو....!“ ڈینی اپنے سر پر دو ہتھڑا مارتا ہوا چیخا۔

”اُس کے چہرے پر بڑے بڑے سیاہ دھبے پڑ گئے ہیں اور وہ کسی کو اپنا منہ دکھانے پر تیار

نہیں۔ ایک جگہ پولیس کو بیہوش پڑی ملی تھی۔!“

”کک.... کہاں.... کس جگہ....؟“

”اسی سڑک پر جس سے گذر کر وہ سردار گڈھ سے باہر جا رہی تھیں۔ گاڑی میں وہ تہا ملی

تھی۔ اُس کا بیان ہے کہ ایک جگہ سڑک پر رکاوٹ دیکھ کر اُس نے گاڑی روکی تھی۔ پھر اسے یاد

نہیں کہ کیا ہوا۔!“

”بب.... بہت بُرا ہوا....!“

”اور میرا دل چاہ رہا ہے کہ تمہیں نیچے دھکیل کر پیہر چڑھا دوں۔!“

”یہی کرو ماسٹر.... میں شکر گزار ہوں گا۔ وہ خود ہی سر ہوئی تھی۔ میں تو نہیں چاہتا تھا کہ

لگی میں بحفاظت نکال لے جاؤں گی۔!“

”تو تم نے اُسے بھی سارے حالات سے آگاہ کر دیا تھا۔“

”بس یہی غلطی ہوئی۔!“

”تم پہلے نہیں ہو.... اسارے عاشق اس سلسلے میں یتیم العقل ہوتے ہیں۔ اپنا سارا کچا بچھا

مُبو باؤں کے گوش گزار کر دینا فرض منصبی سمجھتے ہیں۔!“

ڈینی کچھ نہ بولا۔ پولیس اسٹیشن پر پہنچ کر عمران نے گاڑی روکی اور ڈینی سے اترنے کو کہا۔

”آخر مجھے یہاں کیوں لائے ہو۔ اب کیا رکھا ہے....!“ ڈینی بڑبڑاتا ہوا گاڑی سے اتر کر عمران

اسے اس کمرے میں لایا جہاں وہ ادھیڑ فرانسسی عورت دونوں ہاتھوں سے منہ چھپائے بیٹھی تھی۔

”دیکھا.... تم نے؟“ ڈینی دانت پیس کر بولا۔ ”میں منع کر رہا تھا۔!“



عمران نے ڈینی ولسن کے شانے پر ہاتھ مار کر کہا۔ ”تم پھر سے جوان ہو رہے ہو.... اور یہ

اچھی بات نہیں۔!“

”بھلا تم نے کس بات سے اندازہ لگایا ماسٹر....؟“

”تمہارے سر کس کا کوئی مسخرہ کل کہہ رہا تھا۔!“

”کس بناء پر کہہ رہا ہے....؟“

”موتنی کار اکون ہے....؟“

ڈینی چونک کر عمران کو گھورنے لگا۔ پھر اُس کے چہرے پر ناگواری کے آثار نظر آئے۔ بُرا

سامنہ بنا کر بولا۔ ”ماسٹر.... میری عادت نہیں ہے کہ انتہائی قریبی دوستوں کے نجی معاملات

میں بھی دخل اندازی کروں اور اپنے لئے بھی یہی پسند کرتا ہوں۔!“

”ہوں....!“ عمران نے اسے بغور دیکھتے ہوئے طویل سانس لی اور چند لمحے خاموش رہ کر

سوال کیا۔ ”تینوں لڑکیاں کہاں ہیں....؟“

”وہ بحفاظت سردار گڈھ سے نکل گئی ہوں گی۔!“

”تمہارا دماغ تو نہیں چل گیا....!“

”موتنی کار اکون میں پچیس برس سے جانتا ہوں۔ میک اپ کی ماہر ہے۔ لڑکیوں کی شکلیں

تبدیل کر کے یہاں سے نکال لے گئی۔!“

”تم نے میرے مشورے کے بغیر یہ قدم کیوں اٹھایا....؟“

”لڑکیوں کو ڈاؤں پر نہیں لگانا چاہتا تھا۔!“

”وہ لگ گئیں بوڑھے بیٹے....!“

”کک.... کیا مطلب....؟“

”آؤ....! میرے ساتھ اپنی آؤٹ آف ڈیٹ محبوبہ موتنی کار اکا حشر بھی دیکھ لو۔!“

”کک.... کیا ہوا.... مجھے بتاؤ تو....!“

”بس دیکھ لینا اپنے نجی معاملے کو....!“

”یہاں سے چلے جاؤ.... میں کسی سے بھی نہیں ملتا چاہتی....!“ وہ چہرے سے ہاتھ ہٹائے بغیر بولی۔

”ہاں مجھے تو جہنم رسید کر ہی چکیں....!“ ڈینی غرایا۔

”میں کہتی ہوں چلے جاؤ....!“ وہ اچھل کر کھڑی ہو گئی۔ چہرے سے ہاتھ بھی ہٹائے۔ اس کے گالوں پر بڑے بڑے سیاہ دھبے تھے۔

”یہ.... یہ.... کلک.... کیسے.... ہوا....؟“

”میں کچھ نہیں جانتی.... یہاں سے چلے جاؤ....!“

”اور کیا....!“ عمران سر ہلا کر بولا۔ ”ایسی شکل دیکھنے سے کیا فائدہ... جاؤ... دفع ہو جاؤ!“

اُس نے ڈینی کو دھکیل کر کمرے سے باہر کر دیا اور دروازہ بند کر کے موتی کارا کی طرف مڑا۔

”اُسے کب سے جانتی ہو جس کے لئے تم نے یہ کارنامہ انجام دیا ہے۔!“

”کیا مطلب....؟“

”مطلب تم اچھی طرح جانتی ہو....!“

”میں کچھ نہیں جانتی....! میرا چہرہ دیکھو میں کسی کو منہ دکھانے کے قابل نہیں رہی۔!“

”مجھے تمہارے چہرے سے کوئی دل چسپی نہیں....! میں صرف یہ جانا چاہتا ہوں کہ تم اُن

لوگوں کو کب سے جانتی ہو۔!“

”میں یہاں ڈینی کے علاوہ اور کسی کو نہیں جانتی جو کچھ بھی کیا تھا اسی کی ہمدردی میں کیا تھا۔!“

”چلو ٹھیک ہے....! لیکن وہ تمہارا چہرہ کیوں بگاڑ گئے....؟“

”تمہیں بتاؤ....! اگر میں اس سازش میں ملوث ہوتی تو میرا اپنا حشر یہ کیوں ہوتا۔!“

”شہبے سے بالاتر ہونے کے لئے یہ ضروری تھا۔!“

”کیا مطلب....؟“

”کتنی رقم وصول ہوئی تھی اس کے عوض....؟“

”یہ الزام ہے....!“

”اچھی بات ہے....! اب تم اس کمرے سے حوالات میں منتقل کر دی جاؤ گی اور ضمانت پُر

بھی رہائی نصیب نہ ہو سکے گی۔!“

”یہ زیادتی ہے.... سراسر ظلم ہے.... بلاؤ ڈینی کو....!“

”اب اس سے تمہاری ملاقات حشر ہی کے دن ہو گی۔!“ عمران نے لا پرواہی سے شانوں کو

جنش دی اور دروازے کی طرف مڑ گیا۔

باہر نکل کر اس نے ڈینی سے کہا تھا۔ ”ہو سکتا ہے وہ اب بھی تمہاری محبوبہ ہو لیکن وہ تمہیں

چچا بوڑھا سمجھنے لگی ہے۔!“

”میں نہیں سمجھا....!“

”وہ اس سازش میں شریک ہے۔!“

”یقین کرنے کو جی نہیں چاہتا....!“

”حقہ پلا کر ماروں گا اگر یقین نہ کرو گے....!“

”م.... میری طبیعت ٹھیک نہیں.... میں واپس جانا چاہتا ہوں....!“

”بہر حال اب تمہارا اپنا کھیل ختم ہو چکا ہے۔ تمہارے سلسلے میں مجھ پر کوئی ذمہ داری نہیں۔!“

”میں نہیں سمجھا۔!“

”تینوں لڑکیاں واپس مل گئی تھیں۔!“

”میں سمجھتا ہوں....!“ ڈینی ٹھنڈی سانس لے کر بولا اور واپسی کے لئے مڑا ہی تھا کہ عمران

ہاتھ اٹھا کر بولا۔ ”ٹھہرو.... وہ تینوں لڑکیاں اس مقدمے میں گواہ کی حیثیت رکھتی تھیں جو تمہاری

حفاظت کی بنا پر غائب ہو گئیں۔ لہذا ان کی بازاریبی تک اس بار تمہاری ضمانت بھی منظور نہ ہو گی۔!“

”یعنی.... کہ میں پھر....!“ ڈینی ہکلا یا۔

”فی الحال.... میری سفارش پر تم اپنی محبوبہ ہی کے ساتھ بند کئے جاؤ گے۔!“ ڈینی خاموش

کھڑا ٹکلیں جھپکاتا رہا۔

”اُس سے اعتراف کراؤ کہ وہ مجرموں کی آلہ کار ہے۔!“ عمران اس سے قریب ہو کر آہستہ

سے بولا۔

”میں دیکھوں گا....!“ ڈینی اسے خالی خالی نظروں سے دیکھتا ہوا بڑبڑایا۔

عمران اسے وہیں چھوڑ کر باہر نکلا تھا اور جب میں بیٹھ کر اسے اشارت کرنے ہی والا تھا کہ

ایک گاڑی سامنے آر کی جسے جیمسن ڈرائیو کر رہا تھا۔ عمران کو روکنے کا اشارہ کرنے کے لئے اس نے

ہاتھ اٹھایا اور گاڑی سے کود کر دوڑتا ہوا قریب پہنچا۔

”ہز ہائی نس.... اپنے کمرے سے غائب ہو گئے اور یہ دیکھئے....!“ اس نے عمران کی طرف ایک پرچہ بڑھادیا تھا۔

”پھر غائب....!“ عمران نے پرچے پر ہاتھ مارتے ہوئے ٹھنڈی سانس لی۔
پرچے میں تحریر تھا۔

”تمہارا یہ ساتھی تو بے حد زندہ دل ثابت ہوا۔ ایک چیخ سی لڑکی اُسے

میزے پاس لے آئی ہے۔ اگر میرے ساتھی رہا نہ کئے گئے تو تمہارے

ساتھی کی لاش سردار گندھ ہی میں کہیں نہ کہیں ضرور پڑی لے گی۔!“

عمران نے پرچہ پتلون کی جیب میں ٹھونٹے ہوئے کہا۔ ”اب تم بھی کوئی چیخ سی لڑکی تلاش کرو جو اُسے واپس لائے۔!“

”میں المرشد جا رہا ہوں....!“ جیمسن نے غصیلے لہجے میں کہا۔

”اُسے لڑکی لے گئی ہے اور تم ازراہ سعادت مندی خود ہی چلے جاؤ گے۔!“ عمران مایوسانہ انداز میں سر ہلا کر بولا۔

”پھر کیا کروں گا.... آپ تو پتا نہیں کیا کر رہے ہیں۔ جب معلوم ہے کہ وہ المرشد میں مقیم ہے تو پھر کیا دشواری ہے۔!“

”میں خلوص دل سے مشورہ دے رہا ہوں چلے جاؤ المرشد.... باب المراد والی لائن میں لگ جانا۔ جب تم سے تمہاری حاجت پوچھی جائے تو کہہ دینا کہ باس کی واپسی چاہتا ہوں۔!“

”کیا آپ سنجیدگی سے کہہ رہے ہیں....؟“

”بالکل....!“

”اچھی بات ہے.... میں یہ بھی کر گزروں گا۔!“

عمران نے ہاتھ ہلا کر اُسے گاڑی سے الگ بنایا۔ پھر گاڑی تیزی سے آگے بڑھ گئی تھی۔ جیمسن وہیں کھڑا رہ گیا وہ برا سامنہ بنائے دور ہوتی ہوئی گاڑی کو گھورے جا رہا تھا۔



المرشد کے باب المراد پر حاجت مندوں کا کیو لگا ہوا تھا۔ جیمسن اونٹ کی طرح منہ اٹھا۔

کہاؤنڈ میں داخل ہوا اور لائن میں لگ گیا۔

جب اس کی باری آئی تو اس نے مرید سے نظر ملائے بغیر کہنا شروع کیا۔

”طلسم ہو شر باکی ساتوں جلدیں۔ ایرج نامہ، لعل نامہ، ضدی نامہ، کوچک باختر، بالا باختر طلسم ہفت پیکر....!“

”میں نہیں سمجھا۔“ مرید نے متحیرانہ انداز میں جلدی جلدی پکلیں جھپکائیں اور جیمسن کو نیچے سے اوپر تک دیکھ کر رہ گیا۔

”میری حاجت ہے۔ آپ نہیں سمجھ سکے تو مجھے مرشد کے پاس لے چلئے۔!“

”اس دروازے سے اندر تشریف لے جائیے۔!“ مرید ایک طرف ہاتھ اٹھا کر بولا۔ جیمسن نے کسی قدر ہچکچاہٹ کے ساتھ اس کے مشورے پر عمل کیا تھا۔

کچھ دیر بعد ایک عجیب الخلقت آدمی جیمسن کے سامنے کھڑا تھا اور جیمسن کی سمجھ میں نہیں آ رہا تھا کہ اسے اس موقع پر بے ساختہ ہنس پڑنا چاہئے یا سنجیدگی برقرار رکھنے کے لئے اداکاری کو دخل دینا چاہئے۔

”کیا چاہتے ہو....؟“ مرشد نے بے حد نرم لہجے میں اس سے پوچھا۔

”میں ہز ہائی نس نواب زادہ ظفر الملک کا سیکریٹری ہوں اور ان کی واپسی چاہتا ہوں۔!“

”خوب.... کیا خود ہی آئے ہو....؟“

”جی نہیں.... گرو گھنٹال نے بھیجا ہے۔!“

”سچے آدمی معلوم ہوتے ہو.... اس نے آخر کیا سمجھ کر تمہیں بھیجا ہے۔“

”میں آپ کا پرچہ لے کر ان کے پاس گیا.... کہنے لگے.... جاؤ.... باب المراد والی لائن میں لگ جانا حاجت پوری ہو جائے گی۔!“

”اچھی بات ہے.... آؤ میرے ساتھ۔!“

جیمسن اس کے پیچھے پیچھے چل رہا تھا۔ ایک جگہ رک کر مرشد اس کی طرف مڑا اور بائیں طرف اشارہ کر کے بولا۔ ”نواب زادے صاحب اس کمرے میں تشریف رکھتے ہیں اگر وہ تشریف

لے جاتا چاہیں تو مجھے کوئی اعتراض نہ ہو گا۔!“

”میں نہیں سمجھا.... جناب عالی....!“ جیمسن نے بڑے ادب سے کہا۔

”کمرے میں جاؤ.... اور اُسے لے جاؤ....!“
جیمسن نے آگے بڑھ کر بند دروازے کو دھکا دیا۔

دروازہ کھلتے ہی رقص کی موسیقی اس کے کان پہنچتی ہوئی کاریڈور میں بھی گونجنے لگی۔ سامنے ہی ظفر الملک ایک سیما آسٹریڈ کے ساتھ رقص کر رہا تھا۔

جیمسن کمرے میں داخل ہو کر خاموش کھڑا رہا۔ ظفر الملک کی پشت اس کی طرف تھی۔ ریڈیو کرام موسیقی بکھیر رہا تھا۔ لڑکی جیمسن کو دیکھتے ہی ہنس پڑی اور چیخ کر ظفر سے بولی۔ ”ریچھ“
ظفر ناچتے ناچتے جیمسن کی طرف مڑا اور یلکھت رک گیا۔

”یہ کون ہے اور یہاں کیوں آیا....؟“ اُس نے لڑکی کو مخاطب کر کے غصیلے لہجے میں کہا۔
”ریچھ ہے.... ڈارلنگ....!“ جواب ملا۔

”باہر نکل جاؤ.... بغیر اجازت کمرے میں کیوں داخل ہوئے۔“ ظفر مکاتان کر جیمسن کی طرف جھپٹا۔

”ارے.... ارے.... یورہائی نس....!“ جیمسن بوکھلا کر پیچھے ہٹا تھا۔

”نکل جاؤ....!“ ظفر حلق پھاڑ کر دہاڑا۔

”مم.... میں جیمسن ہوں....!“

”میں کسی جیمسن کو نہیں جانتا.... نکل جاؤ....!“

”اچھی بات ہے.... آپ مجھے بہت جلد جان جائیں گے....!“ جیمسن دانت پیس کر ہوا اور کمرے سے نکل آیا۔ دروازہ زوردار آواز کے ساتھ بند ہوا تھا۔

”ارے.... تم تو اُس کے بغیر ہی واپس جا رہے ہو۔!“ پشت سے آواز آئی اور جیمسن بھاگ پلٹ پڑا۔

مرشد کھڑا مسکرا رہا تھا۔

”جی ہاں.... انہیں ایک لڑکی بچا رہی ہے۔!“ جیمسن اپنی جھنجھلاہٹ پر قابو پانے کی کوشش

کرتا ہوا بولا۔

”جو یہاں آ جاتا ہے واپس نہیں جانا چاہتا۔!“

”میں تو واپس جا رہا ہوں....!“

”تم اس لئے واپس جا رہے ہو کہ حاجت مند بن کر آئے تھے۔!“

”لیکن حاجت تو پوری نہیں ہوئی۔!“

”میں اسے مجبور نہیں کر سکتا۔ اس کے علاوہ جو چاہو مل سکتا ہے۔!“

”اچھا.... مجھے وہ لڑکی دے دیجئے.... جو ہرہائی نس کے ساتھ ناچ رہی تھی۔!“

”کیا تم سنجیدگی سے کہہ رہے ہو....؟“ مرشد اُسے گھورتا ہوا بولا۔

”میں بالکل سنجیدہ ہوں یورہائی نس....!“

”اچھی بات ہے.... لیکن اگر کبھی تم یہ درخواست لے کر آئے کہ اسے واپس لے لیا جائے

تو پھر زندہ نہیں رہ سکو گے۔!“

”بہت بہتر....!“

مرشد نے آگے بڑھ کر دروازے پر دستک دی۔ دروازہ جلد ہی کھلا تھا۔

ظفر مرشد کو دیکھتے ہی احترازا جھکا تھا لڑکی اس کے پیچھے کھڑی تھی۔ مرشد نے اُسے باہر

آنے کا اشارہ کیا۔ وہ ظفر کو ایک طرف ہٹا کر کمرے سے نکل آئی۔

”تم اس کے ساتھ جاؤ....!“ مرشد نے جیمسن کی طرف ہاتھ اٹھا کر لڑکی سے کہا۔

ظفر نے کچھ کہنے کے لئے ہونٹ ہلائے ہی تھے کہ وہ بولا۔ ”تمہیں اس سے بھی زیادہ دلکش

عطا کر دی جائے گی۔!“

ظفر نے پکڑا نہ انداز میں دانت نکال کر اظہار مسرت کیا تھا۔ جیمسن نے اُسے مایوسی سے دیکھا اور مرشد کا شکریہ ادا کئے بغیر واپسی کے لئے مڑ گیا۔ اس کی رفتار خاصی تیز تھی۔

باہر نکل کر کمپاؤنڈ کے پھانگ کی طرف بڑھتا رہا۔ اس دوران میں ایک بار بھی مڑ کر پیچھے نہیں دیکھا تھا۔ گاڑی کمپاؤنڈ کے باہر کھڑی کی تھی۔

وہ گاڑی میں بیٹھ ہی رہا تھا کہ لڑکی دوسری طرف کا دروازہ کھول کر نہایت اطمینان سے سیٹ پر فزکش ہوتی ہوئی بولی۔ ”تم سچ مجھ کی سرکس کے ریچھ ہی کی طرح کٹہرے سے نکل بھاگے ہو۔!“

”گاڑی سے اتر جاؤ....!“ جیمسن غرایا۔

”کیوں موت آئی ہے۔ اب مجھے یہیں چھوڑ کر گئے تو آدھا راستہ بھی طے نہ کر سکو گے۔!“

”کیوں....؟“

”مرشد کا حکم... جب تک کہ وہ خود مجھے واپس نہ بلائیں مجھے تمہارے ہی ساتھ رہنا ہو گا۔“
 ”اچھی بات ہے۔“ جیمسن نتھنے پھلا کر غصیلے لہجے میں بولا اور گاڑی اشارت کر دی۔
 ”تم کہاں رہتے ہو...؟“ لڑکی نے تھوڑی دیر بعد پوچھا۔
 ”جہنم میں....!“

”میں اسے تمہارے لئے جنت بنا دوں گی۔!“

”خاموش بیٹھی رہو....!“

”آخر خفا کیوں ہو....؟“

”تم نے مجھے ریچھ کہا تھا۔!“

”پرانی بات ہوئی۔ اب تو میں تمہیں شالا مار باغ کہوں گی۔ اتنی خوبصورت اور تناور ڈالام میں نے پہلے کبھی نہیں دیکھی۔!“

”میرا مذاق اڑا رہی ہو....!“

”تم میں خوش طبعی بھی پیدا کر دوں گی۔!“

”تمہارا مرشد میری سمجھ میں نہیں آیا۔!“

”میری بھی سمجھ میں نہیں آیا۔ لیکن اس کے احکامات کی تعمیل ہی میں عافیت ہے۔!“

”مجھے تو وہ کوئی بہت بڑا مجرم معلوم ہوتا ہے۔!“

”بکو اس بند کرو....!“ لڑکی یک یک پھر گئی۔ ”مرشد کے خلاف کوئی نامناسب لفظ زبان

سے نکلا تو میں ہی تمہیں قتل کر دوں گی۔!“

جیمسن نچلا ہونٹ دانتوں میں دبا کر رہ گیا۔ اُس سے زبردست حماقت سرزد ہوئی تھی محض اندازے کی غلطی نے اُسے اس حال کو پہنچایا تھا۔ وہ سمجھا تھا کہ ظفر الملک بھی لڑکی کے پیچے دوڑا چلا آئے گا۔

اپنا دماغ ٹھنڈا رکھنے کی کوشش کرتا ہوا وہ تھوڑی دیر بعد بڑبڑایا۔ ”سوال تو یہ ہے کہ تمہیں کہاں لے جاؤں....؟“

”تمہاری شکل بھی ہے مجھے کہیں لے جانے کی۔ میں ہی لے جاؤں گی۔!“ لڑکی براہ راست

کر بولی۔

”کہاں لے جاؤ گی۔!“

”بس دیکھ لینا۔!“

”تو پھر کدھر چلوں....؟“

”شہر ہی کی طرف چلتے رہو....!“

جیمسن پھر جھنجھلاہٹ کا شکار ہو چلا تھا۔ بدقت خود پر قابو پار کا۔

کچھ دیر بعد لڑکی اس کے شانے پر ہاتھ رکھ کر بڑے پیار سے بولی۔ ”تم اتنے کھوڑ ہو کہ تم

نے ابھی تک میرا نام بھی نہیں پوچھا۔!“

”نام....؟“ جیمسن نے خواہ مخواہ قہقہہ لگایا۔

”اس میں ہسنے کی کیا بات ہے....؟“

”عورتوں کو بے نام ہونا چاہئے۔ میں نے آج تک کسی کا بھی نام معلوم کرنے کی کوشش

نہیں کی۔ بس اتنا ہی کافی ہے کہ گھوڑی تیز دوڑتی ہے۔ ریس کی ہوتی ہے تو نام بھی ہوتا ہے....

ورنہ صرف گھوڑی۔!“

”پتا نہیں کیا بک رہے ہو....!“

”ارے کیا تم کہیں کی ملکہ ہو کہ تمہارا نام بھی ہونا چاہئے۔!“

”میں آج سے تمہارے دل کی ملکہ ہوں۔ اپنا ہی نام بتا دو۔!“

”جیمسن....!“

”عیسائی ہو....!“ وہ چونک کر بولی۔

”عیسائی.... میرا مذہب پیہہ ہے.... پتا نہیں آج کل کے لوگ مذہب کے چکر میں کیوں پڑتے ہیں۔!“

”کیوں نہ پڑیں۔!“

”تم کون ہو....؟“

”مسلمان....!“

جیمسن نے پھر قہقہہ لگایا.... اس بار وہ بُری طرح جھلائی۔

”میرا مذاق اڑا رہے ہو۔!“

”تم خود مذاق اڑا رہی ہو اپنا.... یہ سیلو بس بلاؤ اور یہ کھال سے چپکا ہوا زیریں لباس اور یہ آوارہ گردی جب کہ تمہیں حکم دیا گیا ہے کہ اپنے گھروں سے انکی رہو اور اپنے سروں پر.... اوڑھنیاں ڈالو....!“

”شٹ اپ.... یو.... ڈرنٹی میٹ.... میں مرشد کی کنواری ہوں۔ ابھی جل کر بھم ہو جاؤ گے۔ تم اپنی شکل دیکھو گندے ہی....!“

”میں تو بیسائی ہوں.... میری بات ہی نہ کرو....!“

دفترا لڑکی ہنس پڑی.... ہنستی ہی رہی اور پھر بولی۔ ”اوہ میں تو یہ بھول ہی گئی تھی کہ تم مجھ سے پیچھا چھڑانا چاہتے ہو.... اب تمہاری کسی بات پر غصہ نہیں آئے گا۔“

جیمسن نے پھر کٹکھٹا سا چہرہ بنایا۔

پیچھے کسی گاڑی سے ہارن بجا کر اُن سے تیز رفتاری کا مطالبہ کیا گیا۔ اس جگہ سڑک اتنی کشادہ نہیں تھی کہ دو گاڑیاں برابر سے چل سکتیں۔

جیمسن نے ایک سیلریٹر پر مزید دباؤ ڈالا۔

”تم پاگل تو نہیں ہو گئے.... رفتار کم کرو....!“ لڑکی بولی۔ ”ہم ڈھلان پر جا رہے ہیں یہ گدھے تو ہارن بجاتے ہی رہتے ہیں۔!“

جیمسن نے رفتار کم کر دی۔ کچھ دیر بعد پھر پے در پے ہارن دیا جانے لگا۔

”اوہ.... اچھا.... میں سبق دیتا ہوں اس جنگلی کو....!“ جیمسن دانت پیس کر بڑبڑایا۔

”کیا کرو گے....؟“

”گاڑی روک کر اس سے نیٹ لوں گا۔!“

”اتفاقانہ حرکت ہوگی.... بس چپ چاپ چلتے رہو....!“

”ہارن کے ذریعہ وہ مجھے گالیاں دے رہا ہے۔!“

”پھر وہی یو تو فی کی باتیں۔!“

لیکن اچانک جیمسن نے گاڑی روک دی۔ البتہ مڑ کر پیچھے نہیں دیکھا تھا۔

دوسری گاڑی شاید ایک گز کے فاصلے پر رکی تھی اور اس کا ہارن مسلسل چیخے جا رہا تھا۔

”کیا کر رہے ہو....؟“ لڑکی جیمسن کی طرف جھک کر بولی۔ اُس نے بھی ابھی تک مڑ کر

پیچھے نہیں دیکھا تھا۔

جیمسن کچھ نہ بولا۔ اس کا پچھلا ہونٹ دانتوں میں دبایا ہوا تھا اور آنکھیں وند اسکرین پر تھیں۔

دفترا پھیلی گاڑی سے آواز آئی۔ ”کیا جھگڑا کرنے کا ارادہ ہے....؟“

جیمسن بے ساختہ چونک پڑا کیونکہ آواز عمران کے علاوہ اور کسی کی نہیں ہو سکتی تھی۔ اُس نے مڑ کر دیکھا ہی تھا کہ عمران نے آنکھ مار کر اُسے لکارا.... ”جھگڑا کرنا ہے تو اتر دیجئے....!“

اشارہ سمجھ کر جیمسن نے گاڑی سے چھلانگ لگائی۔ لڑکی ہاں ہاں کرتی رہ گئی تھی۔ عمران اپنی جپ سے اتر کر چیخنے لگا۔ جیمسن قریب پہنچا ہی تھا کہ اس نے مارنے کے لئے ہاتھ بھی گھما دیا۔

جیمسن اچھل کر پیچھے ہٹا تھا پھر قبل اُس کے کہ عمران دوبارہ اس پر جھپٹا لڑکی دونوں کے درمیان آگئی۔

”تم پاگل تو نہیں ہو گئے....!“ وہ عمران کو گھونسنہ دکھا کر چیخی۔

”ارے.... ارے.... تم کون ہوتی ہو مردوں کے معاملات میں دخل دینے والی ہنسنا سننے سے میں اس کی ہڈیاں توڑ دوں گا۔!“ عمران ہانپنے کی ایکٹنگ کرتا ہوا بولا۔

”تم خواہ مخواہ ہارن کیوں بجا رہے تھے۔!“

”میری بابی ہے....!“ عمران نے احمقانہ انداز میں کہا اور لڑکی کی نظر پچا کر جیمسن کو ر فوچکر ہو جانے کا اشارہ کرتا ہوا بولا۔ ”کون روک سکتا ہے مجھے ہارن بجانے سے۔!“

”بد تمیز ہو.... عورتوں سے بات کرنے کا سلیقہ نہیں۔!“ لڑکی چیخی۔

”تم خود بد تمیز ہو.... مردوں سے آپ جناب کر کے بات کرتے ہیں۔!“

”ذرا مرد کی شکل دیکھو۔!“ وہ عمران کے چہرے کے قریب ہاتھ لیجا کر طنزیہ لہجے میں بولی۔

پھر اچانک جیمسن گاڑی لے بھاگا تھا۔

”ارے.... ارے!“ کرتی ہوئی وہ مڑی اور کچھ دور تک گاڑی کے پیچھے دوڑتی چلی گئی تھی۔



عمران نہایت اطمینان سے جپ میں جا بیٹھا۔ لڑکی اگلے موڑ پر نظروں سے اوجھل ہو گئی تھی۔ لیکن وہ اچھی طرح جانتا تھا کہ اب کیا ہو گا۔ لہذا پھر نیچے اترا اور جپ کا ہونٹ اٹھا کر پرزوں

سے چھیڑ چھاڑ کرنے لگا۔

تھوڑی دیر بعد اس نے دوڑتے ہوئے قدموں کی آہٹیں سنی تھیں اور مڑ کر دیکھنے لگا تھا۔ لڑکی اس کی طرف دوڑی آرہی تھی۔ قریب پہنچ کر رکی اور زور زور سے ہانپنے لگی۔

چڑھائی پر دوڑتی ہوئی آئی تھی اس لئے سانسوں پر قابو پانا اس کے لئے دشوار ہو رہا تھا۔ عمران اُسے غور سے دیکھتا ہوا بولا۔ ”دیکھا کتنا داہیات آدمی تھا جس کے لئے تم مجھے کاٹے دوڑی تھیں۔ چتا نہیں میری گاڑی کو کیا ہو گیا ہے.... اشارت ہی نہیں ہوتی۔!“

وہ اُسے قہر آلود نظروں سے گھورتی ہوئی ہانپتی رہی۔ عمران پھر انجن کی طرف متوجہ ہو گیا۔ کچھ دیر بعد لڑکی پھولی ہوئی سانسوں کے درمیان انک انک کر کہنے لگی۔

”وہ.... میرا شوہر تھا.... اُس پر دورے پڑتے ہیں.... سب کچھ بھول جاتا ہے۔ پتا نہیں.... اس کا کیا حشر ہو.... کسی کھڑ میں گاڑی گرا دے.... کوئی بڑا حادثہ ہو جائے۔!“

عمران سیدھا کھڑا ہو کر متحیرانہ انداز میں پلکیں چھپکائے جا رہا تھا۔

وہ خاموش ہوئی تو غم انگیز لہجے میں بولا۔ ”کاش مجھے حالات کا علم ہوتا۔ میں تو سمجھا تھا کہ وہ جھگڑا کرنا چاہتے ہیں۔!“

”کیا تم نہیں جاننے کہ اس سڑک پر کوئی بھی ہارن نہیں بجاتا کیونکہ آگے جانے والی گاڑی راستہ نہیں دے سکتی۔!“

”میں نے بتایا تھا کہ میری عادت ہے.... سنسان سڑکوں پر بھی بے خیالی میں ہارن بجانے لگتا ہوں۔!“

”اب کیوں دیر کر رہے ہو....؟“ وہ بے تاب سے بولی۔ ”مجھے لفٹ دو.... جتنا تیز چل سکتے ہو چلو.... کہیں اُسے حادثہ نہ پیش آجائے۔!“

”اشارت ہی نہیں ہو رہی۔ اگر اس دوران میں کوئی اور گاڑی آگئی تو میں گالیاں کھاؤں گا۔!“

”کیا تم باہر سے آئے ہو....؟“

”نہیں تو.... اندر ہی کا آدمی ہوں۔!“

”یعنی سردار گڈھ ہی کے باشندے ہو....؟“

”ہر گز نہیں.... میں کسی ایسی جگہ پیدا ہوا ہر گز پسند نہیں کر سکتا جہاں لوگ ہارن بجا۔“

پر خفا ہو جاتے ہوں۔!“

”میں کیا کروں.... میں کیا کروں....!“ وہ مضطربانہ انداز میں بڑبڑائی۔

”اب ایک ہی تدبیر سمجھ میں آرہی ہے۔!“ عمران اُس کی آنکھوں میں دیکھتا ہوا بولا۔

”بتاؤ جلدی سے.... کرو تدبیر....!“

”میں اسٹیرنگ سنبھالتا ہوں.... تم دھکا لگاؤ....!“

”مم.... میں دھکا لگاؤں....!“

”ہاں.... ہاں.... کیا ہوا.... کیا صرف تاپنے کو دے ہی میں مردوں کے شانہ بشانہ نظر آسکتی ہوں۔!“

”بس.... بس....!“ وہ ہاتھ اٹھا کر بولی۔ ”زیادہ بکواس نہ کرو.... بیٹھو گاڑی میں کوشش کرتی ہوں.... ڈھلان ہے.... مجھے زیادہ قوت نہیں صرف کرنی پڑے گی۔!“

”یہ ہوئی سمجھ داری کی بات....!“ عمران ہونٹ گراتا ہوا بولا۔

پھر اس نے اسٹیرنگ سنبھالا تھا اور لڑکی جیپ کو دھکیلنے لگی تھی۔ اچانک جیپ اشارت ہو کر جھٹکے کے ساتھ آگے بڑھی اور لڑکی منہ کے بل سڑک پر چلی آئی۔

”کینے.... ذلیل....!“ وہ اٹھنے کی کوشش کرتی ہوئی دھاڑی۔

کچھ دور جا کر جیپ کے بریک چڑھائے تھے اور وہ یکلخت رک گئی تھی۔

عمران کو دکر لڑکی کی طرف دوڑا اور جھک کر اُسے اٹھاتا ہوا بولا۔ ”کوئی جان بوجھ کر تھوڑا سی.... ارے.... ارے.... گالیاں کیوں دے رہی ہو۔ میری ماں سن پائے تو تمہاری زبان گدی سے کھینچ لے.... واہ بھی بیوی کسی اور کی اور گالیاں میں کھاؤں۔!“

”تم یہودہ اور کینے ہو.... تم نے جان بوجھ کر یہ حرکت کی تھی۔ ہائے میری ناک۔!“ وہ اپنی ناک دبا کر کراہی۔

”اسی لئے بزرگوں نے کہا ہے کہ چہرے کی سطح سے بہت زیادہ اونچی ناک داہیات ہوتی ہے۔!“

”میں کہتی ہوں جلدی کرو....!“

عمران اس کا ہاتھ پکڑ کر دوڑتا ہوا جیپ کی طرف لے چلا۔ جیپ روانہ ہوئی.... لیکن وہ عمران کے ساتھ نہیں بیٹھی تھی۔ پچھلی سیٹ پر بیٹھی اس کا دماغ چائے جا رہی تھی۔

”اگر.... وہ مر گیا تو پھر میری زندگی میں کیا باقی رہے گا۔ میں بھی خودکشی کر لوں گی۔ ذرا تیز چلاؤ گاڑی.... میرے خدا.... یہ کیا ہو گیا.... میں سوچ بھی نہیں سکتی تھی کہ کبھی کسی ایسے موقع پر دورہ پڑے گا۔!“

”خاموش بیٹھو.... ورنہ اب میں بھی پاگل ہو جاؤں گا۔“ عمران بولا۔

کچھ دیر بعد وہ آبادی میں بھی پہنچ گئے۔ جنسمن اور اس کی گاڑی کا کہیں پتا نہ تھا۔

”اب کدھر چلوں....؟“ عمران نے لڑکی سے پوچھا۔

”میرا نام شکیلہ ہے....!“

”تمہارا نام شکیلہ نہ ہو تا تب بھی میں تم سے یہی سوال کرتا۔!“

”میں نہیں جانتی کہ وہ کدھر گیا ہو گا۔!“

”گھر ہی گیا ہو گا۔!“

”دورے کی حالت میں گھر بھی بھول جاتا ہے۔!“

”تب پھر کوشش کرو کہ مجھ پر بھی دورہ پڑ جائے۔!“

”میں نہیں سمجھی۔!“

”کچھ نہیں.... تمہیں کہاں اتار دوں۔!“

”میرے شوہر کو تلاش کرو.... اس کے بغیر میں گھر نہیں جاؤں گی۔!“

عمران نے ایک جگہ گاڑی روک دی اور مڑ کر اُسے گھورنے لگا۔

”اس طرح کیوں دیکھ رہے ہو....؟“

”میرا خیال ہے کہ اب تمہارے لئے کسی دوسرے شوہر کا انتظام کر دیا جائے۔ وہ تو ملنے سے رہا۔“

”میرا مذاق اڑا رہے ہو۔!“

”پھر کیا کر سکتا ہوں.... تمہارے لئے اچھائی الحال مجھے ہی بطور ضمانت رکھ لو....!“

”یقیناً تمہارا دماغ خراب ہو گیا ہے۔!“

”یہی سمجھ کر پیچھا چھوڑ دو۔!“

لڑکی اسے غصیلی نظروں سے دیکھتی رہی پھر زور سے چیخی۔ ”اے تلاش کرو۔!“

عمران بوکھلا کر چاروں طرف دیکھنے لگا۔ اس پاس کے کچھ لوگ رک کر انہیں دیکھنے لگے

تھے۔ عمران نے پھر گاڑی اشارت کی اور آگے بڑھالے گیا۔

لڑکی خاموش ہو گئی تھی۔ کچھ دیر بعد عمران نے کہا۔ ”گھر چل کر دیکھو تو.... شاید وہ پہنچ ہی گیا ہو۔!“

”ہمارا کوئی گھر نہیں ہے.... ہم گاڑی ہی میں رہتے تھے۔!“

”یہ تو بہت بُرا ہوا....!“ عمران مسکسی صورت بنا کر بولا۔ ”اب اگر دورے ہی کی حالت میں

اس نے اس گھر میں کسی اور کو بسالیا تو تم پیاری تو بالکل پیدل ہی ہو کر رہ جاؤ گی.... آہا....

اچھا.... ٹھہرو.... ایک تدبیر سمجھ میں آئی ہے۔!“

”بتاؤ جلدی سے ورنہ میرا ہارٹ فیل ہو جائے گا.... میں بہت پریشان ہوں۔!“

”میں اپنے چچا کے نام ایک خط لکھے دیتا ہوں لے کر ان کے پاس چلی جاؤ۔ وہ اپنی روحانی

قوت سے تمہارے شوہر کو گھر سمیت وہیں بلوالیں گے۔!“

”کہاں کی ہانک رہے ہو....؟“

”المرشد کی....!“

”کیا مطلب....؟“

”میں مرشد کا جیتجا ہوں....!“

”بکواس ہے....!“

”بد تمیزی کرو گی تو یہیں جلا کر بھسم کر دوں گا۔ بہتر ہے کہ تم میرا خط لے کر ان کے پاس

چلی جاؤ۔!“

شکیلہ کسی سوچ میں پڑ گئی۔ پھر بولی ”اچھی بات ہے....! تم پورا واقعہ اپنے خط میں لکھ

دینا.... اور ہاں اپنا نام اور پتہ لکھ دینا۔!“

”منظور....!“

وہ اسے غور سے دیکھتی رہی۔ پھر یک بیک پھوٹ پھوٹ کر رونے لگی۔

”ارے ہائیں....!“ عمران نے کہا اور پھر گاڑی ایک جگہ کھڑی کر دی۔ وہ بدستور روئے

جاری تھی۔

”سوال تو یہ ہے کہ اس طرح رونے سے کیا فائدہ۔!“ عمران مڑ کر بولا۔

”خط سے کام نہیں چلے گا۔ تم خود میرے ساتھ چلو.....!“ وہ روتی ہوئی بولی۔

”بھلا کیا بات ہوئی.....؟“

”تم نہیں سمجھ سکتے.....! مرشد ہی نے اس کا ہاتھ میرے ہاتھ میں دیا تھا۔!“

”اچھا تو پھر.....؟“

”تم شہادت دو گے کہ وہ خود ہی مجھے چھوڑ کر بھاگ گیا۔ میں نے اسے نہیں چھوڑا۔!“

”تم بڑی عجیب باتیں کر رہی ہو۔ پہلے تو تم نے مرشد کا نام نہیں لیا تھا۔!“

”تم مرشد کے بھتیجے ہو نا اس لئے سب کچھ بتائے دیتی ہوں۔!“

”بتاؤ.....!“

”اگر تم نے میری موافقت میں شہادت نہ دی تو میں شربت فردوس سے محروم ہو جاؤں گی۔“

عمران نے احقانہ انداز میں پلکیں جھپکائیں اور آہستہ سے بولا۔ ”شربت فردوس.....؟ میں

نہیں سمجھا۔!“

”تب تم مرشد کے بھتیجے نہیں ہو سکتے۔ اگر شربت فردوس کے بارے میں نہیں جانتے۔“

”مجھے اس پر حیرت ہے کہ تم اس کے بارے میں کیسے جانتی ہو..... وہ تو صرف خاندان

والوں کے لئے مخصوص تھا۔!“

”خاندان والوں کو علم ہونا چاہئے کہ مرشد کی کنواریاں بھی بیٹی ہیں۔!“ لڑکی نے بڑے فخر

سے کہا۔

”تم کب شامل ہوئی تھیں کنواریوں میں.....؟“

”ایک سال پہلے کی بات ہے.....!“

”کیا تم ہر وقت المرشد میں رہتی ہو.....؟“

”نہیں.....! صرف شام کو جب شربت فردوس تقسیم ہوتا ہے۔ اس کے علاوہ جب ہم

مرشد ہمیں وہاں طلب کریں۔!“

”کل کتنی کنواریاں ہیں.....؟“

”تم یہ سب کیوں پوچھ رہے ہو.....!“

”میں غیر شادی شدہ مارا مارا پھرتا ہوں اور وہ اتنی بہت سی کنواریاں سیٹے بیٹھا ہے۔!“

”ہائیں..... تمہاری شادی نہیں ہوئی۔!“

”ایک بھی نہیں.....!“

”لا تعداد کنواریاں ہیں.....!“

”کوئی ایسی ہے جو ابھی حال ہی میں کنواری بنی ہو.....!“

”تم یہ سب کیوں پوچھنا چاہتے ہو.....؟“

اچانک گاڑی کے ڈیش بورڈ سے عجیب طرح کی آواز آئی اور کوئی کہنے لگا ”بتاؤ..... بتاؤ.....

جو کچھ یہ پوچھ رہا ہے۔!“

وہ دونوں غیر ارادی طور پر اچھل پڑے تھے۔

”مم..... مم..... مرشد.....!“ لڑکی ہکلائی اور اس کا چہرہ زرد پڑ گیا۔

آواز پھر آئی..... ”سنو مردود بھتیجے..... یہ آواز ایک ایسے دھماکے میں بھی تبدیل ہو سکتی

ہے جو اس گاڑی کے پرچے اڑا دے۔!“

”بے شک..... بے شک..... چچا جان.....!“ عمران جلدی سے بولا۔

”تم سردار گڈھ سے چلے جاؤ..... پھر وارننگ دے رہا ہوں۔“

”سینر ن گدار کر چلا جاؤں گا..... ظالم بیچا.....!“

”اچھی بات ہے..... اب تم واقعی بھگتو گے.....!“

”میری بات تو سنو.....!“

”ہاں..... کیا ہے..... بکو.....!“

”ان تینوں کو میرے حوالے کر دو..... تمہارے آدمی بھی چھوڑ دیئے جائیں گے۔!“

”یہ ناممکن ہے.....!“

”ناممکن کو ممکن بنانا میری بابی ہے.....!“

”میں دیکھوں گا.....!“

عمران نے بھی کچھ کہنا چاہا تھا کہ پھر ویسی ہی آواز آئی جیسی اس گفتگو سے پہلے آئی تھی اور

سناٹا چھا گیا۔

اس کے بعد ہی اس نے سیٹ پر سے چھلانگ لگاتے ہوئے لڑکی سے کہا تھا۔ ”بھاگو۔“

ایسا محسوس ہوا جیسے بیہوش ہو جاؤں گی۔ ایک عورت مجھے حلقے سے اٹھا کر دوسرے کمرے میں لے گئی اور شربت فردوس پلایا۔ ہائے.... میں تو اس شربت کے لئے جان تک دے سکتی ہوں۔ لذت ہی لذت.... تم نے تو یہاں ہو گا۔“

”مردوں کو کہاں نصیب ہوتا ہے۔“ عمران برا سامنہ بنا کر بولا۔

”وہ متبرک مشروب اذیت کو بھی لذت بنا دیتا ہے۔“

”وہ کس طرح....؟“

”جب میں اس کے زیر اثر ہوں تو میرے سینے میں خنجر اتار دو.... مجھے ذرہ برابر پرواہ نہ ہوگی۔“

”ہوں....!“ عمران نے پُر نظر انداز میں سر کو جنبش دی۔ چند لمحے خاموش رہا اور پھر بولا۔ ”مجھے کسی ایسی لڑکی سے ملوؤ جو حال ہی میں شریعتی ہوئی ہو۔“

”سب سے المرشد ہی میں ملاقات ہوتی ہے۔ میں کسی کا پتا نہیں جانتی۔ میرا خیال ہے کہ اب تم میرے ساتھ المرشد میں چلو میں تمہاری خطائیں معاف کرادوں گی۔“

”ضرور.... ضرور.... مگر چلو پہلے کہیں کھانا کھالیں۔“

”نام سبز میں چلو.... وہاں کی سویٹ ڈش بہت اچھی ہوتی ہے۔“ لڑکی بولی۔

”ٹھیک ہے.... وہیں چلتے ہیں۔“

نام سبز ریسٹوران اس جگہ سے زیادہ دور نہیں تھا۔ گاڑی رکتے ہی عمران بولا ”اترو.... اور راولپنڈی کوئی میز خالی ہے یا نہیں۔ ورنہ کہیں اور چلیں گے۔“

”تم خود اتر کر دیکھ لو.... چھوڑ بھاگنا چاہتے ہو....!“ وہ آنکھیں نکال کر بولی۔ ”تم اب ایسا نہیں کر سکتے۔ مرشد اب یہی چاہتے ہیں کہ میں تمہارے ساتھ رہوں ورنہ میرے لئے ضرور دلی ہدایت ہوتی۔“

”میرے ساتھ رہ کر تم شربت فردوس سے محروم ہو جاؤ گی۔“ عمران نے ٹھنڈی سانس لے کر کہا۔

”مجھے یقین ہے کہ وہ مجھ تک کسی نہ کسی طرح ضرور پہنچے گا۔ خواہ میں کہیں ہوں.... یہ مرشد کا وعدہ ہے۔“

لڑکی نے بھی ڈیش بورڈ کے اس خانے سے دھواں نکلتے دیکھا تھا جس سے مرشد کی آواز آئی تھی۔ عمران کے پیچھے اُس نے بھی گاڑی سے پھلانگ لگائی اور اب گاڑی سے دور کھڑے وہ گاڑی ہی کی طرف دیکھے جا رہے تھے۔ لیکن نہ کوئی دھماکا ہوا اور نہ گاڑی کے پرچے اڑے۔ وہ ہلکا سا دھواں بھی فضا میں مدغم ہو چکا تھا جو کچھ دیر پہلے ڈیش بورڈ کے ایک خانے سے برآمد ہوا تھا۔

”اب.... کک.... کیا ہو گا....!“ لڑکی ہلکائی.... ”مم.... مقدس بھیجتے....!“

”مقدس بھیجتے....!“ عمران نے حیرت سے دہرایا۔

”مرشد کے بھیجتے کو پھر اور کیا کہا جائے گا۔ لیکن مرشد آپ سے خفا ہیں۔“

”ہاں....!“ عمران ٹھنڈی سانس لے کر بولا۔ ”وہ مجھے سجادہ نشینی کی ٹریننگ دینا چاہتے تھے۔

لیکن میں پولٹری فارمنگ میں انٹر سٹڈ ہوں۔“

وہ پھر گاڑی کی طرف بڑھا۔ قریب پہنچ کر باہر ہی سے ڈیش بورڈ کا وہ خانہ کھولا جس سے دھواں نکلا تھا۔ کوئی چیز جل کر ضائع ہو گئی تھی۔ شاید بالوں کا ایک گچھا تھا.... یا باریک تاروں کا چھوٹا سا ڈھیر....“

عمران نے اسے ہاتھ لگائے بغیر خانہ بند کر دیا.... لڑکی اس کے بعد ہی قریب پہنچی تھی۔

”کیسا دھواں تھا....؟“ اُس نے بھرائی ہوئی آواز میں پوچھا۔

”مرشد کی کرامت.... وہ دھوئیں کی آواز تھی۔ چلو بیٹھ جاؤ.... میں تمہیں تمہارے گھر

چھوڑ آؤں....!“

”میری سمجھ میں نہیں آتا کہ مجھے کیا کرنا چاہئے۔“

”تمہیں وہ سب کچھ بتا دینا چاہئے جو میں پوچھوں.... مرشد کی طرف سے بھی تمہیں

اجازت مل چکی ہے۔“

”ہاں آں....!“ وہ چونک کر بولی۔ ”پوچھو....!“

اس بار وہ عمران کے برابر ہی بیٹھی تھی اور انداز بھی جارحانہ نہیں تھا۔ گاڑی حرکت میں آئی

اور عمران نے آہستہ سے پوچھا۔ ”تم کس طرح مرشد تک پہنچی تھیں....؟“

”بس یونہی جیسے سب جاتے ہیں۔ سب کے ساتھ میں بھی بیٹھی ہوئی تھی۔ اچانک مرشد

سے نظر ملی اور مرشد نے وہی بات کہہ دی جو اس وقت میرے دل میں تھی۔ میں بدحواس ہو گئی

”مرشد!...!“ چا نہیں عمران نے دانت پیسے تھے یا کسی اور وجہ سے گھٹی گھٹی آواز نکلی۔



ظفر الملک نے لا پرواہی کا ایسا مظاہرہ کیا کہ مرشد کو خصوصی طور پر اس کی طرف توجہ دینا پڑی۔ جیمن کے چلے جانے کے بعد وہ اس کمرے میں داخل ہوا جہاں کچھ دیر پہلے ظفر شکیلہ کے ساتھ رقص کرتا رہا تھا۔

چند لمبے ظفر کو گھورتا رہا پھر بولا۔ ”کیا تم مجھے جانتے ہو....؟“

”اچھی طرح....!“ ظفر نے اس کی طرف دیکھے بغیر کہا۔ ”آپ بہت اونچے آدمی ہیں دوسرے مذہبی آدمیوں کی طرح عورت سے دور رہنے کی نصیحت نہیں کرتے۔!“

”میں پوچھ رہا ہوں کہ عمران نے تمہیں میرے متعلق کیا بتایا ہے۔!“

”گریٹ.... مگر خطرناک....!“

”کیا تم میرا نام جانتے ہو....!“

”نہیں.... مشر علی عمران آپ کو مرشد ہی کہتے ہیں۔ میں نے نام معلوم کرنے کی کوشش کی تھی لیکن انہوں نے نہیں بتایا۔“

”اگر میں خطرناک ہوں تو تم اس ہی کے ساتھ چلے کیوں نہیں گئے۔!“

”کیا میں پوچھ سکتا ہوں کہ وہ لڑکی مجھے یہاں کیوں لائی تھی۔!“

”میں تمہیں بطور یرغمال رکھنا چاہتا ہوں۔!“

”پھر آپ نے اس ناہنجار کو کیوں اجازت دے دی تھی کہ وہ مجھے یہاں سے لے جائے۔“

”یہاں سب کی مرادیں پوری ہوتی ہیں۔ اس نے خواہش ظاہر کی تھی۔!“

”تب تو ہم سے زبردست غلطی سرزد ہوئی۔!“

”کیا مطلب....؟“

”ہم تینوں لڑکیاں آپ سے مانگ سکتے تھے۔ آپ یقیناً ہماری مراد پوری کر دیتے یعنی ان

سلسلے میں اپنا چیخ واپس لے لیتے۔!“

”وہ تینوں یہاں پہنچ چکی ہیں۔!“

”نہیں!...!“ ظفر کے لہجے میں حیرت تھی۔

مرشد نے اسے گھورتے ہوئے سر کو اثنائی جھنش دی اور سر د لہجے میں بولا۔ ”جو کچھ میری

بان سے نکلتا ہے اسے ہونا ہی پڑتا ہے۔!“

ظفر خاموشی سے فرش پر نظر جمائے رہا۔

”ادھر دیکھو....!“ کچھ دیر بعد مرشد بولا۔

”جی....!“ ظفر اس طرح چونک پڑا جیسے خود کو بالکل تنہا سمجھتا رہا ہو۔

”تم نے جیمن کو پہچاننے سے کیوں انکار کر دیا تھا۔!“

”پہچان لیتا تو جانا ہی پڑتا اس کے ساتھ.... اچھا بتائیے کیسی شاندار اداکاری تھی کہ وہ بھی

عوا کا کھا گیا۔!“

”کس قسم کی اداکاری....؟“ وہ اس کی آنکھوں میں دیکھتا ہوا بولا۔

”یہی کہ مرشد نے اپنی روحانی قوت کو بروئے کار لا کر میرا دماغ الٹ دیا....!“

”کیا تم لوگ میری روحانیت کو فراڈ نہیں سمجھتے۔!“

”یہ سب کچھ عمران صاحب جانیں۔!“

”عمران سے تمہارے تعلقات کی نوعیت کیا ہے....!“

”ایسی دوستی جس میں احترام بھی شامل ہے۔!“

”ہوں.... تم اپنا وقت ضائع کر رہے ہو.... نواب مظفر الملک کا بھتیجا اور لا وارث ایسی

یوہ زندگی گزارے.... مجھے قطعی پسند نہیں۔!“

”اوہ.... تو آپ مجھے اس حد تک جانتے ہیں۔!“

”مرشد سے کچھ بھی پوشیدہ نہیں۔“

”وہ.... وہ.... لڑکی میرے ساتھ ناچ رہی تھی۔!“

”وہ جیمن کو بخش دی گئی تھی۔ لیکن وہ بد قسمت اُسے چھوڑ بھاگا۔ اب عمران کے ساتھ ہے۔!“

”عمران کے ساتھ ہے....؟“ ظفر اچھل پڑا۔

”کیوں....؟ تم بوکھلا کیوں گئے۔!“

”گگ.... کچھ نہیں.... یہاں تنہائی تو مجھے کھا جائے گی۔!“

”دوسری چاہئے.....؟“ مرشد اس کی آنکھوں میں دیکھتا ہوا مسکرایا۔

ظفر نے سعادت مندانہ انداز میں سر کو اثباتی جنبش دی..... اور فرش پر نظر جمادی۔

”اچھا..... آؤ میرے ساتھ.....!“ وہ دروازے کی طرف بڑھتا ہوا بولا۔

دونوں راہداری میں آئے پھر مرشد بائیں طرف مڑا تھا۔

ظفر مودبانہ انداز میں اس کے پیچھے چلتا رہا۔ ایک جگہ رک کر مرشد اس کی طرف مڑا۔

بغیر بولا۔ ”میرا خیال ہے کہ میں اب تمہیں یہاں ایک منٹ کے لئے بھی نہ رکھ دوں۔!“

”کک..... کیوں.....؟“ ظفر بھی رک کر ہٹکایا۔

”تمہاری اہمیت ہی کیا ہے کہ میں تمہیں بطور یہغال رکھوں..... وہ تینوں لڑکیاں ہی کاز

ہیں۔ عمران سے کہہ دینا..... اگر میرے آدمی چوبیس گھنٹے کے اندر اندر نہ چھوڑے گئے تو

تینوں لڑکیاں پاگل ہو جائیں گی۔“ وہ ظفر کی طرف مڑ کر بولا۔

”اور اس لڑکی کا کیا ہوگا جو عمران صاحب کے پاس ہے۔!“

”لڑکی.....؟“ مرشد نے طویل سانس لی اور اُسے مضحکانہ انداز میں گھورتا ہوا بولا۔ ”م

لڑکی کے لئے تم کس حد تک جاسکتے ہو.....؟“

”قبر کی حد تک.....!“

”اچھی بات ہے..... تو جاؤ اور کسی طرح عمران کو اس لڑکی سمیت یہاں لاؤ۔ وہ لڑکی

تمہیں بخش دوں گا۔!“

”یہ تو مجھے ناممکن ہی معلوم ہوتا ہے۔!“ ظفر بڑے فکر لہجے میں بولا۔

”کیوں.....؟“

”انہیں آنا ہوتا تو خود ہی چلے آتے۔!“

”اُسے آنا ہی پڑے گا۔!“ مرشد اسے گھورتا ہوا سانپ کی طرح ہبھہکارا۔ ”اور تم ہی لاؤ گے۔“

”آپ کہہ رہے ہیں تو کوشش کروں گا۔!“

”طریق کار کیا ہوگا.....؟“

”یہی تو سمجھ میں نہیں آتا۔!“

”آؤ.....!“ وہ پھر دوسری طرف مڑتا ہوا بولا۔ ”میں تمہیں عمران سے بھی زیادہ

..... چالاک..... اور طاقت ور بنا دوں۔!“

ظفر پھر اس کے پیچھے چلنے لگا تھا۔!



”اب تم کیا چاہتے ہو.....؟“ عمران نے ڈان فاکان کو مخاطب کیا۔

”میری سمجھ میں نہیں آتا کہ اس سلسلے میں کیا کہوں..... تم نے رہا بھی کر دیا تو اب میں اس

لی نگرانی کس طرح کر سکوں گا۔!“

”کس کی نگرانی.....؟“

”مرشد کی.....!“

”سنو..... کیا تم کوئی ایسی تدبیر نہیں کر سکتے کہ مرشد کے علم میں آئے بغیر ہم المرشد میں

اغل ہو سکیں۔!“

”اس سے کیا ہوگا.....؟“

”پھر میں تمہیں بتا سکوں گا کہ اس کی نگرانی کس طرح کی جائے۔!“

”اسے ہر حال میں علم ہو جائے گا کہ ہم عمارت میں داخل ہوئے ہیں۔!“

”مجھے صرف ایک بات پر حیرت ہے۔ ڈان فاکان۔“ عمران اسے ٹٹولنے والی نظروں سے

دیکھتا ہوا بولا۔ ”جب میں یہاں موجود تھا تو پھر تمہیں مرشد کی نگرانی پر کیوں متعین کیا گیا.....!“

”کیا مطلب.....؟“ ڈان فاکان چونک کر اُسے گھورنے لگا۔

”مادام کو علم ہے کہ میں یہاں موجود ہوں۔!“

”اوہ..... اوہ..... تہ..... تو..... تم.....!“

”بس خاموش.....!“ عمران چاروں طرف دیکھتا ہوا آہستہ سے بولا۔ ”دیواریں بھی کان

کھتی ہیں۔ بلکہ میں تمہیں حوالات سے نکلوا کر کہیں اور لے جاؤں گا پھر وہیں باتیں ہوں گی۔ اتنا

رک لو کہ میں کبھی مادام کی نیابت بھی کر چکا ہوں۔!“

”تم بڑی حیرت انگیز باتیں کر رہے ہو..... دوست.....!“ ڈان فاکان اس کی آنکھوں میں

دیکھتا ہوا مسکرایا۔

”ماما نے مجھ سے وعدہ کیا تھا کہ وہ میرے ملک کو اپنی سرگرمیوں کا مرکز کبھی نہیں بنائیں گی۔“
”اوہ.... تو پھر شاید اسی لئے انہوں نے مجھے اس کی نگرانی پر مامور کیا تھا۔ لیکن میں کیے یقین کر لوں کہ تم جو کچھ کہہ رہے ہو سچ کہہ رہے ہو۔“

”اچھی بات ہے تو پھر میں تمہیں ابھی اپنے ساتھ حوالات سے باہر لے چلتا ہوں بس تمہارے چہرے پر میں تھوڑی سی تبدیلی کروں گا۔ لیکن تم گاڑی میں بالکل خاموش بیٹھو گے کیونکہ ایک لڑکی بھی ہے میرے ساتھ۔“

عمران نے اپنے برف کیس سے میک اپ کا سامان نکالا اور ڈان فاگان کے چہرے کی مرمت شروع کر دی ساتھ ہی کہتا جا رہا تھا۔ ”چال میں تھوڑا سا لنگڑا پن پیدا کر لینا بس کافی ہے اور جب میں خواہش کروں تب ہی بولنا۔ عیب پوشی کے لئے خاموشی سے بہتر اور کوئی چیز نہیں۔“
تھوڑی دیر بعد وہ اسے حوالات سے لے نکلا۔ باہر جیب کھڑی تھی اور اگلی سیٹ پر شکیلہ دھرنادیے بیٹھی تھی۔

عمران نے ڈان فاگان کو پچھلی سیٹ پر بیٹھنے کا اشارہ کیا۔ پھر جب وہ گاڑی اسٹارٹ کر رہا تھا شکیلہ نے آہستہ سے پوچھا ”یہ کون ہے....؟“

”میرا دوست... اب یہ بھی اسی گھر میں رہے گا۔“ عمران نے کہہ کر ایک میلر میٹر پر دباؤ ڈالا۔
”تو کیا اب تم بھی گاڑی ہی میں رہو گے۔“

”بالکل.... تاکہ میں دیکھ سکوں کہ مرشد تمہیں کس طرح شربت فردوس بھجواتا ہے۔“
”وہ تو پہنچ بھی چکا جسے میں ٹھیک ساڑھے چھ بجے بیوں گی۔ بس تم مجھ پر ایک احسان کرنا میں تمہیں ایک سوئی دوں گی۔ جب میں شربت پی چوں تو تین تین منٹ کے وقفے سے میرا جسم میں چھوٹے رہتا۔“

”اوہ.... تو ابھی سواچھ بجے ہیں۔“

”بس چند رہ منٹ بعد.... لیکن کسی جگہ چلو جہاں آرام سے لیٹ سکوں۔“

”شربت کا اثر کتنی دیر تک رہتا ہے۔“

”ایک گھنٹہ تک....!“

”تب تو فوراً ہی کہیں پہنچنا چاہئے۔“

”ڈاک بنگلے میں چلو.... یہاں سے نزدیک ہی ہے۔ میں جانتی ہوں۔“

”مگر سوال تو یہ ہے کہ شربت پہنچا کس طرح....؟“

”جب تم پولیس اسٹیشن میں تھے۔ ایک آدمی دے گیا تھا۔ یہ دیکھو....!“ اس نے ایک چھٹی سی پیشی اسے دکھائی۔

عمران نے پُر تشویش انداز میں ہونٹ سکڑے۔

گاڑی کی رفتار خاصی تیز تھی.... دفعتاً شکیلہ چیختی۔ ”ارے.... ارے.... ٹھہرو.... ڈاک بنگلہ تو نکل گیا.... رد کو.... رد کو....!“

”فکر نہ کرو.... ابھی پانچ منٹ باقی ہیں.... تم ٹھیک ساڑھے چھ بجے پی سکو گی۔“

سورج کبھی کا غروب ہو چکا تھا اور اب خاصا اندھیرا پھیل گیا تھا۔ گاڑی شہر کی آبادی سے بہت دور نکل آئی تھی۔

ڈان فاگان پچھلی سیٹ پر بیٹھا تھا۔ ایک جگہ عمران نے گاڑی سڑک کے نیچے اتار دی اور کچھ دور چلنے کے بعد بریک لگاتا ہوا بولا۔ ”تم شربت پی کر پچھلی سیٹ پر لیٹ جانا۔“

”ہرگز نہیں.... ڈاک بنگلے چلو....!“

”کواس مت کرو.... ورنہ شربت سمیت کسی کھڈ میں پھینک دوں گا۔“

”یہاں تو میں ہر گز نہ بیوں گی۔“

عمران نے انجین بند کر دیا تھا۔ دفعتاً سڑک پر کسی گاڑی کے ہیڈ لیمپ کی روشنی پھیل گئی۔

عمران مڑ کر دیکھنے لگا۔ شکیلہ بھی مڑی اور پھر وہ گاڑی بھی اسی ڈھلان میں اترتی نظر آئی۔

”خوب....!“ عمران نے آہستہ سے کہا اور دوسری طرف چھٹانگ لگادی۔ تیزی سے ایک لمبے پتھر کی اوٹ میں ہو گیا تھا۔

”کہاں گئے تم.... کہاں گئے....!“ شکیلہ چیختی.... اتنے میں گاڑی ٹھیک جیب کے برابر

آرکی.... اور کسی نے اونچی آواز میں کہا۔ ”یہاں کیا ہو رہا ہے۔“

”کچھ.... نہیں.... کچھ بھی نہیں۔“ عمران نے شکیلہ کی آواز سنی۔

”خداائی خوارو.... کیا چھت میسر نہیں ہے کہ یہاں آسمان کے نیچے....!“

”بکواس مت کرو.... تم سے مطلب....!“ شکلیہ چیخی۔

”ارے.... یہ تو وہی لڑکی ہے۔!“ اس بار ظفر الملک کی آواز تھی۔ ”تو پھر عمران یہیں کہیں ہوگا.... بتاؤ.... وہ کہاں ہے۔!“

”مگر پچھلی سیٹ پر کون ہے....!“ دوسری آواز آئی۔

”روشنی ڈالو....!“ ظفر کی آواز آئی۔

پھر شائد انہوں نے نارنج کی روشنی جیپ پر ڈالی تھی۔

”میں نہیں پہچانتا....!“ عمران نے ظفر کی آواز دوبارہ سنی۔

”تم کون ہو....!“ اس بار شائد ڈان فاکان کو مخاطب کیا گیا تھا۔

عمران نے اب چھپے رہنا مناسب نہ سمجھا۔ لیکن ظفر کا انداز گفتگو اسے غیر معمولی معلوم ہوا تھا۔ اُس نے قریب ہی پڑا ہوا ایک بڑا سا پتھر اٹھا کر دو راند ہیرے میں پھینک دیا۔

”یہ کیا....؟“ کوئی چونکا۔

”دیکھو....!“ یہ ظفر کی آواز تھی اور پھر کوئی اسی سمت دوڑتا چلا گیا جدھر عمران نے پتھر پھینکا تھا۔

وہ بڑی پھرتی سے پتھر کی اوٹ سے نکلا اور ظفر الملک کے پیچھے جا کھڑا ہوا جو شکلیہ سے اس کے بارے میں پوچھ رہا تھا۔

”بتاؤ.... وہ کہاں ہے میں اسے زبردستی مرشد کے پاس لے جاؤں گا۔!“ اُسے دکھاؤں گا کہ میں مرشد کی کرامت سے کتنا طاقتور ہو گیا ہوں۔!“

عمران نے اس کی باتیں کپٹنی پر ایسا مچا تلا ہاتھ رسید کیا کہ وہ دوسرے ہی لمحے میں اس کے بازوؤں پر جھول گیا۔

”تم نیچے آ جاؤ....!“ عمران نے آہستہ سے اپنی سے کہا اور ڈان فاکان نے پچھلی سیٹ خالی کر دی۔ بیہوش ظفر کو پچھلی سیٹ پر ڈال دینے کے بعد اُس نے شکلیہ کی طرف کا دروازہ کھولا۔

”لک.... کیا ہے....!“ وہ اُس کے علاوہ اور کچھ نہ کہہ سکی کیونکہ بعد کے الفاظ کراہٹیں تبدیل ہو گئے تھے۔ عمران نے اس کی کپٹنیاں دبائی تھیں۔ بے حس و حرکت ہو کر وہ بھی اس کے بازوؤں میں آگئی۔ اُسے اٹھائے ہوئے ڈان فاکان سے اس نے دوسری گاڑی کی پچھلی نشست کا

دروازہ کھولنے کو کہا۔

اس کی گاڑی کی پچھلی سیٹ پر شکلیہ کو ڈال کر اس نے ڈان فاکان سے کہا ”کنجی کنکیشن میں موجود ہے۔ گاڑی کو سڑک پر لے جاؤ۔ شہر کی طرف موڑ کر کھڑی کر دو اور میرے منتظر رہو۔“

ڈان فاکان نے فوری طور پر اس کی ہدایت پر عمل کیا تھا۔ عمران پھر اسی بڑے پتھر کی اوٹ میں جا چھا۔

جیپ سڑک پر پہنچی ہی تھی کہ اس نے دوڑتے ہوئے قدموں کی آوازیں سنیں۔

وہ آدمی جو اس کی تلاش میں گیا تھا شائد جیپ کی آواز پر پلٹ پڑا تھا گاڑی کے قریب پہنچ کر اس نے نارنج روشن کی اور دائرہ گرد و پیش میں چکرانے لگا۔

پھر وہ گاڑی کی پچھلی سیٹ کی طرف جھکا ہی تھا کہ اس کا بھی وحش ہوا جو کچھ دیر پہلے ظفر الملک کا ہو چکا تھا۔ پھر اُسے بھی اٹھا کر اگلی سیٹ پر بٹھا دیا گیا اس کی نارنج ہاتھ آگئی تھی جس کی روشنی میں عمران نے شکلیہ کی قمیض کے کالر پر لکھنا شروع کیا۔

”پیارے چچا.... شکریے کے ساتھ واپس....!“ لڑکی کچھ زیادہ پسند نہیں آئی تھی.... اگر ظفر الملک پر تم نے کوئی خاص نسخہ آزمایا ہے تو اس کے توڑ کے لئے بھی تیار رہو.... ورنہ پھر.... سچ مجھے المرشد آنا ہی پڑے گا۔!“

اس کے بعد نارنج کی روشنی ایک بار پھر اگلی سیٹ پر پڑی۔ وہ آدمی بدستور بیہوش تھا۔ نارنج اس کی گود میں ڈال کر عمران سڑک کی طرف چل پڑا۔

ڈان فاکان نے گاڑی تھوڑے فاصلے پر روکی تھی۔

”تم ہی ڈرائیو کرو....!“ اُس نے پچھلی سیٹ پر بیہوش ظفر الملک کے قریب بیٹھتے ہوئے کہا۔ ”یہ.... یہ.... تو تمہارا ہی ساتھی ہے۔!“ ڈان فاکان بھرائی ہوئی آواز میں بولا۔

”ہاں.... بس چلے چلو....!“

اس دوران میں عمران نے سردار گڈھ میں کئی ٹھکانے بنائے تھے۔ ظفر الملک کی موجودہ حالت کو مد نظر رکھتے ہوئے اس نے یہی مناسب سمجھا کہ شہر کی آبادی سے دور ہی رہے۔

ڈاک بنگلے کی شمال میں وہ بٹ تھا جہاں وہ اُسے اس وقت لے جانا چاہتا تھا۔



سنگ ہی ان دونوں کو قہر آلود نظروں سے گھورے جا رہا تھا۔ وہ سر جھکائے کھڑے تھے خصوصاً شکیلہ بہت زیادہ زروس نظر آرہی تھی۔

سنگ اس وقت سنگ ہی تھا۔ مرشد نہیں۔ شکیلہ اسے مرشد کی حیثیت سے نہیں پہچان سکی تھی اور وہ المرشد میں بھی نہیں تھے۔

”یہ لڑکی کون ہے....؟“ سنگ نے مرد سے پوچھا۔

”میں نہیں جانتا باس یہ اسی کی گاڑی میں تھی۔ جب ہوش آیا تو مجھے اپنی گاڑی میں پڑی ملی۔“

”تم کون ہو لڑکی....؟“

”مم.... میں شکیلہ ہوں....!“

”عمران سے کیا تعلق ہے....؟“

”کون عمران....؟ میں تو اپنے بھائی نکیل کے ساتھ تھی۔ مجھے نہیں معلوم کہ یہاں تک

کیسے پہنچی۔“

”تمہاری قمیض کے کالر پر کیا لکھا ہے۔“

”کالر پر لکھا ہوا ہے....!“ شکیلہ نے حیرت سے دہرایا۔

”آئینہ ادھر ہے....!“ سنگ نے بیزاری سے بائیں جانب اشارہ کیا تھا وہ بے ساختہ قد آدم

آئینے کی طرف بڑھ گئی۔

پھر سنگ کے ہونٹوں پر عجیب سی مسکراہٹ نظر آئی تھی لیکن جب وہ اس کی طرف مڑی تو

یک بیک اس طرح سنجیدہ ہو گیا جیسے اسے قہر آلود نظروں سے گھورتا رہا ہو۔!

”میں نہیں جانتی یہ سب کیا ہے۔“ شکیلہ نے غصیلی آواز میں کہا۔ ”میں اپنے بھائی کی گاڑی

میں تھی یقیناً کوئی حادثہ پیش آیا تھا اور میں بیہوش ہو گئی تھی۔ بتاؤ اب میں کہاں ہوں.... اور میرا

بھائی کہاں ہے۔!“

”گاڑی میں دو آدمی تھے....!“

”ہاں.... ہاں.... دوسرا میرے بھائی کا دوست تھا۔ کہاں ہیں وہ دونوں....!“

”ہسپتال میں.... چلو میں تمہیں وہاں لے چلوں....!“

”مجھے بتاؤ.... کس ہسپتال میں ہیں۔ میں خود چلی جاؤں گی۔!“

”اکیلی کہاں بھٹکتی پھرو گی میں پہنچا دوں گا۔!“ سنگ نے نرم لہجے میں کہا۔

”میں پہنچا آؤں باس....؟“ اس آدمی نے کہا

”شٹ اپ.... اپنے کمرے میں جاؤ.... آج تم سے جو غفلت ہوئی ہے اس کی سزا بھگتنے

کے لئے تیار ہو....!“

”مم.... میں بے قصور ہوں باس....!“ وہ گڑ گڑایا۔

”میں کہتا ہوں چلے جاؤ۔“ سنگ ہاتھ اٹھا کر دباڑا اور وہ چپ چاپ وہاں سے چلا گیا۔

”ہاں.... تو چلو....!“ سنگ شکیلہ کی طرف مڑا۔

”میں تم جیسے اوٹ پٹانگ آدمی کے ساتھ باہر دیکھی جانا پسند نہیں کروں گی۔!“

”کیا میں اتنا ہی بد صورت ہوں.... میری گڑیا....!“

”شٹ اپ....!“

سنگ اسے ندیدے پن سے گھورے جا رہا تھا اور اس کے ہونٹوں پر شیطانی مسکراہٹ تھی۔

پھر وہ دروازے کی طرف بڑھی ہی تھی کہ سنگ نے اس کا بازو پکڑ لیا۔

”میرا ہاتھ چھوڑ دو.... ورنہ تباہ ہو جاؤ گے....!“ وہ غصیلے لہجے میں چیختی.... ”میں مرشد

کی کنواری ہوں....!“

”کون مرشد....؟“

”المرشد والے....!“

دفعتاً سنگ نے اس کا ہاتھ چھوڑ کر ایک دلدوز چیخ ماری اور فرش پر گر کر اس طرح تڑپنے لگا

جیسے ٹھیک دل کے مقام پر گولی لگی ہو۔

شکیلہ دروازہ کھول کر جھپاک سے باہر نکل گئی۔

پھر شائد سنگ کی چیخ ہی سن کر وہ آدمی وہاں دوڑ آیا تھا جسے سنگ نے دوسرے کمرے میں

جا کر سزا کا منتظر رہنے کو کہا تھا۔

”کک.... کیا ہوا باس....؟“ وہ بوکھلا کر اس پر جھٹکا ہوا بولا۔

”کچھ بھی نہیں....!“ سنگ اس کا گریبان پکڑ کر جھٹکا دیتا ہوا بولا۔ ”اب چل کر مجھے وہ جگہ دکھاؤ.... جہاں کھیل بگڑا تھا۔!“

وہ عمارت سے باہر نکلے.... یہ شہری آبادی کا ایک بھرا ہوا حصہ تھا۔ شکلیہ کہیں نہ دکھائی دی۔ وہ گاڑی میں بیٹھ گئے۔ خود سنگ اسٹیزنگ کے سامنے بیٹھا تھا اور اس آدمی کو بھی اگلی سیٹ پر اپنے برابر بٹھا دیا تھا۔ گاڑی حرکت میں آگئی۔

”لل.... لیکن.... اب وہاں کیا ہو گا باس....!“ سنگ کا ساتھی دبی دبی سی آواز میں بولا۔

”اپنے ہونٹ سختی سے بند رکھو....!“

”او کے.... باس....!“



ظفر الملک کو ابھی ہوش نہیں آیا تھا۔ وہ صوفے پر چپٹ پڑا تھا اور عمران اس کی جامہ تلاشی لے رہا تھا۔ ڈان فاگان بھی اس کے قریب ہی کھڑا تھا۔

ظفر کے پاس اس کا سب کچھ موجود تھا حتیٰ کہ وہ جیبی ٹرانس میٹر تک اس کے پاس ہی رہنے دیا گیا تھا جو اسے محکمے کی طرف سے ملا تھا۔ بغلی ہو لشر میں ریو اور بھی موجود تھا۔

دفعتاً عمران چونک پڑا۔ وہ اس کا بازو ٹٹول رہا تھا۔ کوئی سخت سی چیز داہنے بازو سے بندھی ہوئی تھی۔ پھر وہ چیز اس نے بازو سے کھول لی۔ دیا سلائی کی ڈبیہ کے برابر رہی ہوگی۔

”اوہ.... ڈنکٹر....!“ اچانک ڈان فاگان بڑبڑایا۔

”کیا مطلب....!“

”جلدی بتاؤ.... یہ جگہ اس مقام سے کتنی دور ہوگی جہاں سے ہم اُسے لائے ہیں۔!“

”بس ایک یا ڈیڑھ میل....!“

”اوہ.... تو جلدی سے اپنے تحفظ کا انتظام کرو.... اس ڈنکٹر کا ریسپونگ آپریشن انہیں

سیدھا ہمیں لائے گا کیونکہ یہ پانچ میل کے دائرے میں بے حد موثر ثابت ہوتا ہے۔!“

”کیا وہ ٹھیک اسی عمارت کے سامنے رک سکیں گے۔!“

”یقیناً ہمارے نئے آلات ایسے ہی موثر ہیں۔!“

عمران پھر ظفر کی طرف متوجہ ہو گیا۔ اب وہ اس کے ہاتھ اور پاؤں باندھ رہا تھا۔ اس کے بعد ہونٹوں پر ٹیپ چپکا دیا کہ ہوش آنے پر آواز نہ نکال سکے۔ ڈان فاگان اسے حیرت سے دیکھ رہا تھا۔

”تم میرے ساتھ چلو....!“ عمران نے اس سے کہا اور ہٹ میں اندھیرا کر کے باہر نکل آیا۔

”کیا کرنا چاہتے ہو....؟“ ڈان فاگان نے آہستہ سے پوچھا۔

”بس دیکھتے رہو....!“

عمران نے ہٹ کا دروازہ مقفل کر دیا تھا اور اب وہ دونوں اندھیرے میں ایک طرف چلے جا رہے تھے۔

”ان تینوں لڑکیوں کے لئے تم کیا کچھ نہیں کر رہے۔!“ ڈان فاگان بڑبڑایا۔

”کم از کم تین تو ہوں.... ایک آدھ سے کیا فائدہ....!“

”تم لوگ چار چار شادیاں کرتے ہو....!“

”چار کے آگے صفر لگا کر اپنا چالیسواں کرنے کے لئے....!“

”یہ کیا ہوتا ہے....!“

”بہت زور دار ہوتا ہے.... تم نہیں سمجھ سکو گے۔!“

”خیر مجھے کیا.... تمہارا اپنا نجی معاملہ ہے۔!“

”پوری قوم کا نجی معاملہ ہے.... عورت اور پیسہ.... اس کے علاوہ اور کچھ نہیں چاہتی۔!“

”بعض اوقات تمہاری باتیں بالکل سمجھ میں نہیں آتیں۔!“

”ہاں تو اب ہم دیکھیں گے ڈنکٹر کے کمالات....!“ عمران نے کہا اور چلتے چلتے رک گیا۔

چاروں طرف اندھیرے کی اور سنانے کی حکمرانی تھی۔ آسمان بادلوں سے ڈھکا ہوا تھا۔

عمران نے ڈان فاگان کو وہیں رکنے کو کہا اور خود جنسل نارنج کی محدور روشنی میں آگے بڑھتا چلا گیا۔

وہ کسی ایسی جگہ کی تلاش میں تھا جہاں ڈنکٹر کو رکھ کر اس کے آس پاس ہی خود بھی چھپ سکے۔ ڈنکٹر اس کی مٹھی میں دبا ہوا تھا۔ اچانک اس میں خود بخود جھنجھناہٹ سی پیدا ہو گئی اور عمران کو رک جانا پڑا اور ڈنکٹر سے آواز آئی۔

”بھتیجے.... تمہارے پر اسرار ساتھی نے یہ تو بتا دیا کہ یہ ڈکٹر ہے لیکن اسے شائد علم نہیں کہ اس کے توسط سے ریسیونگ آپریشن پر میں تم دونوں کی گفتگو بھی سن سکوں گا اور تم تک اپنی آواز بھی پہنچا سکوں گا۔ اس وقت وہ کام ہوا ہے کہ تمہاری ساری خطائیں فوری طور پر معاف کر رہا ہوں۔ اور وہ تینوں لڑکیاں بھی صبح تک تمہارے پاس پہنچ جائیں گی۔ میرے پاس بھانوت بھانوت کی عورتوں کی کمی نہیں۔ مجھے پہلے ہی ڈان فاکان پر شبہ ہوا تھا کہ یہ میری نگرانی کے لئے مجھ پر مسلط کیا گیا ہے۔ لہذا میں نے تمہارے ملک کی باشندہ لڑکیوں کو اس کے توسط سے پکڑا لیا تھا۔ جس کے نتیجے میں بالآخر یہی ہوا کہ وہ تم سے کھل گیا۔ ظفر کو ڈکٹر سمیت تم تک پہنچانے کا مقصد یہی تھا کہ کسی طرح ڈان فاکان پوری طرح روشنی میں آسکے۔ سنتے رہو.... تمہاری آواز مجھ تک نہیں پہنچ سکے گی۔ مجھے اطلاع ملی تھی کہ تم ایک انجینی کے ساتھ پولیس اسٹیشن سے براہ ہوئے ہو۔ اپنے اندازے کے مطابق میں نے اسے ڈان فاکان ہی سمجھا تھا اور تم نے دیکھا کہ ہر اندازہ غلط نہیں تھا۔ وہ میک اپ میں ڈان فاکان ہی نکلا۔ بس پھر میں نے ظفر کو اپنے ایک آڈو کے ساتھ تمہارے تعاقب میں روانہ کر دیا۔ ظفر کے پاس رہ کر تم دونوں نے جس قسم کی گفتگو کی تھی اس سے میں نے یہ نتیجہ اخذ کیا کہ ٹی تھری بی مجھ پر اعتماد نہیں کرتی۔ خیر یہ ہمارا نئی محاذ ہے.... میں دیکھوں گا.... ظفر صبح ناربل ہو جائے گا بے فکر رہو.... اور اب سنو.... ڈان فاکان کی آخری چیخ....!“

وہ یقیناً کسی ایسے ہی فرد کی چیخ تھی جس نے انتہائی کرب کے عالم میں دم توڑا تھا۔ ہونا تو یہی چاہئے تھا کہ عمران بے ساختہ اسی طرف دوڑ لگاتا جہاں ڈان فاکان کو چھوڑا لیکن اُس سے اس قسم کی اضطرابی حرکت سرزد نہ ہوئی۔ ڈکٹر کو اس نے بہت دور اندھیرے میں کہیں پھینک دیا اور خود سینے کے بل زمین پر گر آہستہ آہستہ اس سمت رینگنے لگا جہاں ڈان فاکان کو ٹھہرا آیا تھا۔ اس کے رپوالور میں پورے راونڈ موجود تھے اور اب وہ اس کے داہنے ہاتھ کی گرفت تھا۔ سناٹا.... گہرا سناٹا.... ایسا معلوم ہوتا تھا جیسے روز ازل سے اب تک وہاں کوئی آواز نہ گئی ہو۔ مطلوبہ جگہ تک پہنچنے میں پورے بیس منٹ صرف ہوئے تھے اور پھر وہاں جو کچھ بھی آیا.... غیر متوقع نہیں تھا۔

ڈان فاکان کی لاش سامنے پڑی تھی دل کے مقام پر دسے تک ایک خنجر پیوست تھا۔



پچھلے دن کی شکست نے جیمسن کی کھوپڑی گھمادی تھی لہذا صبح اٹھ کر سب سے پہلے اس نے خود کو ایک میئر ڈریسر کے حوالے کر دیا۔ چہرہ جھاڑ جھکاڑ سے پاک ہوا تو چاند سی صورت نکل آئی۔ سر کے بال بھی متوازن انداز میں تراشے گئے تھے۔

بہر حال حلیہ تبدیل کر کے ایک بار پھر اس نے المرشد کی راہ لی۔ اُسے علم نہیں تھا کہ ظفر پر کیا گذری۔ عمران سے بھی ملاقات نہیں ہوئی تھی۔ لہذا اس لڑکی کے بارے میں کیا علم ہو سکتا تھا جو پچھلے دن کسی بدروح کی طرح اس پر مسلط ہو گئی تھی۔

آج اُس نے تہیہ کر لیا تھا کہ مرشد کی اچھی طرح خبر لے گا۔ لیکن المرشد کی کپاؤنڈ میں داخل ہوتے ہی ایسا محسوس ہوا جیسے کسی بہت بڑے ماتم کدے میں چلا آیا ہو۔ ہر طرف سے رونے کی آوازیں آرہی تھیں۔ لان پر بے شمار افراد زار و قطار رو رہے تھے۔ ان میں ایک جانی پہچانی صورت بھی نظر آئی.... یہ شکیلہ تھی۔

جیمسن گاڑی سے اتر کر اُسی کے پاس جا کھڑا ہوا۔

”یہ کیا ہو رہا ہے.... کیا بات ہے....؟“ اُس نے شکیلہ کو مخاطب کیا۔

شکیلہ اس کی آواز سن کر چونکی.... اُسے غور سے دیکھا اور پھر سسکیاں لیتی ہوئی بولی۔ ”ہائے مرشد....!“

”ملک.... کیوں.... کیا ہوا مرشد کو....؟“

”پتھر کے ہو گئے....!“

”کیا بکواس ہے....!“

”جاؤ.... خود دیکھ لو....!“ وہ عمارت کی طرف ہاتھ اٹھا کر بولی۔

”اور مرید وغیرہ کہاں ہیں....؟“

”سب غائب ہو گئے.... ہائے مرشد.... اب شربت فردوس کون دے گا۔ میں تو خود کشی

کر لوں گی.... ہائے سب مر جائیں گی۔!“

جیمسن عمارت کے اس حصے کی طرف چھپنا جہاں مرشد حلقہ کیا کرتا تھا اور پھر اس نے مرشد کے تخت پر اس کا بت دیکھا اسی مخصوص انداز نشست میں۔

قریب جا کر اسے چھو اور متحیر رہ گیا۔ رنگ و روغن کی بناء پر دور سے گوشت و پوست ہی کا معلوم ہوتا تھا.... لیکن حقیقتاً پتھر.....!

”ہنو.... بد بخت ہنو....!“ پتھ سے آواز آئی اور جیمسن اچھل کر پیچھے ہٹ گیا.... کئی آدمی دروازے میں کھڑے اسے گھور رہے تھے۔!

”کیا کر رہے ہو....؟“ ایک نے ڈپٹ کر پوچھا۔

”دیکھ رہا تھا....!“

”باہر نکل جاؤ بد نصیب.... تم جیسے بد عقیدہ لوگوں ہی کی وجہ سے ہمیں یہ دن دیکھنا پڑا۔ ہم ایک بہت بڑی ہستی کے سائے سے محروم ہو گئے۔!“

جیمسن چپ چاپ باہر نکل آیا۔ اسے سرزنش کرنے والوں میں ایک لڑکی بھی تھی۔ جو اس کے ساتھ ہی آئی تھی۔

”کیا خیال ہے....؟“ اس نے جیمسن سے پوچھا۔ ”کیا وہ جج مچ پتھر.....!“

”سو فیصد.... سنگ تراشی کا ایک اعلیٰ نمونہ....!“ جیمسن ٹھنڈی سانس لے کر بولا۔

”تمہیں ہاتھ لگانے کی جرأت کیونکر ہوئی۔!“

”کیوں اس میں جرأت کی بات ہے....“ جیمسن اسے گھورتا ہوا بولا۔

”کیا تم نے محسوس نہیں کیا کہ انہوں نے تمہیں اس پر کس طرح لٹکا رہا تھا۔!“

”پاگل ہو گئے تیس سب.... وہ کوئی بہت بڑا شعبہ گزرتھا۔!“

”شکر ہے....؟ ایک آدمی تو ایسا ملا....!“ لڑکی خوش ہو کر بولی۔ ”آؤ کہیں الگ چل کر

گفتگو کرتے ہیں۔!“

وہ اسے لان کے ایک دور افتادہ حصے میں لائی۔

”تو تم اسے فراڈ سمجھتے تھے....!“ اس نے آہستہ سے پوچھا۔

”ہاں.... اول درجے کا فراڈ....!“

”لیکن یہاں کسی کے سامنے یہ بات نہ کہنا....!“

”کیوں....؟“

”کل شام اُس نے حلقے میں کہا تھا کہ کچھ لوگ اسے فراڈ سمجھنے لگے ہیں۔ اس لئے وہ جلد ہی مردار گڈھ کو اپنے فیوض سے محروم کر دے گا۔ لوگوں نے ایسے افراد کی نشاندہی چاہی تھی۔ لیکن مرشد نے ایسا نہیں کیا تھا۔!“

”جب تو خطرناک بات ہے.... مجھے اپنی زبان بند ہی رکھنی چاہئے۔ لیکن تم اس بھیڑ سے بالکل الگ معلوم ہوتی ہو۔!“

”ہاں.... اول درجے کا فراڈ تھا.... اس نے مجھے برباد کر دیا۔“ لڑکی نے کہا اور اچانک پھوٹ کر رونے لگی۔!

”اوہ.... مجھے افسوس ہے.... افسوس ہے....!“ جیمسن بوکھلا گیا۔

”یہ سب برباد ہو چکی ہیں مگر مجبور ہیں۔!“ لڑکی خود پر قابو پانے کی کوشش کرتی ہوئی بولی۔

”م.... مجبور کیوں ہیں....؟“

”اس تپاک مشروب کی عادی ہو چکی ہیں جو یہاں شربت فردوس کہلاتا ہے۔!“

”یہ کیا بلا ہے....؟“

”یہ نہ پوچھو.... میں نہیں بتا سکتی.... سب کچھ جائے جہنم میں۔!“ وہ گھاس پر بیٹھ گئی اور دونوں ہاتھوں سے منہ چھپائے روتی رہی۔

جیمسن اسے وہیں چھوڑ کر اپنی گاڑی کی طرف بڑھلا۔ دوسرے ہی لمحے میں وہ کپڑاؤں سے باہر تھا۔ کچھ دور چل کر ایک جگہ گاڑی روکی اور جیبی ٹرانس میٹر پر عمران سے رابطہ کرنے کی کوشش کرنے لگا۔

”ہلو.... کون جیمسن....!“ دوسری طرف سے عمران کی آواز آئی۔ ”تم کہاں ہو....!“

”المرشد کے قریب....!“

”ہاں.... کیا کر رہے ہو....!“

”مرشد پتھر کا ہو گیا ہے....!“ اس نے کہا اور اس سلسلے میں وہ سب کچھ دہرا دیا جو المرشد میں کن چکا تھا۔

”خوب....!“ آواز آئی.... ”اچھا تم وہیں ٹھہرو.... میں آ رہا ہوں۔!“
 ”یہاں اُس پتھر کے علاوہ اور کچھ بھی نہیں ہے۔ ہر ہائی نس بھی نہیں دکھائی دیئے۔!“
 ”ظفر میرے پاس ہے.... فکر نہ کرو....!“

”تھینک گاڈ....!“ جیمن نے طویل سانس لی اور ٹرانس میٹر کا سوئچ آف کر دیا۔
 پھر وہ ایک سگریٹ سگاکر ترچھا ہوا اور آرام سے سیٹ پر پھیل گیا۔ گاڑی سڑک سے ہار
 ن تھی۔ اس لئے آرام میں خلل اندازی کا خدشہ بھی نہیں تھا۔
 چند رہا بیس منٹ بعد وہاں عمران کی گاڑی پہنچی تھی۔ ظفر الملک بھی اس کے ساتھ تھا۔
 ”ارے.... ارے....!“ عمران جیمن کو گھورتا ہوا بولا۔ ”یہ تم ہو.... میں تصور بھی نہیں
 سکتا تھا کہ چھیلے جانے کے بعد اتنے خوبصورت نکلو گے۔!“

”کیا کرتا.... میں تو اس مردود سے بچنے آیا تھا۔!“ جیمن نے کہا اور دانت نکال دیئے۔
 ”ہوں.... خیر.... تو ان لوگوں نے تمہیں بد عقیدہ لوگوں میں سے سمجھا تھا۔!“ عمران
 ال کیا۔

”جی ہاں.... تم اور ظفر یہیں ٹھہرو.... میں دیکھتا ہوں۔!“
 ظفر جیمن والی گاڑی میں جا بیٹھا.... اور عمران اپنی گاڑی المرشد کی طرف بڑھالے گیا۔
 ”کہئے پور ہائی نس.... کوئی لڑکی ہاتھ لگی....!“ جیمن نے ظفر کو مخاطب کیا۔
 ”بکواس مت کرو.... میں اس چکر میں تھا کہ اس سے مرعوب نہ ہونے پاؤں۔!“
 ”اوہ تو اس وقت ہوش ہی میں تھے جب مجھے پہچاننے سے انکار کر دیا تھا۔!“
 ”یقیناً ہوش میں تھا۔!“

”تب تو بڑی زیادتی ہوئی میرے ساتھ۔ اگر امیر خزانہ نے عمرو عیار سے ایسے برتاؤ کیا
 وہ بلاشبہ افراسیاب سے جا ملتا۔ خیر بہر حال آپ کی واپسی کیونکر ہوئی تھی۔“
 ”مجھے کچھ پتا نہیں.... شاید کافی میں کوئی نشہ آور چیز دی گئی تھی۔ پھر مجھ پر کیا گذر
 میں نہیں جانتا.... آج صبح خود کو عمران صاحب کے قریب پایا تھا۔“
 ”کہیں یہ عمران صاحب بھی تو کسی قسم کے مرشد و مرشد نہیں ہیں۔!“
 ”فضول باتیں نہ کرو.... ہم سب ایک بڑی دشواری میں پڑ گئے ہیں۔ ڈان فاگان

عمران صاحب اپنی ذمہ داری پر حوالات سے نکلوا لائے تھے۔!“
 ”ارے تو کیا ہم کچھ اٹھائی گیرے ہی ہیں۔!“ جیمن نے ناخوش گوار لہجے میں کہا۔
 ”اور ہاں سنو.... وہ تینوں لڑکیاں بھی واپس پہنچ گئیں۔!“
 ”نہیں....!“ جیمن اچھل پڑا۔

”آج صبح.... مرشد نے خود بھجوا دیں۔!“
 ”جی صرف پتھر کا ہوا ہے۔ انہیں ایک دن اور روکے رکھتا تو شاید پانی ہو کر بہہ جاتا۔!“



عمران نے المرشد کی کیاؤنڈ میں گاڑی روک دی اور اترتے اترتے دہائیں مار مار کر رونے
 لگے۔ ”ہائے.... میں یہ کیساں رہا ہوں.... ہائے مرشد.... ہائے مرشد....!“
 وہاں تو سب ہی گریہ وزاری میں مبتلا تھے۔ کسی نے اس کی طرف دھیان تک نہ دیا۔
 ”براہ فریاد کئے جا رہا تھا۔“ ہائے.... کوئی مجھے اس کی کرامت ہی کا دیدار کرا دے....
 اے مرشد.... ہائے مرشد....!“
 اس نے عمارت کے اس حصے کی طرف جانا چاہا جہاں مرشد کابٹ موجود تھا لیکن کئی لوگ راہ
 میں حائل ہو گئے۔

”وہاں کوئی نہیں جاسکتا....!“ کسی نے کہا۔
 ”ہائے.... کیوں.... بھائی....!“
 ”بد عقیدہ لوگ بے حرمتی کرتے ہیں۔!“
 ”لیکن میں تو بد عقیدہ نہیں.... مجھے دیدار کر لینے دو.... چار دن ہوئے میرا اونٹ کھو گیا
 المرشد کی کرامت سے خود ہی واپس آ گیا۔!“
 ”کچھ بھی ہو.... تم اندر نہیں جاسکتے۔!“
 ”اچھا بھائی.... میں یہیں رو رو کر اپنی جان دے دوں گا۔!“ عمران آلتھی پالتھی مار کر لان پر
 بیٹھ گیا اور رہ کر خاموشی سے اپنے سر پر دو تھوڑا مارتا رہا۔

پھر اس کے گرد اچھی خاصی بھیڑ اکٹھا ہو گئی اور کسی نے کہا۔ ”میاں.... انہیں زیارت لینے دو.... حالت تباہ ہے ان کی۔“

”ٹھہرو....!“ دفعتاً وہ جھک کر عمران کا گریبان پکڑتا ہوا بولا۔ ”مرشد نے خصوصیت اسی بد عقیدہ کی نشان دہی کی تھی مجھے اس کی تصویر دی تھی۔!“

بس پھر کیا تھا۔ وہ بھیڑ عمران پر ٹوٹ پڑی۔ اگر وہ اس اجنبی کے آتے ہی ہوشیار نہ ہوتا تو اپنی ٹوٹ پھوٹ کی مثال ہی تلاش کرتا رہ جاتا۔

وہ ان کے نرغے سے نکل گیا لیکن چاروں طرف سے آوازیں بلند ہونے لگی تھیں۔ ”گھیرو.... جانے نہ پائے....!“

وحشیانہ انداز میں وہ لوگوں سے ٹکرا رہا تھا۔ انہیں ڈانچ دے رہا تھا۔ لیکن پھانک سے نکل دھوا رہی دکھائی دیتا تھا۔ آخر وہ عمارت کی طرف بھاگا ایک دروازے سے اندر داخل ہوا اور جھپاک سے بند کرتے ہوئے بولٹ کر دیا۔ پھر راہ داری میں دوڑتا چلا گیا۔

اب ان لوگوں کی آوازیں عمارت کے اندر سے بھی آنے لگی تھیں۔ عمران کسی عقیار کی تلاشی میں تھا۔ اچانک ایک لڑکی دکھائی دی جو اس کے پیچھے دوڑی آرہی تھی۔

”ٹھہر جاؤ.... ٹھہر جاؤ.... ورنہ مارے جاؤ گے....!“

عمران رک گیا.... اس راہ داری میں ابھی تک اس لڑکی کے علاوہ اور کوئی نہیں پہنچا تھا ”میرے ساتھ آؤ....!“ وہ اس کا ہاتھ پکڑ کر مخالف سمت میں دوڑتی ہوئی بولی اور چند ہی لمحوں کے بعد تیزی سے زینے طے کرتے ہوئے اوپری منزل کی طرف جا رہے تھے۔

نئے زینوں کا دروازہ بولٹ کر دیا تھا۔

”تم مجھے کہاں لے جا رہی ہو....؟“ عمران نے اپنے چہرے پر حماقت طاری کر کے سوا ”تمہیں ان مہذب وحشیوں کے ہتھے نہیں چڑھنے دوں گی.... نکالو بی کر ڈالیں گے۔“

”آخر کیوں.... میں نے کیا کیا ہے....!“

”وہ تمہیں بد عقیدہ سمجھتے ہیں.... حالانکہ میں نے تمہیں بھی روتے دیکھا تھا۔!“

”اور کیا.... ہائے مرشد....!“

”اول درجے کے گدھے معلوم ہوتے ہو....!“ وہ بھنا کر بولی۔ ”آخر کس بناء پر“

”نہیں بد عقیدہ سمجھے ہیں۔!“

”جتنا نہیں.... میں تو مرشد کی شکل دیکھ کر چیتا تھا۔!“

”لیکن میں نے تمہیں حلقے میں تو کبھی نہیں دیکھا۔!“

”میں مرشد کے خواب میں آیا کرتا تھا۔!“

”صورت سے ایسے ہی معلوم ہوتے ہو....!“ وہ ہنس پڑی۔

”بتاؤ نا.... کہاں لے جا رہی ہو....؟“

”آسمان پر....!“ لڑکی نے کہا۔ وہ پہلی منزل پر پہنچ کر رک گئی۔

”کیا وہ اوپر نہ آجائیں گے....؟“ عمران نے پوچھا۔

”کوئی جرات بھی نہ کر سکے گا.... مرشد کے علاوہ اوپر اور کوئی نہیں آتا۔!“

”پھر تم کیسے آگئیں....؟“

”وہ مجھے اوپر ہی لا کر خدا تک پہنچنے کی کوشش کیا کرتا تھا۔!“

”ارے باپ رے.... کیا مطلب....!“

”خاموش رہو.... چلو.... ادھر بیٹھ جاؤ....!“ لڑکی نے ایک کرسی کی طرف اشارہ کیا۔

”تم تو مجھے خوف زدہ کئے دے رہی ہو۔!“ عمران نے کہا اور مسکسی صورت بنائے ہوئے بیٹھ گیا۔

”کیا نام ہے تمہارا....؟“

”عبدالمتنان....!“

”کیا کرتے ہو....؟“

”پولٹری فارمنگ.... یہاں گھونسنے پھرنے آیا تھا کہ.... بس کیا بتاؤں۔!“

”میرا نام نسرین ہے.... کچھ دنوں پہلے ایک بے حد شریف لڑکی تھی۔!“

”اب کیا کچھ گڑبڑ ہو گئی ہے....!“ عمران نے احقانہ انداز میں گھبرا کر پوچھا۔

”تم اول درجے کے احق معلوم ہوتے ہو.... تم سے کیا بات کی جائے۔!“

”سوال تو یہ ہے کہ اب میں گھر کیسے واپس جاؤں گا....!“

”گھر جا کر کیا کرو گے.... میں یہیں تھک تھک کر سلا دوں گی۔!“

”کیسا لگے گا....!“ عمران نے شرما کر کہا۔

”تمہیں پستول چلانا آتا ہے.....!“ عمران نے لڑکی سے پوچھا۔

”نہیں.....!“ وہ خوف زدہ لہجے میں بولی۔

”ارے باپ رے..... مجھے بھی نہیں آتا!“

”بالکل گھماڑ ہو.....!“ وہ دانت پیس کر بولی۔ ”ان کے سامنے کیوں کہہ رہے ہو!“

”بھائی جھوٹ بولنے سے کیا فائدہ.....!“

”پکڑو مردود کو.....“ تیسرا آدمی پیٹ دبائے ہوئے چیخا۔

”اے..... مردود..... درد نہ کہنا..... ہاں.....!“ عمران نے غصیلے لہجے میں کہا۔ ”گالیاں

نہیں برداشت کر سکتا!“

”پکڑو..... یہ قاتل نہیں کر سکے گا.....!“ تیسرا آدمی دہاڑا۔

پھر جیسے ہی وہ دونوں ہاتھ گرا کر عمران کی طرف جھپٹے اس نے جھکائی دے کر ایک کی کینٹی پر

دہنی پستول کا دستہ رسید کر دیا۔ دوسرے کے منہ پر بانیں تھیلی پوری قوت سے پڑی تھی۔ وہ

لڑکھاتا ہوا تیسرے آدمی پر جا پڑا۔ اس نے کراہ کر اسے ایک گندی سی گالی دی تھی۔

جس کی کینٹی پر پستول کا دستہ پڑا تھا وہ تو پھڑاٹھ ہی نہ سکا۔ دوسرا آدمی سنبھل ہی رہا تھا کہ

عمران نے ان دونوں پر چھلانگ لگائی۔ پستول کی نال اب بھی اس کی مٹھی میں جکڑی ہوئی تھی۔

ایک کی کھوپڑی پر پھر اس کا دستہ کام کر گیا۔ اب تیسرا پوری طرح عمران کی گرفت میں تھا۔ اس

نے پستول لڑکی کی طرف اچھالتے ہوئے کہا۔ ”اے سنبھالو۔!“

لڑکی زری طرح بوکھلائی ہوئی تھی۔ پستول کو ہاتھوں پر روکنے کی کوشش میں خود بھی منہ

کے بل فرش پر چلی آئی۔

عمران تیسرے آدمی کو گھسیٹ کر اٹھاتا ہوا بولا ”اب بتاؤ..... وہ کہاں ہے.....؟“

”لگ..... کون.....؟“

”تمہارا پاس.....!“

”مم..... میں کچھ نہیں جانتا۔!“

”گردن کی ہڈی اس طرح توڑ دوں گا کہ تم آواز بھی نہ سن سکو گے۔!“

اس نے اپنے دونوں بیہوش ساتھیوں کی طرف دیکھا اور تھوک نگل کر رہ گیا۔

”خاموش بیٹھے رہو..... ورنہ تھپڑوں پر رکھ لوں گی.....!“ وہ دانت پیس کر بولی۔

عمران نے سہم جانے کی ایکنگ کی تھی۔

ٹھیک اسی وقت بانیں جانب والے دروازے سے تین آدمی نمودار ہوئے۔ ایک کے ہاتھ

میں سائینس لگا ہوا بڑا سا پستول تھا۔

لڑکی بوکھلا کر کھڑی ہو گئی..... عمران جہاں تھا وہیں پیشا رہا۔

”لک..... کیوں.....؟“ لڑکی ہٹکائی۔

”مسلم آدمی نے عمران کی طرف اشارہ کر کے اپنے ساتھیوں سے کہا۔ ”اے گرا کر باندھ لو۔!“

”آخر کیوں..... ایک سیدھے سادھے آدمی کے پیچھے پڑے ہو!“ لڑکی روہانسی ہو کر بولی۔

”تم خاموش رہو.....!“

”میں پوچھ رہی ہوں تمہیں اوپر آنے کی جرات کیسے ہوئی..... یہاں میرے اور مرشد کے

علاوہ اور کوئی نہیں آتا۔!“

”بکو اس بند کرو.....!“

لڑکی عمران کے سامنے تن کر کھڑی ہو گئی۔

”ہٹ جاؤ..... سامنے سے.....!“ مسلح آدمی غرایا۔

”ہرگز نہ ہٹا.....!“ عمران کراہا۔

پھر دونوں آدمی لڑکی کو ہٹا دینے کے لئے آگے بڑھے ہی تھے کہ عمران نے ایک زوردار جھج

ماری۔ ”ارے آگئے!“

اس کے بعد مسلح آدمی کی تو شامت ہی آگئی تھی۔ اس نے مڑ کر دوسری طرف دیکھائی تھا

کہ اچھل کر دور جا پڑا..... اُدھر اس کے پیٹ پر عمران کی لات پڑی تھی اور اُدھر پستول خود اس

کے ہاتھ میں آ گیا تھا۔

”پیچھے ہٹو.....!“ اس نے اس کے دونوں ساتھیوں کو للکارا۔ ”دیوار سے لگ کر کھڑے

ہو جاؤ۔!“

انہوں نے اضطراری طور پر تعیل کی تھی۔ تیسرا آدمی دونوں ہاتھوں سے اپنا پیٹ دبائے

فرش سے اٹھنے کی کوشش کر رہا تھا۔

”وہ آدھے گھٹے سے پہلے ہوش میں نہ آسکیں گے۔“ عمران احمقانہ انداز میں ہنس کر بولا۔ ”میری بات کا جواب دو۔“

”مہم.... میں نہیں جانتا.... مجھے بیٹھ جانے دو.... کھڑا نہیں رہ سکتا۔“

عمران نے اس کا گریبان چھوڑ دیا اور وہ دھم سے فرش پر بیٹھ گیا۔ پیٹ اب بھی دونوں ہاتھوں سے دبار کھاتا تھا۔

”آرام سے بیٹھو....!“ دفعتاً عمران نے بے حد نرم لہجے میں کہا اور بغلوں میں ہاتھ دے کر اسے دیوار سے نکاتا ہوا بولا۔ ”پٹائی ضرور کر دیتا ہوں لیکن بعد میں ترس بھی آتا ہے چیونگم دوں!“ اس نے سر کو منفی جنبش دی اور آنکھیں بند کر لیں۔

لڑکی اس کے پیچھے کھڑی متحیرانہ انداز میں پلکیں چھپکائے جا رہی تھی۔

عمران نے مڑ کر اس کی طرف چیونگم کا پیکٹ بڑھا دیا۔

”تمت.... تم.... نکل چلنے کی فکر کیوں نہیں کرتے۔“ وہ جھنجھلا کر بولی۔

”چیونگم....!“

اس نے عمران کا ہاتھ جھٹک دیا۔

”ارے.... ارے.... تو اس میں خفا ہونے کی کیا بات ہے۔“ عمران نے اس کے ہاتھ سے پستول لیتے ہوئے کہا۔ ”لاؤ.... کہیں خود بخود نہ چل جائے۔“

لڑکی کی آنکھوں میں الجھن کے آثار تھے کبھی وہ ان تینوں کی طرف دیکھتی اور کبھی عمران کا گھورنے لگتی۔

آہستہ آہستہ تیسرے آدمی پر بھی غشی طاری ہوتی جا رہی تھی۔

”اے.... اے.... تو وہ بھی گیا....!“ عمران اسے پُر تشویش نظروں سے دیکھتا ہوا بڑبڑایا۔

”آخر.... تم کرنا کیا چاہتے ہو.... یہ لوگ کیوں تمہارے دشمن ہو گئے ہیں۔!“

”کیا تم انہیں پہلے بھی یہاں دیکھ چکی ہو....؟“

”نہیں.... یہ چہرے میرے لئے بالکل نئے ہیں۔!“

عمران نے اس دروازے کی طرف دیکھا جس سے وہ تینوں اس کمرے میں داخل ہوئے تھے۔ ”آؤ....“ وہ لڑکی کا ہاتھ پکڑ کر آگے بڑھتا ہوا بولا۔ ”دیکھیں کہ آخر یہ کہاں سے نازا

ہوئے تھے۔“

دوسرے کمرے میں پہنچ کر اس نے دروازہ بند کیا اور اسے بولٹ کرتا ہوا لڑکی سے بولا۔

”پھر کہہ رہا ہوں کہ چیونگم کا ایک پیس ٹرائی کرو.... دل کو خاصی ڈھارس ہو جائے گی۔!“

”کیسی ڈھارس....؟“

”مجھے ڈھارس کے معنی ہی نہیں معلوم بس زبان سے نکل گیا تھا.... معاف کر دو.... بھلا

یہ بھی کوئی لفظ ہوا.... ڈھارس.... اُونہہ....!“

”تم آخر ہو کیا چیز....!“

”تمہی پتا لگاؤ.... مجھے تو نہیں معلوم....!“ عمران نے چاروں طرف دیکھتے ہوئے کہا۔

اس کمرے میں فرنیچر نہیں تھا۔ لیکن فرش پر اعلیٰ درجے کا قالین بچھا ہوا تھا سامنے بھی ایک دروازہ نظر آیا۔ عمران آگے بڑھ کر اسے کھولنے کی کوشش کرنے لگا۔ لیکن شائد وہ مقفل تھا۔

”خوب....!“ وہ سر ہلا کر پر تفکر لہجے میں بولا۔ ”تو یہ اسی کمرے میں تھے۔ لیکن ٹھہرو....

ہو سکتا ہے ان میں سے کسی کے پاس دروازے کی کنجی موجود ہو۔ میں دیکھتا ہوں۔!“

وہ پھر اس کمرے میں واپس آیا جہاں وہ تینوں بیہوش پڑے تھے۔ ان کی جامہ تلاشی لے ڈالی

کسی کے پاس سے بھی کنجی برآمد نہ کر سکا۔ مایوسانہ انداز میں سر ہلاتا ہوا قالین والے کمرے میں داخل ہوا۔ لڑکی دیوار سے لگی کھڑی بڑی طرح ہانپ رہی تھی۔

”کیوں.... کیا ہوا.... کیا بات ہے....؟“ عمران اسے گھورتا ہوا بولا۔

”ابھی میں نے عجیب سی آواز سنی تھی اور فرش ہلنے لگا تھا۔!“ اس نے خوف زدہ سی آواز

میں کہا۔

”اوہ.... ادھر آؤ....!“ وہ تیزی سے آگے بڑھا اور اس کا ہاتھ پکڑ کر دوبارہ پہلے کمرے

میں کھینچ لایا۔ پھر خود دروازے کے قریب جا کھڑا ہوا تھا۔

فرش قالین سمیت آہستہ آہستہ نیچے جا رہا تھا۔

”یہ سب کیا ہے.... یہ کیا ہو رہا ہے....؟“ وہ عمران کو جھنجھوڑتی ہوئی بولی۔

”تم ہی بتاؤ.... میں تو پہلی بار اس عمارت میں داخل ہوا ہوں۔!“ عمران نے کہا اور وہی

سائیکلسر لگا ہوا پستول نکال لیا جو کچھ دیر پہلے حملہ آوروں سے چھینا تھا۔

لڑکی آگے بڑھ کر اسی کے قریب آکھڑی ہوئی تھی اور حیرت سے نیچے جاتے ہوئے فرش کو دیکھے جا رہی تھی۔

پھر جو کچھ ہوا تھا چانک ہی ہوا تھا۔ عمران کسی طرح بھی اس کا تدارک نہ کر سکا۔ سامنے والی دیوار کے ایک سوراخ سے دھوئیں کا ایک کثیف مرغولہ اُمنڈ کر ان کے چہروں پر آیا تھا اور وہ دوہرے ہو کر اسی فرش پر جا گرے تھے جواب تیز رفتاری سے نیچے جا رہا تھا۔



المرشد میں عمران کے سلسلے میں جو ہنگامہ برپا ہوا تھا اس کی خبر ان دونوں تک پہنچنے میں دیر نہ لگی۔ ”یہ تو بہت بُرا ہوا....!“ ظفر بڑبڑایا۔ ”ہمیں کچھ نہ کچھ کرنا چاہئے۔!“ ”سنئے یورہائی نس....!“ جیمنس برا سامنہ بنا کر بولا۔ ”کچھ دیر پہلے وہاں میرے ساتھ اچھا برتاؤ نہیں ہوا تھا اور آپ بھی مرشد کے آدمیوں کے لئے جانے پہچانے ہیں۔!“ ”کچھ بھی ہو....!“

”میں بغیر سوچے سمجھے کوئی قدم نہیں اٹھاؤں گا یورہائی نس....!“ یہ دونوں ابھی تک وہیں موجود تھے جہاں عمران انہیں چھوڑ کر گیا تھا۔ عمران سے متعلق اطلاع اس طرح ملی تھی کہ المرشد سے واپس آنے والوں میں سے ایک ان کے قریب رک گیا تھا اور سگریٹ سلگانے کے لئے ان سے دیا سلائی مانگی تھی لوگ اب بھی ادھر سے گذر رہے تھے۔

”میرا خیال تو یہ ہے کہ ہمیں یہاں سے ہٹ ہی جانا چاہئے۔!“ جیمنس بولا۔ ظفر جواب میں کچھ کہنے ہی والا تھا کہ ایک اسٹیشن وگن قریب سے گذری اور تھوڑی دور جا کر رک گئی۔ اس پر سے پانچ لڑکیاں چھلانگیں مارتی ہوئی اتریں تھیں اور ان کی طرف دوڑتی چلی آئی تھیں۔

”یہ مردود بھی انہی میں سے ہے۔!“ ایک لڑکی ظفر کی طرف ہاتھ اٹھا کر چیخی۔ دونوں نے اسے پہچان لیا تھا۔ یہ شکلیہ تھی۔

انہوں نے اپنی جیب سڑک سے اتار کر نامواری زمین پر روکی تھی۔ لہذا فوری طور پر بھاگ نکلنے کا امکان بھی نہیں رہا تھا۔ جتنی دیر میں خود کو سنبھالتے لڑکیاں ان پر ٹوٹ پڑیں۔

”ارے.... ارے.... سنئے تو سہی....!“ ظفر بوکھا کر بولا۔

”یہ سننے کے لئے نہیں پیدا ہوئیں یورہائی نس.... بھاگئے....!“ جیمنس چھلانگ مار کر جیب سے کودتا ہوا بولا۔

ظفر جیب ہی میں رہ گیا تھا۔ پھر کسی نہ کسی طرح وہ بھی نیچے کودنے میں کامیاب ہو گیا۔ اب وہ دونوں نشیب میں دوڑے جا رہے تھے اور لڑکیاں ان پر پتھر اُڑا رہی تھیں۔ چار تو جہاں تھیں وہیں سے پتھر چن چن کر ان پر پھینک رہی تھیں۔ لیکن شکلیہ نے بہت زیادہ جوش میں آکر تعاقب کی ٹھان لی تھی۔

پتھروں کی ریخ سے نکل کر وہ رک گئے.... لیکن پتھر اب بھی برسائے جا رہے تھے۔ ایسا معلوم ہوتا تھا جیسے وہ چاروں پاگل ہو گئی ہوں۔

”اوہو.... ایک تو دوڑی آرہی ہے۔!“ جیمنس اچھل کر پھر بھاگا۔ لیکن ظفر جہاں رکا تھا وہیں کھڑا رہا۔

شکلیہ قریب پہنچ کر پھر جھپٹ پڑی۔ ظفر نے اس کے دونوں ہاتھ پکڑ لئے تھے۔ اور وہ اچھل اچھل کر اس کے منہ پر ٹکریں مارنے کی کوشش کر رہی تھی۔

جیمنس کچھ دور جا کر رکا اور چیخنے لگا۔ ”بھاگئے پتھر کر.... وہ بھی چلی آرہی ہیں۔!“ ظفر نے چونک کر ادھر دیکھا تو چیخ انہیں بھی ادھر ہی دور لگاتے پایا۔ شکلیہ کو پرے جھٹک کر وہ بھاگا۔

اس کے بعد تو بس وہ منہ اٹھائے دوڑتے ہی چلے گئے تھے۔ چاروں لڑکیاں پھر رک کر پتھر پھینکنے لگی تھیں۔ لیکن شکلیہ تھی کہ دیوانہ وار ان کے پیچھے دوڑی ہی آرہی تھی۔ ایسا معلوم ہوتا تھا جیسے دوسری دنیا تک تعاقب کا ارادہ رکھتی ہو۔

”دوڑ دینے کی کوشش کیجئے۔!“ جیمنس نے ظفر کو مخاطب کیا۔

”تم میری مٹی بھی پلید کر دیتے ہو۔!“ ظفر بولا۔ ”آخر بھاگنے کی کیا ضرورت تھی۔!“ ”پانچ عدد پاگل لڑکیاں.... خدا کی پناہ.... میرے لئے تو ایک ہوش مند بھی موت کا باعث بن سکتی ہے۔!“

”اچھا بس.... ٹھہر جاؤ۔ وہ بہت پیچھے رہ گئی ہیں۔ آؤ اس درے میں گھس چلو....!“ یہ جگہ دشوار گزار تھی لہذا تیز رفتاری کو برقرار رکھنا آسان نہیں تھا۔ سامنے والی دراڑ میں

”مجھے سب کچھ مل گیا.... اب میں زندہ رہوں گی....!“ وہ کیکی پاتی ہوئی آواز میں بولی۔

”تت.... تم.... کہاں ہو....؟“ اُس نے نسرین کی آواز سنی۔

”یہیں.... تمہارے.... پاس....!“

”اور وہ لوگ....؟“

”پتا نہیں... ویسے میرا خیال ہے کہ وہ ہمیں بغیر ٹکٹ سفر کرتے ہوئے پکڑا تا پستہ ہیں۔“

”کیا تمہاری آنکھیں کھل گئی ہیں۔!“

”دل کی آنکھیں روشن ہیں.... فکر نہ کرو۔!“

”شائد تم سچ سچ صحیح الدماغ نہیں ہو!“ وہ جھلا کر چیخی۔ ”میں اب بھی آنکھیں نہیں کھول سکتی۔“

”اچھا ہی ہے.... اگر ان مردودوں نے تھرڈ کلاس میں بیٹھایا ہے تو آنکھیں کھلنے پر میں اُڑ

سخت تو بین محسوس کروں گا اور شائد تمہارا بھی یہی حال ہو۔!“

”خاموش رہو.... تمہاری آواز زہر لگ رہی ہے۔!“

”میرا خیال ہے کہ ٹرین سرنگ میں چل رہی ہے۔!“

”یہ کیسے کہہ سکتے ہو....!“

”آواز کی بناء پر.... ابھی تک پل بھر کے لئے فضا میں نہیں آئی اور سردار گڈھ کی ریل۔“

لائسن ایسی کسی بھی سرنگ سے نہیں گذرتی۔ چھوٹی چھوٹی سرنگیں ہیں۔!“

”کہنا کیا چاہتے ہو....؟“

”شائد ہم لندن کے کسی ٹیوب سے گذر رہے ہیں۔!“

”میں کہتی ہوں خاموش ہی رہو تو بہتر ہے۔!“

”بیوقوف آدمی گونگے تو نہیں ہوتے۔!“

”تم خدا کے لئے خاموش ہو جاؤ۔!“

”اچھی بات ہے.... تم کچھ دیر پہلے میری مدد کر چکی ہو اس لئے خاموش ہوا جانا ہوں۔!“

”تم مرشد کے بارے میں کیا جانتے ہو....؟“

”کچھ بھی نہیں.... ادھر سے گذر رہا تھا لوگوں کو روتے دیکھا تو خود بھی رونے لگا۔“

ایسی ہی عادت ہے میری.... اسی لئے دیسی فلمیں نہیں دیکھتا.... ادھر ولن ہیروئن کو اٹھا کر۔“

گیا اور ادھر ولن کی ماں للکارتی ہوئی پہنچی۔ ٹھہراوئے کھوتے دے پتر میں کیا جانتی تھی کہ ابا

ساپ کو دودھ پلا پلا کر پال رہی ہوں۔ اور پھر نکال دو تالی بندوق اور دیا ٹھائیں سے۔ ادھر میں

دہائیں مار مار کر سینما ہال میں رونا شروع کر دیتا ہوں۔!“

”تم جھوٹے ہو....!“

”اچھا کبھی چلنا میرے ساتھ۔!“

”میں کہتی ہوں بکو اس بند کرو....!“

”خود ہی بولتی ہو پھر بکو اس بند کر ادیتی ہو۔!“

”میں مرشد کو اپنے ہاتھوں سے قتل کرنا چاہتی ہوں۔!“

”مم.... مگر وہ تو پتھر کا ہو گیا ہے۔!“

”بکو اس ہے.... اسی طرح شعبدے دکھاتا رہتا ہے۔ میرا خیال ہے کہ اٹلیس آدمی کے

روپ میں آجائے تو مرشد ہی ہو گا۔!“

”اٹلیس بڑی سے بڑی حماقت کر سکتا ہے لیکن آدمی کا روپ کبھی نہیں دھار سکتا۔!“

”اوہ.... میری آنکھیں کھل گئی ہیں۔ لیکن کچھ دیکھ نہیں سکتی۔ خدایا کیا بینائی جاتی رہی۔!“

”میں کہہ رہا ہوں کہ گاڑی کسی طویل سرنگ میں چل رہی ہے۔ ہم گہرے اندھیرے میں

ہیں۔ آنکھیں بخیریت ہیں۔!“

عمران بھی اب کچھ دیر خاموش رہ کر حالات پر غور کرنا چاہتا تھا۔ اس نے وزارت خارجہ کے

میکریٹری کو سردار گڈھ میں سنگ کی موجودگی سے مطلع کر دیا تھا اور اپنی پوری ٹیم وہاں طلب کر لی

تھی۔ بلیک زیرو کو حالات سے بالتفصیل آگاہ کرتے ہوئے کچھ خاص ہدایات بھی دی تھیں۔ ڈان

فاگان کے قتل نے اسے دشواری میں ڈال دیا تھا۔ کیونکہ سردار گڈھ کے حکام اصل حالات سے

آگاہ نہیں تھے۔ ایس پی اپنی ذمہ داری پر عمران کے لئے سہولتیں فراہم کرتا رہا تھا اس لئے اس

کے اس طرح غائب ہو جانے پر خود اس کی پوزیشن خراب ہو سکتی تھی۔

بہر حال دشواریاں ہی دشواریاں تھیں اور سب سے بڑی دشواری یہ لڑکی نسرین.... جس

کی زبان کسی طرح رکنے کا نام ہی نہیں لیتی تھی۔ اب اس نے شربت فردوس کا ذکر چھیڑ دیا تھا۔

”یہ ایک ایسا نشہ آور مشروب ہے جس کی وجہ سے بے شمار لڑکیاں اس کی غلام ہو کر رہ گئی تھیں!“

”مردوں کو نہیں پلاتا....؟“

”مردوں کو کیوں پلائے گا....!“

”حالانکہ مردوں کو غلام بنانے میں زیادہ فائدہ ہے۔ خیر تو تم بھی شربت فردوس کے لئے!“

”ہرگز نہیں.... میں نے صرف ایک باریا تھا اور اپنا سب کچھ کھو دیا تھا۔ ایک احسان کے عوض اس نے میرا سب کچھ چھین لیا۔ اس کے بعد سے صرف اس لئے اس کے قریب رہی تھی کہ کبھی تو مجھے اس کو قتل کر دینے کا موقع مل ہی جائے گا۔“

عمران کچھ نہیں بولا۔ گاڑی کی رفتار کم ہو رہی تھی اور اب آنکھوں کی جلن بھی قطعی طور پر زائل ہو گئی تھی۔ لیکن گہرے اندھیرے کی وجہ سے وہ نسرین کو بھی نہیں دیکھ سکتا تھا۔

”میرا خیال ہے کہ گاڑی رکنے والی ہے!“ نسرین بولی۔ ”تم کیا سوچ رہے ہو....؟“

”یہی کہ شربت فردوس بچے بغیر ہی مارا گیا۔“

”سچ بتاؤ تم کون ہو.... تم نے کس بُری طرح ان تینوں کو مارا تھا۔ بظاہر اول درجے کے احمق معلوم ہوتے ہو۔!“

”حماقت ہی میں تو سب کچھ کر بیٹھتا ہوں۔ اب وہ لوگ میری پٹنی بنا کر رکھ دیں گے۔!“

”کیا یہ مرشد کوئی بڑا بد معاش ہے۔!“

”مجھ سے پوچھ رہی ہو....؟“

”مطلب یہ کہ وہ حملہ آور اسی کے آدمی تھے۔!“

”پتا نہیں.... اب یہ گاڑی کسی طرح رکنے تو معلوم ہو کہ کیا چکر ہے۔!“

گاڑی کی رفتار بتدریج کم ہوتی گئی اور آخر کار وہ رک گئی تھی۔ لیکن اندھیرے میں کی دالیں نہیں ہوئی تھی۔ وہ اب بھی نسرین کو نہیں دیکھ سکتا تھا۔

اب وہ دونوں بالکل خاموش تھے۔ اچانک عمران نے کسی کی بھرائی ہوئی سی آواز سنی۔

”کیا آپ جاگ رہے ہیں....؟“

”یہ کون ہے.... یہ کون بولا تھا....؟“ نسرین بے ساختہ بولی۔

”کون ہو بھائی.... اپنا نام بتاؤ....!“ عمران نے اونچی آواز میں کہا۔

”ارے کون.... اُوہ یور میجسٹی....!“

”جیسن....!“ عمران نے طویل سانس لی۔

”آپ کہاں سے بول رہے ہیں....؟“

”اندھیرے سے.... جہاں ہو.... وہیں پڑے رہنا.... ظفر کہاں ہے....؟“

”میں نہیں جانتا.... آپ کے بچانے ہم دونوں کو گھیرا تھا پھر ہمارے سروں پر ضربیں لگائی گئیں اپنی بیہوشی تو یاد ہے پتا نہیں ہڑبائی نُس پر کیا گذری۔!“

”میں بہت دیر سے سب کچھ سن رہا ہوں....!“ یہ ظفر کی آواز تھی۔

”تھک گاڑ....!“ جیسن کی آواز آئی۔

”یہ لوگ کون ہیں عبد اللہ....؟“ نسرین نے پوچھا۔

”وہاں جان.... قبر تک میرا بیچھا نہیں چھوڑیں گے۔!“

”کسی نے تمہیں یور میجسٹی کہا تھا۔!“

”اسی طرح مکھن لگا کر میری دولت کا صفایا کر رہے ہیں۔!“

”ان خاتون کی تعریف یور میجسٹی....!“ جیسن کی آواز آئی۔

”کس کس خاتون کی تعریف کروں.... ہر ایک اپنی جگہ پر لا جواب ہے....!“ عمران نے

ٹھنڈی سانس لے کر جواب دیا۔

دفعتاً ایسی آواز آئی جیسے کوئی آہنی دروازہ کھولا گیا ہو۔ پھر ٹارچ کی روشنی میں عمران کی

آنکھیں چندھیا کر رہ گئیں۔ ساتھ ہی کسی نے گرج کر کہا۔ ”کوئی غیر ذمہ دارانہ حرکت موت

کے منہ میں لے جائے گی۔ لہذا جو جہاں ہے وہیں ٹھہرے۔!“

”بہت دیر سے ٹھہرے ہوئے ہیں بھائی صاحب....!“ عمران نے مردہ سی آواز میں کہا۔

”ان کی آنکھوں پر پٹیاں باندھ دو....!“ پھر وہی آواز آئی۔

وہ کئی آدمی تھے اور مسلح معلوم ہوتے تھے۔ عمران نے ٹارچ کی روشنی میں ٹامی گنوں کی

بھٹکیاں دیکھی تھیں۔ ان کی آنکھوں پر پٹیاں باندھ دی گئیں اور آنے والوں نے انہیں سہارا

سے کر نیچے اتارا۔ اس کے بعد ایک تکلیف دہ سفر شروع ہوا تھا۔ ان کی آنکھیں بند تھیں اور وہ

چند نامعلوم آدمیوں کے سہارے گرتے پڑتے چلے جا رہے تھے۔!



وزارت خارجہ کے سیکریٹری کے براہ راست احکامات کی بناء پر المرشد سے معتقدین کی بھیڑ

ہٹادی گئی تھی۔ یہ اسی شام کو ہوا جس دن عمران المرشد میں داخل ہوا تھا۔ عمارت کے گردار مسلح فوجیوں کا پہرہ تھا۔

عمران کے چار ماتحت صفدر، چوہان، خاور اور صدیقی بھی فوجی افسروں کی وردیوں میں ہوا موجود تھے۔ انہوں نے پوری عمارت کی تلاشی لے ڈالی۔ لیکن وہاں انہیں کوئی ایسی چیز نہ ملے جو قانونی نکتہ نظر سے قابل اعتراض ہوتی۔

مرشد کا بت بدستور موجود تھا۔

”آخر..... یہ مرشد ہے کیا بلا؟“ چوہان اس کے بت کو گھورتا ہوا بڑبڑایا۔

ٹھیک اسی وقت بت سے آواز آئی۔ ”اگر اپنی خیریت چاہتے ہو تو اس عمارت سے افرانگ دور چلے جاؤ..... صرف دس منٹ کا وقت دیا جاتا ہے۔!“

”تم کون ہو..... سامنے آؤ.....!“ صفدر نے اونچی آواز میں کہا۔

”مرشد..... ادب سے جھک جاؤ۔!“

”ہمیں روحانیت سے کوئی دلچسپی نہیں۔!“ صفدر نے خشک لہجے میں کہا۔ ”سامنے آؤ“

”اگر تم اس عمارت کے بلے میں دب کر مرنا ہی چاہتے ہو تو شوق سے ٹھہرو.....!“ بت آواز آئی۔ ”دس منٹ بعد خوف ناک قسم کے دھماکے اسے پیوند زمین کر دیں گے۔!“

صفدر نے بوکھلا کر اپنے ساتھیوں کی طرف دیکھا۔

”نکل چلو.....“ خاور آہستہ سے بولا۔ ”ہو سکتا ہے دھمکی صحیح ثابت ہو۔!“

پھر وہ بہت تیزی سے باہر نکلے تھے اور عمارت کی نگرانی پر متعین فوجیوں کو بھی وہاں سے لے گئے تھے۔ جیسوں پر بیٹھ کر پانچ منٹ کے اندر وہ کئی فرانگ دور نکل گئے۔

ٹھیک دسویں منٹ پر سچ سچ پورا سردار گڈھ متعدد دھماکوں سے لرز کر رہ گیا تھا۔ المرشد بعض حصے اس طرح منہدم ہوئے تھے جیسے کسی اندیکھی پچی میں پس کر ریزہ ریزہ ہو گئے ہوں۔ رات گئے تک گہرا غبار سردار گڈھ کی فضا پر منڈلاتا رہا۔ صفدر اور اس کے ساتھیوں کو عمران ظفر اور جیمسن کی تلاش تھی۔

رات کے بارہ بجے تھے اور وہ بڑکوں پر مارے مارے پھر رہے تھے۔ دفعتاً صفدر کو

واسمیل پر اشارہ موصول ہوا۔

”اٹ از صفدر.....!“ صفدر نے جواب دیا اور پھر اس نے ایکس ٹو کی آواز سنی۔ بلیک زیرو بلی ٹو کی آواز میں کہیں سے مخاطب کر رہا تھا۔

”تم نے عمارت کے منہدم ہو جانے والے حصے کا جائزہ لیا یا نہیں.....؟“

”جی ہاں..... ہم دیکھ چکے ہیں..... میرا خیال ہے کہ صرف وہی حصے تباہ ہوئے ہیں جہاں نہ مانے رہے ہوں گے۔ ورنہ پوری عمارت تباہ کی جاسکتی تھی۔“

”تمہارا خیال درست معلوم ہوتا ہے۔ ان کی تلاش جاری رکھو..... ویسے مجھے ملنے والی اطلاع کے مطابق ایک بیوقوف سے آدمی کا جھگڑا مرشد کے معتقدین سے ہوا تھا اور اسارٹ قسم کے نو جوانوں پر کچھ لڑکیوں نے پتھراؤ کیا تھا اور وہ اپنی گاڑی سڑک پر چھوڑ کر المرشد کے قریبی غیر آباد حصے میں بھاگ گئے تھے پھر وہاں سے ان کی واپسی کا سراغ نہیں ملتا۔!“

”تو پھر ہمیں اس طرف ضرور جانا چاہئے۔!“

”اس وقت نہیں..... فی الحال صرف شہری آبادی تک محدود رہو..... اؤور اینڈ آل.....!“

صفدر ٹرانس میٹر کا سوئچ آف کرنے ہی والا تھا کہ دوسری آواز آئی۔

”میں مرشد بول رہا ہوں۔ تم سبھوں پر میری نظر ہے۔ ان تینوں کے لئے..... سرگردان ہونا فصول ہے۔ المرشد کے مشرقی حصے کا ملکہ ہٹا کر جب چاہو ان کی لاشیں برآمد کر سکتے ہو..... اؤور اینڈ آل.....!“

صفدر سنائے میں آگیا۔ اس کے پیر کانپ رہے تھے۔ اس کے تینوں ساتھی بھی قریب ہی موجود تھے۔ انہوں نے بھی سب کچھ سنا تھا اور گونگے ہو کر رہ گئے تھے۔

دفعۃً پھر بلیک زیرو کی آواز آئی۔ ”کیوں.....؟ تم اس خبر سے ندوس ہو گئے ہو۔!“

”خبر ہی ایسی ہے جناب.....!“ صفدر بھرائی ہوئی آواز میں بولا۔

”کسپے ٹھکانوں پر واپس جاؤ..... اب تمہیں فون پر ہدایات ملیں گی۔ ٹرانس میٹر مت استعمال کرو۔ اؤور اینڈ آل.....!“

صفدر ٹرانس میٹر کا سوئچ آف کرنے ہی جا رہا تھا کہ پھر وہی آواز آئی۔ ”خیریت چاہتے ہو تو اس معاملے کو یہیں ختم کر دو ورنہ سردار گڈھ کی ہر عمارت اسی طرح خاک کا ڈھیر ہو جائے گی۔“



وہ چاروں ایک خیمے میں مقید تھے جس کے گرد مسلح آدمیوں کا پہرا تھا۔
 پچھلے دن ان کے سفر کے اختتام پر جب آنکھوں پر پٹیاں کھولی گئی تھیں تو عمران نے خود کو
 اسی بستی میں پایا تھا جہاں کچھ دنوں پہلے وہ بندر بنا کر لائے گئے تھے۔
 نسرین کی حالت ابتر تھی۔ زیادہ تر خاموش رہتی اور اگر کوئی اسے مخاطب کرتا تو چونک کر اس
 طرح آنکھیں پھاڑنے لگتی جیسے خود کو یقین دلانا چاہتی ہو کہ وہ خواب نہیں دیکھ رہی۔
 جیمن سب سے زیادہ لا پرواہ نظر آ رہا تھا۔ ظفر الملک نے دجہ پوچھی تو مسکرا کر
 بولا۔ ”ہو سکتا ہے زندگی مختصر ہو.... اس لئے یہ غرصہ سوچ بچار میں کیوں گزارا جائے۔!“
 ”قدیم یونان کا باشندہ معلوم ہوتا ہے۔!“ عمران نے سر ہلا کر کہا۔
 ”تم لوگ پتا نہیں کون ہو.... اور کیا کرنا چاہتے ہو....!“ نسرین بڑبڑائی۔
 ”تمہاری مدد کرنا چاہتے ہیں۔!“ عمران اسے گھورتا ہوا بولا۔ ”کیا تم اسے قتل کرنا نہیں چاہتیں؟“
 ”اپنی خیر مناد....!“ وہ یوانوں کی طرح ہنس پڑی۔
 کوئی کچھ نہ بولا۔ عمران نے گھڑی دیکھی دن کے نو بج رہے تھے۔ صبح انہیں معقول قسم کا
 ناشتہ ملا تھا اور ابھی تک کسی نے بھی ان سے گفتگو کرنے کی کوشش نہیں کی تھی۔
 پچھلی رات عمران نے خیمے کا اچھی طرح جائزہ لیا تھا اور اس نتیجے پر پہنچا تھا کہ وہاں کوئی ایسی
 چیز موجود نہیں جس کے ذریعے ان کی گفتگو کہیں اور بھی سنی جاسکے۔ لہذا وہ بڑی دلجمعی سے اپنے
 ساتھیوں سے گفتگو کرتا رہا تھا۔
 ”اب آپ کیا سوچ رہے ہیں پور میجسٹی....؟“ جیمن نے دفعتاً اسے مخاطب کیا۔
 ”تمہی بتاؤ کہ مجھے کیا سوچنا چاہئے۔!“
 ”اوہ....“ ظفر چونک پڑا۔ وہ خیمے سے باہر دیکھ رہا تھا۔ اس کی استغابیہ آواز پر وہ بھی
 اکست مڑے تھے۔ سامنے سے شکیلہ آتی دکھائی دی۔
 ”وہ خیمے میں گھس آئی اور جیمن کو مکا دکھا کر بولی۔“ تو یہ تم ہو... میری اس بد نصیبی کا باعث۔!“
 ”میں نہیں سمجھا مگر تمہ.... آپ کیا کہنا چاہتی ہیں۔!“
 ”آواز ہی مونیجسٹ صاف کر سکتے ہو لیکن آواز کا کیا کرو گے۔!“ شکیلہ نے غصیلے لہجے میں کہا۔

اور سنو! مشرقی حصے کا ملبہ ضرور ہونا۔!“
 صفدر نے جھلا کر سوچ آف کر دیا۔
 ”سنو.... سنو.... اور کیا کہہ رہا ہے۔!“ چوہان بولا۔
 ”جھک مار رہا ہے.... میں کچھ نہیں سننا چاہتا۔!“
 ”یہ تو ہونا ہی تھا ایک دن....!“ صدیقی نے دبی زبان سے کہا۔
 ”خاموش رہو....!“ صفدر پیر پیر کر بولا۔ ”میں کچھ نہیں سننا چاہتا۔!“
 خاور نے بات آگے نہ بڑھنے دی پھر وہ نہایت خاموشی سے اپنے ٹھکانوں کی طرف روا
 ہو گئے.... صفدر کے قدم لڑکھڑا رہے تھے۔
 ”خود کو سنبھالو....!“ خاور اس کا بازو پکڑتا ہوا بولا۔ ”ہمیں بھی صدمہ پہنچا ہے۔ عمران
 کا برا نہیں تھا۔!“
 ”خاموش ہو جاؤ.... مرشد کیواس کرتا ہے.... عمران جیسے لوگ چوہوں کی طرح نہیں
 کرتے۔“ صفدر کی آواز وحشت زدہ تھی۔
 ”ہاں.... ہاں.... ہمیں بھی یقین نہیں ہے....!“ خاور نے آہستہ سے کہا۔
 ”وہ پتہ نہیں کس لئے مشرقی حصے کا ملبہ ہونا چاہتا ہے۔!“
 ”اُسے بھی دیکھ لیں گے۔!“
 وہ خاموشی سے چلتے رہے۔ تھوڑی دیر بعد صفدر نے کپکپاتی ہوئی آواز میں کہا۔
 ”دوستو! میری تلخ کلامی معاف کر دو.... میں ایسے انداز میں عمران کا ذکر نہیں سننا چاہتا
 یقین کر دو....! شکر ال والا عمران اس طرح نہیں مر سکتا۔!“
 ”چھوڑو اس ذکر کو.... یقیناً مرشد نے ہمیں غلط راستے پر ڈالنے کی کوشش کی ہے۔!“
 انہوں نے وہ رات کسی نہ کسی طرح گزاری تھی اور صبح ہوتے ہی ایکس ٹو کی ہدایت
 مطابق المرشد کے مشرقی حصے کا ملبہ ہٹانے کا کام شروع کر دیا تھا اور پھر تین چار گھنٹوں کی جہ
 کے بعد جج ایسی تین لاشیں برآمد کر لی تھیں جو بڑی طرح کچلی جانے کی بناء پر قطعی
 ناقابل شناخت ہو گئی تھیں۔
 صفدر چکر اکر گر پڑا۔

”وہ تو میں اپنی ہر سالگرہ پر صاف کر دیتا ہوں۔!“

”میں تم سے بدلہ لوں گی۔!“

”بالوں کی صفائی کے بعد اب مجھ میں رہا ہی کیا ہے کہ آپ بدلہ لیں گی۔!“

”بڑی معقول بات کہہ رہا ہے۔“ عمران سر ہلا کر بولا۔ ”اب اسے معاف کر دو کہ اس پر وزن ساڑھے تین پونڈ سے زیادہ نہیں رہا۔!“

”تم خاموش رہو.... تم بھی میری بربادی کا باعث بنے ہو۔!“

”مم.... میں نے شاید تمہیں مرشد کے پاس دیکھا تھا۔!“ نسرین نے شکیلہ کو مخاطب کیا۔

”میں بھی تمہیں جانتی ہوں.... تم نسرین ہو اور اب معلوم ہوا کہ تم بھی مرشد کے دشمنوں میں سے ہو۔!“

”تو کیا یہ لوگ سچ مرشد کے دشمن ہیں۔!“

”بالکل.... سو فیصد....!“ اس نے عمران کی طرف ہاتھ اٹھا کر کہا۔ ”اور یہ تو مرشد کا بھتیجا بنا بیٹھا تھا۔!“

نسرین نے متحیرانہ انداز میں پلکیں جھپکائیں اور عمران کو گھورتی ہوئی بولی۔ ”تم مرشد کے دشمن کیوں ہو گئے ہو۔!“

”چچا جیتے کا معاملہ ہے تم اس پکڑ میں نہ پڑو.... اگر میں اس کا بھتیجا نہ ہوتا تو وہ اب تک مجھے ختم کر چکا ہوتا۔!“

”لیکن تم عنقریب ختم کر دیے جاؤ گے۔!“ شکیلہ نے بڑے لہجے میں کہا۔

”میں کچھ بھی نہیں سمجھ سکتی....!“ نسرین بڑبڑائی۔

”بہر حال آپ نے اس وقت کیوں تکلیف فرمائی۔!“ جیمسن نے شکیلہ کو تیز نظروں سے دیکھتے ہوئے سوال کیا۔

”تم لوگ میرے چارج میں دیئے گئے ہو۔!“

”یہ تو بڑی اچھی بات ہے۔!“ عمران بولا۔ ”اب ہم ایک دوسرے کو اور زیادہ آسانی سے سیکس گے۔!“

”اس کی ضرورت ہی کیا ہے۔!“

”ابھی تمہاری عمر اتنی زیادہ نہیں ہوئی کہ ان باتوں کو سمجھ سکو....!“

”تم اپنے کو سمجھتے کیا ہو۔!“

”تم بتاؤ کہ تم مجھے کیا سمجھتی ہو....!“ عمران نے احمقانہ انداز میں پوچھا۔

”اول درجے کا ڈفر....!“

”شکریہ....! تو پھر ہم شادی کب کر رہے ہیں۔!“

”تمہارا دماغ تو نہیں چل گیا۔!“

”تو پھر تمہیں کوئی حق نہیں پہنچتا کہ مجھے ڈفر سمجھو....!“

”یور میجسٹی....! آپ خواہ خواہ نہ الجھیں.... ان محترمہ کو صرف مجھ سے شکایت ہونی

چاہئے کہ شیو کرانے کی جلدی میں انہیں قطعی بھول گیا تھا۔!“

”ہونی نظر آنے لگے ہو۔ ڈاڑھی میں اچھے لگتے تھے۔“ عمران بولا۔ پھر شکیلہ کی طرف دیکھ کر

مکرا کر لگا۔ انداز بالکل احمقانہ تھا۔ شکیلہ دوسری طرف دیکھنے لگی۔ اُس کے تیور بہت کڑوے تھے۔

”اب میرے چچا جان کہاں تشریف رکھتے ہیں۔!“ اُس نے شکیلہ سے پوچھا۔

”میں نہیں جانتی.... وہ یہاں تو نہیں آئے تھے۔!“

”تم پہلے کبھی یہاں آچکی ہو۔!“

”نہیں.... لیکن میں تمہیں کچھ کیوں بتاؤں۔!“

”پس ثابت ہوا میرا چچا تم پر بھی ایک بہت بھیاک تجربہ کرنے والا ہے۔!“

”کیا مطلب....؟“

”خود ہی دیکھ لو گی.... میں کیوں بتاؤں....؟“

”جہنم میں جائے.... میں تو تم سے یہ معلوم کرنے آئی تھی کہ دوپہر کو کیا کھاؤ گے۔!“

”جودل چاہے بھجوا دینا.... ویسے تمہارے لئے یہ ایک سنہرا موقع ہے۔ کھانے میں ہمیں

زہر دلوادو.... اگر دشمن سمجھتی ہو۔!“

”میں یقیناً ایسا ہی کرتی لیکن مرشد کا حکم ہے تمہیں کسی قسم کی تکلیف نہ ہونے پائے۔!“

”دیکھا تم نے....!“ عمران نسرین کی طرف دیکھ کر چکا۔ ”کتنا زبردست بھتیجا ہوں۔!“

پھر شکیلہ واپس جانے کے لئے مڑی ہی تھی کہ عمران بولا۔ ”چچا اچھی طرح جانتا ہے کہ ہم

یہاں سے نکل نہیں سکتے۔ پھر اس پہرے چوکی کی کیا ضرورت ہے۔“

”مجھے مرشد نے بتایا ہے کہ تم بہت خطرناک آدمی ہو۔“

”اپنے ٹھکانے پر ضرور تھا لیکن یہاں تو کسی چوہے کی طرح بے بس ہوں۔“

”کہنا کیا چاہتے ہو....؟“

”یہاں سے پہرہ ہٹا دیا جائے میں اپنی سخت توہین محسوس کر رہا ہوں۔“

”مرشد کی اجازت کے بغیر ناممکن ہے۔“

”اُن سے کس طرح رابطہ قائم کیا جاسکتا ہے۔ میں گفتگو کرنا چاہتا ہوں۔“

”میں نہیں جانتی۔“

”کیا تم بھی اُسی ٹرین کے ذریعے یہاں پہنچی تھیں۔“

”کیسی ٹرین....؟“ وہ عمران کو گھورتی ہوئی بولی۔ ”مجھے تو مرشد کی روحانی قوت نے یہاں

تک پہنچایا تھا۔“

”ضرور ایسا ہی ہوا ہوگا۔ اب دیکھنا کہ بھتیجا تمہیں اپنی روحانی قوت سے انگلستان کے تخت پر

بٹھادے گا.... شربت فردوس کے ملنے سمیت۔“

شکلیہ نے اس ریمارکس پر ایسا منہ بنایا تھا جیسے دل ہی دل میں عمران کو کوئی گندی سی گالی دی ہو پھر وہ خیمے سے چلی گئی تھی۔

دوبارہ دوپہر کے کھانے کے ساتھ آئی تھی۔ ساتھ ہی خوش خبری بھی لائی تھی کہ ان پڑ

سے پہرا ہٹا لیا گیا ہے۔

”مرشد کا خیال ہے کہ تم یہاں سے نکل نہیں سکو گے۔“ اس نے کہا۔ ”کیونکہ وہ راستہ اب

تمہیں نہیں مل سکے گا جس سے پہلی بار فرار ہوئے تھے۔“

”دیکھا.... میں نہ کہتا تھا۔“ عمران خوش ہو کر بولا۔ ”ارے یہاں سے جانا ہی کون چاہتا

ہے۔ ہم تینوں اتنے مقروض ہیں کہ اگر واپس گئے تو جیل ہی کی شکل دیکھنی پڑے گی۔“

”تمہیں خوش حالی نصیب ہو سکتی ہے اگر مرشد کا حکم مانو....!“

”ارے تو ہم پہلے ہی کب حکم سے باہر تھے.... بس ذرا سی گھریلو نا اتفاقی ہمارے انفرادی

باعث بن گئی تھی۔ چچی جان کو کمپنی کی روٹی اور سرسوں کا ساگ پسند تھا اور میں کہتا تھا کہ اللہ پاک

نے سرسوں صرف تیل کے لئے بنائی ہے۔ اسے ساگ کی شکل میں ضائع نہ کرنا چاہئے۔“

”چچی جان؟ کیا مطلب اُوہ.... تو کیا مرشد کی بیوی....!“

”ہاں.... پچھلے سال اللہ کو پیاری ہو گئیں۔ اب فکر کی بات نہیں۔“

”لیکن مرشد تو کہتے ہیں کہ انہوں نے کبھی شادی ہی نہیں کی۔“

”شادی ایسی ہی باعث شرم حرکت ہے کہ کوئی بھی شریف آدمی کسی لڑکی کو اس کے بارے

میں بتانا پسند نہیں کرے گا۔“

”کھانا کھاؤ....!“ وہ جھجھلا کر بولی۔ ”شائد بھوک سے تمہارا دماغ ماؤف ہو رہا ہے۔“

پھر وہ وہاں رکی نہیں تھی۔ کھانا لانے والا بھی خیمے سے باہر چلا گیا تھا۔

”تم کیوں اس سے اتنی باتیں کرتے ہو!“ نسرین نے غصیلے لہجے میں عمران کو مخاطب کیا۔

”مکھن لگائے بغیر یہاں سے نکلنا مشکل ہوگا۔“

”مجھے تو یہ جگہ سردار گڈھ سے بھی زیادہ شاداب معلوم ہوتی ہے۔“

کھانے کے بعد نسرین سو گئی تھی۔

ظفر نے عمران سے کہا۔ ”اتنے دنوں سے ہم جھک مار رہے ہیں لیکن ابھی تک مقصد کم از کم

میری سمجھ میں نہیں آسکا.... آخر یہ بستی یہاں کیوں بسائی گئی ہے اور مرشد سردار گڈھ میں

کیوں جھک مار رہا ہے۔“

”میں اب کچھ کچھ سمجھ رہا ہوں۔“ عمران ایک بیک سنجیدہ نظر آنے لگا۔

ظفر اُسے استفہامیہ نظروں سے دیکھے جا رہا تھا۔

عمران کچھ دیر بعد طویل سانس لے کر بولا۔ ”ہمیں یہاں صرف ایک چیز تلاش کرنی پڑے گی۔“

”وہ کیا....؟“

”اسلحے کا ذخیرہ.... مرشد سردار گڈھ میں سچ جھک نہیں مارتا رہا تھا۔“

”میں اب بھی نہیں سمجھا۔“

”ہم بڑی دشواریوں میں ہیں.... تم تصور بھی نہیں کر سکتے۔“

”آخر کچھ بتائیے بھی تو۔“

”بتاؤں گا.... فی الحال مجھے اور سوچنے دو۔“

کو کام دو۔“

جیمن نے اسامہ بنا کر دوسری طرف دیکھنے لگا پھر دو چار لمبے لمبے قدم بڑھا کر ان سے ذرا فاصلے پر چلنے لگا تھا۔

عمران نے لڑکی سے کہا۔ ”میرا یہ ساتھی ظفر الملک بداد لچپ آدمی ہے۔ اپنی باتوں سے تمہارا دل بہلا سکتا ہے لہذا تم اس کے ساتھ رہو اور میں اس ناخبر کی خبر لیتا ہوں جس نے تمہارا دل دکھایا ہے۔“

ظفر غالباً سمجھ گیا تھا کہ عمران کیا چاہتا ہے لہذا فوراً ہی بول پڑا۔ ”یہ بھی ضروری نہیں کہ ہم چاروں اکٹھے گھومیں.... ہم تم کسی دوسری طرف نکل چلیں۔“

”بالکل.... بالکل....!“ عمران سر ہلا کر بولا۔

اس طرح ظفر اور نسرین ان سے الگ ہو گئے اور عمران نے آگے بڑھ کر جیمن کو روکتے ہوئے کہا۔ ”ہم یہاں پکنک پر تو آئے نہیں ہیں کیا خیال ہے تمہارا۔“

”یہی میں بھی سوچ رہا ہوں کہ آخر ایک لڑکی آپ کے ساتھ کیوں پائی جاتی ہے۔“

”اُدھر بیٹھ جاؤ۔“ عمران نے ایک طرف اشارہ کرتے ہوئے کہا۔

پھر دونوں ہی بیٹھ گئے تھے۔ ظفر اور نسرین اب ان سے بہت دور مخالف سمت میں چہل قدمی کر رہے تھے۔

”میں اور سنگ دونوں ایک دوسرے کے خون کے پیاسے ہیں۔“ عمران اس کی آنکھوں میں دیکھتا ہوا بولا۔

”اچھا تو پھر....!“

”مجھ پر قابو پانے کے بعد مجھے قتل کر دینا چاہئے تھا۔ اگر وہ کبھی اسی طرح میرے چنگل میں آہٹنے تو دوسرے ہی لمحے میں اس کی لاش میرے سامنے پڑی ہوگی۔“

”چلے ٹھیک ہے میں سمجھ گیا....!“

”آخر وہ ہمیں یہاں کیوں لایا ہے۔“

”میں بھی صرف یہی سوچتا رہا ہوں۔“ جیمن سر ہلا کر بولا۔

”سنگ جیسے لوگ بے وجہ کوئی کام نہیں کرتے.... یہ بہتی دوسرے ملک کے علاقے میں



بستی کی شام بڑی خوش گوار تھی۔ سورج کی آخری شعاعیں ہری بھری پہاڑیوں پر گویا پکھلا ہوا سونا ڈھلکا رہی تھیں۔ ہوا کے جھونکے عجیب طرح کی خوشبو فضا میں بکھیر رہے تھے۔

وہ چاروں خیمے سے نکل آئے۔ ان کے ساتھ کوئی گران نہیں تھا۔ بستی کے لوگ انہیں یونہی رواروی میں دیکھتے اور قریب سے نکلے چلے جاتے۔ جیمن نے ایک آدھ کو متوجہ کرنے کی کوشش کی تھی لیکن عمران نے اسے سختی سے منع کر دیا تھا۔

”بالکل ایسے بنے رہو جیسے تمہیں ان سے کوئی سروکار نہ ہو۔“ اس نے کہا۔

”لیکن یہ کتنی عجیب بات ہے یوریمبٹی... یہ لوگ تو مجھے گونگے اور بہرے معلوم ہوتے ہیں۔“

”بھول جاؤ کہ تم آدمیوں کے درمیان ہو....!“

”یہ طلسم ہو شر باکاشہر نا پر ساں، معلوم ہوتا ہے....!“

”حجرہ ہائے ہفت بلا میں سے ایک سمجھ لو.... مرشد افراسیاب کی جگہ کیسا رہے گا۔“

”آج کل ہم بے حد کلا سیکل زندگی بسر کر رہے ہیں۔“ جیمن خوشی ظاہر کرتا ہوا بولا۔

”ٹھیک کہتے ہو.... اب کوئی جادوگر ہی ہمیں دوبارہ سردار گڈھ پہنچا سکے گا۔ ظاہر ہے کہ ہم اس ٹرین کے اسٹیشن کا بھی پتا نہیں لگا سکیں گے کیونکہ ہماری آنکھوں پر پٹیوں کس دی گئی تھیں۔“

”کیا خیال ہے آپ کا....! وہ سرنگ المرشد ہی سے شروع ہوئی ہوگی۔“ ظفر نے پوچھا۔

”شائد....! عمران نے فکر مندانہ لہجے میں جواب دیا۔

”کیا تم لوگ ایسی گفتگو نہیں کر سکتے جس سے دل بہلے۔“ نسرین بول پڑی۔

”دل بہلنے کی صرف یہی صورت ہو سکتی ہے کہ کسی طرح مرشد تک رسائی ہو جائے۔“

جیمن نے کہا۔

”تم کس قسم کی گفتگو پسند کرتی ہو....! عمران نے پوچھا۔

”میں بتاتا ہوں....!“ جیمن دانت نکال کر بولا۔ ”فلاں کی خال فلاں کے پھوپھا کے ساتھ

بھاگ گئی.... فلیتہ بیگم کی ساس بڑی جل نکڑی ہے۔ پڑوسن کی بیٹی جلد ہی کسی سڑک چھاپ

ہیرو کے ساتھ فرار ہو جائے گی.... اور میں خود تو بہت فرشتہ ہوں۔“

”تم گدھے ہو....!“ وہ جھنجھلا کر بولی۔ ”میں اس قسم کی گفتگو پسند نہیں کرتی.... اپنی زبان

بولے۔ ”اور میرا باپ مرکزی محکمہ سرانگ رسانی کا سربراہ ہے فرض کرو اگر سنگ ہمارے ملک میں بنا ہوا اسلحہ یہاں اسمگل کر کے لایا ہو.... اگر اس کا ذخیرہ مجھ سمیت یہاں دریافت کر لیا جائے تو تم خود سوچو کہ اس کا انجام کیا ہو گا۔“

”میرے خدا....!“ جیمسن اچھل پڑا۔ چند لمحے عمران کو حیرت سے دیکھتا ہوا بولا ”میں آپ سے متفق ہوں۔ آپ اسی لئے زندہ ہیں کہ وہ آپ کو اس طرح استعمال کرنا چاہتا ہے۔“

”دونوں ملکوں کے تعلقات خراب ہو جائیں گے۔“ عمران مایوسانہ انداز میں سر ہلا کر بولا۔

”لہذا ہمیں اسی نکتہ نظر سے یہاں اپنے کام کا آغاز کرنا ہو گا۔“

”لیکن ہم صرف تین ہیں اور سنگ آپ کی صلاحیتوں سے بخوبی واقف ہے۔“

”دیکھا جائے گا....!“ عمران نے لا پرواہی سے کہا۔

”ویسے ایک غلطی ہوئی....!“ جیمسن پُر فکر لہجے میں بولا۔ ”اس بستی سے واپسی پر فوراً ہی آپ کو اس ملک کی کسی ذمہ دار شخصیت سے رابطہ قائم کرنا چاہئے تھا۔“

”اس سے بھی بات نہ بنتی.... اس بستی کے لوگ اسی ملک کے خانہ بدوش بھی معلوم ہوتے

ہیں۔ جھوپڑیوں اور خیموں کی بستی ہے۔ آن کی آن میں اسے خانہ بدوشوں کا کارواں بھی ثابت کیا جاسکتا ہے۔ سنگ بے حد چالاک ہے.... کسی بھی معاملے کا ہر پہلو اس پر روشن رہتا ہے۔ لیکن اس کی سب سے بڑی کمزوری ”عورت“ اس کے لئے بسا اوقات سب سے بڑی دشواری بھی بن جاتی ہے۔ اگر اس سے ڈینی کی لڑکیوں کو اٹھوا لینے کی حماقت سرزد نہ ہوتی تو نہ اس بستی کا سراغ مل سکتا اور نہ مرشد ہی کی پول کھلتی۔ ڈان فاگان اسی لئے اس کی نگرانی پر مامور کیا گیا تھا کہ اگر وہ اس سلسلے میں ہیکے تو زیرو لینڈ کی سربراہ کو اس کا علم ہو جائے۔“

”لیکن وہ بیچارہ اس سے پہلے ہی مار ڈالا گیا۔“ جیمسن نے ٹھنڈی سانس لی۔

”خیر.... اب سنو ہمیں کیا کرنا ہے۔ میں صرف اپنی اور تمہاری بات کر رہا ہوں۔ ان دونوں کو ہم خیمے ہی میں سوتا چھوڑ جائیں گے۔ تلاش کا آغاز خیمے کے آس پاس ہی سے ہو گا۔“

”لیکن ہو سکتا ہے کہ رات کو وہ پہرہ لگا دیں۔“

”یہ سب مجھ پر چھوڑ دو.... تمہیں بس ہر وقت تیار رہنا ہے۔“

”اس اعتماد کے لئے شکر گزار ہوں۔ یور میجسٹی....! شاید پہلی بار آپ نے مجھے اس حد تک

قائم کی گئی ہے اور اسے ایک سرنگ کے ذریعہ ہمارے ملک کے ایک حصے سے ملا دیا گیا ہے۔“

”اور اس سرنگ میں ٹرین بھی چلتی ہے۔ یہ سب کچھ کس طرح ہوا کہ کسی کو کانوں کان خبر نہ ہو سکی....!“ جیمسن بھرائی ہوئی آواز میں بولا۔

”میرا خیال ہے کہ سنگ نے کسی طرح اس سرنگ کو استعمال کیا ہے جس میں مینکنیز کی کان کی بار برداری والی گاڑی چلتی ہے۔“

”کیا سردار گڈھ میں کوئی ایسی کان موجود ہے....؟“

”ہاں.... ایک دوست ملک کے تعاون سے وہاں مینکنیز کی کان دریافت ہوئی تھی جس میں کام ہو رہا ہے۔“

”تب تو ہو سکتا ہے.... وہ کہیں یہ سنگ غیر ملکی ماہرین کان کنی میں بھی نہ شامل ہو۔“

”میری دانست میں تم ٹھیک نتیجے پر پہنچے ہو....!“ عمران نے طویل سانس لی۔

”لیکن بات اب بھی صاف نہیں ہوئی۔ آخر ہم یہاں کیوں لائے گئے ہیں۔“ جیمسن نے اس کی آنکھوں میں دیکھتے ہوئے سوال کیا۔

”جس ملک کی سرحد میں یہ بستی قائم کی گئی ہے اس سے ہمارے اتنے اچھے تعلقات ہیں کہ زمانہ جنگ میں ہم اس کے ہوائی اڈے تک استعمال کر سکتے ہیں۔“

”مگر بڑی عجیب بات ہے کہ اس ملک کو اس بستی کا علم نہ ہو۔“

”یہ اس کا ایک ایسا دور افتادہ بنجر حصہ ہے کہ اس طرف کبھی توجہ نہیں دی گئی اور ہم سے قریبی دوستانہ تعلقات کی بناء پر بھی اس حصے کی خصوصی حفاظت کی طرف دھیان نہیں دیا گیا۔ بہر حال میں یہ کہہ رہا تھا کہ سنگ اس طرح شاید دونوں ملکوں کے تعلقات خراب کر دینا چاہتا ہے کیونکہ یہ ہمارے ایک دشمن ملک کے لئے بے حد مفید ثابت ہو گا۔ زیرو لینڈ والے ایسے ہی ہتھ کڈوں سے اپنی مالی پوزیشن مستحکم کرتے رہتے ہیں۔ ہو سکتا ہے سنگ کسی معقول معاوضے پر اس دشمن ملک کے لئے کام کر رہا ہو۔“

عمران خاموش ہو کر کچھ سوچنے لگا۔ جیمسن بھی گہری سوچ میں معلوم ہوتا تھا۔ تھوڑی دیر بعد اس نے آہستہ سے کہا۔ ”اب میں بھی کچھ کچھ سمجھ رہا ہوں۔“

”میں اپنی حرکتوں کی وجہ سے دور دور تک بدنام ہوں۔“ عمران نے ٹھنڈی سانس لے کر

منہ لگایا ہے۔“

”میں جانتا ہوں کہ میرے ساتھیوں میں سے کون کس وقت کار آمد ثابت ہو سکتا ہے۔ اچھا بس اب اٹھو.... واپس چلیں.... اندھیرا پھیل رہا ہے۔ مجھے یقین ہے کہ ہمارے لئے جو خیر استادہ کیا گیا ہے وہ اسلحہ کے ذخیرے سے زیادہ دور نہ ہو گا۔ اس کی پشت پر بکھری ہوئی چٹانیں بہت کچھ کہتی ہوئی معلوم ہوتی ہیں۔“

وہ دونوں اٹھ کر پھر بستی کی طرف چل پڑے۔ آہستہ آہستہ اندھیرا پھیل رہا تھا اور خنکی بڑھ گئی تھی۔

ظفر اور نسرین خیمے ہی میں موجود تھے اور انہیں ہتے بولتے ملے تھے۔

”جناب کیا تیرا آئے....“ نسرین عمران کی طرف دیکھ کر چیکی۔

”ہم بھی غم غلط کر رہے تھے۔“ جیمسن نے مغموں لہجے میں کہا۔ ”مجھے اپنی بکری یاد آ رہی تھی اور ہر میچٹی اس پر مغموں تھے کہ ابھی تک ان کا عقیدہ نہیں ہو سکا.... اسی لئے بکری رو میں پیچھا کرتی رہتی ہیں۔“

”تم اپنی چونچ بند رکھا کرو۔“

جیمسن بھنا کر دوسرے گوشے میں بیٹھ رہا۔ عمران چونچ بے حد مغموں نظر آنے لگا تھا ظفر کبھی جیمسن کی طرف دیکھتا اور کبھی عمران کی طرف۔ دونوں نے سکوت اختیار کر رکھا تھا۔

”پھر بوریت شروع ہو گئی....“ نسرین عمران کو گھورتی ہوئی بولی۔

”دراصل مجھے نیند آرہی ہے۔“ عمران بھرائی ہوئی آواز میں بولا۔ وہ حقیقتاً فکر مند تھا اور خاموش رہ کر صرف سوچنا چاہتا تھا۔

شکیلہ رات کے کھانے کے ساتھ بھی آئی تھی اور عمران اُسے دیکھ کر پھر سے اسی کھنڈر موڈ میں آ گیا تھا جس کی نسرین متنی رہی تھی۔

”سنو....! میں چونچ اپنے چچا سے مل کر معافی مانگنا چاہتا ہوں۔“ عمران نے اس سے کہا۔

”تو پھر میں اس سلسلے میں کیا کر سکوں گی۔“ شکیلہ اُسے گھورتی ہوئی بولی۔

”تم مل سکتی ہو....!“

”اگر مجھے علم ہو گا کہ وہ کہاں ہیں تب ہی تو مل سکوں گی۔“

”تم نہیں جانتیں....؟“

”ہرگز نہیں....!“

”پھر ان کے احکامات تم تک کیسے پہنچتے ہیں۔“

”میں اپنے خیمے میں اُن کی آواز سنتی ہوں۔“

”آواز کہاں سے آتی ہے....؟“

”مجھے ایسا محسوس ہوتا ہے جیسے آواز میرے دل سے آتی ہو۔“

جیمسن سزا سامنے بنا کر نسرین کی طرف دیکھنے لگا اور وہ مضحکہ انداز میں ہنس پڑی۔

”کیوں تم.... اس طرح کیوں ہنسی تھیں....!“ شکیلہ نسرین کو گھورتی ہوئی غرائی۔

”میرے منہ لگنے کی کوشش نہ کرنا.... کھال کھینچ لوں گی۔“ نسرین بھی پھر گئی۔

”نہیں....!“ عمران دونوں کے درمیان آتا ہوا بولا۔ ”آپس میں لڑتی ہوئی خواتین مجھے

ایسی لگتی ہیں جیسے دوسرا ایک دوسرے سے ٹکرانے والے ہوں۔“

”نہیں....! تم ہٹو میں بتاؤں اسے۔“ شکیلہ آپس سے باہر ہوتی ہوئی بولی۔

”میں بھی کسی ذم دار ستارے سے کم نہیں.... جس پر بھی دم پڑ گئی قیامت تک روتی رہے

گی۔ لہذا اپنی اپنی راہ لگو.... مناسب سمجھو تو مجھے اپنے خیمے میں لے جا کر چچا کی آواز سنوادو....

مل دو ہیں ان سے معافی مانگ لوں گا۔“

”مرشد سے پوچھتے بغیر میں ایسا کوئی قدم نہیں اٹھا سکتی۔“

”دوڑ کر پوچھ آؤ.... تب تک ہم کھانا کھالیں۔“

شکیلہ نسرین کو گھورتی ہوئی خیمے سے چلی گئی۔

”تم بچ میں نہ آ جاتے تو چونچ مارتی۔“ نسرین بولی۔

عمران کچھ نہ بولا۔ وہ کھانے سے فارغ ہو گئے۔ لیکن شکیلہ نہ ہلجی.... دفعۃً عمران چونک کر

ایک ایک کو گھورنے لگا۔ ان کی آنکھیں نیند کے دباؤ سے بوجھل ہوئی جا رہی تھیں۔ اس نے ہاتھ

بھا کر ظفر کے زور سے چٹکی لی اور وہ تھلا کر آنکھیں پھاڑنے لگا.... یہی برتاؤ اس نے جیمسن

سے بھی کیا تھا۔ پھر اس نے کچھ کہنے کے لئے منہ کھولا ہی تھا کہ عمران آہستہ سے بولا۔ ”کھانے

میں ہمیں کوئی خواب آور چیز دی گئی ہے۔“

ہونے لگتے۔ عمران دم سادھے اسٹریچر پر پڑا تھا۔ اُسے یقین تھا کہ جیمن اور ظفر کی کامیاب واکاری بھی بدستور قائم ہوگی۔

پھر شائد ڈیڑھ گھنٹے بعد وہ نامعلوم منزل پر پہنچ سکے تھے۔ اسٹریچر زمین پر رکھ دیئے گئے اور کمرہ کو کہتے سنا گیا۔ ”اب ان پر کبیل ڈال دو۔ صبح تک سوتے رہیں گے اور تم دونوں یہیں ٹھہر کر ان کی نگرانی کرو گے۔ صبح تمہاری جگہ دوسرے لیں گے۔“

کچھ دیر بعد انہیں کبیل اوڑھا دیئے گئے اور کسی نے کہا۔ ”ہم بھی لمبی تان کر سونیں۔“

”نہیں....! ہمیں نگرانی کرنی ہے۔“ دوسری آواز آئی۔

”کیا اس ہے....! میں تو سوتا ہوں.... جب یہ صبح تک سوتے رہیں گے تو پھر ہم کیوں ذرا خواہ چک ماریں۔“

”ابھی بات ہے تم سو جاؤ، میں تو جاگتا رہوں گا۔ میری جیب میں ایک دلچسپ کتاب موجود ہے۔“

عمران نے جھک کر کبیل سے جھانک کر دیکھا وہ ایک موم بتی روشن کر رہا تھا۔ دوسرا آدمی کبیل اوڑھے ایک پتھر سے ٹکا ہوا نظر آیا۔ موم بتی روشن کرنے والا ایک کتاب کھول کر اس پر جھک پڑا تھا۔ دونوں کی نای گنیں ان کے سامنے رکھی ہوئی تھیں۔ کتاب پڑھنے والے کا رخ عمران کی طرف نہیں تھا۔ تھوڑی دیر بعد اس نے ایک آدمی کے خرائے سنئے۔

دوسرے نے اُسے مڑ کر دیکھا تھا اور پھر کتاب کی طرف متوجہ ہو گیا تھا۔

عمران نے بائیں جانب سر گھمایا۔ دوسرا اسٹریچر قریب ہی تھا۔ وہ ہاتھ بڑھا کر اسے اپنی طرف توجہ کر سکتا تھا لیکن پتا نہیں وہ جیمن تھا یا ظفر تینوں اسٹریچر قریب ہی قریب رکھے گئے تھے۔

کتاب پڑھنے والا گویا دنیا دماغیہا سے بے خبر ہو گیا تھا۔ عمران نے ایک بار پھر دائیں جانب سر گھما کر انہیں دیکھا.... دوسرے کے خرائے اب بھی سنائی دے رہے تھے۔

”اب آہستگی اٹھا.... بے آواز رینگتا ہوا اُس آدمی کے پاس جا پہنچا جو پتھر سے ٹکا سوراہا تھا۔

اُن کی نای گن اٹھائی اور دستہ اس کے سر پر رسید کر دیا۔ پھر جتنی دیر میں کتاب پڑھنے والا سنبھل کر کھالے کی نوعیت کو سمجھنے کی کوشش کرتا نای گن کا رخ اس کی طرف ہو چکا تھا۔

”اپنے ہاتھ اوپر اٹھا کر خاموشی سے کھڑے ہو جاؤ۔“ عمران آہستہ سے بولا۔ ”گن اٹھانے کی کوشش کی تو جیتھڑے اڑا دوں گا۔“

اتنے میں سرین بیٹھے ہی بیٹھے خرائے لینے لگی تھی۔ عمران تیزی سے جھکا اور اپنے بائیں ہاتھ کے جوتے کا فیتہ کھولنے لگا۔ پھر جو تار تار کر اس میں سے پلاسٹک کی ایک تھیلی نکالی تھی۔ گلاس میں پانی انڈیا اور تھیلی اسی میں خالی کر دی۔ سفید رنگ کا سفوف پانی کی سطح پر تیرنے لگا تھا۔ اسے حل کرنے میں چند سیکنڈ صرف ہوئے تھے۔

”اسٹی ڈوٹ!“ اس نے گلاس جیمن کی طرف بڑھاتے ہوئے کہا۔ ”لیکن صرف ایک گھونٹ۔“

تینوں نے ایک ایک گھونٹ لے کر گلاس خالی کر دیا۔

”اب اسی طرح بیٹھے بیٹھے سونے کی اداکاری شروع کر دو!“ عمران نے سرین کی طرف اشارہ کر کے کہا۔ ”نیند تو اب نہیں آئے گی۔ پھر جو کچھ بھی ہو ہونے دینا۔ تا وقتیکہ میں کچھ شروع نہ کر دوں۔! یہ بیجاری تو گئی ہاتھ سے.... ایک بار پھر سن لو.... جب تک میں کوئی قدم نہ اٹھاؤں تم دونوں ہر حال میں سوتے بنے رہو گے۔“

”او کے یور میسٹر....!“ جیمن مسکرایا۔ اس نے فوری طور پر محسوس کیا تھا کہ ذہنی اضمحلال دور ہونے لگا ہے۔!

پھر پانچ منٹ کے اندر اندر وہ تینوں بھی کرسیوں پر بیٹھے سوتے نظر آئے۔ بیس منٹ اور گزرے اس کے بعد انہیں خیمے کے باہر کئی قدموں کی چاپیں سنائی دی تھیں لیکن صرف ٹکلی خیمے میں داخل ہوئی تھی۔ ”ارے واہ بھئی۔“ اس نے اونچی آواز میں قہقہہ لگا کر کہا۔ ”بیٹھے ہی بیٹھے سو گئے۔!“ پھر اس نے انہیں نام بنام آواز میں دی تھیں مگر کسی نے جنش تک نہ کی۔ اس نے آگے بڑھ کر ایک کو جھنجھوڑا بھی تھا اُس کے بعد اُس نے کسی کو مخاطب کر کے اونچی آواز میں کہا۔

”آجاؤ....! بیہوش ہو چکے ہیں۔!“

چھ آدمی تین اسٹریچر سنبھالتے ہوئے خیمے میں داخل ہوئے۔

”لڑکی کو یہیں چھوڑو.... اور ان تینوں کو لے چلو۔!“ عمران نے شکلیہ کو کہتے سنا۔



آدھا گھنٹہ گزر گیا لیکن وہ اسٹریچر ہی پر مقیم رہے۔ انہیں اٹھا کر چلنے والے تھوڑی تھوڑی دیر بعد اسٹریچر زمین پر رکھ کر سستانے لگتے تھے۔ عمران کے اندازے کے مطابق انہوں نے خاصی مسافت طے کی تھی۔ راہ میں کبھی چڑھا کی پڑتی اور کبھی وہ سنبھل سنبھل کر نشیب نما

اس نے بوکھلا کر اپنے ساتھی کی طرف دیکھا جس کے خراٹے بند ہو چکے تھے اور اب وہ زمیں پر اندھا پڑا تھا۔ بے اختیارانہ انداز میں اس کے ہاتھ اوپر اٹھ چکے تھے۔

جیمسن نے جھپٹ کر اس کی ٹامی گن اٹھائی تھی اور اس کے سر پر وار کرنے ہی والا تھا کہ عمران نے جلدی سے کہا۔ ”نہیں..... بس اس کے ہاتھ پشت پر باندھ دو.....!“

ظفر نے اپنی ٹامی کھولی اور اس کے ہاتھ پشت پر لے جا کر باندھنے لگا۔ وہ دم بخود تھا اور اس کے چہرے پر ہوائیاں اڑ رہی تھیں۔

یہ ایک خاصا کشادہ غار تھا۔ جیمسن نے موم بتی اٹھائی اور اس کی روشنی میں اپنے اطراف جو انب کا جائزہ لینے لگا۔

”وہ جگہ یہاں سے کتنی دور ہے.....؟“ عمران نے قیدی سے سوال کیا۔

”کک..... کون..... سی جگہ.....!“

”جہاں اسلحہ اکٹھا کیا گیا ہے۔“

”مم..... میں..... نن نہیں جانتا۔!“

”تم جھوٹے ہو.....! اگر تین منٹ کے اندر اندر میرے اس سوال کا جواب نہ ملا تو تم تمہیں مار ڈالوں گا۔!“

”نن نہیں..... تم بھی..... نہ بچ سکو گے۔!“

”ہم بچنے کے لئے نہیں آئے۔!“ عمران نے لا پرواہی سے کہا۔

جیمسن نے موم بتی پھر ایک جگہ رکھ دی تھی اور اب ان دونوں کے تھیلوں کو ٹٹولنے لگا تھا۔ ان میں دو ٹارچیں اور محفوظ کی ہوئی اغذیہ کے چند ڈبے برآمد ہوئے۔ اس نے دونوں تھیلے کرا کر کے اپنے شانوں میں لٹکا لئے۔

”یہ کیا ہے.....؟“ ظفر نے اسے گھورتے ہوئے پوچھا۔

”بہت بڑا مال ہے۔!“

”جواب دو.....!“ دفعتاً عمران قیدی کو گھورتا ہوا غرایا۔

وہ کچھ نہ بولا۔ جیمسن نے ٹامی گن کا دستہ اس کی کمر پر رسید کیا اور وہ کراہ کر دوہرا ہو گیا۔

”سیدھے کھڑے ہو کر جواب دو ورنہ ختم کر دیئے جاؤ گے..... یہ محض دھمکی نہیں ہے۔“

”اُدھر.....!“ وہ ایک جانب ہاتھ اٹھا کر کہا۔

جیمسن نے نارچ روشن کر کے بتائی ہوئی سمت روشنی ڈالی جو ایک پتلی سی دراڑ پر جا ٹھہری۔ عمران نے ظفر کو ٹامی گن دیتے ہوئے کہا۔ ”تم یہیں ٹھہرو۔!“

پھر وہ جیمسن کو ساتھ چلنے کا اشارہ کرتا ہوا دراڑ کی طرف بڑھا تھا۔ یہ دراڑ اتنی چوڑی تھی کہ اس سے ایک آدمی بہ آسانی گذر سکتا تھا۔ دس بارہ گز چلنے کے بعد وہ اس سے بھی زیادہ کشادہ غار میں داخل ہوئے اور پھر غار میں داخل ہوتے ہی اگر عمران نے جیمسن کا منہ نہ دبا دیا ہوتا اس کی جوت زدہ آواز دور تک گونجتی کیونکہ وہاں اسلحہ کے بہت بڑے ذخیرے کے علاوہ اور کچھ نہیں تھا۔

”خاموش.....! عمران نے سرگوشی کی۔!“ ہو سکتا ہے یہاں سے ہماری آواز اور کہیں پہنچ جائے۔“

رائفلوں، اسٹین گنوں، ہلکی مشین گنوں اور دستی بموں کے ڈھیر چاروں طرف نظر آرہے۔

بارود کی بیٹیوں اور ڈائنامائٹ کے بٹنوں کے قریب ہی کچھ بیوی ڈیوٹی ڈرائی بیٹریاں بھی رکھی دکھائی دیں۔ بجلی کے تاروں کے بڑے بڑے لچھے بھی موجود تھے۔!

وہ دونوں کچھ دیر تک نارچ کی روشنی میں گرد و پیش کا جائزہ لیتے رہے۔ پھر عمران نے جیمسن کو واپس چلنے کا اشارہ کیا۔ وہ پھر وہیں واپس آگئے جہاں قیدی اور ظفر کو چھوڑ گئے تھے۔ بیہوش آؤنا اب بھی پہلی ہی سی حالت میں بے حس و حرکت پڑا تھا۔

عمران چند لمحے قیدی کو گھورتا رہا پھر بولا۔ ”ریلوے لائن والی سرنگ یہاں سے کتنی دور ہے؟“

”میں اس کے بارے میں کچھ نہیں جانتا۔!“

عمران نے بیہوش آدمی کی طرف دیکھ کر سر کو خفیف سی جنبش دی اور جیمسن سے بولا۔

”اُسے ہوش میں لانے کی کوشش کرو۔!“

جیمسن آگے بڑھ کر اسے سیدھا کرنے لگا۔

”ٹامی گاؤ.....!“ دفعتاً وہ اٹھتا ہوا بولا۔ ”یہ تو مرچکا ہے۔!“

”کبھی کبھی زور سے بھی ہاتھ پڑ جاتا ہے۔!“ عمران نے لا پرواہی سے کہا اور دوسرے آدمی کی طرف متوجہ ہو گیا۔

”مم..... مر گیا.....؟“ وہ کپکپاتی ہوئی آواز میں بولا۔

”کوئی خاص بات نہیں..... یہ تو ہوتا ہی رہتا ہے..... ویسے تمہاری شکل تیریوں جیسی ہے

اس لئے مجھے تم پر رحم آرہا ہے۔“

وہ کچھ نہ بولا۔ عمران نے جنسن کو قریب آنے کا اشارہ کرتے ہوئے ظفر سے کہا۔
”ہیں ٹھہرو۔۔۔۔!“

اب وہ دونوں اس غار کا تفصیلی جائزہ لے رہے تھے۔ نکاسی کا راستہ دور نہیں تھا۔ وہ غار سے باہر آئے۔ ہر طرف اندھیرا تھا۔ نزدیک دور کہیں بھی روشنی نہیں دکھائی دیتی تھی۔ عمران نے ہمارے روشن کرنے میں بھی احتیاط برتی تھی۔ کچھ دیر بعد اس نے جنسن سے کہا۔ ”سنو! فی الحال ہم بھول جانا چاہئے کہ ہمیں یہاں سے نکلنا بھی ہے۔ جتنی جلدی ہو سکے اسلحہ کا ذخیرہ تیار کر دینا چاہئے ایک ایک چیز پر ہماری فیکٹریوں کے ٹریڈ مارک اور دوسرے مخصوص نشانات موجود ہیں۔“

”جیسی آپ کی مرضی۔۔۔۔ آپ ساتھ ہوں تو پھر مجھے بھی مستقبل کی پرواہ نہیں رہتی۔“

جنسن بولا۔

”گڈ۔۔۔۔ تو آؤ کام شروع کر دیں۔ زیادہ دشواری نہیں اٹھانی پڑے گی کیونکہ تباہی کا سہارا بھی وہیں موجود ہے۔“

اسلحہ والے غار میں پہنچ کر عمران نے تار کا ایک لچھا اٹھایا اور اس کے ایک سرے کو ڈائریکٹ سے اٹچ کر کے اسے بارود کی پیٹیوں پر رکھ دیا۔ جنسن کو ایک ڈرائی بیٹری کو اٹھانے کا اشارہ کرتے ہوئے اس نے تار کے دو لچھے اپنے دونوں شانوں سے لٹکائے اور اس لچھے کے بل کھول کر جسے ڈائریکٹ سے منسلک کیا تھا نکاسی کے راستے کی طرف بڑھنے لگا۔ جنسن اسے حیرت دیکھ رہا تھا۔ وہ دونوں ظفر کے پاس سے گزرتے چلے گئے اس نے خاموشی سے انہیں دیکھا تھا۔ پھر قیدی کی طرف متوجہ ہو گیا تھا۔ غار سے نکل کر عمران تار بچھاتا ہوا ایک طرف بڑھنے لگا۔ لچھا ختم ہو گیا تو دوسرا کندھے سے اتار کر اس میں جوڑ دیا۔ اسی طرح تیسرا بھی کھپ گیا تھا۔ عمران کے اندازے کے مطابق وہ اسلحہ والے غار سے قریب ڈھائی تین فرلانگ کے فاصلے پر ہے۔ ”کیا اتنا فاصلہ کافی ہو گا۔ یعنی دھماکے کے بعد ہم محفوظ رہ سکیں گے۔“ جنسن نے پوچھا۔ ”شائد۔۔۔۔ کیونکہ وہ جگہ نشیب میں ہے۔ ہم کافی بلندی پر آچکے ہیں۔ دیے وہاں بھی کے کئی لچھے موجود ہیں لیکن میں دیر کرنا نہیں چاہتا۔ اب جو کچھ بھی ہو گا دیکھا جائے گا۔ تم ٹھہرو میں ان دونوں کو لاتا ہوں۔ ہمارے پاس بھی اسلحہ ہونا چاہئے۔ اس کا بھی انتظام کروں۔“

وہ چلا گیا اور جنسن بیٹری لئے تار کے دوسرے سرے کے قریب بیٹھا رہا۔ اس کی زندگی میں اس سے زیادہ ہولناک رات پہلے کبھی نہیں آئی تھی۔ سردی کے باوجود بھی اس کا جسم پسینے سے بھیگ رہا تھا۔ وقت تیزی سے گزر رہا تھا۔ جنسن کو ایسا محسوس ہو رہا تھا جیسے وہیں بیٹھ کر اس نے صدیاں گزاری دی ہوں۔ پتا نہیں کتنی دیر بعد وہ تینوں وہاں پہنچے تھے۔ جنسن اندازہ نہ لگا سکا۔ عمران اپنے ساتھ تین اسٹین گنیں اور ان کے میگزین بھی لایا تھا۔ قیدیوں کی ٹامی گنیں شائد غار ہی میں چھوڑ آیا تھا۔

”ایک بار پھر پوچھتا ہوں اگر تم اس سرنگ سے واقف ہو تو بتا دو ورنہ ہم۔۔۔۔ تمہاری لاش یہیں چھوڑ جائیں گے۔۔۔۔!“ اس نے قیدی سے کہا۔

”یقین کیجئے میں نہیں جانتا۔۔۔۔ اگر جانتا ہوتا تو ضرور بتا دیتا۔!“ وہ گڑ گڑایا۔

”خیر۔۔۔۔! ظفر اس کے ہاتھ کھول دو تاکہ یہ کانوں میں انگلیاں ٹھونس سکے اور تم دونوں بھی اپنے دانتوں میں رومال دباؤ اور کانوں میں انگلیاں ٹھونس کر اوندھے لیٹ جاؤ۔“ پھر اس نے قیدی سے کہا۔ ”تم نے اس کے خلاف کیا تو تمہاری موت کی ذمہ داری ہم پر نہ ہوگی۔ تم یہ ٹائی اپنے دانتوں میں دباؤ۔“

اس نے ظفر کی ٹائی جس سے اس کے ہاتھ باندھے گئے تھے اس کی طرف بڑھادی۔ اس کے بعد اس نے تینوں کو بیٹری سے قریب دس گز کے فاصلے پر بٹھا دیا تھا۔

پھر اچانک وہ قیامت خیز دھماکہ ہوا تھا۔ ایسا معلوم ہوا جیسے پہاڑ بل کر رہ گئے ہوں۔۔۔۔ اور وہ اٹھ۔۔۔۔ خدا کی پناہ۔۔۔۔ گویا جہنم کا دروازہ کھل گیا ہو۔ بڑے بڑے پتھروں کے ٹکڑے اڑنے کی آوازوں کے ساتھ ساتھ ہلکے، بھاری دھماکے اب بھی سنے جا رہے تھے۔ زمین کانپ رہی تھی اور گرم ہوا کے تیز جھکڑا انہیں ان کی جگہوں سے ہلائے دے رہے تھے۔

کہیں بہت دور سے آدمیوں کا شور سنائی دیا۔

”اے۔۔۔۔ اللہ تیرا۔۔۔۔ لاکھ لاکھ۔۔۔۔ شکر ہے۔۔۔۔!“ جنسن نے عمران کی بھرائی ہوئی سی آواز سنی۔ وہ گھسٹا ہوا ان کی طرف بڑھ رہا تھا اور پھر ان کے قریب پہنچ کر بے حس و حرکت ہو گیا۔

”لگ۔۔۔۔ کیا بات ہے۔۔۔۔!“ ظفر ہلکایا لیکن جواب نہ ملا۔

”اوہ دیکھئے کیا ہوا۔۔۔۔!“ جنسن اٹھتا ہوا بولا۔ اور پھر ٹارچ کی روشنی عمران پر پڑی۔

”اسلحہ کی عمرانی! بستی میں کل رات کے علاوہ کبھی نہیں گیا۔“
”کس کے لئے کام کر رہے ہو....؟“

”سردار گلدھ میں کان کنوں کے ایک سپروائزر کے لئے.... اس کا نام موبی ہے۔“
”کیا وہ سردار گلدھ ہی کا باشندہ ہے....!“
”جی نہیں.... مشرق بعید کے کسی ملک کا باشندہ ہے۔“
”حلیہ بتاؤ....!“

”دہلا پتلا اور لمبا سا بے ہنگم آدمی ہے۔ لیکن کئی زبانیں جانتا ہے۔ اردو اہل زبان کی طرح بول سکتا ہے۔!“

”خدا کی پناہ....!“ جیمسن بڑبڑایا۔ ”میرا اندزہ درست تھا۔!“

”اسی طرح وہ کان کی گاڑی استعمال کر سکا ہو گا۔“ عمران سر ہلا کر بولا۔

”لیکن یقین کیجئے....! وہ جگہ مجھے نہیں معلوم جہاں تک گاڑی مجھے لائی تھی۔ کیونکہ راستے ہی میں میری آنکھوں پر پٹی باندھ دی گئی تھی۔“ قیدی نے کہا۔
”رات کو تمہارے دوسرے ساتھی کہاں چلے گئے تھے۔“ عمران نے پوچھا۔

”بستی سے الگ ایک جگہ ہے۔ غاروں میں....!“

”کیا تم ہمیں وہاں تک لے چلو گے۔ یقین کرو میں تمہیں سلطانی گواہ بنا کر صاف بچا لوں گا۔“

”دوسری صورت میں تم جانتے ہی ہو کہ کیا ہو گا۔!“

”میں آپ کو وہاں لے چل سکوں گا۔!“

”اچانک انہوں نے ہیلی کوپٹر کی آواز سنی۔“

”چپ چاپ بیٹھے رہو....!“ عمران ہاتھ اٹھا کر بولا۔ ”اس ملک کے سرحدی محافظوں کے۔“

”علاوہ اور کوئی نہیں ہو سکتا۔ ہم پر ان کی نظر نہ پڑنی چاہئے۔!“

”دھماکے والی جگہ پر اب بھی دھواں مسلط تھا۔ ہیلی کوپٹر نے دو تین چکر لگائے تھے اور پھر اس کی آواز دور ہوتی چلی گئی تھی۔“

”ایسے حالات میں اس گرد گھٹنال کا کوئی آدمی اس طرف رخ کرنے کی ہمت نہیں کرے گا۔“ عمران بولا۔

اس کا چہرہ خون میں ڈوبا ہوا تھا۔ غالباً تار کو بیٹری سے منسلک کرنے کے سلسلے میں وہ اپنے لئے پوری طرح حفاظتی تدابیر نہیں کر سکا تھا۔

”عمران صاحب....!“ ظفر نے دیوانوں کی طرح اُسے جھنجھوڑ کر آواز دی.... عمران نے آنکھیں کھول دیں اور مضطرب سی مسکراہٹ کے ساتھ بولا۔ ”میری فکر نہ کرو.... میں ٹھیک ہوں.... اپنی حفاظت کرو....!“

اور پھر کثیف دھوئیں کا زبردست ریلہ آیا اور وہ مری طرح کھانسنے لگے۔

جیمسن عمران کے چہرے سے خون صاف کر رہا تھا اُس کی پیشانی کی کھال پھٹ گئی تھی۔ شاید بیٹری سے تار ملاتے ہی دھماکے کے جھٹکے کی بنا پر وہ منہ کے بل گرا تھا۔ دھوئیں کی پورٹ سے ان کا دم گھٹنے لگا۔

”کوئی محفوظ جگہ تلاش کرو....!“ عمران کھانستا ہوا بولا۔

”کیا میں آپ کو اٹھاؤں....؟“ جیمسن نے پوچھا۔

”نہیں....! مجھے یہیں پزارہنے دو.... میری گن چھوڑ جاؤ۔!“

”مم.... میں جگہ بتاؤں گا۔!“ قیدی جلدی سے بولا۔

”میں یہیں رکوں گا....!“ ظفر نے جیمسن سے کہا۔ ”تم اسے لے جاؤ۔!“



صبح قریب ہی کے ایک غار میں ہوئی تھی۔ عمران اب بالکل ٹھیک تھا۔ پیشانی کے علاوہ! کہیں چوٹ نہیں آئی تھی۔

”بستی یہاں سے کتنی دور ہے....؟“ اس نے قیدی سے پوچھا۔

”یہی کوئی ڈھائی میل....!“ اس نے جواب دیا۔

”مجھے حیرت ہے کہ ابھی تک کوئی بھی ادھر نہیں آیا۔“ جیمسن بولا۔

”تم کیا سمجھتے ہو....!“ عمران اُسے گھورتا ہوا بولا۔ ”بستی اس وقت تک خالی ہو چکی“

گی۔“ پھر وہ قیدی کی طرف دیکھنے لگا۔ اس نے اس کا مطلب سمجھ کر جلدی سے کہا۔ ”آپ نے“

غلط سمجھ رہے ہیں جناب.... میں یہاں کے حالات سے بہت زیادہ واقف نہیں۔!“

”تم ان کے لئے کیا کرتے تھے....؟“

”میرا بھی یہی خیال ہے کہ اب میرے ساتھی وہاں نہ ہوں گے۔“ قیدی ٹھنڈی سانس لے کر بولا۔ ”میں آپ لوگوں کا احسان مند ہوں۔ یہ بھی تو ممکن تھا کہ آپ مجھے باندھ کر دیں ڈال آتے۔ ساتھ نہ لئے پھرتے.... میرے امکان جو کچھ بھی ہے آپ کے لئے کروں گا خواہ اب میرا کچھ بھی حشر ہو۔“

”میں وعدہ کر چکا ہوں کہ تمہیں ہر حال میں بچاؤں گا۔“

کچھ دیر بعد وہ چھپتے چھپاتے اس غار سے نکلے تھے اور قیدی کی رہنمائی میں ایک سمت چل پڑے تھے۔ ایک بار پھر ہیلی کوپٹر کی آواز سنائی دی اور چھپنے کے لئے انہیں راستے سے ہٹ جانا پڑا۔ شانہ سرحدی محافظ پوری طرح حرکت میں آ گئے تھے۔ اس بار تین ہیلی کوپٹر تھے اور غالباً لینڈ کرنے کے لئے کوئی مناسب سی جگہ تلاش کی جا رہی تھی۔

”آپ فکر نہ کریں اس طرح لے چلوں گا کہ کسی کی بھی نظر نہ پڑے پائے۔“ قیدی بولا۔ پھر وہ ایک گھنٹے کے بعد اس غار تک پہنچ گئے تھے جس کا حوالہ قیدی نے دیا تھا۔ لیکن وہاں اب کوئی بھی نہیں تھا۔ کوئی ایسی چیز نہ مل سکی جس کی بنا پر کہا جاسکتا کہ وہاں کبھی کچھ لوگ مقیم رہے تھے۔ ”اب کیا ہوگا....!“ جیمسن نے عمران کی طرف دیکھ کر کہا۔

”یہ سوچنا میرا کام ہے.... تم بالکل بے فکر ہو جاؤ۔“

وہ تھوڑی دیر تک کچھ سوچتا رہا پھر زعفر سے بولا۔ ”تمہیں کچھ یاد آیا۔“

”میں بھی یہی سوچ رہا تھا کہ شانہ ہم پہلے ادھر سے گذر چکے ہیں۔“

”بالکل ٹھیک... اگر وہ راستہ بند نہیں کر دیا گیا تو ہم بہ آسانی سردار گڈھ پہنچ سکیں گے۔“

قیدیوں کے دونوں تھیلے جیمسن کے پاس تھے۔ ان میں سے گوشت اور مچھلی کے ڈبے نکال کر ان کے سامنے رکھ دیئے۔ دو گھنٹے بعد سفر کا آغاز ہوا تھا۔ شام ہوتے ہوتے وہ اس جگہ پہنچ گئے جہاں سے اس پوشیدہ درے تک راہ گئی تھی جس کا اختتام سردار گڈھ کے علاقے میں ہوتا تھا۔ اس پر چل پڑے لیکن وہ درہ کہیں نہ دکھائی دیا۔

”ظہر جاؤ....!“ عمران بولا۔ وہ پتھروں کے اس ڈھیر کو دیکھ رہا تھا جو ان کی راہ میں حائل ہو گیا تھا۔

”ڈائنامیٹ کر کے راستہ مسدود کیا گیا ہے۔“ عمران نے طویل سانس لے کر کہا۔ ”مجھے

اچھی طرح یاد ہے کہ درہ ہمیں تھا۔ لیکن ہم ان پتھروں پر چڑھ کر دوسری طرف پہنچ سکیں گے بس ذرا احتیاط کرنی پڑے گی۔“

پھر عمران ہی نے اس مہم کا آغاز کیا تھا۔ پتھروں پر کسی ہلکے پھلکے بندر کی طرح چڑھتا چلا گیا۔ دوسروں نے بھی اس کی تقلید کی تھی۔ سورج ابھی غروب نہیں ہوا تھا کہ وہ سردار گڈھ کی حدود میں داخل ہو کر ایک جگہ بیٹھ گئے۔

”اب تم مجھے اپنے سپر وائزر موبی کے بارے میں کچھ بتاؤ۔“ اس نے قیدی سے کہا۔ ”اول درجے کا حرامی ہے.... سڑی سے سڑی عورت پر اس کی رال منکنے لگتی ہے۔ لیکن میری سمجھ میں نہیں آتا کہ اس کے پاس اتنا پیسہ کہاں سے آتا ہے پانی کی طرح بہاتا ہے۔“

”سردار گڈھ میں کہاں رہتا ہے۔“

”یہ تو مجھے نہیں معلوم....“

سڑک تک پہنچنے میں رات کے آٹھ بج گئے تھے۔

وہ تھکن سے نڈھال ہو رہے تھے۔ نوبجے کے قریب ایک بس دکھائی دی جو سردار گڈھ کی طرف جا رہی تھی۔ اس طرح وہ ساڑھے دس بجے کے قریب پولیس اسٹیشن تک پہنچ سکے تھے۔

ایس۔ پی نے عمران کو دیکھ کر ”بھوت“ کا نعرہ لگایا اور دوڑ کر اس سے لپٹ گیا۔ پھر انہیں معلوم ہوا کہ ان کی تو لاشیں تک برآمد کی جا چکی تھیں۔ ایک گھنٹے کے اندر ہی اندر موبی کی تلاش شروع کر دی گئی تھی لیکن اس کا کہیں پتا نہیں تھا۔ اس کے بارے میں تفتیش کرنے پر معلوم ہوا کہ وہ غیر ملکی ماہرین کے ساتھ یہاں آیا تھا۔ اس سے تعلق رکھنے والے غیر ملکی بھی اس کے بارے میں کچھ نہ بتا سکے۔ البتہ ان غیر ملکیوں سے اس عمارت کا پتا ضرور معلوم ہو گیا تھا جہاں موبی رات بسر کرتا تھا۔ پولیس فورس وہاں پہنچی تو عمران بھی اس کے ساتھ تھا۔ صدر دروازے کے پتھروں سے ایک لفافہ انکا دکھائی دیا جس پر عمران کا نام تحریر تھا۔ عمران نے ہونٹ بھیج کر سر کو جنبش دی اور لفافے سے پرچہ نکالا جس پر تحریر تھا....

”مجھ سے بھی زیادہ حرام زادے....! سنو.... فی الحال تو میں

تمہارا ملک چھوڑ رہا ہوں۔ لیکن اسے اچھی طرح یاد رکھنا کہ میں

نے تمہیں جس طرح استہمال کرنا چاہا تھا وہ کر کے رہوں گا۔!“

”اچھا... اچھا... میں دیکھوں گا!“ عمران سر ہلا کر بڑبڑایا اور پرچہ پتلون کی جیب میں ٹھونس لیا۔ موبی کی رہائش گاہ کی تلاشی کے بعد وہ بلیک زیرو کی طرف روانہ ہوا تھا۔ اُسے علم تھا کہ بلیک زیرو کہاں مقیم ہوگا۔ کیونکہ اس نے اس کے بارے میں اسے پہلے ہی ہدایت دی تھی۔ بلیک زیرو اسے دیکھ کر اچھیل پڑا۔ ”آپ نے تو ماتم ہی برپا کر دیا تھا جناب!“ وہ کپکپاتی ہوئی آواز میں بولا ”صفدر کی حالت ابتر ہے۔ جو لیا بھی آج ہی پہنچی اس کے آنسو تو تھننے کا نام ہی نہیں لیتے۔“

”ساری دنیا کی عورتیں آنسوؤں کے علاوہ اور کچھ نہیں بناتیں۔!“

پھر عمران نے اپنی داستان دہرائی تھی۔

”خدا کی پناہ...!“ بلیک زیرو دبھرائی ہوئی آواز میں بولا۔ ”اگر آپ جاگتے نہ رہیں...!“

”بس آگے کچھ نہ کہو...!“ عمران ہاتھ اٹھا کر بولا۔ ”یہ محض اتفاق تھا میرے فرشتوں کو بھی علم نہ ہوتا اگر سنگ کی جنسی کج روی ڈینی کے سرکس کا رخ نہ کرتی... ہم سب بُری طرح سو رہے ہیں اب شاید صور اسرافیل ہی ہمیں جگا سکے۔!“

کچھ دیر تک خاموشی رہی پھر بلیک زیرو بولا۔ ”اب کیا کیجئے گا...؟“

”پڑوسی ملک کو حالات سے پوری طرح آگاہ کیا جائے گا۔ اُدھر کے سرحدی محافظ دھماکے والی جگہ پر پہنچ گئے ہوں گے۔!“

وہاں سے رخصت ہو کر عمران صفدر کے ٹھکانے پر پہنچا۔ جولیا اور چوہان بھی وہاں موجود تھے۔ اسے دیکھ کر صفدر اور چوہان پاگلوں کی طرح ہنسنے لگے۔ جولیا... عمران سے کچھ فاصلے پر کھڑی اسے گھورے جارہی تھی اور وہ صفدر کے سوالات کے جواب دے رہا تھا۔ جولیا کی طرف متوجہ تک نہ ہوا۔ اچانک وہ اس کی طرف جھپٹی اور گریبان پکڑ کر جھنجھوڑتی ہوئی چیخنے لگی۔ ”تم... مجھے... گولی کیوں نہیں مار دیتے... بتاؤ... کیسے ذلیل...!“ اور پھر وہ پھوٹ پھوٹ کر رونے لگی تھی۔ عمران ہونفوں کی طرح ایک ایک کی شکل دیکھ رہا تھا۔

عمران سیریز نمبر 66

خونریز تصادم

(تیسرا حصہ)

مجھے جتنے ریم کاغذ کی ضرورت ہوتی ہے اس کے لئے خاصی تگ و دو کرنی پڑتی ہے۔ اپنے خط میں آپ نے جن ”فحش“ کتابوں کا حوالہ دیا ہے میں نہیں جانتا کہ کاغذ کی فراہمی کے سلسلے میں ان کے وسائل کیا ہیں! رسائل کی بات جانے دیجئے... ان کے لئے کاغذ کا کونا مقرر ہے۔ کتابوں کے لئے ایسی کوئی آسانی میسر نہیں۔

تو گزارش ہے کہ فی الحال میری ہی طرح آپ بھی صبر کیجئے! دہلی پتلی کتابیں پڑھئے اور میری خیریت سے آگاہ ہوتے رہئے کہ جب تک سانس تب تک آس! شاید پھر کبھی پہلے کی طرح خدمت کرنے کے قابل ہو سکوں۔

”خونریز تصادم“ پڑھ کر بھی آپ یہی سوچیں گے کہ یہ ”کاغذی لنگوٹی“، ”پاجامہ“ ہوتی تو بہتر تھا۔ اس ”کاغذی اوبار“ کے دور میں کئی ایسی کتابیں پیش کر چکا ہوں جن کا اختصار مجھے عرصے تک بے چین رکھے گا۔ اس قسم کی تشنگی کا احساس لکھنے والے کے لئے بھی بہت اذیت ناک ہوتا ہے۔

ابن صفحہ

۱۲ دسمبر ۱۹۷۲ء

پیشکش

اس بار ایک صاحب کے خط کا ایک حصہ ملاحظہ فرمائیے۔ جس سے میں بھی محظوظ ہوا تھا۔ آپ بھی لطف اٹھائیے۔

”قاسم کا پیٹ بھلا ایک آدھ چوزے سے کیونکر بھر سکتا ہے اور چوزہ بھی کیا؟ مر گھلا سو کھا سا کھا۔ تو جناب یہی حال آج کل آپ کی کتابوں کا ہے۔ سرورق اُلٹے تو نظر آئے گا ”پھر وہی آواز“ ابھی آواز پوری طرح سے سن بھی نہ پائیں گے کہ ایک سو بار ہویں صفحے تک جا پہنچیں گے.... اتنی دہلی پتلی لکھنے کی بجائے یہ کیا کیجئے کہ ۱۱۲ صفحے سادہ رہنے دیا کیجئے اور لکھ دیا کیجئے ”پھر وہی آواز“ سے ”خونریز تصادم“ تک جو کچھ ہوتا ہے سمجھ جائیے اور.... قارئین سمجھ جائیں گے۔ اس لئے کہ ”بیباکوں کی تلاش“، ”ڈاکٹر دعاگو“ ”ویو پیکر درندہ“ اور ”شوگر بینک“ ایسی کتابیں پڑھ کر ہر قاری ذہن رسا کا مالک بن چکا ہے۔“

بھائی آپ کا شکوہ بجا ہے.... لیکن کاغذ کے معاملے میں بھی بے قصور ہوں۔ یقین کیجئے اگر میں ضخیم کتابیں چھاپنے بیٹھوں تو کاغذ کی فراہمی ہی دشوار ہو جائے۔ اس دہلی پتلی کتاب کے سلسلے میں

لیکن اسے مایوسی ہوئی۔

اس نے گھڑی دیکھی۔ ڈیڑھ بجاتا تھا اور وہ دو بجے سے پہلے متعلقہ آدمی سے رابطہ قائم نہیں کر سکتا تھا۔

وہ دھوپ میں جھلتا رہا اور جیسے تیسے آدھا گھنٹہ بھی گزر گیا۔ اس نے تھیلے سے زیروٹا مین کا رائسمیٹر نکالا اور اس کا سوئچ آن کر کے آہستہ آہستہ کہنے لگا۔ ”ہیلو.... آقائے شمس.... ہیلو.... ہیلو.... آقائے شمس.... آقائے شمس....“

”واہی تھری۔“ جواب دیا گیا۔ ”میں بتائی ہوئی جگہ پر موجود ہوں۔“

”اوکے.... وہیں ٹھہرو....“ آواز آئی۔

اس نے سوئچ آف کر کے ٹرائسمیٹر تھیلے میں ڈال لیا اور دوسرے تھیلے سے پانی کی بوتل نکال کر بوتلوں سے لگائی۔ دو تین لمبے لمبے گھونٹ لئے۔ ڈھکن بند کر کے بوتل پھر تھیلے میں ڈال لی۔ آسمان پر کہیں کوئی ہلکا سا بھی بادل کا ٹکڑا نہیں تھا اور نیچے پتھر تپ رہے تھے۔ اس نے ایک جگہ بیٹھنے کی کوشش کی اور پھر اچھل کر کھڑا ہو گیا۔

”کھڑے ہی رہنا بہتر ہو گا۔“ وہ بھرائی ہوئی آواز میں بڑبڑایا۔

تھوڑی دیر بعد بائیں جانب سے کسی وزنی گاڑی کے انجن کی آواز آئی تھی اور وہ چونک کر ادھر دیکھنے لگا تھا۔

آواز بتدریج قریب ہوتی جا رہی تھی۔ پھر ایسا معلوم ہوا جیسے انجن بند کر دیا گیا ہو۔

وہ جہاں تھا وہیں کھڑا رہا۔ سفید چٹان کے پیش منظر میں بالکل تصویر معلوم ہو رہا تھا۔

کچھ دیر بعد بھاری قدموں کی چاپ سنائی دی۔ اس نے چٹان کی جیب میں ہاتھ ڈال کر ریوالور کے دتے کو مضبوطی سے پکڑ لیا تھا۔

قدموں کی چاپ قریب ہوتی جا رہی تھی۔ پھر جیسے ہی نشیب سے آنے والے کاسرا بھرا بد صورت آدمی کی چٹان کی جیب سے فار ہو گیا۔ گولی ٹھیک پیشانی پر بیٹھی تھی۔ شکار آواز نکالے بغیر نیچے لڑھکتا چلا گیا۔

خوفناک چہرے والا چٹان کے سرے پر پہنچ کر اپنے اس کارنامے کے انجام کو توجہ اور دلچسپی سے دیکھ رہا تھا اور اس کی انگلی اس سوراخ کو ٹٹولے جا رہی تھی جو چٹان میں ہو گیا تھا۔ لاش کے سٹازمین پر پہنچتے ہی وہ بھی نشیب میں اترنے لگا۔ لاش کے قریب ایک جیب کھڑی نظر آئی۔ وہ لاش کی جامہ تلاشی لینے لگا اور پھر اسے وہ چیز مل گئی جس کے ملنے کی توقع پہلے ہی سے

بھورے رنگ کی ننگی چٹانیں چمکیلی دھوپ میں تپ رہی تھیں اور گرم ہوا کے جھوکے ہیلی کاپٹر کو جہنم بنائے دے رہے تھے۔

ہیلی کاپٹر شمال مغربی سرحد پار کر کے پڑوسی ملک کی حدود میں داخل ہو چکا تھا اس میں پائلٹ اور اس خوفناک چہرے والے کے علاوہ اور کوئی نہیں تھا جس کی پٹلیں گویا جھپکنا ہی نہیں جانتی تھیں۔ اس کی ناک بھدی اور موٹی تھی اور مونچھیں بل کھا کر اس طرح ٹھوڑی پر جھک آئی تھیں کہ وہانہ غائب ہی ہو کر رہ گیا تھا۔

پائلٹ اس کے بارے میں کچھ بھی نہیں جانتا تھا۔ اسے تو بس اس کو ایک معینہ جگہ پر اس طرح اتارنا تھا کہ ہیلی کاپٹر کو لینڈ بھی نہ کرنا پڑے۔

”آپ تیار ہو جائیے جناب!“ پائلٹ نے چیخ کر کہا اور خوفناک چہرے والے نے سر کو تھمبا جمنش دی۔ اس کے جسم پر خاکی چٹلون اور خاکی بشرٹ تھی اور شانوں سے دو تھیلے کراس کے ہوئے لٹک رہے تھے۔ اس نے تھیلوں کو ٹھیک کیا اور سنبھل کر بیٹھ گیا۔

”وہ سامنے والی پہاڑی جس پر ایک سفید چٹان نظر آرہی ہے۔“ پائلٹ پھر چیخا۔ ”میں بڑی لڑکانے جا رہا ہوں۔“

خوفناک چہرے والا دروازے کی طرف بڑھ گیا۔ ہیلی کاپٹر سفید چٹان کے اوپر ملحق ہو گیا تھا اور سیڑھی اسے جھوٹی ہوئی لٹکنے لگی تھی۔

وہ سیڑھی سے اس چٹان پر اتر گیا۔ ہیلی کاپٹر پھر حرکت میں آیا تھا اور لمبا چکر لے کر اپنے مستقر کی طرف پرواز کر گیا تھا۔

خوفناک چہرے والا چٹان سے اتر کر کوئی ایسی جگہ تلاش کرنے لگا جہاں دھوپ سے فائدہ

کچھ ہدایت دے گا۔ لیکن وہ خاموش ہی رہا۔
مزید کچھ فاصلہ طے ہو جانے کے بعد بولا تھا۔ ”اب داہنی جانب موڑ لو۔۔۔ سڑک نہیں ہے
بلکہ راستہ ناقابل گزر بھی نہیں ہے۔“
جیب بائیں جانب مڑ کر ناہموار راستے پر چلنے لگی۔ قریباً دس منٹ بعد اس سفر کا اختتام ایک
بولی عمارت کے قریب ہوا تھا۔
وہ دونوں جیب سے اتر کر اندر داخل ہوئے۔

”کیا تم غسل کرنا پسند کرو گے؟“ علی نقی نے اس سے پوچھا تھا۔
”یقیناً۔۔۔ اور پھر میں اب اس لباس سے بھی پیچھا چھڑانا چاہتا ہوں۔“
علی نقی ایک بار پھر اس کا جائزہ لیتا ہوا پر تشکر لہجے میں بولا۔ ”ہو سکتا ہے تمہارے ٹاپ کا بھی
لی سوٹ نکل آئے۔ میں دیکھتا ہوں۔ بہر حال چلو میں تمہیں تمہارا اکروہ کھا دوں۔“
پھر آدھے گھنٹے بعد وہ کھانے کی میز پر طے تھے۔ وائی تھری کے لئے جو لباس مہیا کیا گیا تھا۔
لی کی حجامت کے لئے قطعی موزوں نہیں تھا۔

”مجھے انوس ہے کہ تمہیں کل تک اسی لباس میں رہنا پڑے گا۔“ علی نقی نے کہا۔
وائی تھری نے لاپروائی ظاہر کرنے کے لئے شانوں کو جنبش دی اور بڑے انہماک سے کھاتا رہا۔
”کیا تم اس آدمی کو مار کر مطمئن ہو؟“ علی نقی نے کچھ دیر بعد سر اٹھائے بغیر سوال کیا۔
”اور جنرل کو بھی مطمئن کر دوں گا۔“

”جنرل سے رات کو یہیں ملاقات ہو سکے گی۔ وہ آدمی جنرل ہی کا بھیجا ہوا تھا لیکن مجھے علم تھا
مے تمہارے ہاتھوں مارا جاتا ہے۔“

”علی نقی! میرا خیال ہے کہ تم غیر ضروری باتوں سے اجتناب کرو۔ کیا کبھی تم نے عشق بھی
بایہ۔“

”عشق؟“ علی نقی چونک کر اسے اس طرح دیکھنے لگا جیسے اس بے تکلفانہ سوال نے اسے گہرا
نورہ پہنچایا ہو۔“

”ہاں۔۔۔۔۔“ وائی تھری پلیٹ سے نظر ہٹائے بغیر سر ہلا کر بولا۔

”تیرے ایسے بھی ہیں جنہیں مرتے دم تک عشق کرنے کا اتفاق نہیں ہوتا۔“

”میرا خیال ہے کہ تمہیں بھی ذاتیات سے کوئی سردکار نہ رکھنا چاہئے۔“

”کیا ایک ایسا ذاتی مسئلہ ہے جسے کھل کر اچھالا جاتا ہے۔ حافظ، خیام، حتیٰ کہ سعدی تک اس
سے باز نہیں رہے۔ چیچ چیچ کر اپنے عشق کی داستانیں سناتے ہیں۔“

تھی۔ یہ کسی چمکدار دھات کا ایک چھوٹا سا مثلث تھا جس کی دونوں اطراف میں بے شمار چھوٹے
چھوٹے دائرے بنے ہوئے تھے اور وسط میں انگریزی کا حرف ”را“ کندہ تھا

اس نے وہ مثلث جیب میں ڈالا اور جیب کی طرف بڑھ گیا۔ کبھی اگینشن میں موجود تھی
اسٹیرنگ کے سامنے بیٹھ کر اس نے پھر ٹرانسمیٹر نکالا اور سوچ آن کر کے بولا ”ہیلو۔۔۔ آقاے
شمس۔۔۔ ہیلو۔۔۔ وائی تھری کا ٹنگ۔“

”ہیلو۔۔۔ وائی تھری۔۔۔ کیا رہا۔۔۔؟“

”کام بن گیا۔۔۔ اب میں اسٹیرنگ کے سامنے بیٹھا ہوا ہوں۔“

”خوب۔۔۔ مشرق کی طرف چل پڑو۔ سڑک ڈیڑھ فرلانگ کے فاصلے پر ہے۔ سڑک
تمہارا رخ شمال کی طرف ہونا چاہئے اور اینڈ آں۔“

بد ہیئت آدمی نے ٹرانسمیٹر کا سوچ آف کر کے انجن اشارت کیا اور جیب حرکت میں آگئی
سڑک پر پہنچ کر اس نے گاڑی شمال میں موڑ دی تھی۔

سڑک بڑی دشوار گزار تھی۔ ڈرائیونگ کی ذرا سی غلطی سینکڑوں فٹ کی گہرائی میں پہنچا کر
تھی لیکن وہ کسی ماہر ڈرائیور کی طرح بڑی لاپروائی سے گاڑی چلا رہا تھا۔ ٹھیک تیسرے میل پر ایک
آدمی بیچ سڑک پر ہاتھ اٹھائے کھڑا نظر آیا۔ جیب کی رفتار کم ہو گئی اور پھر اس کے قریب پہنچا
وہ رک ہی گئی تھی۔

”آقاے شمس! وہ گاڑی کے قریب آکر آہستہ سے بولا۔

بد صورت آدمی نے دوسری طرف کا دروازہ اس کے لئے کھول دیا۔ اس نے گاڑی میں بیٹھ

وقت بد صورت آدمی کا تنقیدی جائزہ لیا تھا۔ وہ خود ادھیڑ عمر کا ایک بھاری بھر کم آدمی تھا۔ سر
وسطی جسے پر بال نہیں تھے اور دونوں کنپٹیاں بالکل سفید تھیں۔

گاڑی دوبارہ حرکت میں آگئی۔

آقاے شمس کی نظر اس کی پتلون کے سوراخ پر جمی ہوئی تھی۔ کچھ دیر بعد اس نے کھارک
اس کی طرف اشارہ کرتے ہوئے کہا۔ ”یہ تو مناسب نہیں معلوم ہوتا۔“

”اور اس کی کھوپڑی کے سوراخ کے بارے میں کیا خیال ہے آقاے شمس“ بد صورت آدمی
نے بھداسا قہقہہ لگایا۔

”میرا نام شمس نہیں ہے۔ وقتی طور پر یہ نام استعمال کیا گیا تھا۔ تم مجھے علی نقی کہہ سکتے ہو!“

”شکریہ! میں وائی تھری کے علاوہ اور کچھ نہیں ہوں۔“

علی نقی کچھ نہ بولا۔ گاڑی آہستہ آہستہ چلتی رہی۔ غالباً وہ متوقع تھا کہ علی نقی اس لمحے

”بہت خوب.... تم ادبی ذوق بھی رکھتے ہو۔“ علی نقی کے لہجے میں حیرت تھی۔
 ”قتل کرنا تو میں نے شاعروں ہی سے سیکھا تھا۔“
 ”بذلہ سچ بھی معلوم ہوتے ہو!“

”اس حد تک بھی نہیں کہ دوسرے ہنسنے لگیں بہر حال کیارات کو بھی یہاں ایسا ہی موسم ہے۔“

”ہرگز نہیں۔ کبیل کے بغیر تم سو نہیں سکو گے۔“

”یہ اچھی بات ہے، ورنہ میں صبح تک آدھا بھی نہ رہ جاتا۔“

”کھانے کے بعد تم غالباً آرام کرنا پسند کر دو گے۔“

”رہنے دو، ورنہ تمہیں ایک سیلنگ سوٹ کی بھی فکر پڑ جائے گی۔“
 علی نقی جھپٹے ہوئے انداز میں ہنس کر بولا ”نہیں یہ کوئی بڑا مسئلہ نہیں۔ وہ تو ہر قسم کا چل ہے۔“

”میں سیلنگ سوٹ ذرا سیلیقہ کا پہنتا ہوں کیونکہ میرے خوابوں میں عورتوں کے علاوہ کوئی نہیں آتا۔“

”واقعی تم دلچسپ آدمی ہو۔“

رات کو ایک لمبی سیاہ رنگ کی کار اس عمارت کے سامنے رکی تھی اور اس پر سے ایک قد اور وجیہ آدمی اتر اٹھا۔ سیاہ سوٹ میں اس کی شخصیت بہت ابھری ابھری دکھائی دیتی تھی۔
 پچاس اور ساٹھ کے درمیان رہی ہوگی۔

علی نقی پشیمانی غلاموں کے سے انداز میں اس کی پیشوائی کو دوڑا تھا۔ پھر وائی تھری کو اس سامنے پیش کیا گیا۔

جنرل نے علی نقی کو وہاں سے چلے جانے کا اشارہ کیا تھا اور وائی تھری پر تفصیلی نظر ڈالا بولا ”بیٹھ جاؤ۔“

”شکریہ!“ وائی تھری سامنے والی کرسی پر بیٹھتا ہوا بولا۔

”سفر یقیناً تکلیف دہ ثابت ہوا ہو گا۔“ جنرل کا لہجہ بھید نرم تھا۔

”نہیں۔ بخیر و خوبی تمام ہوا اس لئے تکلیف دہ نہیں کہا جاسکتا۔“

”تمہارے سربراہ نے اس سازش کا پتہ لگا کر بڑا کام کیا۔“

وائی تھری نے سر کو اثباتی جنبش دی۔ چند لمحے خاموش رہا پھر بولا۔ ”اپنے ہاتھوں قتل“

دالے کے بارے میں جاننا چاہتا ہوں۔“

”جنہیں یہاں صرف کام کے لئے بھیجا گیا ہے۔“ جنرل کے لہجے میں کسی قدر ناگواری تھی۔
 ”اب یہ معلوم کرنا بھی کام کا جزو بن گیا ہے۔“
 ”میں نہیں سمجھا۔“

”میں صرف یہ معلوم کرنا چاہتا ہوں کہ آپ کی نظر میں اس کی کیا حیثیت تھی۔؟“
 ”دشمن کا ایک ایسا ایجنٹ جسے میرا کوئی آدمی قتل کرنے پر تیار نہ ہوتا۔“

”بڑی عجیب بات ہے۔“

”کچھ بھی نہیں! تم صرف اپنے کام سے کام رکھو۔“

”بہت بہتر جناب!“

”میں اس شخص کا نام اور پتا بتائے دیتا ہوں جو اسلحہ والی سازش میں ضرور شریک رہا ہو گا۔“
 وائی تھری خاموشی سے اسے دیکھتا رہا۔

”وہ آقائے جواد حیدر کہلاتا ہے۔ اپنے وزیر اعظم بننے کے خواب دیکھ رہا ہے۔ اگر میرے اور نہارے ملک کے تعلقات خراب کرنے میں اسے کامیابی حاصل ہو جائے تو ایک بڑی طاقت کی آنگوں کا تارابن جائے گا۔“

”کیا آپ براہ راست اس پر ہاتھ نہیں ڈال سکتے۔“

”یہاں کون وزیر اعظم بننے کے خواب دیکھ سکتا ہے اس پر بھی نظر رکھو۔“

”کیا اس کے خلاف کوئی بات کہی جاسکتی ہے۔“

”اس کے خلاف اگر ہم کوئی ثبوت فراہم بھی کریں تو اس کی پذیرائی نہ ہوگی۔“

”میں سمجھ گیا“ وائی تھری سر ہلا کر بولا ”لیکن پھر عرض کروں گا کہ میرے ہاتھوں مارے جانے والے....“

”ظہور۔“ جنرل ہاتھ اٹھا کر بولا۔ میں تمہیں بتاتا ہوں۔ وہ آقائے جواد حیدر کا آدمی تھا۔“
 ”کیا جواد حیدر کو علم نہ ہو گیا ہو گا کہ وہ کہاں جا رہا ہے۔“

”نہیں! میں نے اسے اپنا کبھی بھیجا تھا اور خود اس کی نگرانی کی تھی۔ وہ سیدھی راہ جاتا ہے یا جنرل پر پہنچنے سے پہلے ادھر ادھر بھٹکتا بھی ہے۔“

”وہ صرف آقائے جواد حیدر ہی کا آدمی نہیں تھا۔“

”کیا مطلب؟“

”آپ زیرو لینڈ والی تنظیم سے تو واقف ہی ہوں گے۔“

جنرل چونک پڑا اور وائی تھری کو غور سے دیکھتا ہوا بولا۔ ”تم اس سلسلے میں کیا کہنا چاہتے ہو؟“

”میرے ہاتھوں مارا جانے والا زیرو لینڈ کا بھی ایجنٹ تھا۔“
 ”نہیں!“ جنرل کرسی سے اٹھتا ہوا بولا ”تم کس طرح ثابت کر سکو گے۔“
 ”دوسو گز کے فاصلے سے بھی معلوم کر سکتا ہوں کہ وہ زیرو لینڈ کا ایجنٹ ہے۔“
 وائی تھری نے وہی چمکدار مثلث جیب سے نکال کر جنرل کے سامنے ڈال دیا جو متو
 پاس سے برآمد ہوا تھا۔

”یہ کیا ہے؟“ جنرل اسے چمکی سے پکڑ کر اٹھاتا ہوا بولا۔
 ”زیرو لینڈ کے ایجنٹ آپس میں ایک دوسرے کو اسی کے ذریعے سے پہچانتے ہیں۔
 عجیب اتفاق ہے کہ قدرت نے زیرو لینڈ پر ریسرچ میرے ٹکے کے سربراہ کی قسمت میں
 ہے۔“

”مجھے علم ہے۔ میں سن چکا ہوں۔“ جنرل اسے حیرت سے دیکھتا ہوا بولا۔
 ”اگر وہ زیرو لینڈ کا ایجنٹ نہ ہوتا تو میں بید ریل اس پر فائر نہیں کر سکتا تھا۔“
 ”یہ چیز اس کی جیب میں رہی ہوگی۔ پھر تمہیں پہلے سے کیونکر علم ہو سکا ہوگا۔“
 ”میرے پاس اس کی شناخت کرنے والا آپریشن موجود تھا۔ دوسو گز کے فاصلے سے
 مجھے اس کی موجودگی کی اطلاع دے دی تھی۔“
 ”حیرت انگیز۔ کیا تم مجھے وہ بھی نہ دکھاؤ گے۔“
 ”یقیناً... آپ اس کا تجربہ کر سکتے ہیں۔“ وائی تھری نے ہاتھ بڑھا کر اس سے مثا
 ہوئے کہا۔

پھر اس نے اپنے کوٹ کی اندرونی جیب سے ایک چھوٹی سی ڈبیہ نکالی اور اس کی طرز
 ہوا بولا۔ ”اسے اپنے کوٹ کی اندرونی جیب میں رکھ لیجئے اور جسم کے ساتھ لگائے رکھیے۔
 جنرل ڈبیہ اس کے ہاتھ سے لے کر بولا۔ ”ارے! یہ اس میں کچھ جھانٹ کیسی ہے۔“
 ”اس مثلث کی وجہ سے۔ اگر میں اسے دوسو گز سے آگے لے جاؤں تو جھنجھانٹ خوا
 ہو جائے گی۔ اچھی بات ہے۔ آپ اسے ہاتھ میں ہی پکڑے رہیے میں مثلث کو باہر
 ہوں۔“

پھر وہ عمارت سے باہر نکل کر انداز اڈھائی سو گز کے فاصلے پر چلا گیا تھا۔ کمرے میں
 تو جنرل کو بے چینی سے ٹپکتے پایا۔

”واقعی کمال ہے۔ کمال ہے۔“ وہ اسے دیکھ کر اٹھتا ہوا بولا۔ ”کچھ دیر کے لئے
 بالکل غائب ہو گئی تھی۔“

”لایئے۔“ وائی تھری آپریشن کی واپسی کے لئے ہاتھ بڑھاتا ہوا بولا۔
 جنرل نے آپریشن واپس کرتے ہوئے کہا ”خوش آمدید میرے دوست اب شاید ہماری
 رہنمائیاں رفع ہو سکیں۔ مجھے یقین ہے کہ اس کام کے لئے تمہارے سربراہ نے موزوں آدمی کا
 انتخاب کیا ہے۔“
 ”شکریہ!“ وائی تھری نے خشک لہجے میں کہا۔

”اب اسکیم یہ ہے۔“ جنرل نے پر تفکر لہجے میں کہا۔ ”تم دونوں یہاں تنہا قیام کرو گے۔ علی
 نقی میرے ساتھ واپس جائے گا۔“

”میرے علاوہ اور کوئی نہ ہوگا؟“ وائی تھری نے جنرل کی آنکھوں میں دیکھتے ہوئے پوچھا۔
 ”نہیں! کرمل بہرام کی لاش دریافت ہو جانے کے بعد ہمیں ہیچد محتاط رہنا پڑیگا۔“

”بہتر۔“

”کل شام تک تمہیں معلوم ہو جائے گا کہ آئندہ کیا کرتا ہے۔“

”اوکے سر...“

”علی نقی جیب کا رنگ اور نمبر تبدیل کر رہا ہے۔ پٹرول یہاں وافر مقدار میں موجود ہے۔
 کمانے پینے کی بھی تکلیف نہ ہوگی۔ کونسی پیتے ہو۔“

”ٹھنڈے پانی اور کافی کے علاوہ اور کچھ نہیں پیتا۔“

”تمال ہے!“ جنرل نے پھر اسے تحسین آمیز نظروں سے دیکھا اور بولا۔ ”یہاں واٹر کول انجن
 والی ایک موٹر سائیکل بھی موجود ہے ضرورت پڑے تو اسے بھی استعمال کر سکتے ہو۔“

”بہتر جناب۔“ وائی تھری نے آہستہ سے کہا۔



علیا آباد کی ایک محل نما عمارت کے کمپاؤنڈ سے لمبی سی گاڑی نکل کر وسطی شاہراہ پر تیز
 رفتاری کے ریکارڈ توڑتی نظر آئی۔ اسے ایک باوردی ڈرائیور چلا رہا تھا۔ بچھلی نشست پر ایک
 ہوا دار آدمی پشت گاہ سے ٹیک لگائے رعوت آمیز انداز میں بیٹھارنگار کے کش لے رہا تھا۔ عمر پچاس
 اور ساٹھ کے درمیان رہی ہوگی۔ چہرے کی تازگی اس عمر میں بھی قوی کی غیر معمولی مضبوطی کا
 اعلان کر رہی تھی، اور پتلے ہونٹوں کے ساتھ بھاری جڑے آنکھوں میں پانی جانے والی سفاکی سے
 ہم آہنگی کا مظاہرہ کر رہے تھے۔

اگلی اور بچھلی سیٹوں کے درمیان شیشے کی دیوار حائل تھی اور وہ ڈرائیور کو آڈیشنل پائپ کے

ذریعہ ہدایات دے رہا تھا۔

کچھ دیر بعد گاڑی شاہراہ جھنڈ پر مڑ گئی۔ یہاں زیادہ تر بڑی عمارتیں نظر آرہی تھیں لیکن کئی آبادی نہیں تھی اور عمارتیں ایک دوسری سے فاصلے فاصلے پر بنائی گئی تھیں۔

یہاں بھی اس نے ڈرائیور کو کچھ ہدایت دی تھی۔ دفعۃً گاڑی بائیں جانب والی ایک عمارت کی کپاؤنڈ میں مڑ گئی۔

پورچ میں پہنچ کر ڈرائیور نے گاڑی روکی اور نیچے اتر کر پچھلی سیٹ کا دروازہ کھولا۔ وہ گاڑی سے اتر اور ادھر ادھر دیکھے بغیر آگے بڑھا۔ صدر دروازے کا ہینڈل گھما کر دروازہ کھولنا چاہا لیکن وہ مقفل تھا۔ اس کے چہرے پر ناگواری کے آثار پیدا ہوئے اور پھر آن کی آن میں غائب بھی ہو گئے۔

ہاتھ اوپر اٹھا کر اس نے کال بیل کے بٹن پر انگلی رکھ دی۔ پھر دروازہ اتنی جلد کھلا تھا جیسے اس کے قفل کا تعلق پیش بٹن ہی سے رہا ہو۔

وہ اندر داخل ہوا لیکن راہداری میں کوئی موجود نہیں تھا۔ دروازہ بند کر کے وہ راہداری میں آگے بڑھتا چلا گیا۔ پھر ایک جگہ رک کر بائیں جانب مڑا اور سامنے والے دروازے کا ہینڈل گما کر اسے کھولا ہوا اندر داخل ہو گیا۔

اس کمرے میں ایک بہت بڑے ایکویوریم کے علاوہ اور کچھ نہیں تھا جس میں قریباً چار فٹ لمبا ایک بام مچھلی تیرتی پھر رہی تھی۔

وہ اس ایکویوریم کے سامنے ہاتھ باندھ کر کھڑا ہو گیا۔ بالکل ایسا ہی لگ رہا تھا جیسے وہ بام مچھلی اس کے لئے کسی تبرک کی سی حیثیت رکھتی ہو۔ اچانک ایکویوریم سے آواز آئی ”میں بہت تھکا ہوں۔ فی الحال مجھے آرام کی ضرورت ہے۔ تم کیا کہنا چاہتے ہو۔“

”کرئل بہرام کل سے غائب ہے۔ اس کے سلسلے میں تشویش ہو گئی ہے۔“

”کون کرئل بہرام؟“

”میرا آدمی.... جو انٹر سروسز انٹیلی جنس میں تھا۔“

”اوہ.... اچھا میں سمجھ گیا۔ تو پھر کیا چاہتے ہو۔“ آواز آئی۔

”مجھے اس کے بارے میں معلوم ہونا چاہئے۔ فی الحال وہاں صرف وہی ایک آدمی میرا تھا۔“

”کی عدم موجودگی میں آپ کو وہاں کے حالات سے باخبر نہ رکھ سکوں گا۔“

”اسے میں دیکھ لوں گا۔“ آواز آئی۔ ”لیکن تمہیں یہاں غیر ملکیوں کے داخلے پر نظر رکھنا ہے۔“

”اسلحہ دہاں اسکیم کی ناکامی کے بعد اس کا مکان ہے۔ تم غالباً سمجھ گئے ہو گے۔“

”میری پریشانی کا باعث یہی ہے۔“

”فکر نہ کرو.... یہ میری ذمہ داری ہے۔ میں تمہیں وزیراعظم دیکھنا چاہتا ہوں۔“ آواز آئی۔

”شکریہ جناب....“

”بس اب جاؤ.... مجھے نیند آرہی ہے۔“

اس نے بام مچھلی کو فوجی انداز میں سلیوٹ کیا تھا اور عمارت سے نکلا چلا آیا تھا۔

تھوڑی دیر بعد اس کی گاڑی پھر اسی عمارت کی کپاؤنڈ میں داخل ہوئی جہاں سے روانہ ہو کر بام مچھلی والی عمارت میں پہنچی تھی۔

تین باوردی خادم گاڑی کی طرف لپکے۔ کسی نے گاڑی کا دروازہ کھولا اور کسی نے اس سے بیٹ اور چھڑی لے لی۔ پھر وہ برآمدے کے زینوں پر چڑھ ہی رہا تھا کہ بائیں جانب سے چوتھا خادم نمودار ہوا۔ اس کے ہاتھوں میں چاندی کی ایک ٹرے تھی جس پر کسی کا وزینگ کارڈ رکھا ہوا تھا۔

اس نے وزینگ کارڈ اٹھا کر دیکھا اور پھر نشست کے کمرے کی طرف بڑھتا چلا گیا۔ اس طرح کارڈ پیش کئے جانے کا یہی مطلب تھا کہ جو کوئی بھی ہے فوری طور پر اس سے ملنا چاہتا ہے یا کوئی بہت ہی اہم خبر لایا ہے۔

وہ نشست کے کمرے میں داخل ہوا اور وہاں اس کے منتظر شخص نے آگے بڑھ کر اسے اس طرح تعظیم دی جیسے اس کا زر خرید ہو۔

”کیا بات ہے؟“ اس نے نرم لہجے میں پوچھا۔

”بری خبر ہے آقا.... بہت نہیں پڑتی۔“

”کہو! تکلف کی ضرورت نہیں۔“

”کسی نے کرئل بہرام کو گولی مار دی۔“

”کیا....؟“ وہ ایک قدم پیچھے ہٹ گیا۔

”ہاں.... آقا.... اس کی لاش ڈائریکٹریٹ جنرل میں پہنچ گئی ہے۔“

”لاش کہاں سے ملی تھی؟“

”سرحد کے قریب ایک سفید چٹان والی پہاڑی ہے اسی کے دامن میں کسی چرواہے نے دیکھی تھی۔“

”اچھا.... اچھا....“ اس نے وحشت زدگی کے ساتھ کہا۔ ”یہ بتاؤ کہ اس کے پاس سے کیا کیا چیزیں برآمد ہوئی ہیں؟“

”ایک پرس! جس میں کچھ رقم تھی اور شناخت نامہ۔ اس کے علاوہ اور کچھ نہیں تھا۔“
 ”پرس سے رقم کے علاوہ اور کیا برآمد ہوا تھا؟“
 ”اور تو کچھ بھی نہیں!“

”اچھی بات ہے“ وہ دہانے ہاتھ کی مٹھی بچھ کر بولا۔ ”جو ادھیر دیکھے گا کہ وہ کیا کر سکتا ہے۔“
 ”آقا! میرے لئے کیا حکم ہے۔“
 ”اپنی آنکھیں کھلی رکھو اور بس۔“

دوسرا آدمی احتراماً جھکا تھا اور کمرے سے نکل گیا تھا۔ تھوڑی دیر بعد آقائے جو ادھیر کی گاڑی دوبارہ لمپاؤنڈ کے پھانک سے نکلی تھی لیکن اب وہ خود ہی اسے ڈرائیو کر رہا تھا۔



چکیلی دھوپ دور تک پہاڑیوں پر پھیلی ہوئی تھی۔ وائی تھری صبح سے سڑک کے قریب والی چٹانوں میں چھپا بیٹھا تھا اس نے ادھر سے ملٹری کی گاڑیاں گذرتی دیکھی تھیں۔ پھر سفید چٹان والی پہاڑی کی طرف سے ان کی واپسی کا بھی نظارہ کیا تھا جب وہ کرنل بہرام کی لاش علیا آباد لے جانی جا رہی تھی۔ ان کی واپسی کے بعد وہ اپنی کمین گاہ سے نکلا تھا اور واٹر کول انجن والی موٹر سائیکل پر بیٹھ کر سفید چٹان والی پہاڑی کی طرف روانہ ہو گیا۔

سڑک سنسان پڑی تھی۔ منزل مقصود تک پہنچنے میں زیادہ دیر نہیں لگی تھی کیونکہ وہ موٹر سائیکل کو خاصی تیز رفتار سے آگے بڑھاتا رہا تھا۔

موٹر سائیکل کو ایک جگہ چھپا کر سفید چٹان والی پہاڑی کے آس پاس ہی اپنے لئے بھی کوئی مناسب سی جگہ تلاش کرتا رہا اسے یقین تھا کہ لاش کے علیا آباد پہنچنے ہی وہ لوگ حرکت میں آجائیں گے جن کے لئے کرنل بہرام اپنے ملک سے غداری کا مرتکب ہو تا رہا تھا۔ کرنل بہرام کے پاس سے برآمد ہونے والا زیرو لینڈ والوں کا شناختی نشان ”مثلت“ اس نے جہز سے واپس لے لیا تھا اور اس وقت بھی وہ اس کی جیب میں پڑا ہوا تھا۔

قریباً چار گھنٹے تک وہ پہاڑی کے قریب کی چٹانوں میں چھپا رہا تھا۔ اپنے اندازے کی غلطی یا افسوس کرنے کا ارادہ کر ہی رہا تھا کہ کسی وزنی گاڑی کی آواز سنائی دی۔ ایک بڑا سا ٹرک ٹھیک اسی جگہ آکر رک گیا جہاں پچھلے دن کرنل بہرام نے اپنی جیب روکی تھی۔ اس پر سے دو آدمی اترے اور جھک جھک کر زمین پر کوئی چیز تلاش کرنے لگے۔ ایسا معلوم ہوتا تھا جیسے انہیں کسی بہت چھوٹی سی چیز کی تلاش ہو۔

وائی تھری آہستہ آہستہ ان دونوں کے قریب پہنچنے کی کوشش کر رہا تھا۔ یہ چٹانیں ایسی ہی تھیں کہ وہ صرف بلندی سے دیکھا جاسکتا تھا۔ نشیب میں کھڑے ہوئے کسی آدمی کی نظر اس پر نہیں پڑ سکتی تھی۔

پھر اس نے وہ مثلث نکالا جو کرنل بہرام کے پاس سے برآمد ہوا تھا جو تے میں تلوے کے نیچے رکھ لیا اس کے اپنے تجربے کے مطابق ایسا کرنے سے شناخت کرنے والا آپریشن اسے ایک نہیں کر سکتا تھا اور یہی ہوا بھی آپریشن کی جھنجھناہٹ معدوم ہو گئی تھی۔ لیکن جیسے ہی وائی تھری ان دونوں سے کچھ اور قریب ہوا جھنجھناہٹ پھر شروع ہو گئی۔ اس نے پر معنی انداز میں اپنے سر کو جنبش دی اور وہ مثلث دوبارہ جوتے سے نکال کر جیب میں ڈال لیا۔ ادھر اس نے مثلث جوتے سے نکالا تھا اور ادھر ان میں سے ایک آدمی ایک بیک چوئک کر ادھر ادھر دیکھنے لگا تھا۔

وائی تھری سمجھ گیا کہ اس کے پاس بھی مثلث کا ڈائلنگ آپریشن موجود ہے اس نے مثلث کو پھر نکالا اور چٹکی میں دبائے کھڑا رہا۔

دوسری طرف وہ آدمی جس نے چوئک کر چاروں طرف دیکھا تھا دوسرے سے کچھ کہنے لگا تھا۔ دفعۃً وائی تھری ایسی جگہ جا کھڑا ہوا جہاں سے وہ انہیں پوری طرح دکھائی دیتا۔ انہوں نے اسے دیکھا اور ان کے ریوالور نکل آئے۔

”تم جو کچھ تلاش کر رہے ہو میرے پاس ہے۔“ اس نے انہیں مخاطب کر کے اونچی آواز میں کہا۔

”نیچے آؤ....“ ایک نے ریوالور کی نال کو جنبش دی۔

وائی تھری پروقار انداز میں چلتا ہوا ان کے قریب پہنچا اور دو گز کے فاصلے پر کھڑا ہو گیا۔
 ”گریڈون؟“ اس نے اس آدمی کی طرف اشارہ کر کے کہا، جو مثلث کے باہر نکلنے پر چونکا تھا۔
 اس نے اسے غور سے دیکھتے ہوئے سر کو اثباتی جنبش دی اور وائی تھری سے سوال کیا۔
 ”تم....؟“

”گریڈون۔“ وائی تھری کا جواب تھا۔

”ثبوت۔“

وائی تھری نے شناخت کرنے والا آپریشن نکال کر اسے دکھلایا۔

دونوں کے ریوالور جیبوں میں چلے گئے....

اب وائی تھری نے وہ مثلث نکالا جو کرنل بہرام کے پاس سے برآمد ہوا تھا۔

”آئی۔ ایس۔ آئی والوں سے پہلے ہی میں یہاں پہنچا تھا اور اسے تلاش کر لینے میں کامیاب ہو

گیا تھا۔“

”پھر وائی تھری نے دوسرے آدمی کی طرف دیکھا۔

”گریڈ ٹو....“ پہلے نے اس کے بارے میں وضاحت کی۔

”ثبوت....“ وائی تھری اسے گھورتا ہوا بولا۔

دوسرے آدمی نے ویسا ہی مثلث نکال کر اسے دکھایا۔

”ٹھیک ہے۔“ وائی تھری سر ہلا کر بولا۔ چند لمحوں خاموش رہ کر اس نے گریڈ ون کے آ

سے کہا۔ ”تم اسے باس کے پاس پہنچاؤ۔ اور گریڈ ٹو میرے ساتھ ٹھہرنے گا۔“

”لیکن مجھے ایسی کوئی ہدایت نہیں ملی۔“

”بحث نہیں....“ وائی تھری نے سخت لہجے میں کہا۔ ”میں کرئل کے قاتل کی تلاش پر ما

کیا گیا ہوں مجھے ایک ساتھی کی ضرورت ہے۔ یہ لو باس تک پہنچا دو۔“

اس نے کرئل بہرام والا مثلث اس کی طرف بڑھا دیا۔

”یور آئیڈنٹی....؟“

”پی تھری سکس۔“ وائی تھری بولا۔

”او کے.... میں ٹرک لے جا رہا ہوں۔“

”فکر نہ کرو۔ یہاں میرے پاس انتظام ہے۔“

گریڈ ون کا آدمی ٹرک پر بیٹھا اور وہاں سے روانہ ہو گیا۔ یہ دونوں کھڑے اسے اگلے مو

غائب ہوتے دیکھتے رہے۔

پھر وائی تھری نے گریڈ ٹو کو گھورتے ہوئے پوچھا۔ ”یور آئیڈنٹی....؟“

”ٹی ون تھرٹین....“

”ٹھیک.... آؤ....“ وائی تھری نے اس طرف بڑھتے ہوئے کہا۔ جہاں وائر کول انجن

موٹر سائیکل چھپائی تھی۔

دوسرا آدمی خاموشی سے اس کے ساتھ چلتا رہا۔

موٹر سائیکل نکال کر اشارت کرتے ہوئے وائی تھری نے اسے کیرئیر پر بیٹھنے کا اشارہ کیا۔

پھر وہ اسے وہیں لایا تھا جہاں خود مقیم تھا۔ ٹی ون تھرٹین نے موٹر سائیکل سے اترتے ہو

حیرت سے چاروں طرف دیکھا۔

عمارت میں پہنچ کر تو وہ اپنی زبان بند ہی نہیں رکھ سکا تھا۔

”ت.... تم یہاں رہتے ہو؟“ وہ ہکھلایا۔

”کیوں؟ تمہیں حیرت کیوں ہے۔“

”بب.... بس یونہی.... میں سوچ نہیں سکتا تھا کہ ادھر کوئی عمارت بھی ہوگی۔“

”اب سوچو....“ وائی تھری نے بد مزاجی کا مظاہرہ کیا۔

”مم.... میں نے پہلے کبھی تمہیں نہیں دیکھا۔“

”کہاں نہیں دیکھا۔؟“

اس نے اپنے ہونٹ سختی سے بھیجنے لے۔ ایسا معلوم ہوتا تھا جیسے اسے اب احساس ہوا ہو کہ

اس قسم کی گفتگو نہیں کرنی چاہئے تھی۔

”اب اتھیں ثابت کرنا پڑے گا کہ تم کالی بھیڑ نہیں ہو۔“ وائی تھری کا لہجہ خونخوار تھا۔

”مم.... میں ثبوت پیش کر چکا ہوں۔“

”اب میں تسلیم نہیں کر سکتا۔“

”لگ.... کیوں؟“

”تم نے مجھے پہلے کبھی نہیں دیکھا؟“

”نہیں....“

”اس لئے میں خود ہی کرئل بہرام کا قاتل بھی ہو سکتا ہوں۔ مثلث اسی کی لاش سے برآمد کیا

ہوا!“

وہ بوکھلا کر وائی تھری کو دیکھنے لگا پھر اس کا ہاتھ جیب کی طرف گیا ہی تھا کہ وائی تھری کا گھونٹ

اس کے جڑے پر پڑا اور پھر اس نے اس کی جیب سے ریو اور نکال لینے میں دیر نہیں لگائی تھی۔

”کھڑے ہو جاؤ۔“ وائی تھری نے سر دھچکے میں کہا۔

وہ جبراً سہلانا ہوا فرش سے اٹھ گیا۔

”اب ثبوت پیش کرو۔“

”اب میں اس کے علاوہ اور کوئی ثبوت پیش نہیں کر سکتا کہ تمہیں باس کا پتا بتاؤں کیونکہ

ہمارے علاوہ اور کوئی نہیں جانتا کہ وہ ایک ماہر پامسٹ ہونے کے علاوہ اور کیا ہے۔“

”ٹھیک۔۔“ وائی تھری سر ہلا کر بولا۔ ”تب میں یقین کر لوں گا۔ ورنہ میرے ہاتھ سے

ہارے جاؤ گے۔“

”شاہراہ جشدی کی گیارہویں عمارت۔“

”وہ وہاں تو نہیں رہتا۔“

”لگ.... کیوں.... نہیں!“

”کیا تم نے اسے دیکھا ہے؟“

”بب.... بہت کم دیکھا ہے۔ زیادہ تر اس کی آواز سنتے ہیں اور آواز اکیویریم سے آتی ہے جس میں بام مچھلی تیرتی ہے۔“

”وہ وہاں نہیں رہتا۔“

”تو پھر کہیں اور بھی رہتا ہوگا لیکن قسمت کا حال معلوم کرنے کے لئے بڑے لوگ تو وہیں آتے ہیں۔“

”مان لیا کہ تم سچے ہو۔ آئندہ احتیاط رکھنا۔ غیر ضروری بکواس نہیں۔ مگر شاید تم نئے معلوم ہوتے ہو۔ اس لئے میرا فرض ہے کہ تمہیں بتاؤں۔ تم کب اور کس طرح تنظیم میں شامل ہوئے۔“

”کک.... کیا یہ غیر ضروری بات نہیں ہے۔“

”شٹ اپ.... گریڈ ون کو یہ حق حاصل ہے اور پھر ابھی میں تمہاری طرف سے پوری طرح مطمئن نہیں ہوا ہوں۔ کئی طرح کے امتحان لوں گا۔“

”مم.... میں نے ایک قتل کیا تھا۔ باس کے علاوہ اور کوئی اس کا شاہد نہیں۔ اس نے نہ صرف تحفظ دیا بلکہ پولیس آج تک مجھ پر ہاتھ نہیں ڈال سکی۔ ویسے باس جس وقت بھی چاہے میں اسی وقت چھائی پر چڑھ جاؤں گا۔“

”اوہ.... تو تم چھائی کے مستحق ہو۔“

”یقیناً.... لیکن باس بہت گریٹ ہے۔“

”میں بھی اسی کی طرح گریٹ ہوں۔“

”کک.... کیا مطلب؟“

”اپنے ہاتھوں سے تمہیں چھائی دے سکتا ہوں۔“

”مم.... میں تمہیں سمجھا۔“

”ارے تم تو ڈر گئے۔“ والی تھری کی ہنسی بہت خوفناک تھی۔



رات کا ایک بجھا تھا جب شاہراہ جمشیدی کی گیارہویں عمارت کی کمپاؤنڈ میں کچھ عجیب کا ہڑ بونگ سنائی دی۔

کسی نے اونچی آواز میں کہا ”لاش“ اور کئی آدمی عمارت کے مختلف حصوں سے نکل کر آواز کی طرف دوڑ پڑے۔

مارچ کی روشنی کا دائرہ لاش پر پڑا۔

”ارے.... یہ تو۔“ ایک آدمی کچھ کہتے کہتے رک گیا پھر وہ بے تحاشہ عمارت کی طرف بھاگا تھا۔ راہداری سے گذرتا ہوا وہ اسی کمرے میں پہنچا جہاں بام مچھلی تھی۔ اکیویریم کے سامنے کھڑا ہو کر ہنپتا ہوا ہوا۔

”باس کیا آپ میری آواز سن رہے ہیں۔“

”کون ہے؟“ اکیویریم سے بھرائی ہوئی سی آواز آئی۔

”پی ون فورٹی ایٹ....“

”کیا بات ہے۔“

”کمپاؤنڈ میں ٹی ون تھرٹین کی لاش پڑی ہوئی ہے اور اس کے کوٹ کے کالر سے اسی آدمی کی تصویر پن کی ہوئی ہے جس نے سفید چٹان والی پہاڑی کے قریب اسے روک لیا تھا۔“

”اوہ.... اچھا وہ تصویر اس کی لاش سے الگ کر لاؤ اور دوسروں کو لاش کے پاس سے ہٹ جانے کو کہو۔ کہنا باس کا حکم ہے کہ اپنے کمروں میں چلے جاؤ اور بھول جاؤ کہ وہاں کوئی لاش پڑی ہوئی ہے۔“

”بہت بہتر باس۔“ اس نے کہا اور کمرے سے نکل کر دوڑتا ہوا اس جگہ پہنچا جہاں لاش پڑی ہوئی تھی۔

”تم سب اپنے کمرے میں جاؤ باس کا حکم ہے۔ اسے بھول جاؤ کہ کمپاؤنڈ میں کوئی لاش پڑی ہوئی ہے۔“

وہ سب چپ چاپ وہاں سے چلے گئے۔ پی ون فورٹی ایٹ نے تصویر لاش سے الگ کی اور پھر دوڑتا ہوا عمارت میں داخل ہوا۔ اکیویریم والے کمرے میں پہنچا ہی تھا کہ باس کی آواز آئی۔

تصویر اپنے کوٹ کی اندرونی جیب میں رکھ لو۔“

”اوہ کے.... باس۔“ اس نے حکم کی تعمیل کرتے ہوئے کہا۔

”اب.... سنو.... فی الحال ہم اس عمارت سے دوسری عمارت میں منتقل ہو رہے ہیں لہذا تم اس بام مچھلی کو اکیویریم سے نکال کر کمپاؤنڈ کے پھانک پر پہنچ جاؤ۔“

”بب.... بہت اچھا باس۔“ اس نے بام مچھلی کو گھورتے ہوئے پر تشویش لہجے میں کہا۔

”جلدی کرو....“ آواز آئی۔

وہ کوئی ایسی چیز تلاش کرنے لگا جس پر کھڑا ہو کر اکیویریم کے دھانے تک پہنچ سکتا لیکن وہاں اس اکیویریم کے علاوہ اور کچھ نہیں تھا۔

وہ تیزی سے باہر نکلا اور دوسرے کمرے سے ایک اسٹول اٹھا کر پھر وہیں واپس آ گیا لیکن جیسے

بھی اس کا چہرہ ڈراؤنا بھی رہا ہوگا۔ ہوٹل میں اس نے اپنا نام لمبی رولاں درج کر لیا تھا اور جب ہانوں کاؤنٹر کلرک نے ٹوٹی پھوٹی فرانسسیسی میں اسے یہ بتانے کی کوشش کی تھی کہ وہ اس ہوٹل میں بہترین شامیں گزار سکے گا تو وہ ہنس کر بولا۔ ”میں تمہاری زبان میں تمہاری ہی طرح گفتگو کر سکتا ہوں۔“

”یہ بڑی خوشی کی بات ہے۔ آپ کو قطعاً کوئی تکلیف نہ ہوگی۔“

”جانتی ہو ایسا کیوں ہے۔“

”نہیں.... مجھے ضرور بتائیے....“ کاؤنٹر کلرک بھیجی جا رہی تھی۔

”مجھے تمہارے ملک اور زبان سے بڑی محبت ہے۔ میں نے بچپن میں تمہارے شعراء کے کلام کا فرانسیسی ترجمہ پڑھا تھا اور تہیہ کر لیا تھا کہ تمہاری زبان ضرور سیکھوں گا تاکہ تمہاری خوبصورت شاعری کا صحیح لطف اٹھا سکوں۔“

”میں آپ کو جدید شعراء کے مجموعے پیش کروں گی۔“

”بہت بہت.... شکریہ....“

”اسی شام کو جب وہ ڈائننگ ہال میں پہنچا تو کاؤنٹر پر اس وقت بھی وہی لڑکی نظر آئی تھی وہ اسے دیکھ کر مسکرائی اور وائی تھری کاؤنٹر ہی کی طرف بڑھتا چلا گیا۔“

”تمہاری ڈیوٹی بہت لمبی ہے۔“

”ڈیوٹی؟“ نہیں تو.... میں خود ہی یہاں بیٹھی رہتی ہوں۔ مجھے اس سے دلچسپی ہے۔ دراصل یہ میرے چچا کا ہوٹل ہے۔“

”اوہ.... تو تمہارا چچا بہت مالدار آدمی معلوم ہوتا ہے یہ یہاں کے بہت بڑے ہوٹلوں میں سے ہے۔“

”یہاں کے سارے بڑے ہوٹل میرے چچائی کے ہیں اور وہ علیاً آباد کا سب سے بڑا آدمی ہے۔“

”اوہ.... جب تو تم بہت خوش قسمت ہو۔ کیا نام ہے تمہارے چچا کا۔“

”آگائے جواد حیدر۔“

”میرے لئے اپنے چچا کا آٹو گراف ضرور لے لینا۔ میری آٹو گراف بک میں ملکہ الزبتھ تک کے دستخط موجود ہیں۔“

”ضرور.... ضرور.... موسیور رولاں۔“

”کیا میں ماموز نیل کا نام معلوم کرتا ہوں؟“

”یا مکن فرخ زاد۔“ وہ مسکرا کر بولی۔ ”تم میرا پہلا نام لے سکتے ہو۔“

ہی اس نے اسٹول پر کھڑے ہو کر اکیویریم میں ہاتھ ڈالا مچھلی تیزی سے مڑی اور اس کی کلائی اپنے جڑوں میں دبوجی۔ ایک بیساختہ قسم کی چیچکمرے میں گونجی تھی اور وہ اسٹول سے اچھل کر فرش پر آ پڑا تھا۔

پھر شاید اس نے اٹھنے کی کوشش کی تھی لیکن وہ کوشش جسمانی تشنگ میں تبدیل ہو کر رہ گئی اس کے بعد جسم ایک جھپٹکے کے ساتھ سیدھا ہو کر بے حس و حرکت ہو گیا فضا پر بوجھل سی خاموشی مسلط تھی۔

بام مچھلی پہلے ہی کی طرح بے نیازانہ تیرتی رہی۔

پھر ایک دبلا پتلا اور لمبا آدمی اس کمرے میں داخل ہو۔ اس نے عجیب سی مسکراہٹ کے ساتھ اکیویریم کی جانب دیکھا اور مرنے والے کی طرف متوجہ ہو گیا۔ جھک کر اس کی جیب سے وہی تصویر نکالی اور یکایک اس کے چہرے پر تشویش کے آثار نظر آنے لگے۔

تصویر کو ہاتھ میں لئے آہستہ آہستہ چلتا ہوا کمرے سے نکلا اور راہداری میں پہنچ کر دائیں جانب مڑ گیا۔ کچھ دور چلنے کے بعد ایک دروازے پر رک کر دستک دی۔

”کون ہے؟“ اندر سے بھرائی ہوئی سی آواز آئی۔

”دروازہ کھولو۔“ لمبے آدمی نے اونچی آواز میں کہا۔

”بب.... باس۔“ اندر سے آواز آئی اور جلد ہی دروازہ کھل گیا۔ سامنے ایک سفید قام غیر ملکی کھڑا سیلینگ گاؤن پہن رہا تھا۔

”لیں.... بب.... باس۔“

”ابھی اور اسی وقت اس تصویر کا شٹ کرا کے بتاؤ کہ یہ میک اپ ہے یا اصل چہرہ۔“

”اوہ.... کے.... باس۔“ اس نے ہاتھ بڑھا کر تصویر لے لی۔

”اور شاؤ سے کہو یہاں ایک لاش ہے اسے فوراً اٹھانے لگا دے۔“

”لک.... کہاں باس؟“

”مچھلی والے کمرے میں۔“

”اور پھر وہ تیزی سے آگے بڑھ گیا تھا۔“



ہوٹل میں داخل ہونے سے قبل ہی وائی تھری کا پہلا میک اپ اتر گیا تھا اور اب وہ ایک کھنڈرے نوجوان کے روپ میں نظر آ رہا تھا۔ اب اسے دیکھ کر کوئی تصور بھی نہیں کر سکتا تھا کہ

”تو پھر تم بھی مجھے لمبی ہی کہو گی۔“
 ”بڑی خوشی سے... کیا پیو گے؟“
 ”کافی....“

”یہیں منگوائے دیتی ہوں۔ میں آج تک فرانس نہیں گئی۔ مجھے پیرس دیکھنے کا بڑا شوق ہے۔“
 ”آؤ.... اور میری مہمان رہو۔ میرا باپ بھی ایک چھوٹا موٹا سرمایہ دار ہے لیکن مجھے سرمایہ داری سے نفرت ہے۔ میں تو حافظ یا عمر خیام بننا چاہتا ہوں۔“

”تمہارے خیالات بھی تمہاری ہی طرح خوبصورت ہیں۔“

”ہا۔۔۔ آ۔۔۔ اب میں تمہارے بارے میں کیا کہوں۔“

”کہو کہو.... میں سن رہی ہوں۔“ وہ دلاؤیز انداز میں مسکرائی اور کاؤنٹر سے لگے ہوئے سوچ بورڈ کے ایک پش بین پر انگلی رکھ دی۔

”عمر خیام کی رباعیات کی کچھ پیشکش میرے مکان میں لگی ہوئی ہیں اس کے ایک ساتی کی شکل ہو بہو تم سے ملتی ہے۔ میں صبح سے اب تک تمہارے ہی بارے میں سوچتا رہا ہوں۔“

”شکریہ! میرا بھی یہی خیال ہے کہ میرے خدوخال کلاسیکی ہیں۔ لیکن یقین کرو کہ آج تک تمہارے علاوہ اور کسی نے بھی مجھ سے یہ بات نہیں کہی۔“

”تمہاری ان نیم خوابیدہ سی آنکھوں میں مجھے ہزاروں سال پرانی کہانیاں دکھائی دیتی ہیں۔“
 وہ کچھ کہنے ہی والا تھا کہ ایک ویٹر قریب آکر مودب کھڑا ہو گیا۔

”کافی۔“ یاسمن نے اس سے کہا۔ ”یہیں لاؤ....“

ویٹر واپس چلا گیا اور یاسمن وائی تھری سے بولی۔ ”تم کھڑے کیوں ہو بیٹھ جاؤ۔“

وائی تھری عین اس کے سامنے والے اسٹول پر بیٹھ گیا۔

وہ چند لمحے خاموش رہ کر بولی۔ ”میں تمہیں علیا آباد کے میوزیم میں اپنے یہاں کے مصوروں کے کارنامے دکھاؤں گی۔ تم دیکھنا کہ انہوں نے کس انداز میں خیام کی رباعیات اور حافظ کے اشعار کو نیا روپ دیا ہے۔“

”ضرور.... ضرور.... میری خوش قسمتی ہے کہ یہاں پہنچتے ہی تم جیسی مہربان خاتون سے ملاقات ہو گئی!“

”میں تمہیں یہاں کا چپہ چپہ دکھاؤں گی۔ یقین کرو تمہیں اپنی زبان اتنی روانی سے بولنے سن کر مجھے جید خوشی ہو رہی ہے۔ میں تمہیں اپنے معزز چچا سے بھی ملواؤں گی۔ تم خود ہی ان سے آؤ گراف لے لینا۔“

”مزید خوش قسمتی....“ وائی تھری نے طویل سانس لی۔

شائد اسے توقع نہیں تھی کہ بات اتنی جلد بن جائے گی۔ اس ہوٹل میں اس نے قیام ہی اس لئے کیا تھا کہ یہ جواد حیدر کی ملکیت تھا اور یہاں اس کی بھتیجی کاؤنٹر پر بیٹھتی تھی۔

کافی آئی اور دونوں کافی پیتے رہے۔ تصویروں سے وہ پھولوں کی طرف آئے اور یاسمن اسے اپنی پسند سے آگاہ کرتی رہی۔

پھر اچانک وائی تھری بولا۔ ”اگر مجھ سے کوئی بیوقوفی سرزد ہو جائے تو مجھے معاف کر دینا۔“

”میں نہیں سمجھی۔“ یاسمن نے حیرت سے کہا۔

”میرے گھر والوں کا خیال ہے کہ میں اول درجے کا بیوقوف ہوں۔“

”لیکن میں تو ایسا محسوس نہیں کرتی۔“

”شکریہ! میرے احباب بھی مجھے احمق ہی کہہ کر مخاطب کرتے ہیں۔“

”یقیناً وہ بڑے ہی لوگ ہوں گے۔ خیر.... ہٹاؤ.... میں سوچ رہی ہوں کیوں نہ اسی وقت سے تمہیں یہاں کی سیر کرانے کی شروعات کر دی جائے۔“

”یاسمن.... میں تمہارا سجد شکر گزار ہوں گا۔ صبح سے تمہائی نے مجھے تھکا دیا ہے۔“

”اچھا تو ہم گلبار چلیں گے اور وہیں رات کا کھانا کھائیں گے۔ وہ بھی اپنا ہی ہے وہاں پھولوں کی بھارد کھنڈ۔“

”پھولوں سے مجھے والہانہ عشق ہے۔“ وائی تھری بھرائی ہوئی آواز میں بولا۔



جنرل کی گاڑی کو غشی کی کیاؤنڈ میں داخل ہوئی اور وہ گاڑی سے اتر کر صدر دروازے کی طرف بڑھنے لگا۔ اس کے چہرے سے تھکن ظاہر ہو رہی تھی اور آنکھوں میں شدید ترین الجھن کے آثار تھے۔

شنگ روم میں پہنچ کر اس طرح صوفے پر گر پڑا جیسے ایک لمبی مسافت پیدل طے کر کے یہاں تک پہنچا ہو۔ پھر اس نے میز پر رکھی ہوئی گھنٹی بجائی اور دوسرے ہی لمحے میں ایک ملازم کمرے میں داخل ہو کر مودب کھڑا ہو گیا۔

”علی نقی کو بھیج دو۔“ جنرل نے اس کی طرف دیکھے بغیر کہا۔

کچھ دیر بعد علی نقی کمرے میں داخل ہوا۔

”تم نے دیکھا؟“ جنرل نے غصیلے لہجے میں کہا۔

علی نقی نے بوکھلا کر سر کو منفی جنبش دی۔

”بیٹھ جاؤ۔“

”شکریہ جناب!“ وہ سہمے ہوئے انداز میں ایک طرف بیٹھتا ہوا بولا۔

”اس سے بڑی حماقت اور کیا ہوگی۔“

”جج.... جی.... ہاں.... مگر۔“

”شام کا کوئی اخبار دیکھا ہے۔“

”ابھی تک نہیں آقا۔“

”وائی تھری.... کی بات کر رہا ہوں۔ اس نے پھر کسی کو مار ڈالا۔“

”یقیناً وہ دشمن کا کوئی ایجنٹ ہی ہوگا۔“

”پوری بات سنو۔ لاش پولیس اسٹیشن کے قریب پائی گئی ہے۔“

”اوہ....“

”پھر دوسری حماقت یہ کہ اپنی تصویر مقتول کے کوٹ کے کالر سے پن کر کے اس کی پشت پر

لکھ دیا ہے۔“ مقامی پولیس کو چیلنج۔ اس کا قاتل میں ہوں۔“

”خدا کی پناہ جناب.... اس سے بڑی حماقت تو ہو ہی نہیں سکتی۔“

”اور.... وہ.... جواد حیدر کے شبتان ہو ٹیل میں ٹھہرا ہے۔“

”وہ تو آقا جی آپ ہی نے اسے مشورہ دیا تھا۔“

”لیکن میں نے یہ مشورہ تو نہیں دیا تھا کہ وہ پولیس کو چیلنج کرنا پھرے.... حد ہو گئی۔“

”واقعی بڑی عجیب بات ہے جناب!“

”معلوم کرو کہ وہ ان حالات میں بھی وہیں مقیم ہے۔ یا نہیں....“

”بہت بہتر.... جناب....“

علی نقی کمرے سے چلا گیا اور جنرل پاؤچ سے تمباکو نکال کر پائپ بھرنے لگا۔ پائپ سٹاکر

صوفے کی پشت گاہ سے نک گیا۔ پھر چندرہ منٹ بعد علی نقی کی آمد ہی پر چو نکا تھا۔

علی نقی بجد خوش نظر آ رہا تھا۔ جنرل نے اسے گھور کر دیکھا اور وہ جلدی سے بول پڑا۔

”وہ وہاں سرے سے گیا ہی نہیں۔“

”یہ اور بھی برا ہے۔ میں نے چاہا تھا کہ وہ میری ہی نظر میں رہے۔“

علی نقی کچھ نہ بولا جنرل پر تشویش نظروں سے اسے دیکھ رہا تھا۔ اچانک فون کی گھنٹی بجی۔

جنرل نے ریسیور اٹھالیا۔

”ہاں.... کیا ہے؟“

”لاش پر پائی جانے والی تصویر سے متعلق ایک نئی خبر جناب۔ کسی پروفیسر تلگاوانے پولیس کو

طلب کیا ہے کہ لاش کے ساتھ پائی جانے والی تصویر میں صاحب تصویر کا اصل چہرہ نہیں معلوم

ہاں اگر پولیس اور بیجنل فوٹو گراف اس تک پہنچا سکے تو وہ اپنی تجربہ گاہ میں اپنے دعوے کا ثبوت

پیش کر سکے گا۔“

”پروفیسر تلگاوا کیا بلا ہے۔“ جنرل نے بھرائی ہوئی آواز میں کہا۔

”ایک فرانسیسی ہے جو دس سال سے یہاں آ رہا ہے سائنٹسٹ ہے اپنی ذاتی تجربہ گاہ بھی رکھتا ہے۔“

”کیا پولیس نے تصویر اس کے حوالے کر دی؟“

”جی ہاں۔ اور پروفیسر نے ثابت کر دیا ہے کہ ناک اور گھنٹی مونچھیں مصنوعی ہیں۔“

”اوہ.... اچھا.... اور کچھ۔“

”بس اتنا ہی.... جناب۔“

”ٹھیک ہے۔“ کرٹل نے کہہ کر ریسیور کریڈل پر رکھ دیا۔ علی نقی اس دوران میں اسے بہت

اڑے دیکھتا رہا۔ جنرل اس کی طرف مڑ کر مسکرایا۔

”کوئی اچھی خبر ہے جناب؟“

”بہت اچھی علی نقی۔ کیا وائی تھری کی ناک اور مونچھیں مصنوعی لگتی تھیں۔“

”نہیں جناب۔ میں نے اسے بہت قریب سے دیکھا تھا۔“

”میرا بھی یہی خیال تھا کہ اس کا میک اپ حیرت انگیز تھا۔“

”میک اپ؟“ علی نقی چونک پڑا۔

”ہاں میک اپ۔ مجھے یقین ہے کہ وہ کسی دوسرے میک اپ میں اسی ہو ٹیل میں مقیم ہوگا۔“

”بہنم اس پر نظر رکھ سکیں گے۔“

”جب وہ اتنا کامیاب میک اپ کر سکتا ہے تو ہم اسے کس طرح پہچانیں گے جناب۔“

”تم ایک بات بھول رہے ہو۔ شبتان میں ٹھہرنے کا مشورہ میں نے ہی دیا تھا اور اسے یہ بھی

بتایا تھا کہ جواد حیدر کی ایک طبیعتی زیادہ تر کاؤنٹر ہی پر بیٹھی رہتی ہے۔ اس سے ربط بڑھانے کی

کوشش کرنا۔“

”اوہ.... جناب واقعی میں تو بھول ہی گیا تھا۔“

”لہذا ہو ٹیل میں قیام کرنے والا جو شخص بھی لڑکی کے قریب زیادہ دیکھا جائے وہ وائی تھری

ہوگا۔“

”پھیلاتی رہو اپنی خوشبو۔ جب بھی تمہیں یاد کرتا ہوں۔ تمہاری باتوں کی خوشبو میرے ہرے وجود پر مسلط ہو جاتی ہے۔ باتیں کرنے کا اتنا خوبصورت انداز میں نے آج تک کسی لڑکی میں نہیں پایا۔ بیٹھ جاؤ.... کیا پیو گی۔“

”بس باہر ہی کھائیں گے۔“

”اچھا تو چلو۔“

دونوں کمرے سے نکلے۔ زینے طے کر کے ڈائننگ ہال سے گذرتے ہوئے پورچ میں آئے۔ یہاں یاسمن کی اسپورٹ کار کھڑی تھی۔

”تمہاری ڈرائیونگ بھی بہت عمدہ ہے۔“ عمران نے اس سے کہا۔ ”کل شام اس کا اندازہ ہوا تھا۔ ہائے گلبار کی شام یا سمن کے ساتھ کبھی نہ بھلا سکوں گا۔“

”تم ان پھولوں کے درمیان ڈرم لینڈ کے شہزادے معلوم ہو رہے تھے جب تم یہاں سے جانے لگو گے تو میں تم سے نہیں ملوں گی۔“

”کیوں....؟“

”میں بہت جلد رو پڑتی ہوں اور دوسرے میرا مضحکہ اڑاتے ہیں۔ میرا دل چاہتا ہے کہ تمہیں اپنے بارے میں سب کچھ بتا دوں۔“

”میرا بھی یہی دل چاہتا ہے۔“

”اچھا تو پھر ہم دونوں یہی کریں گے۔“

”ضرور.... ضرور....“ عمران سر ہلا کر بولا۔

اسپورٹ کار تیز رفتاری سے راستہ طے کر رہی تھی۔ یاسمن ہی ڈرائیو کر رہی تھی اور عمران اکی کے قریب بیٹھا ہونفوں کی طرح چاروں طرف دیکھتا جا رہا تھا۔

”کیا دیکھ رہے ہو؟“ یاسمن بولی۔

”مجھے ایسا محسوس ہوتا ہے جیسے یہ سب کچھ پہلے بھی دیکھ چکا ہوں حالانکہ یہاں پہلی بار آیا ہوں۔“

”ایسا ہوتا ہے۔ تم ایسی فضاؤں کے بارے میں سوچتے رہے ہو گے اسی لئے اجنبیت نہیں محسوس کرتے۔“

”تم ذہین بھی ہو.... خوبصورت پھول اور ذہانت کی خوشبو مجھے بہت متاثر کرتی ہے کیونکہ فوڈا دل درجے کا یو قوف ہوں۔“

”یو قوف نہیں بلکہ سادہ لوح کہو۔ مجھے ایسے لوگ بہت اچھے لگتے ہیں جو چالاک بننے کی کوشش نہ کرتے ہوں۔“

”آقا کی سورج ہیں اور ہم سب حقیر ذرے۔ ہمیں آپ ہی سے توروشنی ملتی ہے۔“

”اب میری پریشانی رفع ہو گئی۔“ جنرل نے طویل سانس لی تھی۔



دوسری صبح لمبی رولاں (وائی تھری) نے اخبار کے پہلے ہی صفحے پر پروفیسر تلگاوا کا انکشاف پڑھ کر ہلکا سا قہقہہ لگایا اور کچھ دیر خاموش رہ کر بڑبڑایا۔ ”پروفیسر تلگاوا....! میں اتنا احمق نہیں ہوں کہ تمہیں قریب سے دیکھنے کی کوشش کروں گا۔ اور پھر ایسی حالت میں جب کہ میرے شمار کی لاش پولیس اسٹیشن کے قریب پڑی پائی گئی ہو۔ کہاں شاہراہ جمشیدی کی گیارہویں عمارت اور کہاں پولیس اسٹیشن.... ہو نہہ.... ذفر....“

ناشتہ اس نے کمرے ہی میں طلب کیا۔ کافی کی پیالی میں شکر گھول ہی رہا تھا کہ فون کی گھنٹی بجی۔ اس نے ہاتھ بڑھا کر ریسور اٹھایا۔

”صبح بخیر....“ دوسری طرف سے نسوانی آواز آئی۔

”صبح بخیر یاسمن۔ میں تمہاری مہک فون پر بھی محسوس کر رہا ہوں۔“

”رات کیسی گذری۔“

”بہت خوبصورت! خواب میں پھول ہی پھول دیکھتا رہا۔ جن میں یاسمن سب سے نمایاں تھا۔“

”تم بڑی اچھی باتیں کرتے ہو۔ میں اس وقت گھر سے بول رہی ہوں۔ دس بجے تک پنہول گی۔ تم تیار رہنا میں تمہیں یہاں کی آرٹ گیلری دکھاؤں گی۔“

”میں بے چینی سے منتظر رہوں گا۔ اے بے داغ سفید پھول۔“

اس کے کان میں ایک پر شور قسم کا بوسہ گونجا اور پھر سلسلہ منقطع ہونے کی آواز آئی۔

ریسیور رکھ کر وہ کافی پینے لگا۔

ناشتے سے فارغ ہو کر وہ قد آدم آئینے کے سامنے کھڑا ہو کر مسکرانے لگا اور پھر باتیں آگے لگا کر بولا۔ ”دیکھو بیٹے عمران! ذرا احتیاط سے۔ نادانستگی میں تم سے جو حماقتیں خواہ تو وہ مرد بولی رہتی ہیں ان سے بچنے کی کوشش کرنا۔ تمہا ہو اس پر اے دیس میں.... اچھا تو دن بھر کی مکہ حماقتیں یہیں تنہائی میں کیوں نہ کر بیٹھوں.... اوہ.... ہشت.... دیکھا جائے گا....“

دس بجے یاسمن آپہنچی تھی۔ وہ بھی باہر جانے کی تیاری کر چکا تھا۔

”تم بچے یاسمن آدمی ہو۔“ وہ کمرے میں داخل ہوتی ہوئی بولی۔ ”کل ہی تمہاری ملاقات ہوئی تھی لیکن مجھے ایسا محسوس ہوتا ہے جیسے میں برسوں سے تمہیں جانتی ہوں۔ ہے نا عجیب بات!“

”میرا خیال ہے کہ تمہارے پیغمبر نے بھی شراب پینے کو منع کیا ہے۔ میں نے کہیں پڑھا تھا۔“
 ”بس اب زیادہ بورت کر دو۔“
 ”دیکھو نا۔ میں نے تمہیں پہلے ہی بتا دیا تھا کہ کبھی کبھی یو قونی کی باتیں بھی کرنے لگتا ہوں۔“
 ”ویسے میرا خیال ہے کہ آج سے میں شراب کو ہاتھ نہ لگاؤں گی کیونکہ ایک عیسائی نے میرے پیغمبر کا حوالہ دیا ہے۔“

”کیا برامان گئیں؟“ وہ بوکھلا کر بولا۔
 ”بالکل نہیں۔ میں تمہاری شکر گزار ہوں۔ اللہ اس کا رسول اور شہزادہ مجھے معاف کرے۔“
 ”واقعی میں نے تمہیں بورت کر دیا۔“
 ”نہیں ایسی کوئی بات نہیں۔ چلو۔ اب میں تمہیں ایک اور ایسے ہوٹل میں لے چلوں گی جو یہاں کی بہترین تفریح گاہوں میں شمار کیا جاتا ہے۔“
 ”وہ بھی تمہارے پچا ہی کا ہے۔“
 ”ہاں۔“

باہر نکل کر وہ پھر اسپورٹ کار میں بیٹھے اور عمران نے اس کے عقب نما آئینے کو اس طرح ایڈجسٹ کیا کہ وہ خود بھی اس پر نظر رکھ سکے کیونکہ شہستان سے نکلتے ہی اس نے محسوس کیا تھا کہ اس کا تعاقب کیا جا رہا ہے۔ نیلے رنگ کی ایک دو کس و دگن مسلسل پیچھے لگی رہی تھی اور اب بھی وہ اسے غوطی دیکھ سکتا تھا۔

نچلا ہونٹ دانتوں میں دباتے ہوئے اس نے کنکھیوں سے یا سمن کو دیکھا۔ وہ کچھ کھوئی کھوئی کی نظر آ رہی تھی۔

”میں نے واقعی تمہارا موڈ چوہٹ کر دیا۔ معافی چاہتا ہوں۔“ اس نے کہا۔

”چھوڑو.... ختم کرو۔ پرانی بات ہوئی۔“

”ویسے میں ایک بڑی عمدہ بات سوچ رہا تھا۔“

”کیا بات؟“

”تم خود اپنا ایک اسٹیک بار کیوں نہیں کھول دیتیں۔ اسے مشرقی طرز پر سجاؤ اور خود وہاں وہی قدیم لباس پہن کر بیٹھو جس میں تم عمر خیام کو شراب دے رہی تھیں۔ یقین کرو، وہاں مغرب کے سیاحوں کی بھیڑ رہا کرے گی، کیونکہ وہ مشرق میں مشرقیت دیکھنے آتے ہیں۔“

”خیال اچھا ہے لیکن میرے باپ اتنے مالدار نہیں ہیں۔ تمہیں سن کر حیرت ہو گی کہ ہم گیارہ بھائی بہن ہیں۔ اتنے بڑے کنبے میں ایسی بچت کیسے ہو سکتی ہے جسے کسی بڑے کاروبار میں لگایا

”تم خود بھی تو ایسی ہی ہو۔“

”چالاک بن کر کیا کروں گی۔ ضرورت ہی کیا ہے۔ سیدھے سادھے آدمیوں کی طرح زندگی رہو اور خوشیاں سمیٹتے رہو۔ دوسروں کی چالاکیاں ہمیں اسی لئے دل گرفتہ کر دیتی ہے کہ ہماری چالاکیاں مات کھا گئی۔“

”واقعی بہت ذہین ہو۔“

آرٹ گیلری میں پہنچ کر وہ بچوں کی طرح متحیرانہ انداز میں چاروں طرف نظریں دوڑاتے پھر رہے تھے۔ قدیم اور جدید مصوروں کے بیشمار کارنامے یہاں بکھرے ہوئے تھے۔

عمران تصاویر کے قریب رک کر ان سے متعلق اظہار خیال کرتا۔

”مصوری کے بارے میں تمہارا تنقیدی شعور بھی حیرت انگیز ہے۔“ یا سمن بولی۔

دفعتاً عمران عمر خیام کی ایک رباعی کے قریب رک کر اس کی طرف مڑا۔

”یہ دیکھو۔ ذرا اس ساقی کو دیکھو۔ کیا تم سے مشابہ نہیں ہے۔“

”میرے خدا۔“ یا سمن چونک پڑی۔ ”تم ٹھیک کہتے ہو۔“

”میری خواہگاہ میں اسی کی نقل آدیواں ہے۔ میں نے تم سے جھوٹ تو نہیں کہا تھا۔“

”تو آج تم نے مجھے دریافت کیا ہے۔“ یا سمن اس کی سنجیدگی پر ہنس پڑی۔

”کاش میں تمہیں ایسے ہی لبادے میں دیکھ سکتا اور تم میری طرف ٹھنڈے پانی کا گلاس بڑھا رہی ہو تیں۔“

”ٹھنڈا پانی کیوں۔“ وہ ہنس پڑی۔

”ایسے مواقع پر ٹھنڈا پانی ہی پینا پڑتا ہے۔“

”میں نے ابھی تک تمہیں شراب طلب کرتے نہیں دیکھا۔“

”میں نہیں پیتا۔“

”یہ بھی میرے لئے حیرت انگیز ہے۔“

”یسوع مسیح نے منع کیا ہے اس لئے نہیں پیتا۔“

”میں سوچ بھی نہیں سکتی کہ تم اتنے مذہبی ہو گے۔“ یا سمن نے مایوسی سے کہا۔

”کیا مذہبی ہونا بری بات ہے۔“

”نہیں! یہ بھی نہیں کہتی۔“

”کیا تم جیتی ہو؟“

”کبھی کبھی پورٹ یا شیریں پی لیتی ہوں۔“

جاسکے۔“

”ہاں یہ بات تو ہے۔ مجھے خوشی ہوئی کہ تم گیارہ ہو۔ میرا باپ تو مجھ ایک کو بھی نہیں برداشت کر سکتا۔“

وہ کچھ نہ بولی۔ نہ جانے کیوں اس کے چہرے پر دوبارہ استھلال طاری ہو گیا تھا۔ تھوڑی دیر بعد بولی۔ ”میرا اچھا گیارہ میں سے صرف مجھے پسند کرتا ہے۔ باپ سے بھی اس کی لڑائی ہے۔ دونوں بھائی ایک دوسرے کو پسند نہیں کرتے۔“

”یہ تو بری بات ہے۔ ہاں تو تم مجھے اپنے چچا سے کب ملاؤ گی۔“

”میں ان سے ذکر کروں گی۔ بھید مصروف آدمی ہیں۔ مجھ سے اس لئے خوش ہیں کہ میں ان کے کاروبار میں دلچسپی لیتی ہوں۔“

”خیر دیکھا جائے گا۔“

گاڑی پھر ایک ہوٹل کی کمپاؤنڈ میں داخل ہوئی۔ یہاں سوئمنگ پول کے چاروں کناروں پر میزین لگی ہوئی تھیں جن کے اوپر بڑے بڑے سائبان تھے عمران نے دو کس وگین کو بھی کمپاؤنڈ میں پارک ہوتے دیکھا۔ اس میں سے ایک طویل قامت نوجوان برآمد ہوا تھا۔

”میں ایک کال کرنا چاہتا ہوں۔“ اس نے یاسمن سے کہا۔

”یہاں کسے کال کر دے۔ میرے علاوہ اور کسی کو جاننے ہو۔“

”ایئر پورٹ۔ میرا ایک سوٹ کیس رہ گیا تھا۔ معلوم کرنا ہے ملایا نہیں.... مل گیا ہو گا تو شبتان کے لئے کہہ دوں گا۔“

”وہ سامنے ہو تھ ہے۔ تم کال کرو۔ میں اندر فیئر کو کچھ ہدایات دوں گی۔“ یاسمن نے کہا اور عمران کو وہیں چھوڑ کر چلی گئی۔

بو تھ میں پہنچ کر عمران نے دروازہ بند کیا اور جزل کے نمبر ڈائل کئے۔

”وائی تھری۔“ جواب ملنے پر اس نے ماؤ تھ پیس میں کہا۔

”اوہ.... تم کہاں ہو؟“ دوسری طرف سے پوچھا گیا۔

”تھوڑی دیر بعد آپ کو اطلاع مل جائے گی۔“ عمران نے ناخوشگوار لہجے میں کہا۔ ”نئی دو کس وگین پیچھا نہیں چھوڑ رہی۔“

”کیا مطلب!“

”دیکھئے جزل صاحب! اگر نادانستگی میں آپ کا کوئی آدمی میرے ہاتھوں مارا گیا تو ذمہ داری مجھ پر نہ ہوگی۔“

آخر تم نے وہ احمقانہ حرکت کیوں کی تھی۔“

”فون پر اس کے متعلق گفتگو نہیں کر سکتا۔ لیکن آپ کو یہ طریقہ ترک کرنا پڑے گا۔ نیلی وکس وگین واپس منگوا لیجئے۔“

”خیر.... اچھا.... اچھا۔ مجھ سے جلد ملنے کی کوشش کرو۔“

”شکریہ! جلد ہی ملوں گا۔“

”سلسلہ منقطع کر کے وہ بو تھ سے باہر نکل آیا۔ نیلی دو کس وگین والا بو تھ کے قریب ہی کھڑا نظر آیا تھا۔

عمران اس کی طرف توجہ دے بغیر بائیں جانب والے سائبان کی طرف بڑھتا چلا گیا۔

سوئمنگ پول میں نوجوان لوگ ڈائیو کر رہے تھے۔ ان میں خوش رنگ اور متناسب جسموں والی لڑکیاں بھی تھیں۔

وہ سائبان کے نیچے پہنچا ہی تھا کہ یاسمن واپس آتی دکھائی دی۔ اس کے پیچھے ایک آدمی موبائل چلا آ رہا تھا۔ قریب پہنچ کر اس نے عمران سے پوچھا۔ ”کس طرف بیٹھنا چاہتے ہو!“

”جہاں دل چاہے بیٹھ جاؤ۔ میرے پاس سوئمنگ ڈریس ہوتا تو میں بھی غسل کا لطف اٹھا سکتا تھا۔“

”وہ بھی مہیا کر دیا جائے گا۔ تو پھر پہلے غسل ہی کر لو۔ پھر کھائیں گے۔ میں بھی تھوڑی سی ڈائیوٹنگ کرنا چاہتی ہوں۔“

وہ پھر چلی گئی تھی۔ شائد غسل کا لباس فراہم کرنے کے لئے۔ عمران سائبان کے نیچے ہی بیٹھا رہا۔ نیلی گاڑی والا پھر دکھائی دیا۔ وہ بھی اسی سائبان میں چلا آیا تھا۔ عمران کے قریب ہی کی ایک نر کے سامنے بیٹھ گیا۔

یاسمن واپس آئی تو عمران آہستہ سے بولا۔ ”پہلے میری ایک بات سن لو۔“

”ہاں۔ کیا ہے۔“ وہ رازدارانہ انداز میں اپنا کان اس کے منہ کے قریب لے گئی۔

”اگر میں نے تمہیں غسل کے لباس میں دیکھ لیا تو پھر میرا فرانس واپس جانے کو دل نہ چاہے گا۔“

”سیدھی کھڑی ہو کر ہنس پڑی اور پھر بولی۔“ میں تو یہ سوچ رہی تھی کہ کہیں تمہیں غسل کے لباس میں دیکھ کر مجھے قے نہ ہو جائے۔ مرد اسی وقت تک اچھے لگتے ہیں جب تک وہ پورے کپڑے پہنے ہوں۔ بھلا ان کے جسموں میں خوبصورتی کی کون سی چیز ہوتی ہے۔“

”بالکل ٹھیک۔ بڑی عمدہ بات کہی تم نے.... مردوں سے زیادہ بے ہنگم جانور خدا نے پیدا

نہیں کئے۔ میں نے ایک بار پیرس میں ایک ایسا لمبا اور دبلا پتلا آدمی دیکھا تھا جو پانی میں تیرتے وقت بالکل بام مچھلی معلوم ہوتا تھا۔

”اگر تم کہو تو یہاں بھی تمہیں ایک ایسا آدمی دکھا سکتی ہوں۔“ وہ ایک بہت بڑا پامسٹ اور نجومی ہے، جو حکم لگا دیتا ہے وہی ہوتا ہے اور بڑی عجیب بات ہے کہ اس نے ایک بام مچھلی بھی پال رکھی ہے۔“

”تم نے اپنے مستقبل کے بارے میں بھی اس سے کچھ پوچھا؟“

”نہیں۔ مجھے تو وہ بہت سو معلوم ہوتا ہے۔ ویسے میرے بچا اس کا بہت احترام کرتے ہیں۔

ایسا معلوم ہوتا ہے جیسے وہ کوئی مافوق الفطرت ہستی ہو۔“

”بام مچھلی کی کیا بات کہی تھی؟“

”میں نے پچاسے سنا تھا کہ اس کے یہاں ایک بہت بڑے ایکویوریم میں ایک چار فٹ لمبی بام مچھلی تیرتی رہتی ہے اور اس کا جسم بھی بام مچھلی ہی کی طرح چکلیلا ہے ایسا لگتا ہے جیسے جسم میں ہڈیاں ہی نہ ہوں.... خود چچکا کا خیال ہے کہ وہ اس بام مچھلی سے بہت مشابہت رکھتا ہے۔“

”اب تو اسے دیکھنے کو دل چاہنے لگا ہے۔ واقعی عجیب ہو گا۔ وہ کہاں رہتا ہے۔“

”یہ تو نہیں بتایا پچا نے۔“

”خیر ہو گا.... اب کیا پروگرام ہے۔“

”کھانا کھا کر یہیں آرام کریں گے۔“

”جہاں آرام کرنا ہے۔ وہیں کھانا کیوں نہ کھائیں۔“ عمران نے سمکھینوں سے نیلی کار والے کو

دیکھتے ہوئے کہا۔ وہ اسے مایوس کر دینا چاہتا تھا۔

”چلو یہی سہی۔“ وہ اٹھتی ہوئی بولی۔



پروفیسر تلگاوا کی تجربہ گاہ شہر سے باہر تھی۔ دس گیارہ سال سے وہ یہاں مقیم تھا اور یہاں کی حکومت نے اس کے تحقیقی کاموں کے سلسلے میں آسانیاں فراہم کی تھیں۔

تلگاوا پر تنگی تھی۔ لیکن عام طور پر لوگ اسے فرانسیسی سمجھتے تھے کیونکہ وہ فرانسیسی بھی بڑی روانی سے بول سکتا تھا۔

اس کے ساتھ اس کی جوان العمر بیوی ماریانا بھی تھی۔ بچے نہیں تھے۔ خود پروفیسر پچاس سال سے کم کا نہ رہا ہو گا۔

پروفیسر اس وقت اپنی تجربہ گاہ میں وائی تھری کی تصویر پر کچھ مزید تجربات کر رہا تھا۔ مقامی پولیس نے اس سے استدعا کی تھی کہ وہ کسی طرح اس تصویر کے صحیح خدو خال کی بھی نقادہ بنی کرنے کی کوشش کرے۔

دفنہ تجربہ گاہ کا دروازہ کھلا اور ایک دبلا پتلا اور لمبا آدمی اندر داخل ہوا۔

پروفیسر چونک پڑا۔ نہ صرف چونک پڑا تھا بلکہ اس کے چہرے پر خوفزدگی کے آثار بھی نظر آئے تھے۔

”تت.... تم.... اندر کس طرح آئے۔“

”مسز تلگاوا کو ڈھونڈتا پھر رہا ہوں۔“

”مجھے بیہودہ مذاق پسند نہیں ہے۔ بتاؤ اندر کیسے آئے۔ سارے دروازے مقفل تھے۔“

”میں ہوا بن کر دروازوں کے رخنوں سے بھی گذر سکتا ہوں۔ مگر ماریانا کہاں ہے۔“

”بکواس مت کرو نکل جاؤ یہاں سے۔“ پروفیسر نے اسے للکارنے کی کوشش کی لیکن اس کی آواز میں خوف کی لرزش بدستور موجود تھی۔

”میں تمہارا پاس ہوں تلگاوا۔ میرا احترام کرو۔“

”میں ٹی تھری بی کے علاوہ اور کسی کو جو بدہ نہیں۔“

”تم سنگ ہی کے غلام ہو تلگاوا۔ مجھے درمیان میں لائے بغیر تم ٹی تھری بی سے رابطہ قائم نہیں کر سکتے۔“

”میں کہتا ہوں چلے جاؤ یہاں سے گندے پیلے سور۔“

”میں تمہاری بدکلامی کا برا نہیں مانوں گا کیونکہ تم ایک بہت خوبصورت بیوی کے شوہر ہو۔“

سنگ نے سفاک سی مسکراہٹ کے ساتھ کہا۔

تلگاوا ایک بڑا سا ہتھوڑا اٹھا کر سنگ کی طرف جھپٹا لیکن دوسرے ہی لمحے میں ہتھوڑا تو اچھل

کر دور جا کر اور سنگ کسی آکٹوپس کی طرح اس سے چمٹتا ہوا بولا ”گرفت بتدریج سخت ہوتی جائے

گی اور بالآخر تمہاری پسلی کی ہڈیاں چنا چٹ ٹوٹنے لگیں گی۔ میری گرفت میں بتدریجی دباؤ محسوس

کرنے کی کوشش کرو تلگاوا۔“

ذرا سی دیر میں تلگاوا اس طرح چیخنے لگا تھا جیسے سچ مچ موت کے شکنجے سے بچ نکلنے کے لئے

دلوں وار جدوجہد شروع کر دی ہو۔

”بتاؤ.... ماریانا کہاں ہے؟“

”بیڈروم.... بیڈروم کے نیچے والے تہ خانے.... وہ تم سے ڈرتی ہے اس پر رحم کرو۔“

سنگ اسے چھوڑ کر ہٹ گیا۔

تلگاوا کی آنکھیں بند تھیں اور وہ کھڑا اس طرح جھوم رہا تھا جیسے بہت زیادہ پی گیا ہو سانسیں چڑھی ہوئی تھیں۔ پھر وہ دفعتاً فرش پر آ رہا سنگ خاموشی سے باہر نکل گیا پیل بھر کے لئے مڑ کر بھی نہیں دیکھا تھا کہ تلگاوا پر کیا گذری۔

تلگاوا چند لمحے آنکھیں بند کئے پڑا رہا۔ پھر کسی زخمی جانور کی طرح گھسٹتا ہوا ایک جانب بڑھنے لگا۔ کھڑے ہونے کی سکت شائد اب بھی نہیں تھی۔

بائیں جانب والی دیوار کے قریب پہنچ کر اس نے ایک ذیلی سوچ بورڈ کا سرخ پش پش دیا۔ ہلکی سی سرسراہٹ ہوئی اور سوچ بورڈ کے برابر ہی دیوار سے ایک خانہ برآمد ہوا جس میں سیاہ رنگ کی چھوٹی سی مشین نصب تھی اس نے ہاتھ بڑھا کر اس کا ایک سوچ آن کیا۔ ہلکی سی آواز جو ہواؤں کے مدہم سے شور سے مشابہ تھی کمرے میں گونجی۔ پھر وہ آہستہ آہستہ ایک چھوٹی سی چرخی کو گردش دینے لگا۔ ساتھ ہی کہتا جا رہا تھا۔ ”لو مادام....! ٹی تھری بی ہلو.... مادام ٹی تھری بی....“

اچانک اس مشین سے ایسی آوازیں آنے لگیں جیسے بہت سے کتے بھونک رہے ہوں۔

پھر اس نے پشت پر قہقہے کی آواز سنی اور کسی چوٹ کھائے ہوئے سانپ کی طرح پلٹ پڑا۔

سنگ ہی دروازے میں کھڑا ہنس رہا تھا۔ تلگاوا اسے متنفر آمیز نظروں سے دیکھتا رہا۔

”پروفیسر!“ سنگ مضحکہ انداز میں بولا۔ ”میری ہر بات پر یقین کرنا یکھو ورنہ غارت ہو جاؤ گے۔“

تلگاوا کچھ نہ بولا۔ سنگ نے آگے بڑھ کر اس انوکھی وضع کے ٹرانسمیٹر کا سوچ آف کر دیا۔

اس کے بعد تلگاوا کو سہارا دے کر اٹھاتا ہوا بولا۔ ”بالکل خطی ہو.... ماریا جہاں تھی وہیں ہے۔ میں نے اس سے ملنے کی کوشش نہیں کی۔ تمہیں یہ بتانا چاہتا تھا کہ اب کوئی بھی براہ

راست مادام سے گفتگو نہیں کر سکتا، جو کچھ کہنا ہے مجھ سے کہو۔ ماریا مجھے اچھی لگتی ہے میں اسے تم سے جدا نہیں کرونگا۔ تم دراصل وہی ہو۔ اس ڈر ہے اس کو باہر نہیں نکلنے دیتے کہ کہیں کسی جوان آدمی سے متاثر نہ ہو جائے۔“

”یہ جھوٹ ہے۔“

”ہو سکتا ہے۔“ سنگ اسے سہارا دیتے ہوئے دروازے کی طرف بڑھتا ہوا بولا۔ ”میرے آدمیوں میں سے ایک اور مارا گیا اس کی لاش ہال میں موجود ہے اور اس لاش کے ساتھ بھی وہی تصویر پائی گئی ہے۔“

”آخر وہ کون ہے؟“

”تمہیں کسی نہ کسی طرح اس کے صحیح خدوخال واضح کرنے ہیں۔“

”کوشش کر رہا ہوں۔ لیکن میرا خیال ہے کہ اس میں کامیابی نہیں ہو سکتی۔“

”سنگ اسے ہال میں لایا جہاں پر ایک لاش پڑی ہوئی تھی۔“

”یہ بھی مثلث ہی کی وجہ سے مارا گیا کیونکہ اس نامعلوم آدمی کے پاس ایک آئیڈنٹی فائر موجود ہے۔ لہذا اب تم گرینڈ ٹو کے سارے آدمیوں سے مثلث واپس لے لو۔“

”بب.... بہت اچھا۔“ تلگاوا ہٹکایا۔

”اور کبھی ماریا کو ساتھ لے کر باہر بھی نکل جایا کرو۔ ورنہ مقامی حکام خواہ مخواہ تم سے متعلق

شبہات میں مبتلا ہو جائیں گے۔“

”مجھے اس پر مجبور نہ کرو۔ میں درخواست کرتا ہوں۔“

”آخر کیوں؟“

”تم سے مطلب“ پروفیسر حلق پھاڑ کر دہاڑا۔ سنگ کی مسکراہٹ غصہ ہی دلانے والی تھی۔

”وہ مجھے اچھی لگتی ہے۔ کتنی بار کہوں۔ اس گٹھے ہوئے ماحول میں وہ اپنی تازگی کھو بیٹھے گی۔“

”او.... خدا“ پروفیسر دانت پیس کر اپنا سر پیٹتا ہوا بولا۔ ”میں نے اس نطفہ کا تحقیق کو ہلاک

کیوں نہیں کر دیا۔“

”اب کوشش کر دیکھو۔“ سنگ بالکل بچوں کے سے انداز میں اسے چھیڑ رہا تھا۔

پروفیسر پاگلوں کی طرح چیختا اور اپنے بال نوچتا رہا۔



رات کے دس بجے تھے۔ ڈائمنگ ہال سے اٹھ کر عمران اپنے کمرے میں آیا۔ یا سمن گھر جا چکی تھی۔ رات کا کھانا بھی اس نے عمران ہی کے ساتھ کھایا تھا۔

سر شام ان کی واپسی ہوئی تھی اور عمران اسی کے ساتھ ڈائمنگ ہال ہی میں بیٹھا رہا تھا۔

کمرے میں داخل ہو کر اس نے چاروں طرف تجسسنا نظر ڈالی اور سوٹ کیس پر نظر پڑتے ہی اندازہ کر لیا کہ اس کی عدم موجودگی میں کسی نے کمرے میں داخل ہو کر سامان کی تلاشی لی تھی۔

میں یا سمن کے ساتھ جانے سے پہلے اس نے اپنے سامان پر کچھ ایسی نشانیاں چھوڑی تھیں جن کے ایک آدھ انچ اوہرا یا دھر ہونے کی بناء پر وہ آسانی سے اس نتیجہ پر پہنچ سکتا کہ اس کی عدم موجودگی میں اسے ہاتھ لگایا گیا ہے۔

”بات دراصل یہ ہے کہ انہیں میری اور تمہاری دوستی پر حیرت ہے۔“
 ”ہائیں! کیوں.... کیا میں اس قابل نہیں ہوں۔“

”نہیں یہ بات نہیں! اور دراصل میں بہت ہی چڑی اور بد دماغ مشہور ہوں۔ آج تک میں نے کسی مرد کو اس حد تک منہ نہیں لگایا تھا کہ اُس کے ساتھ گھومتی پھروں۔“
 ”اب تو مارے گئے۔“ عمران ماؤتھ پیس کو تھیلی سے بند کر کے بڑبڑایا۔

”ہیلو....“ دوسری طرف سے آواز آئی۔

”ہیلو....“ عمران نے مردہ سی آواز میں کہا۔

”وہ اسی وقت ملنا چاہتے ہیں اس لئے تمہیں ملنا پڑے گا ورنہ وہ اپنی سخت توہین محسوس کریں گے۔“

”کیا وہ قریب ہی کہیں موجود ہیں۔ تم کہاں سے فون کر رہی ہو....؟“

”مکانی دور سے.... وہ کسی دوسرے کمرے میں ہیں اور وہاں سب سے زیادہ دلچسپ بات یہ ہوگی کہ تم اس بدولت آدمی کو بھی دیکھ سکو گے جو بام مچھلی سے مشابہ ہے۔ وہی نجومی اس وقت چپکے ساتھ ہے۔“

”تو پھر میں کہاں آؤں۔“

”گاڑی بھیج دی گئی ہے۔ عنقریب کوئی تمہارے کمرے کے دروازے پر دستک دے گا۔“

”اچھا میں منتظر رہوں گا۔“ عمران نے کہا اور ریسپورڈر کے کمرے کی طرف جھپٹا اور اس میں سے وائر ریکارڈر نکال کر اسے بڑی پھرتی سے پلاسٹک کی تھیلی میں پیک کر تا ہوا رہاداری میں آگیا۔ دروازے کی بائیں جانب کائنات کا گلاب لگا ہوا تھا۔ فوراً ہی وائر ریکارڈر اس کی گیلی مٹی میں دفن کر دیا گیا۔ جنرل نے اُسے ڈسٹ بن میں ڈالنے کا وقت دوسری صبح آٹھ بجے معین کیا تھا۔ اس لئے اس کی عدم موجودگی میں وہ سوٹ کیس میں بھی نہیں چھوڑا جاسکتا تھا اور ساتھ رکھنا بھی خطرے سے خالی نہ ہوتا کیونکہ وہ ایک ایسی جگہ جانے والا تھا جہاں سنگ کی موجودگی کی اطلاع پہلے عملے مل چکی تھی۔

کمرے میں داخل ہو کر اس نے دروازہ بند کیا اور آئینے کے سامنے بیٹھ کر اپنے میک اپ کا جائزہ لینے لگا۔ عمران کو یقین تھا کہ سنگ ہی اسے پہچان نہ سکے گا کیونکہ ایک حیرت انگیز لوشن نے اس کی آنکھوں کی بناوٹ تک بدل دی تھی۔

وائی تھری کے میک اپ میں بھی آنکھیں عمران کی آنکھوں کی حیثیت سے شناخت نہیں کی جاسکتی تھیں۔ تلگادو ابھی ان کے بارے میں کچھ نہیں کہہ سکتا تھا۔

دروازہ بولٹ کر کے وہ سوٹ کیس کے قریب آیا اور اس کا ڈھکنا اٹھاتے ہی وہ چیز بھی نظر آگئی جو نہ تو اس کی ملکیت تھی اور نہ پہلے سے سوٹ کیس میں موجود تھی۔
 یہ ایک چھوٹا سا وائر ریکارڈر تھا۔

”ہوں۔“ وہ آہستہ سے بڑبڑایا ”تو یہ بات ہے۔ کیوں حماقتیں کر رہے ہو پیارے۔ تم باز نہیں آؤ گے۔“

وائر ریکارڈر اٹھا کر اس نے اس کا ڈسپلے مٹن دیا اور پھر اسے کان کے قریب لے جا کر سننے لگا۔ آواز آرہی تھی۔ ”ہیلو وائی تھری۔ تم اس پروفیسر تلگادو کے متعلق ضرور کچھ جانتا جاؤ گے لہذا سنو یہ دس سال قبل پرنگل کی ایک یونیورسٹی سے یہاں آیا تھا۔ ماہر برقیات ہے۔ ہماری حکومت سے بھی وظیفہ لے رہا ہے لیکن اس کا اس طرح اچانک سامنے آنا مجھے شے میں ڈال رہا ہے تمہیں آگاہ کیا جا رہا ہے اگر مناسب سمجھو تو اسے چیک کر لو۔ کوئی پیغام مجھے دینا چاہو تو اسے ریکارڈر کے اس ریکارڈر کو کسی ردی کاغذ میں لپیٹ کر کل صبح ٹھیک آٹھ بجے ہوٹل کے پورچ والے ڈسٹ بن میں ڈال دینا۔ اور۔“

عمران نے جنرل کی آواز پہچان لی تھی اس نے وائر کوریڈر اونڈ کیا اور ریکارڈر کو منہ کے قریب لا کر آہستہ آہستہ کہنا شروع کیا۔ ”توجہ کا شکریہ! پروفیسر نے جس لاش کے ساتھ پائی جانے والی تصویر کے بارے میں اظہار خیال کیا تھا وہ پولیس اسٹیشن کے قریب نہیں پھینکی گئی تھی۔ وہاں کس طرح پہنچی اخبار میں چھپی ہوئی تصویر سے میرے میک اپ کا سراغ پالینا ناممکن ہے البتہ کیمرو فٹو کا الٹرو ویک ٹٹ میک اپ کی نشاندہی کر سکتا ہے لہذا وہ لاش تصویر کو ٹٹ کر لینے کے بعد ہی پولیس اسٹیشن کے قریب پھینکوا دی گئی ہوگی جہاں میں نے اسے پھینکا تھا وہ جگہ پولیس اسٹیشن سے دو میل کے فاصلے پر ہے۔ دراصل یہ حرکت اسی لئے کی گئی ہے کہ میں پروفیسر پر دھاوا بول کر ان لوگوں کے جال میں پھنس جاؤں۔ اس لئے فی الحال آپ لوگ بھی اس سے دور رہیں میں مناسب وقت پر اسے بھی دیکھ لوں گا....“

وائر ریکارڈر کو اُس نے پھر سوٹ کیس میں ڈال دیا اور کپڑے اتارنے ہی والا تھا کہ فون کی گھنٹی بجی۔ اس نے ریسپورڈر اٹھا کر مراسمہ بنایا اور ماؤتھ پیس میں کراہا۔ ”ہیلو....“

”ہائیں.... کیا تم بیمار ہو۔“ دوسری طرف سے یاسمن کی آواز آئی۔

”اوہو.... تم ہو.... نہیں میں بالکل ٹھیک ہوں کیا تم گھر پہنچ گئیں۔“

”نہیں! چچا کے گھر سے بول رہی ہوں۔ وہ تم سے اسی وقت ملنا چاہتے ہیں۔“

”کیوں کیا بات ہے۔“

پندرہ منٹ بعد کسی نے دروازے پر دستک دی۔

”اندر آجاؤ۔“ عمران نے اونچی آواز میں کہا۔

ایک آدمی دروازہ کھول کر اندر داخل ہوا لیکن وہ ڈرائیور نہیں معلوم ہوا تھا۔

”موسیو.... لمبی رولاں....؟“ اس نے فرانسیسی ہی کے سے لہجے میں کہا۔ عمران نے کی

قدر غم ہو کر اس کے خیال کی تصدیق کی۔

”آپ کو ماموز نیل یا سمن کا پیغام ملا ہوگا؟“

”یقیناً.... میں تیار ہوں۔“ عمران خوشی ظاہر کرتا ہوا بولا۔ ”ذرا.... ایک منٹ تم بیٹھو....

میں باتھ روم تک....“

وہ تیزی سے باتھ روم میں داخل ہوا تھا اور کوئی چیز واش بیسن کے نیچے سے نکال کر کوٹ کی اندرونی جیب میں ڈال لی تھی۔

واپسی پر اُس نے نووارد سے کہا کہ اسے اپنا طبی معائنہ کرانا پڑے گا۔ کیونکہ آب و ہوا کی تبدیلی نے اس کے مثانے پر بُرا اثر ڈالا ہے۔

”ضرور جناب!“ نووارد نے کہا اور اس کے لئے دروازہ کھول کر کھڑا ہو گیا۔

”شکریہ....“ عمران نے باہر نکل کر دروازے کو مقفل کرتے ہوئے کہا۔ ڈاننگ ہال میں کچھ

کاؤنٹر کلرک کے حوالے کر کے وہ پورچ میں آیا۔ یہاں ایک لمبی سی سیاہ گاڑی کھڑی تھی۔ نووارد

نے پچھلی سیٹ کا دروازہ کھولا اور عمران اندر بیٹھ گیا۔ دروازہ بند کر کے نووارد ڈرائیور کے برابر

بیٹھا تھا۔

گاڑی حرکت میں آگئی لیکن عمران محسوس کر رہا تھا کہ وہ جو آد حیدر کے محل کی طرف نہیں؟

رہی۔ یا سمن اُسے پہلے ہی محل دور سے دکھا چکی تھی۔ عمران خاموش بیٹھا رہا۔ لیکن جب گاڑی

شہر کی آبادی چھوڑ کر ویرانے میں نکل آئی تو اُسے ہر قسم کے حالات کا مقابلہ کرنے کے لئے تیار

ہو جانا پڑا۔ اس کی خاموشی اور ماحول سے لاشعری کے مظاہرے میں فرق نہ آیا۔ بالکل ایسا معلوم

ہو رہا تھا جیسے وہ یا سمن پر اندھا اعتماد رکھتا ہو۔

اندھیرا اتنا گہرا تھا کہ ہیڈ لائٹس کی زد میں آنے والے سڑک کے حصے کے علاوہ اور کچھ کچھ

نظر نہیں آ رہا تھا۔ پھر اچانک گاڑی بائیں جانب سے کسی کچے راستے پر مڑ گئی۔ تھوڑے ہی فاصلے

کسی عمارت کی روشن کھڑکیاں اندھیرے میں عجیب سے پیٹرن بنادیتی تھیں۔

گاڑی کی رفتار کم ہو گئی تھی۔ عمارت کی روشنیاں آہستہ آہستہ قریب ہوتی رہیں۔ راستہ

ناہموار تھا اس لئے گاڑی میں بیٹھنے والے بار بار جھکولے کھا رہے تھے۔ اسی دوران میں عمران

پاپاں ہاتھ اجنبی کی گردن پر پڑا اور داہنا ہاتھ کینٹی پر... پھر جتنی دیر میں ڈرائیور کچھ سمجھنے کی

کوشش کرتا اس کی گردن سے پستول کی نال جاگئی۔

”احتیاط....“ عمران خونخوار لہجے میں بولا۔ ”گاڑی عمارت کے قریب کھڑی کر کے انجن بند

کرنا اور کینٹی میرے حوالے کر دینا۔ پستول بے آواز ہے۔“

اسٹیرنگ پر ڈرائیور کے ہاتھ کانپ گئے۔

”ہوشیار.... ورنہ اس سے پہلے مر جاؤ گے۔“ عمران نے اس کی گردن پر پستول کا دباؤ ڈالتے

ہوئے کہا۔

عمارت کے قریب پہنچ کر اس نے گاڑی روک دی اور کینٹی عمران کے حوالے کر دی۔ دوسرے ہی لمحے

ہنزل کا دستہ اس کی کینٹی پر پڑا اور وہ بھی بیہوش ساتھی پر ڈھیر ہو گیا پھر عمران گاڑی سے اتر اٹھا اور

ادھیرے میں مدغم ہو گیا تھا۔



اس وقت تجربہ گاہ میں تلگوا کی کسمن اور خوبصورت بیوی ماریانا بھی موجود تھی اور تلگوا

مظاہرہ انداز میں چاروں طرف ٹہلتا پھر رہا تھا۔ ماریانا اُسے گھورے جارہی تھی کبھی کبھی کچھ کہنے

کے لئے ہونٹوں کو جنبش دیتی اور پھر رک جاتی۔

دفعۃً چار آدمی تجربہ گاہ میں داخل ہوئے یہ بھی اُسی کی طرح سفید قام غیر ملکی تھے۔ ان میں

سے ایک نے کہا۔

”پروفیسر! گاڑی میں دو آدمی بیہوش پڑے ہیں اور تیسرے کا پتا نہیں۔“

”کیا مطلب؟“ پروفیسر چونک کر بولا۔

”مطلب یہ کہ وہ آدمی گاڑی میں موجود نہیں جس کے بارے میں چھان بین کرنی ہے۔“

”تو پھر میں کیا کروں“ تلگوا نے غصیلے لہجے میں کہا۔

”مم.... مطلب یہ کہ.... باس۔“

”خاموش رہو۔ اس ولد الحرام کا ذکر نہیں سنا چاہتا۔“

”پھر ہم کیا کریں۔“

”کپے باس سے پوچھو“

”تم نہیں جانتے کہ وہ اس وقت کہاں ہوں گے۔“

”تم پھر جاؤ.... تم بھی کہیں جا کر سو رہو۔“

”کوئی....“ دوسرا بولا۔ ”پروفیسر ٹھیک تو کہہ رہے ہیں انہیں ان معاملات سے کیا سروکار۔“

علم سے غداری کی ہے۔ مادام کے حکم پر اپنی شخصیت کو فوقیت دیتے ہیں۔“
 ”ہاں... لیسی... رولاس۔“ پروفیسر ہکلیا۔ ماریانا اس کے ہاتھ میں نظر آنے والے پستول
 گھورے جارہی تھی اور چاروں کے ہاتھ اوپر اٹھ گئے تھے۔
 ”تم دونوں اپنے ہاتھ نیچے گرا دو۔“ عمران نے پروفیسر سے کہا۔ ”مجھے علم ہے کہ تم دونوں
 غار نہیں ہو۔“

”شکریہ!“ پروفیسر نے طویل سانس لی۔

”اور تم دونوں باہر چلو۔“ اس نے پستول کو جنبش دی۔ ”چلو ورنہ سچ بچ نہیں ختم کر دوں گا۔“

”کک... کہاں جانا ہے...؟“

”اپنے پاس کے پاس لے چلو۔“

”ہم نہیں جانتے کہ وہ کہاں رہتے ہیں۔ یقین کرو۔“

”اچھا تو میں لے چلو جہاں تم رہتے ہو۔“

”یہ ہو سکتا ہے... چلو۔“

دو دونوں دروازے کی طرف مڑ گئے۔

ان کے باہر نکل جانے پر ماریانا بڑبڑائی۔ ”مجھ پر غشی طاری ہو رہی ہے سہارا دو۔“

پھر وہ لڑکھرائی بھی تھی۔ پروفیسر نے آگے بڑھ کر اسے سنبھالا ہی تھا کہ باہر سے پے در پے

”چلیں ایک بار پھر سنائی دیں۔“

”اوہ... خدا...“ ماریانا خود بخود سنبھل گئی۔

”شش... شاید وہ بھی مارے گئے۔“ پروفیسر بھرائی ہوئی آواز میں بولا۔

”لیسی... رولاس... مادام ہی کا نمائندہ معلوم ہوتا ہے یہ بہت اچھا ہوا... بہت ہی اچھا۔“

عمران بھر تجر بہ گاہ میں داخل ہوا۔

”تم اسے کس طرح مطلع کرو گے کہ لیسی رولاس چار کو قتل اور دو کو بیہوش کر کے نکل گیا۔“

عمران نے پروفیسر سے پوچھا۔

”شائد کچھ دیر بعد وہ خود ہی فون پر رابطہ قائم کرے۔ میں تو نہیں جانتا کہ وہ کہاں ہو گا۔“

”لیسی رولاس...“

عمران نے ماریانا کی طرف دیکھ کر پوچھا۔ ”مادام تگادوا...؟“

”ہاں...!“

”اچھا تو پروفیسر انہیں خواب گاہ میں چھوڑ آؤ۔ ہم کچھ ضروری باتیں کریں گے۔“

”چلو... تو پھر تلاش کرتے ہیں۔ ظاہر ہے کہ ان کی بیہوشی کا باعث وہی ہو گا... اور گاڑی کے

بغیر یہاں سے واپس نہیں جاسکے گا لہذا گاڑی ہی کی نگرانی کرتے رہو۔“

وہ چاروں واپس چلے گئے اور پروفیسر قہر آلود نظروں سے دروازے کو گھورتا رہا۔

”کیا قصہ ہے۔“ ماریانا نے پروفیسر کے قریب آکر پوچھا۔

”اس کتے نے کسی کو بھجوا یا تھا جس کے بارے میں چھان بین کرنی تھی کہ فرانیسی ہے

نہیں... میک آپ تو نہیں ہے۔“

”تو پھر کیا ہوا۔“

”جو کچھ ہوا ابھی سن چکی ہو۔“ پروفیسر نے ناخوشگوار لہجے میں کہا اور پھر ایک بیک اچھل پڑا

کیونکہ پے در پے دو چیخیں سنائی دی تھیں۔

”یہ... کیا ہوا...؟“ ماریانا خوفزدہ لہجے میں بولی۔

”ہو گا کچھ... جہنم میں جائے۔ اس کتے کے پلے نے مجھے بے بس کر کے رکھ دیا ہے... ا

حد تک کہ میں اپنی آواز بھی مادام تک نہیں پہنچا سکتا۔“

دوڑتے ہوئے قدموں کی آواز سن کر وہ خاموش ہو گیا۔ ان چاروں میں سے دو آدمی اند

داخل ہوئے جو کچھ دیر پہلے یہاں آئے تھے۔

”کیا بات ہے۔“ پروفیسر نے پوچھا۔

”کوئی... اور ڈیوک مارے گئے۔“

”کیا مطلب؟“

”فائر... سائینس لگے ہوئے پستول کے فائر۔ وہ اندھیرے میں بھیر یوں کی طرح شکار

رہا ہے۔“

”تلاش کرو۔“ پروفیسر غرایا۔

”ہرگز نہیں... باہر گہرا اندھیرا ہے۔ ہم اندھے کنوئیں میں چھلانگ نہیں لگا سکتے۔“

”اچھا تو... یہاں سے چلے جاؤ۔ میں اپنی تجربہ گاہ میں اس کتے کے حلیفوں کو دیر تک برداشت

نہیں کر سکتا۔“

”کیا تم چاہتے ہو کہ ہم مار ڈالے جائیں۔“

”سنوڈار لنگ۔“ ماریانا پروفیسر کو مخاطب کر کے بولی۔ ”اگر وہ اس طرح مرنے مارنے کے

گیا ہے تو پھر ہم بھی تو خطرے میں ہیں۔“

”نہیں۔“ دفعتاً دروازے کی طرف سے آواز آئی۔ ”خطرے میں صرف وہی ہیں جنہوں

تلگادوانے ماریا کی طرف دیکھا۔

”نن.... نہیں.... میں تنہا نہیں رہوں گی۔“

”اچھی بات ہے تو یہیں کسی طرف بیٹھ جاؤ۔“ تلگادوا بولا اور عمران سے کہا۔

”ماریانا.... رازدار ہے۔ میں نے تنظیم سے باہر شادی نہیں کی تھی۔“

”ٹھیک ہے.... کوئی حرج نہیں... روشنی بچھاؤ۔ ہم آہستہ آہستہ گفتگو کریں گے۔ میں

محسوس کر رہا ہوں کہ مادام تلگادوا اسی خبیثت سے خائف ہیں۔“

”تم ٹھیک سمجھے موسیور دولاں۔“ تلگادوا غضبناک ہو کر بولا۔ ”تنظیم ایسے گندے سوروں کو

برداشت نہیں کر سکتی۔ پتا نہیں مادام نے اس پر کیسے اعتماد کر لیا۔“

”تمہیں مادام پر کتنے چینی کا حق نہیں پہنچتا۔“ دفعۃً عمران غرایا۔

”معافی چاہتا ہوں موسیور۔ دراصل حالات نے میری عقل چوپٹ کر دی ہے۔“

”ہر حال میں محتاط رہو۔ اچھا اب لائٹ آف کر دو۔ ہم سوچ بچ بورڈ کے قریب کھڑے ہو کر

گفتگو کریں گے۔“

پھر تجربہ گاہ میں اندھیرا ہو گیا۔ اس سے قبل تلگادوانے دروازے کو اندر سے مقفل کیا تھا۔

”لگ.... کہیں وہ دونوں ہوش میں نہ آجائیں جن کا ذکر ان چاروں نے کیا تھا۔“ تلگادوا

آہستہ سے بولا۔

”ان کی فکر نہ کرو۔ اب وہ گاڑی میں نہیں ہیں اور کئی گھنٹے تک گہری نیند سوتے رہیں گے۔“

”اور وہ چارں سچ مچ مر گئے۔“ تلگادوانے بھرائی ہوئی آواز میں پوچھا ”بالکل“ عمران نے سر

لجے میں کہا۔ ”وہ دونوں بھی مر جاتے اگر مقامی آدمی نہ ہوتے کیونکہ ان کے بارے میں مجھے یقین

نہیں کہ وہ معمولی ملازم ہیں یا تنظیم ہی سے متعلق ہیں۔“

”میں ان کے بارے میں کچھ نہیں جانتا۔“

”اگر وہ تم سے میرے بارے میں سوال کریں تو کہہ دینا کہ تم نے بمشکل اپنی اور اپنی بیوی کی

جان بچائی ہے۔“

”تو کیا وہ تصویر والی لاشیں بھی....؟“

”وہ میرے لئے بھی حیرت کا باعث ہیں۔ نہیں میں ان کے بارے میں کچھ نہیں جانتا۔“

سنو.... اُسے میری اصلیت نہ معلوم ہونے پائے۔ میں تم سے ملتا رہوں گا۔ تم یہ معلوم کرنے کی

کوشش کرو کہ وہ کن مقامات پر قیام کرتا ہے۔ میں اسے زندہ گرفتار کر کے مادام کی خدمت میں

پیش کرنا چاہتا ہوں کیونکہ مجھے یہی حکم ملا ہے۔“

”اچھی بات ہے۔ میں مادام کا خادم ہوں۔ انہی کے لئے زندہ ہوں اور انہی کے لئے مروں

“

”پھر ذہن نشین کر لو۔ اسے ہر گز نہ معلوم ہونے پائے کہ میں مادام کا فرستادہ ہوں۔“

”اطمینان رکھو موسیور دولاں۔“

”اچھا بس.... میں چلا۔“

تلگادوانے سوچ آن کر کے تجربہ گاہ میں روشنی کر دی۔ پھر اس نے دروازے کا قفل کھولا تھا

اور عمران باہر نکلا چلا گیا تھا۔

”چلو۔“ اس نے ماریانا سے کہا ”ہم خواب گاہ والے تہہ خانے میں چلتے ہیں تاکہ اُسے ہماری بات

رسینا آ سکے۔“

بمشکل تمام وہ ماریانا کو وہاں سے لے جانے میں کامیاب ہو سکا تھا۔ وہ تو اتنی خوفزدہ تھی کہ اپنی

ہات سے کھڑی بھی نہیں ہو سکتی تھی۔

خواب گاہ میں پہنچ کر اس نے مسہری کے نیچے کسی میکینزم کو حرکت دی تھی اور مسہری ایک

لڑ سے اٹھی تھی اور ”پھتر ڈگری کے زاویہ پر رک گئی تھی۔“

تہہ خانے کا راستہ ظاہر ہو گیا۔ گیارہ میٹر حیاں انہیں نیچے لے گئیں پھر جیسے ہی پروفیسر نے روشنی کا

سکین کیا مسہری اپنی جگہ پر واپسی کے لئے آہستہ آہستہ حرکت کرنے لگی۔



سنگ ہی بار بار فون پر کسی کے نمبر ڈائیل کئے جا رہا تھا۔ لیکن دوسری طرف سے جواب

نہیں مل رہا تھا۔ بالآخر ریسیور کریڈل پر رکھ کر وہ خالی خالی نظروں سے خلا میں گھورنے لگا۔

کلاک نے رات کا ایک بجلیا۔ ساتھ ہی فون کی گھنٹی بھی بجی۔ سنگ نے جھپٹ کر ریسیور اٹھالیا۔

”ہاں.... تھری سکس میں پہنچے۔“ دوسری طرف سے آواز آئی۔ ”کوئی بُری خبر ہے۔“

”تم سب گولی مار دینے کے قابل ہو۔“ سنگ دہاڑا۔

”لگ.... کیوں....؟“

”اُس سے پہلے کبھی میں نے پے در پے اتنی بُری خبریں نہیں سنیں۔“ سنگ نے کہا اور ریسیور

کریڈل پر ڈال دیا۔ پھر وہ بہت تیزی سے باہر نکلا تھا۔ گاڑی پر آدے ہی سے لگی کھڑی تھی۔ سڑک

پر گاڑی طوفانی رفتار سے مشرق کی طرف روانہ ہو گئی۔ سڑک سنسان پڑی تھی۔ اندھیرا

مائل سائیں کر رہا تھا۔

نے ملازم سے پورچ کی روشنی بجھا دینے کو کہتا ہوا نیچے اتر گیا۔

جو اد حیدر شب خوبی کے لباس میں اس کے استقبال کو موجود تھا۔ آنکھیں نیند کے خمار سے اڑ رہی تھیں۔

رے میں پہنچ کر سنگ بولا۔ ”تمہارے دونوں آدمی گاڑی میں بیہوش پڑے ہیں۔“

”سنگ۔ کیا.... ہوا...؟“

”جہاں اسے پہنچنا تھا وہیں اس نے انہیں بے بس کر دیا۔ پتا نہیں تمہاری گاڑی کا کیا ہوا۔“

”یہ تو بہت بُرا ہوا۔ آخر وہ ہے کون...؟“

”یقین کے ساتھ نہیں کہا جاسکتا۔ ویسے تم ہو ٹیل میں چپک کر اؤ کہ وہ واپس آیا تھا یا نہیں۔“

جو اد حیدر نے فون پر کسی سے اس کے متعلق گفتگو کی تھی اور ریسورر کہ کر بوکھلائے ہوئے

ہیں بولا تھا۔ ”ارے آپ تشریف رکھئے۔ ابھی تک کھڑے ہیں۔“

”ٹھیک ہے۔“ سنگ ایک کرسی پر بیٹھتا ہوا خشک لہجے میں بولا۔

”ابھی معلوم ہو جاتا ہے کہ اس کی واپسی ہوئی تھی یا نہیں۔“ جو اد حیدر نے بھی اس صوفے

پر بٹھے پر نکلتے ہوئے کہا۔ ”آپ اس وقت کیا پنا پسند کریں گے۔“

”ذرا لی جن.... نیٹ۔“

جو اد حیدر نے گھٹی بجائی۔ ایک ملازم کمرے میں داخل ہوا اور جو اد حیدر سے ہدایات لے کر

بہن چلا گیا۔

”اپنی بھینجی کو بھی بلاؤ۔“ سنگ نے پر فکر لہجے میں کہا۔

”اس وقت بچہ مشکل ہے۔ وہ یہاں اس کی منتظر رہی تھی پھر ہو ٹیل جانے کا ارادہ کیا تھا لیکن

لانسٹائے سختی سے منع کر کے گھر بھیجوا دیا تھا۔“

”خیر جانے دو۔“ سنگ خشک ہونٹوں پر زبان پھیرتا ہوا بولا۔ ”صرف پندرہ دن تمہارے

لے بہت کٹھن ہیں۔ اس کے بعد حالات سازگار ہو جائیں گے۔ بہت محتاط رہنے کی ضرورت

ہے۔“

جو اد کچھ کہنے ہی والا تھا کہ ملازم سنگ کے لئے شراب اور اس کے لوازمات لے کر آگیا۔ میز

پر رکھی گئی۔ ملازم کے واپس ہو جانے پر جو اد نے کہا۔

”تو پھر یہ سمجھا جائے کہ وہ خوفناک چہرے والا اور لمبی رولاں ایک ہی شخص کے دو روپ

نہیں۔“

”اودہ دیکھا جائے گا۔“ سنگ نے گلاس خالی کر کے طویل سانس لی اور دوبارہ انڈیلنے لگا۔

دس منٹ کے اندر اندر شہری آبادی پیچھے رہ گئی۔

تھرٹی سکس... دیرانے میں دوسروں کی ایک مختصر سی عمارت ثابت ہوئی جہاں کیروسین
لیپوں کی دھندلی سی روشنی پھیلی ہوئی تھی۔

اس کمرے میں ایک سفید قام غیر ملکی سوگوار سی شکل بنائے کھڑا تھا۔

”کیا خبر ہے شاؤ....؟“ سنگ نے پرسکون لہجے میں کہا۔

”دوسرے کمرے میں چلے پاس۔“ وہ بھرائی ہوئی آواز میں بولا۔

دوسرے کمرے میں چار لاشیں اور دو بیہوش آدمی پتا نہیں کب سے اس کے منتظر تھے۔

”اودہ....“ سنگ شاؤ کی طرف مڑا۔

”ان دو مقامی آدمیوں کو میں نہیں جانتا۔“ شاؤ بولا۔ ”یہ صرف بے ہوش ہیں اور اپنے

آدمیوں کے گولیاں لگی ہیں۔ جھنڈے ہو چکے ہیں۔ تلگاؤ اور اس کی بیوی کا کہیں پتا نہیں۔ عمارت

سنسان پڑی ہے۔“

”میں دیکھوں گا۔“ سنگ نے سرد لہجے میں کہا۔ چند لمبے کچھ سوچتا رہا پھر دروازے کی طرف

مڑتا ہوا بولا۔ ”بیہوش آدمیوں کو اٹھا کر گاڑی میں ڈال دو اور ان کی لاشوں کو اس طرح ٹھکانے

لگاؤ کہ ان کا سراغ نہ مل سکے۔“

”او۔ کے پاس۔“ شاؤ گلوگیر آواز میں بولا۔ شاید وہ اپنے ساتھیوں کو پورے اعزاز کے ساتھ

دفن کرنا چاہتا تھا۔

پانچ منٹ کے اندر ہی اندر گاڑی پھر علیا آباد کی طرف جا رہی تھی۔ سنگ کے ہونٹ ہنسنے

ہوئے تھے اور ایکسپریٹر پر دباؤ بڑھاتا جا رہا تھا۔ گاڑی کے پچھلے حصے میں دونوں بیہوش آدمی پڑے

تھے اور ان پر کمبل ڈال دیا گیا تھا۔ علیا آباد پہنچ کر گاڑی کا رخ جو اد حیدر کے محل کی طرف ہو گیا۔

رفتار بھی اب معمولی ہی تھی۔

کچھ دیر بعد پھانگ پر پہنچ کر گاڑی روکی ہی تھی کہ چوکیدار جھپٹ کر اس کی طرف آیا۔

”آقا نے جو اد حیدر کو جگاؤ.... میرے آنے کی اطلاع دو۔“

”بہت بہتر آقا...!“

وہ پھانگ سے ملحقہ کیمین میں واپس چلا گیا۔ شاید فون پر سنگ کی آمد کی اطلاع دینا چاہتا تھا۔

پھانگ کھلنے میں دیر نہیں لگی تھی اور سنگ گاڑی اندر لئے چلا گیا تھا۔

اتنی رات گئے جو اد حیدر کا اٹھایا جانا آسان کام نہیں تھا لیکن ایسا معلوم ہوتا تھا جیسے چوکیدار کی

فون کال نے پورے محل کو جگا دیا ہو۔ سنگ نے گاڑی پورچ میں کھڑی کر دی اور قریب کھڑے

فون کی گھنٹی بجی۔ جو آد حیدر نے جھپٹ کر ریسپور اٹھایا۔ دوسری طرف سے بولنے والے کی بات سنتا رہا۔ اس کے چہرے پر حیرت اور جھنجھٹاہٹ کے آثار تھے۔ ریسپور رکھ کر وہ سنگ کی طرف مڑا۔

”وہ نکل گیا جناب عالی۔“

”مجھے یقین تھا۔“ سنگ مسکرا کر بولا۔ ”اول درجے کا حرامی ہے۔“

”نہایت اطمینان سے رخصت ہوا ہے۔“ جو آد منتا سفانہ لہجے میں بولا۔

”ہوٹیل کا حساب بے باقی کیا۔ سامان سنبھالا اور یہ کہہ کر رخصت ہو گیا کہ وہ بارہ تیس والی

فلائٹ سے شہر ان جا رہا ہے۔“

”اور وہ کہیں نہیں گیا۔“ صبح کسی دوسرے روپ میں دندنا پھر رہا ہو گا۔ یقین کو جو آد

حیدر... اگر وہ عورت ہوتا تو میں اس سے شادی کرنے کے لئے اپنی گردن تک کٹا دیتا اور

ہمارے بچے اتنے ذہین ہوتے کہ دنیا تہہ وبالا کر کے رکھ دیتے۔“

”تو آپ اسے اچھی طرح جانتے ہیں۔“

”خوب اچھی طرح۔“ سنگ نے طویل سانس لی۔ ”لیکن تمہاری بھتیجی خطرے میں ہے۔ اول

تو اس طرح اس کی جدائی اسے پاگل کر دے گی اور پھر وہ کسی نہ کسی روپ میں دوبارہ اس سے ملے

کی کوشش کرے گا۔ لہذا بھتیجی پر کڑی نظر رکھو۔ اگر وہ پکڑا جاوے گا تو آئس یا سنن ہی کے توسط سے

پکڑا جائے گا۔“

”اب وہ گھر سے باہر قدم نہ نکال سکے گی۔“

”یہ سب سے بڑی غلطی ہوگی جو آد اسے پہلے سے بھی زیادہ آزادی دو۔ اسے باور کرانے کی

کوشش کرنا کہ جو کچھ بھی ہو اس کا علم تمہیں نہیں تھا۔ تم تو سچ سچ اس سے مل کر یہ بتانا چاہتے تھے

کہ تم اسے اس کے دوست کی حیثیت سے پسند کرتے ہو۔“

”بڑی عجیب بات ہے۔“

”شائد تم ابھی تک سمجھ نہیں سکے۔“

”کیا نہیں سمجھ سکا۔“

”اس نے تمہاری بھتیجی سے اسی لئے دوستی بڑھائی تھی کہ اسے تمہارا۔ اور یہ سب تمہارے علم تھا۔“

”اوہ۔“ جو آد حیدر کے چہرے پر خوف کے آثار نظر آئے اور سنگ ہنس پڑا۔

”ذرو مت۔ سب کچھ مجھ پر چھوڑ دو۔“ اس نے کہا۔ ”تم پر آج نہیں آنے پائے گی۔“

اس سے نپٹ لوں گا۔“

”آپ ایسے ہی ہیں جناب۔ مجھے یقین ہے۔“ جو آد حیدر کھکھکیا۔



صبح ہوتے ہی یاسمن تیر کی طرح ہوٹیل شہستان پہنچی تھی۔ لمبی کا کمرہ خالی تھا۔ ابھی تک اس کی صفائی بھی نہیں ہوئی تھی۔

پتا نہیں کیوں اس کے ذہن میں یہ خیال جم سا گیا تھا کہ لمبی نے اس کیلئے کوئی پیغام ضرور

چھوڑا ہو گا لیکن اس طرح اچانک غائب کیوں ہو گیا۔ کیا کسی بڑی دشواری میں پڑ گیا تھا۔ وہ سوچتی

اور کمرے میں چکراتی رہی۔ ٹیبل لیپ اٹھا کر دیکھا شائد اس کے نیچے کوئی تحریر چھوڑ گیا ہو۔

لیکن اسے مایوسی ہی ہوئی۔ بڑی دیر تک کمرے کی چیزیں الٹی پلٹی رہی۔ پھر قالین بھی الٹنے کا

ارادہ کر رہی رہی تھی کہ ایک پورٹر کمرے میں داخل ہوا۔

”آپ کی فون کال ہے۔“

”اوہ... اچھا...“ وہ چونک پڑی۔

ڈائینگ ہال میں پہنچ کر اس نے ریسپور کان سے لگایا تھا اور دوسری طرف سے بولنے والے کی

آواز سن کر اس کا چہرہ چمک اٹھا۔ کچھ کہنے ہی والی تھی کہ دوسری طرف سے آواز آئی۔ ”خاموشی

سے سنتی رہو۔ خود کچھ نہ بولو۔ میں اس وقت وہیں ہوں جہاں ہم نے دوپہر کا کھانا کھایا تھا۔

سیدھی چلی آؤ... وہیں بیٹھ جانا جہاں ہم بیٹھے تھے اور پھر میں پہنچ جاؤں گا۔ بس اب ریسپور رکھ

دو... اور ہاں تمہاری گاڑی کی رفتار زیادہ تیز نہ ہو... ویش آل۔“

یاسمن کا دل ملیوں اچھل رہا تھا۔ باہر نکل کر وہ اپنی اسپورٹ کار میں بیٹھ گئی اور اس کا رخ اسی

سمت کر دیا، جہاں انہوں نے پچھلے دن دوپہر کا کھانا کھایا تھا۔

اس کے بعد ہی ایک اور اسپورٹ کار اشارت ہوئی تھی اور تھوڑے فاصلے سے اس کا تعاقب

کرتی رہی تھی۔ اسے ایک خوشرو جوان ڈرائیو کر رہا تھا۔ شائد اسے علم نہیں تھا کہ اس کا بھی

تعاقب کیا جا رہا ہے۔ اس کے پیچھے سبز رنگ کی ایک جیپ تھی جسے ایک بوڑھا آدمی ڈرائیو کر رہا

تھا۔ تینوں گاڑیاں آگے پیچھے اسی ہوٹیل کی طرف بڑھتی رہیں، جہاں ایک بہت بڑا سونگ پول

تھا۔ پارکنگ شڈ میں پہلے یاسمن کی گاڑی داخل ہوئی تھی۔ تعاقب کرنے والے نے اس کے برابر

ہی اپنی گاڑی پارک کرنے کی کوشش نہیں کی بلکہ اسے دوسری طرف لیتا چلا گیا تھا۔ بڑی گاڑیوں

کے درمیان اس کی چھوٹی سی اسپورٹ کار غائب ہو کر رہ گئی۔ وہ انجن بند ہی کر رہا تھا کہ برابر کی

جلگہ پر سبز رنگ کی جپ آرکی۔ بوڑھے نے اُسے کتکھیوں سے دیکھ کر چاروں طرف دیکھا۔ ادھر ان دونوں کے علاوہ اُس پاس اور کوئی نہیں تھا۔

بوڑھا بڑی پھرتی سے جپ سے اتر اور نوجوان کی باتیں کتنی پر ایک بھرپور ہاتھ رسید کر دیا۔ اس نے اُسے آنکھیں پھاڑ کر دیکھا تھا اور پھر آنکھیں بند ہوتی چلی گئی تھیں۔ پھر وہ اسٹیرنگ پر ڈھلک گیا۔ اس کے بعد بوڑھے نے اس کی گردن پر بھی کسی قدر دباؤ ڈال کر جوں کا توں چھوڑ دیا تھا۔ پھر جپ پر بیٹھ کر اسے دوبارہ اشارت کیا اور ہونٹیل کی حدود سے باہر نکالا چلا گیا کچھ دور چل کر سڑک کے کنارے ایک جگہ جہاں اور بھی گاڑیاں کھڑی تھیں اسے پارک کر کے انجن بند کیا اور نیچے اتر آیا۔

اب وہ ہیدل ہی ہوٹیل کی طرف جا رہا تھا۔ کچھ دیر بعد جب اس نے ایک مخصوص کیمین کا پردہ ہٹایا تو اندر بیٹھی ہوئی یاسمن نے غصیلے لہجے میں کہا۔ ”کیا ہے؟“

”آپ کا دوست لمبی رولاں....“

”وہ کہاں ہے؟“ یاسمن بوکھلا کر کھڑی ہو گئی۔

”بیٹھ جائیے اور مجھے بھی بیٹھنے کی اجازت دیجئے۔ لمبی کہانی ہے۔“

”ب.... بیٹھ جاؤ۔“

بوڑھا بیٹھتے وقت اس طرح کراہ رہا تھا جیسے اس کے گھٹنوں پر تکلیف ہو۔ پھر اس نے اپنے گتے سفید بالوں میں دونوں ہاتھوں کی انگلیاں چلا کر چہرے سے ڈاڑھی الگ کر دی تھی۔

”اوہ.... تم....“ یاسمن اچھل پڑی۔ ”کمال ہو گیا.... مگر کیوں؟“

”اب تمہیں سچی بات بتا دوں گا۔“

وہ اسے بتانے لگا کہ کس طرح دو آدمی اسے ایک ویران مقام لے گئے تھے اور وہ ان سے چھٹکارا کر بھاگ نکلا تھا۔ ان چار آدمیوں کا ذکر نہیں کیا جو اس کے ہاتھوں مارے گئے تھے۔

”حیرت انگیز۔“ وہ طویل سانس لے کر بولی۔ ”میں نہیں سمجھ سکتی کہ ایسا کیوں ہوا۔ کیا وہ تمہیں کسی عمارت میں لے گئے تھے۔“

”نہیں! بس شہر کے باہر ایک ویرانے میں لے گئے تھے۔“

”آخر مقصد کیا تھا....؟“

”مقصد میں جانتا تھا۔ اس لئے ان سے کچھ پوچھنے کی ضرورت ہی نہیں محسوس کی تھی۔ خبر میں تمہیں بتانا چاہتا ہوں کہ تمہارے چچا ایک بہت بڑے خطرے سے دو چار ہیں۔“

”م.... میں نہیں سمجھی۔“

”وہ حرام خور.... بام مچھلی.... انہیں کسی سازش میں ملوث کر کے خود صاف نکل جائے گا اور تمہاری پشت پاشت کی گردنیں قوم کے آگے شرم سے جھکی رہیں گی۔“

”کیا کہہ رہے ہو تم....؟“

”وہ ایک بین الاقوامی مجرم ہے اور میری حکومت کئی سال سے اُسے ختم کر دینے کی جدوجہد میں لگی ہوئی ہے۔“

”تو تم....“

”میں کہہ چکا ہوں کہ تمہیں سب کچھ بتا دوں گا۔ ہاں! میں فرانس کے لئے اپنی گردن تک کٹا سکتا ہوں۔ پورے ایک سال سے اس کا پیچھا کر رہا ہوں۔“

”تو تم فرانس کے سرکاری سراغ رساں ہو؟“

”نہیں! میں ایک معمولی شہری کی حیثیت رکھتا ہوں۔ میرے خاندان کو بھی اسی شیطان کے ہاتھوں بڑے نقصانات اٹھانے پڑے ہیں۔ میں اتفاقاً بھی اس سے نپٹنا چاہتا ہوں۔ پچھلی رات تمہارے بیان کے مطابق وہ آقائے جوآد کے محل میں موجود تھا۔“

”ہاں.... وہ وہیں تھا۔“

”بس تو پھر اسی نے مشورہ دیا ہو گا۔ دراصل وہ انہیں کسی سازش میں ملوث کرنا چاہتا ہے۔ اس لئے ان کے کسی بھی عزیز کے قریب کسی اجنبی کو دیکھ کر ضرور چونکے گا اور تم یقین کرو کہ وہ سازش تمہارے ملک کے خلاف ہوگی۔“

”نہیں....! میرے پیچھا دار نہیں ہیں۔“

”میں بھی جانتا ہوں کہ وہ بہت اچھے آدمی ہیں، لیکن انہیں معلوم ہی نہ ہو سکے گا کہ وہ ان کے ملک کے مفاد کے خلاف کوئی کام کر رہا ہے۔ وہ تو آخر میں خود کو چاروں طرف سے گھرا ہوا پائیں گے اور وہ سو کر کسی دوسرے ملک کی راہ لے چکا ہو گا۔“

”تو پھر کیوں نہ ہم انہیں آگاہ کر دیں۔“

”بچوں کی سی باتیں نہ کرو۔ وہ کبھی یقین نہیں کریں گے۔ اس کے لئے ہمیں خاموشی سے کام کرنا پڑے گا اگر تم اپنے خاندان کو سرخرو دیکھنا چاہتی ہو تو بس میری مدد کرتی رہو اور ہاں! یہ بھی کن لو کہ میں نے دیدہ و دانستہ تم سے قریب ہونے کی کوشش کی تھی مجھے معلوم تھا کہ تم آقائے جوآد حیدر کی بھتیجی ہو اور فرصت کے اوقات میں شہستان کے کاؤنٹر پر بیٹھی رہتی ہو۔“

”ہو نہہ....“ وہ برا سمانہ بنا کر بولی۔ ”اب میری سمجھ میں نہیں آ رہا کہ تم سے پہلا سا خلوص برتوں یا صرف معاملے کی بات کروں۔“

”چلے جاؤ یہاں سے۔“ تلگاوا حلق پھاڑ کر دہاڑا۔

”یہ کنسی بُری بات ہے۔“ سنگ نے ماریانا کو مخاطب کر کے کہا۔ ”کیا میں ایسے ہی بُرے سلوک کا مستحق ہوں۔“

ماریانا کچھ نہ بولی۔ تلگاوا چیخا رہا۔ ”میں کہتا ہوں یہاں سے چلے جاؤ۔ ورنہ میں تمہیں ہاتھ لگائے بغیر مار ڈالوں گا۔“

پھر ایک جانب بڑھا ہی تھا کہ سنگ نے اس پر چھلانگ لگائی اور دبوچ کر بیٹھ گیا۔ پروفیسر کی گھٹی گھٹی سی چیخیں تجربہ گاہ میں گونجتی رہیں۔ ماریانا بوکھلاہٹ میں چاروں طرف ناچتی پھر رہی تھی اور اس کے منہ سے بے معنی آوازیں نکل رہی تھیں۔

دفعتاً تلگاوا خاموش ہو گیا اور جیسے ہی سنگ نے اپنی گرفت ڈھیلی کی، بے جان سا ہو کر فرش پر ڈھ گیا۔

”مار ڈالا.... کیا تم نے اسے مار ڈالا۔“ ماریانا چیختی ہوئی اس کی طرف جھپٹی اور دوڑاؤں بیڑ کر تلگاوا کو آوازیں دینے لگی۔

”صرف دو گھنٹے کے لئے بیہوش ہو گیا ہے۔ ہماری تفریح کیلئے اتنا وقت بہت ہے۔“

”تم درندے ہو.... چلے جاؤ یہاں سے....“ ماریانا نے اٹھتے ہوئے اس پر دو تھوڑے جھڑپے دیے۔

”جتنا چاہو مارو۔“ سنگ ہنس کر بولا ”مگر چلو میرے ساتھ۔“

”میں تمہیں مار ڈالوں گی۔“ وہ اسے بے تحاشہ پیٹتی ہوئی چیختی۔ سنگ ہنس کر اس کے ہاتھوں پٹنارہا۔

تلگاوا فرش پر بے حس و حرکت پڑا تھا۔



جو آد حیدر بہت پریشان تھا.... وہ نہیں چاہتا تھا کہ اب یاسمن گھر سے باہر قدم نکالے۔ لیکن سنگ برابر یہی کہے جا رہا تھا کہ اس کے بغیر وہ اس انجانے دشمن پر ہاتھ نہیں ڈال سکے گا۔ جو آد حیدر نے اس سلسلے میں یاسمن سے براہِ راست کوئی گفتگو نہیں کی تھی۔ آج شب اس نے یاسمن کو محل میں ہی روک لیا تھا۔ اور یہ بھی سنگ کی ہدایت ہی کے مطابق ہوا تھا۔ دس بجے کے قریب نگ بھی وہیں پہنچ گیا اور وہ دونوں محل کے ایک دور افتادہ حصے میں جا بیٹھے۔

”یاسمن کو کیوں روک لیا ہے؟“ جو آد نے اس سے پوچھا۔

”تمہارے ملازمین کو چیک کروں گا۔ کیا وہ سب تمہارے جانے پہچانے...؟“

”میں ان کی صحیح تعداد تک سے واقف نہیں۔“ جو آد حیدر مسکرایا۔

”کون نیا ملازم؟“

”اس کے بارے میں میں بھی کچھ نہ بتا سکوں گا۔“

”یہ بہت بُرا ہے۔“

”کہئے تو منتظم کو بلا کر معلومات فراہم کروں۔“

”نہیں... اس کی ضرورت نہیں۔ میں خود دیکھ لوں گا۔ ویسے تم نے یاسمن سے اس سلسلے میں کوئی گفتگو تو نہیں کی۔“

”کوئی خاص نہیں۔ بس اسے بتایا تھا کہ اس کا دوست میرے پاس آنے کی بجائے شہر ان چلا گیا۔ اس نے بھی اس پر حیرت ظاہر کی تھی۔“

”اس شخص کے بارے میں تفصیل سے بتاؤ جس نے آج یاسمن کا تعاقب کیا تھا۔“

جو آد حیدر نے تعاقب کی کہانی دہرائی اور چند لمبے خاموش رہ کر بولا۔ ”وہ کوئی بوڑھا آدمی تھا۔ بزرگی کی چپ میں، اس کی کپڑی پر گھونسا مار کر بیکار کر دیا تھا۔“

”تم نے یاسمن سے یہ تو نہیں پوچھا کہ وہ ہوٹل ارم کیوں گئی تھی۔“

”اس سلسلے میں کوئی گفتگو نہیں کی۔“

”بہت اچھا کیا۔ اب مجھے یاسمن کی تاریخ پیدائش بتاؤ تاکہ اس کا دلچسپ تیار کر کے کچھ تدبیر کروں۔“

”تاریخ پیدائش تو مجھے نہیں معلوم۔ اس کی ماں سے معلوم کرنی پڑے گی۔“

”خیر چھوڑو تاریخ پیدائش کو۔ میں اس کا ہاتھ دیکھوں گا۔“

اس کمرے میں مختلف رنگوں کے چار فون تھے۔ اس نے نیلے رنگ کے انٹرومنٹ کارڈیسیور اٹھا کر ایک بار ڈائل کیا۔ دوسری طرف سے جواب ملنے پر کہا۔ ”یاسمن کو شمالی بازو سے بھیج دو۔“

پھر وہ ریسیور رکھ کر سنگ کی طرف متوجہ ہو گیا۔ جو آنکھیں بند کئے بیٹھا اس طرح جھوم رہا تھا جیسے عالم بالا سے غیب کے اسرار و رموز وارد ہو کر اس پر منکشف ہو رہے ہوں۔ جو آد خاموش بیٹھا اسے دیکھتا رہا۔ پھر تھوڑی دیر بعد کسی نے دروازے پر دستک دی اور سنگ چونک کر بولا تھا۔ ”آگئی...!“

جو آد حیدر نے اٹھ کر دروازہ کھولا۔ لیکن یاسمن کی بجائے غالباً وہی آدمی تھا جسے فون پر اس نے یاسمن سے متعلق ہدایت دی تھی۔

”کیا بات ہے؟“ جو آد حیدر نے ناخوشگوار لہجے میں پوچھا۔

”آقا... وہ گہری نیند سو رہی ہیں۔ کسی طرح بھی بیدار نہیں ہو سکیں۔ کرسی پر بیٹھے بیٹھے

سو گئی ہیں۔“

”ناممکن۔“ جو آد حیدر کے لہجے میں خیرت تھی۔

”کیا ہوا۔“ سنگ اٹھتا ہوا بولا۔

”بڑی عجیب بات ہے۔“ جو آد حیدر نے اس کی طرف مڑ کر کہا۔ ”وہ بیٹھے بیٹھے سو گئی اور کبھی طرح بھی بیدار نہیں ہو رہی۔ حالانکہ اس کی نیند بڑی کچی ہے۔ کوئی دبے پاؤں بھی قریب سے گزرے تو نیند اچٹ جاتی ہے۔“

”پھر چوٹ دے گیا۔ خیر کہاں تک.... میں اسے دیکھوں گا۔“

”میں نہیں سمجھا آپ کیا کہہ رہے ہیں۔“

”کچھ نہیں۔ چلو اٹھو۔ میں دیکھوں گا کہ وہ کس طرح سوئی ہے۔“

”چلئے۔“ جو آد حیدر اٹھتا ہوا بولا۔

سنگ کے ہونٹ سختی سے بھینچے ہوئے تھے اور وہ پوری قوت سے قدم رکھتا ہوا چل رہا تھا۔ اس کمرے میں پہنچ کر جہاں یاسمن کرسی پر بیٹھی گہری نیند سو رہی تھی۔ سنگ نے جھک کر اسے دیکھا اور پیشانی پر تھپکی دی پھر پگلیں الٹ کر پتلیوں کا جائزہ لیا۔

”یہ نیند نہیں بیہوشی ہے۔“ اس نے سیدھے کھڑے ہوتے ہوئے کہا۔

”لیکن.... کیسے.... کس طرح....؟“

”دوبی صورتیں ہو سکتی ہیں یا تو خود ہی اس نے کوئی ایسی چیز استعمال کی ہے۔ یا کسی دوسرے کے ہاتھوں اس حال کو پہنچی ہے۔ مقصد بہر حال یہی ہے کہ اس سے پوچھ گچھ نہ کی جائے۔“ جو آد حیدر پر نظر انداز میں یاسمن کو گھورتے جا رہا تھا۔

”واپس چلو۔“ سنگ اس کے شانے پر تھپکی دے کر بولا۔ ”نوے فیصد اسی کامکان ہے کہ اس

نے خود ہی....“

”لہلہ.... لیکن.... بات سمجھ میں نہیں آئی۔“

”وہ اسی طرح لڑکیوں کے ذہنوں پر قبضہ جاتا ہے۔ میں اسے بہت دنوں سے جانتا ہوں۔“

”پھر بھی آپ نے اسے زندہ رہنے دیا۔ مجھے اس پر حیرت ہے۔“

”میر ہی طرح اس کے ستارے بھی بہت گریٹ ہیں۔ لیکن کسی دن میرے ہی ہاتھوں مارا

جائے گا۔“

وہ کمرے سے باہر نکل آئے اور سنگ نے جو آد سے کہا۔ ”تمہیں بہت زیادہ محتاط رہنے کی ضرورت ہے۔ لڑکی کو بالکل نہ چھیڑو۔ البتہ اس پر دھیان رکھو کہ کوئی نیا آدمی تمہارے عمل

داخل نہ ہونے پائے اور اسی وقت سے چیکنگ شروع کر دو کہ پچھلے پندرہ دنوں میں کسی نے کیا کوئی ملازمت نہیں دی گئی۔ ڈاڑھی والوں کی ڈاڑھیاں پڑ کر ہلاؤ۔ کیونکہ وہ میک آپ کا بھی بچہ۔“

”وہ میں دیکھ لوں گا۔ لیکن میرا اصل معاملہ....“

”میں کروں جو آد.... تمہارے ستارے فی الحال گڑ بڑ ہیں۔ ورنہ پڑوسی ملک سے تعلقات زاپ کر اپنے والی سازش تمہیں ہر حال میں باقتدار بنادیتی۔“

”ہاں وہ موقعہ ہاتھ سے نکل گیا.... لیکن پھر....“

”تم فکر نہ کرو.... جلد ہی ایک اور موقع نصیب ہو گا جس کا انتظام میں نے پہلے ہی سے کر رکھا تھا۔“

”وہ کیا ہے؟“ جو آد مضطربانہ انداز میں بولا۔

”ابھی نہیں بتاؤں گا۔ بہر حال.... اس کے بعد تمہارا برسر اقتدار آنا لازمی ہے۔“

”میں آپ کی ہدایت پر سختی سے عمل کروں گا۔“



پروفیسر تلگاوا بے حس و حرکت بیٹھا خلا میں گھورے جا رہا تھا۔ دوسرے کمرے سے ماریانا کے آنے کی آوازیں آرہی تھیں۔ وہ پھوٹ پھوٹ کر رو رہی تھی۔

دفتر لمبی رولاں تجربہ گاہ میں داخل ہوا۔ پروفیسر اس کی آہٹ ہی پر چوٹا تھا۔ مڑ کر اس کی طرف دیکھا اور کرسی سے اٹھ گیا۔ کچھ بولا نہیں۔ خاموشی سے اسے دیکھتا رہا۔ لمبی رونے کی آواز لالرف متوجہ ہو گیا تھا۔

”وہ.... وہ.... کیوں رو رہی ہے۔“ لمبی (عمران) نے آہستہ سے پوچھا۔

”اگر اس کی رگوں میں کسی شریف آدمی کا خون دوڑ رہا ہے تو زندگی بھر روتی رہے گی۔“

”کوہو.... تو کیا....“

”ہاں....“ پروفیسر ہاتھ اٹھا کر بولا۔ ”کچھ کہنے سننے کی ضرورت نہیں! میرا اب تنظیم سے لگا تعلق نہیں۔ میں فی ثمری بی کا وفادار نہیں رہا کیونکہ وہ اب ایسے کتے پالنے لگی ہے جو اپنے

ہائے گیس تیز نہیں کر سکتے۔ لیکن تم اندر کیسے پہنچے؟“

”اکی طرح جیسے وہ پہنچتا ہے۔ میں نے راستہ دریافت کر لیا ہے۔“

”مجھے اب اس سے بھی دلچسپی نہیں۔“

”مگر یہ ہوا کیسے....؟“

”اس نے کسی طرح مجھے بیہوش کر دیا تھا۔ ہوش آنے پر معلوم ہوا کہ میری سب سے مسرت مجھ سے چھینی جا چکی ہے۔“

”مجھے بے حد افسوس ہے پروفیسر۔ کاش میں تنہا نہ ہوتا۔ یہاں سب اسی کے آدمی ہیں۔ راست اسی کا حکم ماننے ہیں۔ گریڈ دن اور گریڈ ٹو کے لوگوں کو مادام کی شخصیت کا علم نہیں۔“

”میں کہتا ہوں کہ مجھے اب ان معاملات سے کوئی دلچسپی نہیں۔“

”مجھے تو ہے دلچسپی! دروازے کے قریب سے ماریانا جیٹی۔“ میں اس کی بیویاں نوچ جاتی ہوں۔ لمبی ردلاں! میں تمہارے ساتھ ہوں۔“

”پروفیسر کی مسرت تو اس سے چھن چکی حالانکہ میں نے اپنی مرضی سے پروفیسر کی مزر اس کے حوالے نہیں کی۔ بہر حال اب میرا وجود پروفیسر کے لئے کوئی معنی نہیں رکھتا۔“

پروفیسر نے دونوں ہاتھوں سے اپنا چہرہ چھپایا۔

”تم مجھے وہ راستہ دکھا دو.... جدھر سے وہ اس عمارت میں داخل ہوتا ہے۔“ ماریانا نے غم سے کہا۔

”فی الحال میں پروفیسر سے کچھ ضروری باتیں کرنا چاہتا ہوں۔“

”جاؤ.... اسی سے باتیں کرو۔ میں کچھ نہیں سننا چاہتا۔“

”میرے ساتھ چلو۔“ ماریانا نے دروازے کی طرف اشارہ کر کے کہا۔

عمران نے پر تشویش انداز میں سر کو جنبش دی۔

وہ اس کے ساتھ دوسرے کمرے میں آیا۔ ماریانا کہہ رہی تھی۔ ”پروفیسر ہمیشہ کا پورا۔ کوئی نئی بات نہیں۔ شادی کے چھ ماہ بعد ہی سے وہ میرے متعلق شکوک و شبہات میں مبتلا۔ اس نے دُنیا نہیں دیکھی۔ برقیات کے مسائل میں الجھا رہا ہے۔ اپنے موضوع سے ہٹ کر صرا بائیکل کا مطالعہ کرتا ہے۔ خیر میں کہہ رہی تھی کہ میں اس سور کے سلسلے میں تمہاری کیا کر سکتی ہوں۔“

”میرے مشورے پر عمل کرنے کا ارادہ رکھتی ہو تو بتاؤں۔“

”میں تمہیں یقین دلاتی ہوں۔“

”بس تو پھر معاملات جوں کے توں رہنے دو۔“

”یہ نہیں ہو سکتا۔“ ماریانا پھر گئی۔ ”اب وہ میرے قریب بھی آیا تو اسے گولی مار دوں گی۔“

”ہم سے دو گز کے فاصلے پر کھڑا مسکراتا رہے گا۔“

ہر بتاؤ کیا کروں۔ میرے سینے میں بھٹی سلگ رہی ہے.... پروفیسر جیسا بھی ہو میرے بچہ کچھ تھا۔ میں نے کبھی اس کی خواہشات کے خلاف زندگی نہیں بسر کی۔“

میں سمجھتا ہوں۔ تمہاری آنکھیں بتاتی ہیں کہ تم ایماندار ہو۔“

لیکن اب تو میں کچھ بھی نہیں رہی۔“

”ہم ہے تمہارا.... تم درندگی کا شکار ہوئی ہو.... اور بس مظلوم ہو۔ تمہاری معصومیت نہیں ہوئی۔“

”مادام اس کا لہو.... اس کا جیتا جاگتا لہو میری آگ بجھا سکے۔“

میں کہتا ہوں بند کرو یہ بکواس۔“ دروازے کی طرف سے پروفیسر کی دہاڑ سنائی دی۔ ”چلے.. یہاں سے....“

تمہاری زندگی خطرے میں ہے۔“ عمران نے سر دلچے میں کہا۔

”کیوں؟“

”تمہیں اس لئے زندہ نہیں چھوڑے گا کہ تم اس کی شکایات مادام تک پہنچا سکو۔“

مجھے اب کسی سے کوئی سروکار نہیں۔“

”مصل کہہ دینے سے تو مطمئن نہیں ہو سکے گا۔ اُس نے ابھی حال ہی میں مادام کے ایک ڈان فگان کو موت کے گھاٹ اتارا ہے۔“

”اُس سے بخوبی واقف ہو گے۔“

”کیوں.... نہیں.... کیوں نہیں.... وہ یہاں تین سال تک مجھے اسٹ کر چکا ہے۔“

”اب اس دنیا میں نہیں اور سنو.... پروفیسر تمہیں فی الحال آرام کی ضرورت ہے۔ اس تاہم کام ہے۔ صرف ماریانا کی مدد کافی ہوگی۔“

پروفیسر نے اچھٹی سی نظر ماریانا پر ڈالی اور کمرے سے چلا گیا۔

”اب تو میں یہ کہہ رہا تھا۔“ عمران نے آہستہ سے ماریانا کو مخاطب کیا۔ ”اُسے اپنے قریب دیکھیں اس بار وہ تمہیں کوئی نقصان نہیں پہنچا سکے گا۔“

”نیک! قطعی نہیں۔ میں اس سے پہلے اُسے ختم کر دوں گی۔ مجھے وہ راستہ بتاؤ۔ جدھر سے میں داخل ہوتا ہے۔ میں اسے الٹری فائی کر دوں گی۔ اس نے وہاں قدم رکھا اور ختم۔“

”مادام کا یہ حکم نہ ہوتا کہ اُسے زندہ پیش کیا جائے تو میں ہی اسے گولی مار دیتا۔“

”مادام یا اس کے حکم سے کوئی سروکار نہیں۔“

”تب تو معاف کرنا میں تمہاری مدد نہیں کر سکتا۔ مادام کے حکم سے سرتابی کی جرات نہ رکھتا۔“

”اچھی بات ہے تو میں خود ہی اس سے پیٹ لوں گی۔“

”تمہاری مرضی۔“ عمران نے خشک لہجے میں کہا اور کمرے سے نکل گیا۔

پروفیسر تجربہ گاہ میں موجود تھا۔ جب عمران وہاں سے گزرنے لگا تو اس نے ہاتھ اٹھا کہا۔ ”ٹھہرو! میں بھی چل رہا ہوں۔ مجھے وہ راستہ دکھاؤ۔“

”کیوں۔ اب تمہیں اس سے کیا سروکار؟“

”اگر میری زندگی خطرے میں ہے تو میں اپنا تحفظ بخوبی کر سکتا ہوں۔“

”میرے تعاون کے بغیر تم کچھ نہ کر سکو گے۔“

”میں.... سب کچھ....“

”اُس راستے کو انگریزی فائی کرنے کا خیال ماریانا بھی ظاہر کر چکی ہے۔“ عمران ہاتھ اٹھا بولا۔ ”لیکن ہر حال میں مادام کے حکم کو برتری حاصل رہے گی۔ مجھے اُسے مادام کی خدمت میں زندہ پیش کرنا ہے۔“

”تو جہنم میں جاؤ۔“

”سنو تم.... تنہا اُس کا کچھ نہیں بگاڑ سکتے۔ میں جا رہا ہوں اور اس وقت اُس راستے سے اٹھنا نہیں ہوگی۔ علانیہ صدر دروازے سے گزرونگا۔“

”میں تمہیں اس پر مجبور کر دوں گا۔“ پروفیسر نے کہتے ہوئے اچانک ریو اور نکال لیا۔

”کیوں حماقت کا شکار ہو رہے ہو۔“ عمران ہنس پڑا۔

”میں گولی مار دوں گا۔ ورنہ مجھے راستہ دکھاؤ۔“

”یہ کیا کر رہے ہو۔؟“ ماریانا کی چیخ پھر سنائی دی۔ وہ پاگلوں کی طرح جھپٹی تھی اور ان درمیان آگئی تھی۔

”تم ہٹ جاؤ سامنے۔“ پروفیسر دہاڑا۔

دوسرے ہی لمحے میں عمران تجربہ گاہ سے نکل چکا تھا۔

”تم پیادل ہو گئے ہو۔“ ماریانا نے اس کے ہاتھ سے ریو اور چھین لینے کی کوشش کرتے ہوئے کہا اور پھر اچانک فائر ہوا۔ گولی پروفیسر کے بائیں جبڑے کو توڑتی ہوئی گدی سے نکل گئی۔ اسے بعد چل بھر کا سنا بڑا بھیاکت تھا۔

پھر ماریانا ہندیانی انداز میں چیختی لگی تھی۔ باہر سے دوڑتے ہوئے قدموں کی آواز آتی اور

پھر تجربہ گاہ میں داخل ہوا۔

”یہ کیا ہوا.... کیا ہوا۔“ وہ اس کا بازو پکڑ کر جھنجھوڑتا ہوا بولا۔

”فائر ہو گیا.... میں اس سے ریو اور چھین رہی تھی۔“

عمران نے جھک کر دیکھا۔ تھکا دھم توڑ چکا تھا۔

”یہ بہت بُرا ہوا۔“ وہ سیدھا کھڑا ہو کر ماریانا کو گھورتا ہوا بولا۔

”مم.... میں بھی مر جاؤں گی۔“ وہ ریو اور اٹھانے کیلئے جھکی ہی تھی کہ عمران نے ٹھوکر مار کر اسے دور پھینک دیا۔ پھر ماریانا کے شانے پر نرمی سے تھپکی دے کر بولا۔ ”ہونے والی بات ہو کر رہتی ہے۔ لیکن اب تمہیں مقامی پولیس کے چکر سے بچنا بھی میرے فرائض میں شامل ہو گیا ہے۔“

”مجھے.... مر جانے دو۔“ وہ کسی شخصی بچی کی طرح روتی ہوئی اس کے بازو پر جھول گئی۔



شاؤ، سنگ کے مقربین میں سے تھا۔ اُسے اس کے بارے میں پل پل کی خبر رہتی تھی۔ وہ جانتا تھا کہ سنگ کس وقت کہاں ہو گا۔ لہذا وہ اُسے پھر ایک بری خبر سننے کے لئے چل پڑا تھا۔

لیکن سنگ کو اس وقت اس کی دخل اندازی گراں گزری کیونکہ وہ ایک مقامی مالدار اور بہت خوبصورت عورت کو شیشے میں اتارنے کی کوشش کر رہا تھا۔ اُسے ڈرائنگ روم میں چھوڑ کر شاؤ

کے ساتھ دوسرے کمرے میں آیا۔

”کوئی اچھی خبر نہ لائے ہو گے۔ تمہاری شکل بتا رہی ہے۔“ سنگ اسے گھورتا ہوا بولا۔

”تھکا دھم ڈالا گیا اور اس کی لاش پر بھی وہی تصویر۔“

”بڑی اچھی خبر لائے ہو۔“ سنگ نے بیحد خوشی ظاہر کرتے ہوئے اُسے جملہ پورا نہ کرنے دیا۔

”میں نہیں سمجھا باس۔“

”تم نہیں سمجھ سکو گے۔ ماریانا کہاں ہے۔“

”پولیس ہیڈ کوارٹر پہنچ گئی ہے۔ وہ خواہ گاہ میں اونگھ رہی تھی۔ فائر کی آواز سن کر تجربہ گاہ

میں پہنچی تو تھکا دھم کی لاش پڑی دیکھی جس کے کوٹ کے کنارے اسی خوفناک آدمی کی تصویر پین کی ہوئی تھی۔“

”ہوں۔“ سنگ کے چہرے پر دفعۃً تشویش کے آثار آنے لگے۔ تھوڑی دیر خاموش رہنے کے بعد اس نے پوچھا۔ ”کیا خود ماریانا نے پولیس کو مطلع کیا تھا۔؟“

”جی ہاں....“



عمران دوہرے میک اپ میں ماریانا کا تعاقب کرتا رہا تھا لیکن وہ اس سے بے خبر تھی۔ پولیس ہیڈ کوارٹر سے اس کی چھوٹی سی اسٹیشن وگین برآمد ہوئی جسے وہ خود ہی ڈرائیو کر رہی تھی۔ عمران نے دیکھا کہ ایک اور گاڑی بھی اس کے پیچھے لگی جس کا ڈرائیور کوئی سفید قام غیر ملکی تھا۔ اس نے ہر معنی انداز میں سر کو خفیف سی جنبش دی اور اپنی گاڑی اس کے پیچھے لگادی۔

عمران کی ہدایت کے مطابق ماریانا تجربہ گاہ کی طرف واپس جا رہی تھی۔ ماریانا کا تعاقب کرنے والے سفید قام غیر ملکی کی گاڑی تجربہ گاہ کے قریب سے گذر کر آگے بڑھتی چلی گئی اور یوٹرن لے کر پھر شہری آبادی کی طرف رواں دواں نظر آئی۔ اب عمران صرف اس کا تعاقب کر رہا تھا۔ ماریانا کی گاڑی تجربہ گاہ کی کمپاؤنڈ میں داخل ہو گئی تھی۔ کسی قدر اندھیرا پھیل گیا تھا اور اس وقت اس سڑک پر صرف یہی دو گاڑیاں نہیں تھیں۔ اس لئے عمران اطمینان سے تعاقب کرتا رہا۔ شہر پہنچ کر اگلی گاڑی ایک عمارت کی کمپاؤنڈ میں داخل ہوئی۔ عمران نے کچھ اور آگے بڑھ کر اپنی گاڑی کمپاؤنڈ وال میں لگادی۔ اس عمارت کا پائیں باغ تاریکی میں ڈوبا ہوا تھا۔ کہیں کہیں کھڑکیوں کے دھندلے شیشے روشن نظر آ رہے تھے۔ اپنی گاڑی کی اوٹ میں رہ کر وہ دیوار پر چڑھنے میں کامیاب ہو گیا۔ پھر وہ کسی چھپکلی ہی کی طرح دیوار پر سرسراتا ہوا دوسری طرف اتر گیا۔ کچھ دیر اسی جگہ کھڑے رہ کر اندازہ کرنا پڑا تھا کہ عمارت میں کتے تو نہیں۔ تھوڑے ہی فاصلے پر دو گاڑیاں کھڑی نظر آئیں یہاں اتنا گہرا اندھیرا بھی نہیں تھا کہ وہ انہیں گاڑیوں کی حیثیت سے شناخت نہ کر سکتا۔ یہ اطمینان ہو جانے کے بعد کہ عمارت میں کتے نہیں ہیں۔ اس نے آہستہ آہستہ آگے بڑھنا شروع کیا۔ ٹھیک اسی وقت برآمدے سے کسی کے چلنے کی آواز آئی تھی۔ وہ پھر جہاں تھا وہیں ابک گیا۔ پھر ایک متحرک ہوئی گاڑی کی طرف بڑھتا نظر آیا۔ عمران بڑی پھرتی سے ایک درخت کے تنے کی اوٹ میں ہو گیا۔ یہ بروقت احتیاط کام ہی آئی۔ کیونکہ گاڑی کے ہیڈ لیمپ روشن ہوتے ہی کمپاؤنڈ میں اتنا اجالا ہو گیا تھا جو عمران کے لئے دشواری پیدا کر دیتا۔ وہ گاڑی ریورس گیر میں پچانگ سے گذر کر باہر نکل گئی۔ اب پھر وہی پہلے کا سانسنا ماحول پر مسلط تھا۔

وہ آہستہ آہستہ آگے بڑھتا ہوا اصل عمارت تک جا پہنچا۔ روشن کھڑکیوں کے نیچے سے گذرتے ہوئے ایک جگہ اسے رک جانا پڑا۔ وہ آواز ہی ایسی تھی جس نے اس کے قدم روک دیئے تھے۔ آواز یا سمن کی تھی اور زبان ٹوٹی پھوٹی فرانسیسی.... وہ کسی سے کہہ رہی تھی۔ ”تم لوگوں کی مصوڑی میری سمجھ میں نہیں آتی۔“

”جاؤ.... اس پر نظر رکھو۔ ہو سکتا ہے اب وہ اس عمارت میں واپس نہ جائے۔“

”تو پھر کہاں جائے گی باس؟“

”جہاں بھی جائے تم سب کے ساتھ اس کے پیچھے لگے رہنا لیکن اگر اس کی منزل تجربہ گاہ ہی ہو تو واپس آکر مجھے مطلع کر دینا۔“

”او۔ کے باس۔“

شاؤ چلا گیا۔ سنگ پھر ڈرائنگ روم میں واپس آگیا۔ عورت کے چہرے پر آکٹا ہٹ کے آثار تھے لیکن سنگ کو دیکھ کر اس نے پھر اپنے چہرے پر خوش دلی کے آثار پیدا کرنے کی کوشش کی۔ ”کل اسی وقت تم مجھ سے دوبارہ مل سکتی ہو۔ میں تمہارے مسائل حل کرنے کی کوشش کروں گا۔“ سنگ بولا۔

”اوہ.... اچھا۔“ عورت اٹھتی ہوئی بولی۔ ”میں خود اجازت طلب کرنے والی تھی۔ بہر حال میں چاہتی ہوں کہ مجھ پر سے نجس اثرات جلد دور ہو جائیں۔“

”اسی کیلئے کوئی خاص تدبیر کروں گا۔“ سنگ مصافحہ کے لئے ہاتھ بڑھاتا ہوا بولا۔

اس کے رخصت ہو جانے پر سنگ نے فون پر جواد حیدر کے نمبر ڈائل کئے لیکن دوسری طرف سے کوئی لڑکی بولی تھی۔

”کون ہے۔“ سنگ نے پوچھا۔

”تم کون ہو؟“ دوسری طرف سے سوال کیا گیا۔

”اوہ.... تو تم ہو.... میں لیسی ہوں.... مجھے توقع نہیں تھی کہ تم فون پر ہو گی۔“ پھر وہ ماؤتھ پیس میں کھانسنے لگا تھا۔ ”معاف کرنا۔“ وہ بابتا ہوا بولا۔ ”مجھے زکام ہو گیا ہے۔“

”اسی لئے میں تمہاری آواز نہیں پہچان سکی تھی۔ لیکن تم نے یہاں فون کرنے کی غلطی کی ہے۔“

”کوئی اور ریسیور اٹھاتا تو میں تمہاری سیٹلی بن جاتا۔“ لو سنو.... ”سنگ نے کسی شوخ لڑکی کی سی آواز میں کہا۔ ”میں نیلو فریول رہی ہوں۔ کیا یا سمن وہاں موجود ہے۔“

”کمال ہے۔“ کھٹکتی ہوئی ہنسی کے ساتھ کہا گیا۔ ”تمہارا واقعی جواب نہیں ہے۔“

”اچھا تو ہو ٹیل ارم کے کیبن نمبر سترہ میں پہنچ جاؤ۔ میرا ایک آدمی وہاں سے تمہیں مجھ تک پہنچا دے گا۔“

”بہت اچھا.... میں دس منٹ میں روانہ ہو جاؤں گی۔“

سنگ سلسلہ منقطع کر کے مسکرایا تھا۔

زیب پہنچا ہی تھا کہ یاسمن کی آواز پھر آئی۔ ”او آرٹس! تم کہاں ہو۔ روشنی کرو۔۔۔ یہ کیا ہو رہی ہے۔“

عمران کھڑکی کے ذریعے یہ آہستگی کمرے میں اتر گیا اور دیوار سے لگا کھڑا رہا۔ وہ اندازہ کرتا ہوتا تھا کہ یاسمن اس اندھیرے کمرے میں کس جگہ ہوگی۔ اس نے دیوار پر ہاتھ مارا اور تیزی سے بائیں جانب سرک گیا۔

”کون ہے؟“ یاسمن خوفزدہ آواز میں چیخی اور عمران نے اندازہ لگا لیا کہ وہ کس طرف ہے لیکن ساتھ ہی کمرے میں روشنی بھی ہو گئی۔ سامنے ایک لمبا اور بدہیت آدمی نظر آیا۔ یہ یوہنسن نام کا کوئی فرانسیسی آرٹس معلوم ہو رہا تھا۔ ڈاڑھی اور سر کے بڑھے ہوئے بالوں سے صرف ہاں اور آنکھیں نظر آرہی تھیں۔ لیکن اس کے چہرے سے بھی زیادہ خوفناک چیز اس کے ہاتھ میں تھی۔ اعشاریہ چار پانچ کے ریو اور کارخ عمران ہی کی طرف تھا۔ آرٹس نے بائیں ہاتھ کے انڈے سے یاسمن کو اپنے قریب بلایا۔ وہ بھی حیرت سے آنکھیں پھاڑے عمران کو گھورے جارہی تھی۔ پچان نہ سکی کیونکہ اس نے بھی لمبی رولاں والے میک اپ پر گھنی ڈاڑھی اور دہانے کو پھانے والی مونچھیں استعمال کی تھیں۔ روشن کے اثر سے بچوں نے متورم ہو کر آنکھوں کی بات پر اثر ڈالا تھا۔

”تم کون ہو۔؟“ آرٹس نے کڑک کر پوچھا۔

”یہی میں تم سے پوچھتا چاہتا ہوں۔“ عمران نے کہا۔ اس نے اپنے دونوں ہاتھ اوپر اٹھادیئے تھے۔

”بتاؤ۔“ وہ ریو اور کو جنبش دے کر دہاڑا۔

”جو اس بند کرو۔ باہر تین لاشیں پڑی ہوئی ہیں۔ تم میری جیب سے میرا شناخت نامہ نکال کر دیکھ سکتے ہو۔“

”کیا مطلب؟“

”میں تمہیں حکم دیتا ہوں کہ ریو اور زمین پر ڈال دو اور بتاؤ کہ لاشیں کس کی ہیں۔ دو چیخیں لے کر میں کمپاؤنڈ میں داخل ہوا تھا۔“

”میں نہیں جانتا کہ لاشیں کس کی ہیں چیخیں میں نے بھی سنی تھیں اور کسی خطرے کا احساس آئے ہی روشنی بجھا دی تھی۔“ آرٹس بولا اور ساتھ ہی اس کے ریو اور سے ایک فائر ہو اور کمرہ بھر تاریک ہو گیا اس نے بلب پر فائر کیا تھا۔

”خبردار۔۔۔ خبردار۔“ عمران نے ہانک لگائی۔ پھر کوئی گرا تھا اور یاسمن کی چیخ اندھیرے میں کوئی تھی۔ دوڑتے ہوئے قدموں کی آواز دور ہوتی گئی۔ یاسمن کی موجودگی میں عمران کوئی خطرہ

”اے سمجھنے کے لئے ایک مخصوص انداز فکر کی ضرورت ہوتی ہے۔“ کسی مرد نے اہل زبان کی طرح فرانسیسی ہی میں جواب دیا تھا۔

”یہی کہاں ہے؟ مجھے کب تک انتظار کرنا پڑے گا۔“ یاسمن کی آواز آئی۔

”بس آیا ہی چاہتا ہے۔“ جواب ملا ”تم کافی کیوں نہیں بیٹھیں۔۔۔۔ ٹھنڈی ہو رہی ہے۔“

عمران نے اپنے روائتی احقانہ انداز میں دیدے نچائے اور آہستہ آہستہ پیچھے کھٹکنے لگا۔ کھڑکی کھلی ہوئی تھی اور اس میں سے تیز قسم کی روشنی باہر آرہی تھی۔

سیدھا کھڑا ہو کر کمرے کا جائزہ لینے کی کوشش کرتا تو دیکھ لیا جاتا۔ بہر حال یاسمن کی گفتگو سے اندازہ ہو گیا تھا کہ وہ یہاں دھوکے سے لائی گئی ہے اور خود اس کی منتظر ہے۔

روشنی کی زد سے نکل جانے کے بعد وہ پھر سیدھا کھڑا ہو گیا۔ اب جس کھڑکی کے قریب تھا اسے ٹٹول کر دیکھا۔ اتفاق سے وہ بھی کھلی ہوئی تھی۔ لیکن روشن نہیں تھی۔ آہستہ سے دونوں پاٹ کھول کر اس نے جیب سے پنسل نارچ نکالی اور اُسے روشن کر کے اس اندھیرے کمرے کا جائزہ لے ہی رہا تھا کہ اچانک پشت سے کئی آدمی ٹوٹ پڑے۔ پنسل نارچ ہاتھ سے گر گئی اور وہ ان میں سے ایک کی کپٹی سہلاتا ہوا ان کے زرنے سے نکل گیا۔ حملہ آور تین تھے۔ دوسرے ہی لمحے میں سائیلنسر لگا ہوا آٹومینک پستول بھی نکل آیا۔ ایک چیخ گونجی تھی۔ ایک پہلے ہی بیہوش ہو گیا تھا۔ دوسرے کو خاموش گولی چاٹ گئی۔ تیسرا اچھل کر بھاگا ہی تھا کہ اس کی کھوپڑی میں بھی سوراخ ہو گیا۔ دوسری چیخ پہلی سے بھی زیادہ کرہنک تھی۔ عمران تیزی سے اسی کھڑکی کی طرف بچپٹا۔ جس سے تاریک کمرے کا جائزہ لیتے وقت اس پر حملہ ہوا تھا۔ کھڑکی سے گذر کر کمرے میں پہنچا اور اسے بند کر کے بولٹ کر دیا۔ اور اب اندازے سے دروازے کی طرف بڑھ رہا تھا۔ ہینڈل گھماتے ہی دروازہ کھل گیا لیکن ہر طرف اندھیرا ہی نظر آرہا تھا۔ اس نے دوڑتے ہوئے قدموں کی آواز بھی سنی لیکن وہ کوئی ایک ہی آدمی تھا۔

”یہاں کیا ہو رہا ہے؟“ یہ یاسمن کی آواز تھی۔ لیکن جواب میں کچھ بھی سنائی نہ دیا۔ وہ شائد اب بھی برابر ہی کے کمرے میں تھی۔

”یہی! تم کہاں ہو۔ اندھیرا کیوں ہو گیا؟“ یاسمن پھر چیخی تھی۔

اس بار بھی عمران نے دوسری کوئی آواز نہ سنی۔ بہر حال وہ جہاں تھا وہیں دم سادھے کھڑا رہا۔ چند لمحوں کے بعد اس نے دروازہ بند کر کے پھر کھڑکی ہی کا رخ کیا۔ اندھیرے میں مکان میں گھس کر یاسمن والے کمرے تک پہنچنے سے زیادہ بہتر یہی تھا کہ وہ کھڑکی سے دوبارہ باہر نکل جاتا اور کمرے کی کھڑکی سے یاسمن کو اپنی طرف متوجہ کرنے کی کوشش کرتا۔ وہ دوسری کھڑکی کے

مول نہیں لینا چاہتا تھا۔ ورنہ سنگ اس طرح نکل جانے میں کامیاب نہ ہو سکتا۔

”یا سمن....“ اس کی تیز قسم کی سرگوشی اندھیرے میں گونجی۔

”سنگ.... کون ہے؟“ خوفزدہ سی آواز سنائی دی تھی۔

عمران آواز کی سمت بڑھتا ہوا فرش پر پڑی ہوئی تھی۔ عمران نے ٹٹول کر اُسے اٹھانے کی کوشش کی۔

”لیسی....“ وہ آہستہ سے بولا۔ ”چپ چاپ نکل چلو۔“

”کیا تم نے مجھے یہاں نہیں بلایا تھا۔“

”ہرگز نہیں۔ جتنی جلد ممکن ہو۔ یہاں سے نکل چلو۔“

ایک گھنٹے بعد یا سمن عمران کی قیام گاہ پر اُسے اپنی کہانی سنارہی تھی۔

”ہوٹل ارم سے ایک آدمی مجھے وہاں لے گیا تھا۔ لیکن تم نہ ملے وہ منحوس آرٹسٹ ایک تصویر

بنارہا تھا کہنے لگا لیسی کہہ گیا ہے وہ آدھے گھنٹے میں واپس آجائے گا۔ تم یہیں بیٹھ کر انتظار کرو۔ لیکن

خبردار مجھ سے گفتگو کرنے کی کوشش نہ کرنا۔ میں پیٹ کرتے وقت بولنا پسند نہیں کرتا۔“

”میں نے تمہیں فون نہیں کیا تھا۔ دراصل یہ تمہیں وہاں بلا کر دیکھنا چاہتا تھا کہ تمہارا تعاقب

کرتا ہوں یا نہیں۔“

”اور تم نے کیا۔“ یا سمن ہنس پڑی۔

”ہرگز نہیں! یہ محض اتفاق تھا کہ کسی اور کا تعاقب کرتا ہوا ادھر جا نکلا تھا۔“

”آخر وہ تھا کون؟“

”حیرت ہے کہ تم نہ پہچان سکیں۔ اتنے لمبے آدمی کم ہی دیکھنے میں آتے ہیں۔“

”اوہ.... تو کیا.... وہ نجوی۔“

”سو فیصد! محض تمہاری وجہ سے اسے چھوٹ دینی پڑی ورنہ وہ اس طرح مجھے سے پیچھا نہ چڑھا

سکتا۔ مجھے ڈر تھا کہ کہیں تم زخمی نہ ہو جاؤ۔“

”میں تمہیں ہمیشہ یاد رکھوں گی لیسی۔“

”شکریہ....“

”اور سنو! سچلی رات میں خواب آور دوا کھا کر بیہوش ہو گئی تھی۔ اس ڈر سے کہ کہیں چچا

اپنے اس آدمی کے سلسلے میں مجھ سے پوچھ گچھ نہ شروع کر دیں۔ جسے تم نے ہوٹل ارم کے

پارکنگ خڈ میں بیہوش کر دیا تھا۔“

”لیکن انہوں نے تمہارے ہوش میں آنے کے بعد بھی اس کے بارے میں پوچھا ہو گا۔“

”اسی پر تو مجھے حیرت ہے۔“

”بالکل حیرت نہ کرو۔ وہ دونوں ہی میرے خون کے پیاسے ہیں۔“

”میری سمجھ میں نہیں آتا کہ کس طرح تمہاری مدد کروں۔“ یا سمن بولی۔

”تم میرے لئے بہت کچھ کر سکو گی۔ ابھی وقت نہیں آیا۔ اب میں تمہیں کہاں پہنچا دوں اور

ہاں! شاید وہ آج کے واقعے کا ذکر تمہارے پیچھے نہ کرے۔ لہذا تم بھی اپنی زبان بند رکھنا۔ ایسی

بن جاؤ جیسے کچھ ہوا ہی نہیں تھا۔“

”جو تم کہو گے.... کروں گی۔“

”شکریہ! تمہارے ملک کی بہتری اسی میں ہے۔“



جزل نے اس شکستہ حال بھکاری کو گھور کر دیکھا جو اس کی گاڑی کے قریب آکھڑا ہوا تھا۔

ڈرائیور نے اسے ایک طرف ہٹا کر جزل کے لئے دروازہ کھولنے کی کوشش کی تھی۔

”ٹھہرو... الگ ہٹ جاؤ۔“ جزل نے بھکاری کے پھیلے ہوئے ہاتھ پر نظر جما کر ڈرائیور سے کہا۔

وہ اگلی نشست کے دروازے کے قریب جا کر کھڑا ہوا۔ بھکاری کی ہتھیلی پر قلم سے کچھ آڑی

زچھی لکیریں کھینچی گئی تھیں جن کے درمیان لکھا ہوا تھا۔ ”ٹھیک آٹھ بجے شب۔“ جزل نے

ایک سکہ نکال کر اس کے ہاتھ پر رکھ دیا۔ پھر جیسے ہی وہ گاڑی کے پاس سے ہٹا اس نے ڈرائیور کو

دوبارہ گاڑی میں بیٹھنے کا اشارہ کرتے ہوئے کہا۔ ”سمران کی طرف چلو اور مجھے وہیں چھوڑ کر واپس

چلے آنا۔“

وہ اس طرف شاؤنگ کے لئے آیا تھا لیکن فقیر کے ہاتھ پر تحریر دیکھتے ہی پروگرام میں تبدیلی

کردی تھی۔

شام کے پانچ بجے تھے اور اُسے ٹھیک آٹھ بجے مقررہ مقام پر پہنچنا تھا۔ سمران ایک وسیع

عمرات تھی جہاں محکمے کے مہمان ٹھہرائے جاتے تھے اور اس کا ایک حصہ جزل کی بعض

مصرفیات کے لئے وقف تھا۔ گاڑی اسی حصے کے سامنے رکی تھی اور جزل کے اترتے ہی ڈرائیور

اسے عمرات کی کمپاؤنڈ سے باہر نکال لے گیا تھا۔

جزل ایک کمرے میں داخل ہوا۔ ملبوسات کی الماری کھولی اور لباس تبدیل کرنے لگا۔

دس پندرہ منٹ کے اندر ہی اندر ایک فوجی ڈرائیور کی وردی میں ملبوس نظر آیا تھا۔ پھر سمران

کی کمپاؤنڈ سے ایک جیب نکلی تھی جسے جزل ایک معمولی ڈرائیور کی وردی میں چلا رہا تھا۔ اندھیرا

بھٹنے لگا تھا اور جیب ویرانے کی طرف بڑھتی جا رہی تھی۔ سنسان سڑک پر ہیڈ لیمپس کی روشنی

دور تک پھیل رہی تھی۔

آٹھ بجے پہلے ہی ویرانے کی اس تنہا عمارت میں پہنچ گیا تھا جہاں دائی تھری سے پہلی بار ملا تھا۔ قفل کھول کر عمارت میں داخل ہوا اور جہاں جہاں روشنی کی ضرورت تھی کیروسین لیمپ روشن کر دیئے۔

ٹھیک آٹھ بجے بند دروازے پر کسی نے دستک دی تھی۔ دروازے کے قریب پہنچ کر اس نے بدلی ہوئی آواز میں پوچھا تھا کہ دستک دینے والا کون ہے اور کیا چاہتا ہے۔

”دائی تھری۔“ باہر سے آواز آئی اور جزل نے دروازہ کھول دیا۔

”میرے آداب قبول فرمائیے۔“ ڈراؤنے چہرے والے نے اندر داخل ہو کر کسی قدر غم ہوتے ہوئے کہا۔

”اندر چلو۔ اور بیس منٹ کے اندر اندر اس ملاقات کا مقصد بیان کر دو۔۔۔۔۔“

”بہت بہتر۔۔۔۔۔ میرے پاس بھی وقت بہت کم ہے۔“

وہ ایک جگہ آ بیٹھے اور عمران نے کہا۔ ”سب سے پہلے تو ان لوگوں کی لسٹ لیجئے جو آپ کے محکمے کی کالی بھیڑیں ہیں۔“

”کیا اور بھی ہیں؟“ جزل کے لہجے میں حیرت تھی۔

”کئی عدد۔۔۔۔۔ کرمل بہرام تو بالکل سامنے کی چیز تھا۔“ عمران نے کہا اور اپنی ڈائری کا ایک ورق پھاڑ کر اس کے حوالے کر دیا۔

”میرے خدا۔“ جزل اس پر تیزی سے نظر ڈال کر بولا۔ ”تصور بھی نہیں کیا جاسکتا۔“

”اور اب سنئے کہ اصل کھیل کیا ہے۔ موجودہ وزیراعظم عنقریب ہی معتب ہو کر اپنے عہدے سے ہاتھ دھو بیٹھے گا اور پھر جواد حیدر کے لئے میدان صاف ہو جائے گا۔“

”یہ تو میں بھی جانتا ہوں کہ جواد حیدر عرصہ سے اسی تنگ و دو میں ہے۔“ جزل نے خنگ لہجے میں کہا۔

”لیکن اس سے لاعلم ہیں کہ یہ کیونکر ہو گا۔“

”بالکل۔۔۔۔۔ بھلا اس کے بارے میں کیا کہا جاسکتا ہے۔“

”میں جانتا ہوں۔۔۔۔۔ تین سال پہلے کسی بڑی طاقت سے آپ کا کوئی خفیہ معاہدہ ہوا تھا۔ عنقریب اس طاقت کا ایک نمائندہ اس معاہدے کی تجدید کے لئے یہاں آنے والا ہے۔“

”اچھا تو پھر۔۔۔۔۔؟“

”اس معاہدے کے کاغذات کا فائیل وزیراعظم کی تحویل میں ہے۔“

”کہتے رہو۔“ جزل اسے غور سے دیکھتا ہوا بولا۔

”فائیل کا نام بتاؤں؟“

”جلدی سے کہہ چکو۔“ جزل کے لہجے میں کس قدر جھنجھلاہٹ تھی۔

”تھری ایکس زیرد فور آپلیک ون۔ اسٹرکٹلی کو فیڈ نشل۔“

”اوہ۔“ جزل کی آنکھیں حیرت سے پھیل گئیں۔

”آپ کو علم ہو گا کیونکہ معاہدہ فوجی نوعیت کا تھا۔ بہر حال اس دوران وہ فائیل اس طرح اڑایا جائے گا کہ وزیراعظم کو خبر نہ ہو سکے گی۔ اب آپ خود سوچئے کہ اس نمائندے کی آمد پر جب اس فائیل کی ضرورت پیش آئے گی تو وزیراعظم کا کیا حال ہو گا۔ کیا وہ دربار کے عتاب سے محفوظ رہ سکیں گے۔“

”اوہ۔۔۔۔۔ میرے خدا۔ جلد کچھ کرنا چاہئے۔“ جزل مضطربانہ انداز میں اٹھ کھڑا ہوا۔

”نکرنہ سمجھئے۔ اس فائیل کی نقل آج رات بھر میں تیار ہونی چاہئے پھر اسے اصل کی جگہ رکھوا دیجئے۔ اس کے بعد میں سب کچھ دیکھ لوں گا۔ جواد حیدر اور زیرد لینڈ کا وہ نمائندہ رنگے ہاتھوں نہ پکڑے گئے تو مقصد حاصل نہ ہو سکے گا۔“

”نت۔۔۔۔۔ تم۔۔۔۔۔ ٹھیک کہتے ہو۔۔۔۔۔ یہی ہو گا۔۔۔۔۔ اور کچھ؟“

”نہیں بس۔۔۔۔۔ اب آپ جلد از جلد روانہ ہو جائیے۔ کہیں ایسا نہ ہو کہ جواد حیدر کے آدمی ہاتھ صاف کر جائیں۔“

”دوست میں تمہیں ہمیشہ یاد رکھوں گا۔ تم حیرت انگیز ہو۔ اب میرے پاس اتنا وقت نہیں کہ تم سے ان معلومات کا ذریعہ پوچھ سکوں۔“ وہ اس کی طرف ہاتھ بڑھاتا ہوا بولا۔

عمران نے مصافحہ کرتے ہوئے کہا۔ ”سب کچھ بتا دوں گا۔ فی الحال خدا حافظ۔“



ماریانا خاموش کھڑی تھی اور سنگ اسے مسلسل چھیڑے جا رہا تھا۔ آخر وہ جھٹکا کر بولی۔ ”تم سے بلا رندہ آج تک میری نظر سے نہیں گذرا۔“

”ٹھنڈے دل سے قبول کر لو تو مجھے فرشتہ پاؤ گی۔ میں تو جید بے ضرر آدمی ہوں۔“

”تم تلگاؤ کو اپنی راہ کا پتھر سمجھتے تھے۔ میں اب آزاد ہوں۔ مجھ سے شادی کر لو۔“

”شادی کرنے کے بعد میں بھی تلگاؤ ہی کی طرح بور ہو جاؤں گا۔“

”تو تم شادی نہیں کرو گے۔“ وہ غضبناک ہو کر چیخی۔

دروازہ کھول کر آہستہ سے آواز دی۔ ”شاٹو... شاٹو۔“
 ”یس باس۔“ شاٹو کسی طرف سے برآمد ہوا۔
 ”تم سب چو کس ہو نا؟“
 ”یس باس۔“

”بس اس پر نظر رکھنا کہ کوئی اس کا تعاقب کرتا ہوا تو نہیں آیا۔ ایسے کسی آدمی کو زندہ نہ چھوڑنا۔“
 ”اوکے باس... مطمئن رہئے۔“

سنگ نے دروازہ بند کیا اور پھر تجربہ گاہ میں آ بیٹھا۔ اس کے چہرے پر کسی قدر تشویش کے آثار تھے۔ بوتل سے تھوڑی سی گلاس میں انڈیل کر چسکیاں لیتا رہا۔ دفعۃً فون کی گھنٹی بجی اور اس نے ریسور اٹھالیا۔ دوسری طرف سے کوئی کہہ رہا تھا۔ ”سب ٹھیک ہے باس، دور دور تک کسی کا ہاتھ نہیں۔“

”پوری طرح جاگتے رہو، جو شخص میری آنکھوں میں دھول جھونک جائے اس کے لئے تمہاری کیا حقیقت ہے۔“ سنگ بولا۔
 ”ہم ہوشیار ہیں باس۔“

سنگ ریسور رکھ کر پھر صدر دروازے کی طرف آیا اور شاٹو کو آواز دی۔ اس بار اُسے اندر بلا لیا تھا۔

”کتنے آدمی ہیں۔“ اس نے اس سے پوچھا۔
 ”ستائیس... باس۔ سڑک تک پھیلے ہوئے ہیں۔ لمبی گاڑی کے پیچھے اگر کوئی دوسری گاڑی دکھائی دی تو اسے چھلنی کر دیا جائے گا۔“
 ”لمبی گاڑی کی ڈگی کھلو کر بھی دیکھ لینا۔“
 ”او، کے باس۔“

”وہ بے حد حرا می ہے۔ اس رات میں اُسے کوئی سکیورٹی آفیسر سمجھ کر وہاں سے فرار ہو گیا تھا۔“
 ”لیکن اس نے مسز تلگا واکا تعاقب کیا تھا اور پھر تمہارا تعاقب کرتا ہوا اس عمارت تک پہنچا تھا۔“
 ”لیکن باس یقین نہیں آتا کہ وہ تمہارے ذمے ڈالا گیا ہے۔“

”تم اس فکر میں نہ پڑو۔ بس کام پر نظر رکھو، جو تمہارے ذمے ڈالا گیا ہے۔“
 ”وش یو گڈ لک باس۔“ شاٹو نے کہا اور باہر چلا گیا۔
 ایک گھنٹے بعد تجربہ گاہ میں بزر کی بلکی سی آواز گونجی تھی اور سنگ دوڑتا ہوا صدر دروازے کی

”نہ میرے باپ نے میری ماں سے شادی کی تھی اور نہ میں کسی کا باپ کہلاتا پسند کروں گا۔“
 ”میں تمہیں مار ڈالوں گی۔ ایک پادری کی بیٹی ہوں۔ خود بھی مر جاؤں گی۔ گناہ کا داغ لے کر زندہ نہیں رہ سکتی۔“

”کسی پادری کا داماد بننے سے تو بہتر ہو گا کہ پھر سے رحم مادر میں لوٹ جاؤں۔“
 ”خاموش رہو اور یہاں سے چلے جاؤ!“ وہ حلق پھاڑ کر چیخی۔

”سنو۔ میں اب تمہیں یہاں اس دیرانے میں تنہا نہیں رہنے دوں گا۔“
 ”میں کہیں نہ جاؤں گی۔“

”میں کب کہہ رہا ہوں کہ کہیں جاؤ۔ میں یہیں رہوں گا۔ تمہارے ساتھ ایک پل کے لئے بھی تمہیں تنہا نہیں چھوڑوں گا۔ سارے کام یہیں بیٹھے بیٹھے کروں گا۔“

”تب تو اسی خوفناک چہرے والے کے ہاتھوں مارے جاؤ گے کیونکہ وہ یہاں آچکا ہے۔“
 ”اوہ۔ کوئی میرا بال بھی بیکا نہیں کر سکتا۔ چلو خواب گاہ میں چلیں... گیارہ بج رہے ہیں۔“
 ”آخ تھو...“ ماریانا نے جھلاہٹ میں اس کے منہ پر تھوک دیا۔

”شکریہ!“ سنگ نے جب سے رومال نکال کر چہرہ صاف کرتے ہوئے کہا۔ ”میں اپنی شکست تسلیم کرتا ہوں۔ تنہا خواب گاہ میں جاؤ اور دروازہ اندر سے مقفل کر کے سو جاؤ۔ میں باہر رہ کر تمہاری حفاظت کرتا رہوں گا۔“

ماریانا نے لاپرواہی ظاہر کرنے کیلئے شانوں کو جنبش دی اور تجربہ گاہ سے چلی گئی۔ کچھ دیر بعد سنگ نے وہ دروازہ بند کیا تھا جس سے گذر کر دوسری طرف گئی تھی۔ پھر وہ فون کی طرف بڑھا اور کسی کے نمبر ڈائل کئے۔ دوسری طرف سے جواد حیدر کی آواز سنائی دی تھی۔

”کیا رہا۔“ سنگ نے پوچھا۔
 ”کام بن گیا۔“ دوسری طرف سے آواز آئی۔

”بہت اچھے... جہاں کا پتہ بتایا تھا وہیں پہنچ جاؤ۔ اپنی بھتیجی کو بھی لانا کیونکہ اس شخص کا انتظام کرنا بھی عید ضروری ہے۔ ورنہ ہو سکتا ہے کہ بنا بتایا کھیل بگڑ جائے۔“
 ”بہت بہتر... میں اُسے ضرور لاؤں گا۔“ جواد حیدر کی آواز آئی۔

”روشن مستقبل تمہارا منتظر ہے۔ آج سے تمہارا ستارہ عروج پر ہو گا۔“
 ”بہت بہت شکریہ۔“ دوسری طرف سے کہا گیا اور سلسلہ منقطع ہونے کی آواز آئی۔
 ریسور رکھ کر ماریانا کی خواب گاہ کی طرف آیا تھا اور یہ دیکھ کر دروازہ اندر سے مقفل کر لیا گیا ہے۔ چپ چاپ صدر دروازے کی جانب بڑھتا چلا گیا تھا۔

طرف چلا گیا تھا۔ دروازہ کھولا۔ جواد حیدر اور یاسمن باہر کھڑے ہوئے تھے۔ ان کے پیچھے شائو تھا۔ جواد حیدر کے ہاتھ میں ایک بریف کیس تھا۔ سنگ انہیں اندر لایا۔ شائو باہر ہی رہ گیا تھا۔

تجربہ گاہ میں پہنچ کر سنگ نے بریف کیس جواد حیدر کے ہاتھ سے لیتے ہوئے پوچھا۔
”ڈرائیور تو نہیں ہے تمہارے ساتھ؟“

”نہیں.... میں خود ہی ڈرائیور کرتا رہا ہوں۔“

”ٹھیک ہے.... بیٹھ جاؤ۔ اب میں اس بچی کے ہاتھ دیکھوں گا۔ یہ اپنے وقت کی بہت بڑی عورت بننے والی ہے۔“

یاسمن اسے کینہ توڑ نظروں سے دیکھے جا رہی تھی۔ سنگ نے اس سے پوچھا۔ ”لمبی رولاں اس وقت کہاں ہوگا؟“

”اوہ.... وہ....“ یاسمن ہنس پڑی۔ ”میرا خیال ہے کہ وہ اس وقت اسی عمارت میں ہے۔“

”کیا مطلب؟“ جواد حیدر کرسی سے اٹھ گیا۔

یاسمن اور زور سے ہنسی اور جواد دھاڑا۔

”اسے کچھ نہیں کہتے جو مجھ سے ایسے احمقانہ سوال کر رہا ہے۔“ یاسمن نے بھی ناخوشگوار لہجے میں کہا۔ ”میا اس کی روشن ضمیری لمبی کے معاملے میں سو گئی ہے۔ میں کیا جانوں وہ کہاں ہوگا۔“

”بہت حاضر جواب ہو۔ میں خوش ہوں۔“ سنگ بولا۔ ”سچ سچ سوال احمقانہ تھا لیکن میں تمہیں بہت پسند کرنے لگا ہوں۔ آؤ.... میرے قریب آؤ۔“

”یہ کیا بکواس کر رہا ہے۔“ یاسمن نے چپاکی طرف دیکھ کر کہا۔

”چپ رہو! بد تہذیبی کا مظاہرہ مناسب نہیں۔ یہ دنیا کے بہت بڑے آدمی ہیں۔“

”آدمی؟“ یاسمن پھر ہنس پڑی۔ ”یادو ٹانگوں والی بام مچھلی۔“

”میں کہتا ہوں خاموش رہو۔“ جواد آپے سے باہر ہو گیا۔ ٹھیک اسی وقت بائیں جانب والا دروازہ کھلا اور کئی مسلح آدمی اندر گھس آئے۔ ان کے ہاتھوں میں اسٹین گنیں تھیں۔

لمبی رولاں پیش پیش تھا۔ لیکن اس کے ہاتھ خالی تھے۔

جنرل نے سنگ کو لاکار۔ ”بریف کیس فرش پر ڈال دو۔“

سنگ نے چپ چاپ تعمیل کی۔ لیکن وہ صرف لمبی رولاں کو گھورے جا رہا تھا۔ نہ اپنی طرف انہی ہوئی اسٹین گنوں سے متاثر نظر آتا تھا اور نہ اس اچانک بدلتے ہوئے نقشے سے.... ایک مسلح

آدمی نے جنرل کے اشارے پر بریف کیس اٹھالیا تھا۔

”لمبی کے بارے میں غلط تو نہیں کہا تھا میں نے گندی بام مچھلی....“ یاسمن پھر ہنس پڑی۔

”جواد حیدر اپنے ہاتھ ہتھکڑیوں کے لئے پیش کر دو۔ کھیل ختم ہو گیا۔“ جنرل غرلیا۔ ”اور تم بھی۔“ اشارہ سنگ کی طرف تھا۔

سنگ نے اپنے دونوں ہاتھ آگے بڑھا دیئے۔ لیکن اس کی نظراب بھی لمبی ہی پر تھی۔ وہ ہلکی جھپکائے بغیر اُسے گھورے جا رہا تھا۔ اچانک اس دروازے کی طرف سے وحشیانہ قہقہہ سنائی دیا۔ جواد یاسمن کی خواب گاہ کی جانب تھا۔ ماریانا کھڑی بے تحاشہ ہنس رہی تھی اور پھر اس وقت تو قہقہے اور زیادہ بلند آہنگ ہو گئے تھے جب سنگ کے ہاتھوں میں ہتھکڑیاں ڈالی جا رہی تھیں۔ ”دیکھا“ وہ یک بیک ہنسی روک کر بولی۔ ”میں جانتی تھی۔ کہ لمبی رولاں اس راستے سے واقف ہو گیا ہے جس سے تو اچانک آجایا کرتا تھا۔“

”تو اس میں خوش ہونے کی کیا بات ہے۔ گندی کتیا۔“ سنگ نے پرسکون لہجے میں کہا۔

جواد حیدر کی حالت غیر ہو رہی تھی۔ جیسے ہی اس کے ہاتھوں میں ہتھکڑیاں پڑیں چکر اکر گرا اور بیہوش ہو گیا۔

سنگ لمبی رولاں سے کہہ رہا تھا۔ ”میں فی الحال تم سے پیچھا چھڑانے کے لئے گرفتار ہو رہا ہوں اُسے ہمیشہ یاد رکھنا....“

عمران خاموش کھڑا رہا۔ اس کے ہونٹ سختی سے بھنپے ہوئے تھے۔

یاسمن کے چہرے پر اب ہوائیاں اڑ رہی تھیں۔ وہ دیدہ و دانستہ اپنے چپاکی طرف متوجہ نہیں ہو رہی تھی۔ عمران نے اس کا ہاتھ پکڑ کر اپنے قریب کر لیا اور آہستہ سے بولا۔ ”تم اپنے ملک کی عظیم ترین خاتون ہو۔“

اچانک یاسمن نے اُس کے شانے پر سر رکھ دیا اور پھوٹ پھوٹ کر رونے لگی۔

”لڑکی خاموش رہو۔“ جنرل غرلیا۔

”جنرل....! پلیز۔“ عمران ہاتھ اٹھا کر بولا۔

”اسے یہاں سے ہٹالے جاؤ۔“ جنرل نے اپنے ایک آدمی سے کہا۔

”نہیں۔! یہ میرے ساتھ رہے گی۔“ یک بیک عمران کا لہجہ سخت ہو گیا۔

”اسی کی مدد سے میں تمہارے ملک کو ایک بڑے نقصان سے بچا سکا ہوں اور میں اس عظیم لڑکی کو سلام کرتا ہوں۔“

جنرل کا منہ حیرت سے کھلا اور پھر بند ہو گیا۔ اس نے اپنے آدمیوں کو بیہوش جواد حیدر سے متعلق کچھ ہدایات دیں اور وہاں سے رواں گئی کی تیاری کرنے لگا۔

”واپسی آؤ ہر ہی سے ہوگی جدھر سے آئے تھے۔“ عمران بولا۔

”کیوں؟“ جنرل چونک کر اُسے گھورنے لگا۔

”عمارت کے سامنے اس کے آدمی سڑک تک بکھرے ہوئے ہیں۔“

عمران نے اس کی طرف توجہ دینے بغیر جنرل سے کہا۔ ”اس کے ہاتھوں میں پڑی ہوئی ہتھکڑیوں پر اعتماد نہ کیجئے گا.... ذرا ہوشیاری سے۔“

”یہ میرے محلے کی ہتھکڑیاں ہیں۔“ جنرل کے لہجے میں سختی تھی۔ ”ہر معاملے میں دخل اندازی مت کرو۔“

اس پر سنگ عمران کو آنکھ مار کر مسکرایا۔ عمران نے لا پرواہی سے شانوں کو جنبش دی اور یاکس کا بازو پکڑ کر اُسے دروازے کی طرف لے چلا جہاں ماریانا کھڑی تھی۔ اُس نے آہستہ سے کچھ کہا تھا اور ماریانا اُسے اپنے ساتھ لئے ہوئے دروازے سے گذر گئی تھی۔

”یہ تم نے کیا کیا؟ لڑکی بھی ساتھ ہی جائے گی۔“ جنرل نے کہا۔

”نہیں۔ وہ اپنے سینے پر کوئی تمغہ نہیں سجانا چاہتی۔ اس کا رونا کو اپنی ہی کارکردگی تک محدود رکھئے۔“ عمران کا لہجہ بے حد خشک تھا۔

”یہ کیسے ممکن ہے؟“

”میں نے اس سے وعدہ کیا تھا کہ اُس کی اس وطن دوستی کی پہلٹی نہیں کی جائے گی اور یہ میں نے اس اعتماد کی بنا پر کیا تھا کہ آپ مجھ سے متفق ہو جائیں گے۔“

جنرل نے تنقید آمیز انداز میں سر کو تنہی جنبش دی اور اپنے آدمیوں کو قیدیوں سمیت رواگگی کا حکم دیا۔ پھر یک بیک انہیں رکنے کا اشارہ کر کے عمران کے قریب آیا اور آہستہ سے بولا۔ ”تو اب تم سے ملاقات نہیں ہو سکے گی۔“

”میرا کام ختم ہو گیا جنرل، مجھے صرف اس سازش کی جڑوں کا پتہ لگانا تھا جس کے تحت میرے اور آپ کے ملک کے تعلقات خراب ہو سکتے تھے۔ جواد حیدر ثبوت سمیت آپ کے ہنسے میں؟“

رہاسنگ کا معاملہ تو وہ ایک عالمی مسئلہ ہے۔ اگر میں کہوں کہ آپ اُسے میرے حوالے کر دیں تو۔“

”یہ ناممکن ہے کیونکہ یہ ہماری مملکت میں پکڑا گیا ہے۔“

”میں جانتا تھا کہ آپ کامیابی جواب ہو گا لہذا میں اپنی حکومت کی طرف سے کوئی ایسا درخواست نہیں کر سکتا۔ ویسے مجھے یقین ہے کہ آپ ایک دن بھی اُسے اپنی قید میں نہ رکھ سکیں گے۔“ دونوں گفتگو میں محو تھے کہ اچانک انہوں نے کئی حیرت ذرہ سی آوازیں سنیں۔ چونک کر

پلٹے تو سنگ غائب تھا اور جنرل کے آدمی بائیں جانب والے دروازے پر پلے پڑے تھے۔ ہتھکڑیوں کا جوڑا بیہوش جواد حیدر کے قریب پڑا نہیں منہ چڑا ہوا تھا۔ ”ہو ایک طرف“

ران نے کہتے ہوئے دروازے میں چھلانگ لگائی۔



اس پوشیدہ سرنگ کے دہانے کے قریب پہنچ کر عمران رک گیا جس کا علم تلگاوا کو بھی نہیں ملا۔ شاید یہ سنگ کے مخصوص کارپردازوں کی محنت کا نتیجہ تھی۔ عمارت کی پشت پر بکھری ہوئی بانوں کے درمیان اس کا دہانہ عمران کو اتفاقاً مل گیا تھا۔ ایک رات تلگاوا کی تجربہ گاہ کے آس پاس بے چھینے کے لئے کسی معقول سی جگہ کی تلاش میں بھٹکتا پھر رہا تھا کہ یہ جگہ دریافت ہو گئی تھی۔ وہ قدرتی غار کا دہانہ سمجھا تھا لیکن یہ راستہ اُسے عمارت کے ایک اندرونی حصے تک لے گیا۔

بہر حال سنگ اس وقت اسی راستے سے فرار ہوا تھا اور یہاں ان چٹانوں میں اسے اس وقت ایک پوری پٹالین بھی تلاش کر لینے میں ناکام رہتی کیونکہ مطلع ابر آلود ہونے کی بنا پر تاروں کی جھان تک میسر نہیں تھی۔ جنرل اور اس کے تین آدمی عمران کے پیچھے کھڑے تھے۔ دو آدمیوں کو وہ بیہوش جواد حیدر کے پاس چھوڑ آیا تھا۔ بریف کیس اس کے ہاتھ میں تھا۔

”یہ کیسے ہوا تھا کرل؟“ دفعۃً جنرل نے اپنے پیچھے کھڑے ہوئے کسی آدمی کو مخاطب کیا۔ ”کچھ پتا ہی نہیں چل سکا۔ میں نے ہتھکڑیوں کے فرش پر گرنے کی آواز سنی تھی جتنی دیر لی ہم سمجھتے وہ نکل چکا تھا۔ بس ایسا معلوم ہوا تھا جیسے اڑتا ہوا دروازے سے گذر گیا ہو۔“

”یہ بہت بُرا ہوا بہت بُرا۔“ جنرل عمران کے شانے پر ہاتھ رکھ کر بولا۔

”اؤں.... ہاں۔“ عمران چونک پڑا۔ ”لیکن اب خود کو بچائے رکھنے کی کوشش میں وہ دوبارہ اُن طرف ہلتے بول سکتا ہے۔ اس کے متعدد مسلح آدمی عمارت کے سامنے موجود ہیں۔ خدایا! کہیں دروازہ نہ توڑ دیں.... وہ عورتیں۔“

عمران تیزی سے پلٹا اور سرنگ میں دوڑتا چلا گیا۔ وہ پلٹا ہی تھا کہ مخالف سمت سے کئی فائر آئے۔ جنرل دو آدمیوں کو سرنگ کے دہانے پر چھوڑ کر ایک آدمی کے ساتھ عمران کے پیچھے چلا ہوا تھا۔ عمران نے جیسے ہی عمارت میں قدم رکھا آنچ سی محسوس کی۔ ”اوہ! میرے خدا۔“ وہ مزہ کر جنرل سے بولا۔ ”شاید انہوں نے عمارت میں آگ لگا دی۔“

کچھ یہاں چاروں طرف شعلے بھڑک رہے تھے۔ اس نے عورتوں کی چیخیں سنیں اور بے نشان ماریانا کی خواہگاہ کی طرف چھپٹا۔ پٹرول کی پوچاروں طرف پھیلی ہوئی تھی۔ دوسری طرف جنرل کے آدمی جواد حیدر کو تجربہ گاہ سے نکال لے جانے کی جدوجہد میں مصروف تھے۔ اسی جگہ کے دوران میں فاروں کی آوازیں گونجنے لگیں۔ عمران ان سب سے بے پروا ماریانا کی خواہگاہ میں جا گھسا۔ یا سمن دہشت کے مارے بے ہوش ہو چکی تھی۔ اُس نے اسے اٹھا کر کاندھے

پر ڈالا۔ اور ماریانا کا ہاتھ پکڑ کر پوشیدہ راستے کی طرف بڑھتا چلا گیا۔ اب اسے نہ جزل کی فکر تھی اور نہ جواد حیدر کی۔ وہ ان دونوں کو ہر حال میں بچالے جانا چاہتا تھا۔ سرنگ سے گذرتے وقت اس نے عقب میں دوڑتے ہوئے قدموں کی آواز سنی اور ایک طرف ہٹ کر دابے ہاتھ سے ریوالبور نکال لیا۔ دوڑنے والے اُن کے قریب سے گذر گئے۔ ماریانا دم بخود تھی اور یاسمن عمران کے کانڈھے پر بیہوش پڑی ہوئی تھی۔ وہ پھر سرنگ کے دہانے کی طرف بڑھنے لگے اور وہاں پہنچ کر معلوم ہوا کہ کچھ دیر پہلے آنے والے جزل اور اس کے بقیہ ساتھی تھے۔

”جواد حیدر کا جسم انہوں نے چھلنی کر دیا۔ میرا بھی ایک آدمی مارا گیا۔“ جزل کہہ رہا تھا۔ ”ان کی تعداد زیادہ ہے۔ اب شاید وہ اوہر بھی آنکلیں۔“

”میں تصور بھی نہیں کر سکتا تھا کہ آپ کے ساتھ صرف یہی پانچ آدمی ہونگے۔“ عمران خشک لہجے میں بولا۔ ”مجھے تو کسی طرح ان دونوں کا تحفظ کرنا ہے۔ اس طرف سے فائرنگ بند ہو گئی۔ لہذا اب نکلنا چاہئے۔“ اس نے ایک پتھر کو ٹھوکر لگائی اور وہ کچھ دور پھسلنے کے بعد جیسے ہی نشیب میں لڑھکنے لگا۔۔۔ دوسری طرف سے پھر فائرنگ شروع ہو گئی۔ ٹھیک اسی وقت سرنگ کے اندرونی دہانے کی طرف دھماکہ ہوا تھا اور ان پر دھوئیں اور تپش کی یلغار ہو گئی تھی۔

”میرے پیچھے پیچھے چلے آؤ۔“ عمران دہانے سے باہر نکلتا ہوا بولا۔ ”میں یہاں کے پچے پچے سے واقف ہوں۔“

باہر سے اب بھی فائر ہو رہے تھے۔ عمران آوازوں کی سمت کا تعین کر کے ایک طرف بڑھنے لگا تھا۔



صبح ہوتے ہوتے عمران اپنے ٹھکانے پر پہنچ گیا تھا۔ ماریانا اور یاسمن اس کے ساتھ تھیں۔ یاسمن کو اب ہوش آچکا تھا لیکن وہ بالکل خاموش تھی۔ عمران نے اُسے ابھی تک نہیں بتایا تھا کہ جواد حیدر ہمدردی کے ہاتھوں مارا گیا۔

”اس کا کیا ہوا۔۔۔ وہ کہاں ہے۔“ ماریانا نے سرنگ سے متعلق پوچھا۔

”میرا خیال ہے کہ وہ بھی وہیں جل کر بھسم ہو گیا۔“ عمران نے کہا لیکن اُسے یقین نہیں تھا کہ وہ بچ بول رہا ہے۔ بہر حال کسی طرح اُسے بھی مطمئن کرنا ہی تھا۔ وہ جو سرنگ کے خون کی بیاہا تھی۔ یاسمن ایک تک عمران کی طرف دیکھے جارہی تھی اور وہ اس سے نظریں چرانے کی کوشش کر رہا تھا۔ تھوڑی دیر بعد اس نے گھٹی گھٹی سی آواز میں کہا۔ ”میں گھر جانا چاہتی ہوں۔“

”ضرور۔ ضرور۔ میں ابھی پہنچا دوں گا۔“

”میں تنہا جاؤں گی۔ ہوش و حواس میں ہوں بچھلی رات میں اور پچا ایک پوشیدہ راستے سے اُسے باہر نکلے تھے۔ میرے گھردالے سمجھ رہے ہوں گے کہ میں محل ہی میں ہوں گی۔“

”اوہ۔ تب تو ٹھیک ہے۔“

وہ اٹھ کھڑی ہوئی۔ ماریانا نے اس سے پوچھا تھا۔ ”میں چلوں تمہارے ساتھ۔“

”نہیں شکریہ!“

دروازے کے قریب پہنچ کر وہ رکی۔ مڑ کر عمران کی طرف دیکھا۔ وہ جہاں تھا وہیں کھڑا رہا۔ اس کی آنکھوں سے دو قطرے ڈھلکے تھے اور وہ تیزی سے باہر نکل گئی تھی۔ عمران سر جھکائے نڈر رہا۔ ماریانا اُسے حیرت سے دیکھے جارہی تھی۔

اسی سہ پہر کو سفید چٹان والی پہاڑی کے قریب مختلف سمتوں سے دو جھپیں آکر رکی تھیں۔ ایک جپ سے عمران اترتا تھا اور دوسری جپ سے جزل۔

”تجربہ گاہ کے بلے سے چار لاشیں برآمد ہوئی ہیں لیکن ایسی حالت میں کہ شناخت کرنا ممکن نہیں۔“ جزل اس سے مصافحہ کرتا ہوا بولا۔ ”ہو سکتا ہے سنگ بھی۔۔۔“

”اس دہم کو دل سے نکال دیجئے وہ چوہوں کی طرح نہیں مر سکتا۔“ عمران نے طویل سانس لے کر کہا۔ ”لیکن وہ عورت ماریانا اس کے بعض ساتھیوں کی نشاندہی کر سکے گی۔ وہ بحیثیت انسان اٹھ برتاؤ کی مستحق ہے۔ سختی کے بغیر اس سے معلومات حاصل کرنے کی کوشش کیجئے گا اور میری فوری درخواست یاسمن کے سلسلے میں ہے۔“

”ہاؤ۔ اس کے سلسلے میں کیا چاہتے ہو۔۔۔؟“

”آپ کی رپورٹ میں اس کا نام نہ آنے پائے۔ جواد حیدر اُسے بہت چاہتا تھا۔ اس کے باوجود لانے ملک قوم کے سلسلے میں اپنا فرض ادا کیا۔ اگر وہ میرے لئے ان دونوں کی گفتگو ٹیپ نہ کرتی تو میں اس فائیل والی سازش سے کبھی آگاہ نہ ہوتا اور وہ فائیل ایک دشمن ملک کے ہاتھ لگتا۔“

”تم مطمئن رہو۔ میں تمہاری ہر خواہش پوری کروں گا۔ یہی نہیں بلکہ دوسرے طریقوں سے اُن کو ملک میں اس کا صحیح مقام دلانے کی کوشش کروں گا۔“

”بہت بہت شکریہ! اچھا خدا حافظ۔“ عمران نے پھر مصافحے کیلئے ہاتھ بڑھاتے ہوئے کہا۔

”میں نیلی کو پٹر کی آواز سن رہا ہوں اور ہاں! کبھی نہ کبھی آپ کی یہ خواہش بھی پوری کر دوں گا آپ میری اصل شکل دیکھ سکیں۔“

عمران سیریز نمبر 67

پیشرس

تصویر کی موت بھی ناممکن ہے اور موت کی تصویر بھی نہیں کھینچی جاسکتی لیکن جس طرح بہترے مصور موت کی تصویر کشی کی کوشش کر چکے ہیں اسی طرح میں نے بھی تصویر کی موت پیش کرنے کی کوشش کر ڈالی ہے۔

بہترے دوستوں کی خواہش تھی کہ کسی کہانی میں پھر باپ بیٹے کا سامنا ہو جائے لہذا عمران کے ساتھ رحمان صاحب سے بھی ملے۔ سلیمان اور جوزف کی جھلکیاں بھی نظر آئیں گی۔ بعض کہانیوں کا پھیلاؤ عمران کی پوری ٹیم کو پیش کرنے کی اجازت نہیں دیتا۔

دیگر احوال یہ ہیں کہ خواہ آپ کتنے ہی بور کیوں نہ ہوں کاغذ کی بات ضرور کروں گا۔ مشرقی پاکستان کی علیحدگی سے پہلے اس کتاب میں بتیس روپے رم کاغذ لگتا تھا اور اب ۳۰x۳۰ سائز کے ایک رم کاغذ کی قیمت ۱۰۰ روپے سے بھی زیادہ ہے اس کے باوجود کتاب کی قیمت میں اضافہ نہیں کر رہا۔ میری اس ”قومی خدمت“ کو یاد رکھئے گا اور آئندہ انتخابات کے موقع پر مجھے زیادہ سے زیادہ ووٹ دے کر

تصویر کی موت

(مکمل ناول)

مزید خدمت کے مواقع فراہم کیجئے گا۔ کیونکہ میرے سیاست میں آئے بغیر کاغذ سستا نہیں ہو سکتا اگر آپ نے مجھ پر یہ نوازش نہ فرمائی تو پھر مٹکا بجانے کی مشق بہم پہنچاؤں گا۔ یہ بھی ہماری ثقافت کا اہم جزو ہے۔ بچ سکا تو واہ واہ۔ نہ بچ سکا تو کم از کم ٹھنڈا پانی ہی مہیا کرتا رہے گا۔ مٹکا پھر مٹکا ہے (اس کا چکنے گھڑے سے کوئی تعلق نہیں)۔

بہترے دوست مجھے اپنے مسائل لکھ کر بھیجتے ہیں اور حل بھی طلب کرتے ہیں۔ ان کی خدمت میں گزارش ہے کہ جو شخص اپنے ہی مسائل حل نہ کر پاتا ہو وہ کسی دوسرے کی رہنمائی کیا کر سکے گا۔ ایک صاحب کو یہی لکھ بھیجا تھا ناراض ہو کر جواب الجواب پر اتر آئے اور یہ سوال ٹھونک بھیجا کہ آپ کیسے دانشور ہیں کہ میری اتنی ذرا سی مشکل کا حل آپ کے پاس نہیں۔

لاحول ولا قوۃ۔ کیا میری شکل ایسی ہی ہے کہ آپ مجھے دانشور کہہ بیٹھیں بھائی! کسی ”دانشور“ سے رجوع فرمائیے۔ ”دانشور“ تو مسائل پر مسائل کھڑا کرتا چلا جاتا ہے کہ دانشوری ذہنی شیر بازی کے علاوہ اور کچھ نہیں ہے۔ بہتر صورت یہ ہوگی کہ آپ خود ہی اپنے مسائل حل کرنے کی کوشش کیجئے۔ نہ حل ہو سکیں تو انہیں ایک طرف رکھ کر مٹکا بجائیے، بجاتے رہئے۔ بجاتے رہئے۔ یا تو اس دوران میں آپ کو حل نصیب ہو جائے گا۔ یا پھر۔ آپ مٹکا ہی بجاتے رہ جائیں گے۔ دونوں ہی صورتیں عافیت کی ہیں۔

والسلام

ابن صفحہ

۳۰ اپریل ۱۹۷۳ء



جزیرہ موبار کے مشرقی ساحل پر وہ بڑی سی دُخانی کشتی کئی دن سے لنگر انداز تھی۔ ایک معمولی سی دُخانی کشتی... ایسی لاتعداد کشتیاں موبار کے دوسرے ساحلوں پر لنگر انداز ہی ہوں گی... لیکن اس کشتی کی طرف توجہ مبذول کرانے والا وہ بھاری بھر کم اور خوف ناک کتا تھا جو ہر وقت عرشے پر بیٹھا اپنی لال لال زبان نکالے ہا پتار پتتا تھا۔ اگر کوئی بحری پرندہ بھی اس کشتی کے قریب سے پرواز کرتا تو وہ یک لخت اپنی زبان جڑوں میں سیٹ کر اس طرح غرانے لگتا جیسے اس نے اس کی توہین کی ہو۔

ان اطراف میں فی الوقت یہی ایک کشتی لنگر انداز تھی۔ یوں بھی مشرقی ساحل زیادہ تر ویران ہی رہتا تھا۔ وجہ یہ تھی کہ یہ حصہ آبادی سے دور تھا اور اس طرف ماہی گیری بھی نہیں ہوتی تھی لیکن یہ کوئی غیر ممنوعہ علاقہ تو تھا نہیں کہ اس کشتی کو مقامی لوگ شے کی نظر سے دیکھتے۔ اکثر تنہا پسند سیاح بھی اپنی کشتیاں اسی ساحل سے لگا دیا کرتے تھے۔

اس کشتی پر اس خوف ناک کتے کے علاوہ تین آدمی بھی تھے۔ ان میں سے جب بھی کوئی کتے کے قریب سے گزرتا تو اسے بھی اس کی غراہٹ سننی پڑتی اور وہ آواز دے کر گویا اس کی اور اپنی شناسائی کے حوالے سے مطمئن کرنے کی کوشش کرتا۔

سورج غروب ہو چکا تھا اور سمندر کی طرف سے چلنے والی نم آلود نمکین ہوائیں اپنے ساتھ کی لالچ کے انجن کی آواز بھی منتشر کر رہی تھیں۔

دیکھتے، دیکھتے ایک چھوٹی سی لالچ دُخانی کشتی کے قریب آکر رکی اور اس پر سے ایک آدمی دُخانی کشتی پر جا چڑھا۔

کتے کی غراہٹ پھر سنائی دی تھی۔ لیکن ان تینوں میں سے کسی نے اُسے آواز دے کر چپ کر دیا تھا۔

لاٹچ سے اترنے والا دخانی کشتی کے کیمین میں داخل ہوا۔ یہ ایک سفید فام غیر ملکی تھا۔ کشتی کے تینوں آدمی معمولی خادموں کے سے انداز میں ہاتھ باندھے اس کے سامنے کھڑے نظر آئے۔ یہ تینوں دیہی ہی تھے لیکن روانی سے انگریزی بول سکتے تھے۔

”سب سامان تیار ہے....؟“ غیر ملکی نے سوال کیا۔

”یس باس....!“ ایک نے بھرائی ہوئی آواز میں کہا۔

”تم کچھ سنت نظر آرہے ہو....!“ غیر ملکی اُسے گھورتا ہوا بولا۔

”نہیں تو باس.... میں بالکل ٹھیک ہوں۔!“

”آس پاس کوئی اجنبی تو نہیں دکھائی دیتا تھا۔!“

”نہیں باس....!“

”ٹھیک ہے.... گوشت لاؤ۔!“

وہ آدمی کیمین کے کسی گوشے سے ایک بڑا سا طشت اٹھا لایا جس میں کچے گوشت کے بڑے بڑے ٹکڑے پڑے ہوئے تھے۔

غیر ملکی نے اپنے کوٹ کی اندرونی جیب سے ایک چھٹی سی شیشی نکالی، جو سرخ رنگ کے کسی سیال سے لبریز تھی۔

شیشی کا ڈھکنا الگ کر کے اس نے سارا سیال گوشت کے طشت میں الٹ دیا۔ پھر ان میں سے ایک نے آگے بڑھ کر دونوں ہاتھوں سے گوشت کے ٹکڑوں کو مسلتا شروع کر دیا۔

”کتے کو لاؤ....!“ غیر ملکی نے دوسرے آدمی سے کہا اور تیسرے سے بولا۔ ”تم لنگر اٹھاؤ اور کشتی کو بلیک پوائنٹ کی طرف لے چلو....!“

اس دوران میں کتے کی ہلکی ہلکی غراہٹ مسلسل سنائی دیتی رہی تھی۔

”اب تم ہاتھ صاف کر کے اسکرین لگا دو....!“ غیر ملکی نے اس آدمی سے کہا جو گوشت کے ٹکڑوں کو مسل رہا تھا۔

کتا اندر لایا گیا.... وہ اب بھی غرائے جا رہا تھا۔ لیکن جیسے ہی اس کی نظر گوشت کے طشت پر پڑی غراہٹ کا سلسلہ یک لخت ختم ہو گیا۔ پھر وہ گوشت کے ٹکڑوں پر ٹوٹ پڑا تھا۔

غیر ملکی اس آدمی کی طرف متوجہ ہو گیا جو سامنے والی دیوار پر سفید سکرین فکس کر رہا تھا۔ کتا بڑے انہماک سے گوشت چٹ کر تارہا۔

”اب تم پرو جیکٹر پر ریل چڑھاؤ....!“ غیر ملکی نے اس آدمی سے کہا جو کتے کو کیمین میں لایا تھا۔

اتنے میں کشتی بھی حرکت میں آئی وہ ساحل چھوڑ رہی تھی اور اب اس کا رخ شمال کی طرف ہو گیا تھا۔

سامنے والی دیوار پر سکرین فکس ہو جانے کے بعد غیر ملکی اس آدمی کی طرف مزاجو پرو جیکٹر فلم کی ریل چڑھا رہا تھا۔ ایسا معلوم ہو رہا تھا جیسے وہ اس کیمین میں بیٹھ کر کوئی فلم دیکھیں گے۔ کتے نے جلد ہی گوشت کے ٹکڑوں کا صفایا کر دیا۔ اس کی غراہٹ قطعی طور پر معدوم ہو چکی تھی۔

”اب فلم چلاؤ۔!“ غیر ملکی نے کتے کو پُر فکر نظروں سے دیکھتے ہوئے کہا۔

کیمین میں اندھیرا ہو گیا اور پرو جیکٹر کی روشنی اسکرین پر پڑنے لگی۔ یہ جزیرہ موبار کا لانگ ٹرائٹ تھا اور آہستہ آہستہ بلیک پوائنٹ نامی ساحل قریب آتا جا رہا تھا۔

اب بلیک پوائنٹ سے بستی کی طرف جانے والی سڑک کا منظر تھا۔ پھر سڑک سے یکسرہ ایک گلی میں مڑ گیا۔ دورویہ عمارات کا سلسلہ دور تک پھیلا ہوا تھا۔ اس کے بعد ایک بڑی سی عمارت کا کلوز اپ قریباً ایک منٹ تک اسکرین پر رہا تھا پھر ایک آدمی کی غیر متحرک تصویر کا کلوز اپ اتنی ہی دیر تک نظر آتا رہا اس کے بعد فلم ختم ہو گئی مزید تین بار یہی فلم دکھائی گئی تھی پھر کیمین میں روشنی ہوتے ہی کشتی بھی بلیک پوائنٹ نامی ساحل سے جا لگی۔

کتا بالکل خاموش تھا۔ اس دوران میں ہلکی سی غراہٹ بھی نہیں سنی گئی تھی بلیک پوائنٹ کا یہ حصہ جہاں کشتی لنگر انداز ہوئی تھی بالکل تاریک تھا اور آس پاس کوئی دوسری کشتی بھی موجود نہیں تھی۔

غیر ملکی نے کتے کا پٹا پکڑ کر اٹھایا۔ وہ خاموشی سے اٹھ گیا تھا۔ ایسا معلوم ہوتا تھا جیسے کبھی کسی پر غرایا ہی نہ ہو۔ پٹا پکڑے ہوئے وہ اسے عرشے پر لایا اور ”گو“ کہہ کر پٹا چھوڑ دیا۔ کتے نے کشتی سے خشکی پر چھلانگ لگا دی اور اندھیرے میں دوڑتا چلا گیا۔



دوسری صبح پورے جزیرے میں سنسنی پھیل گئی تھی اور راجرس اسٹریٹ میں تو کوئی قدم ہی نہیں رکھ سکتا تھا۔ پولیس نے چاروں طرف سے اس کی ناکہ بندی کر رکھی تھی۔ خصوصیت سے بروجن لاج کے سامنے پورے جزیرے میں پائی جانے والی پولیس کی گاڑیاں موجود تھیں۔

بروجن لاج میں پچھلی رات ایک غیر ملکی سفیر کا مہمان پروفیسر میکس مارڈالا گیا تھا۔

اس کے ساتھ اس عمارت میں اس کی بیٹی روزا میکس بھی مقیم تھی دونوں حال ہی میں بغرض سیاحت یہاں آئے تھے اور غیر ملکی سفیر نے ان کے قیام کا انتظام جزیرہ موبار میں کیا تھا۔

پروفیسر عمارت سے بہت کم نکلتا تھا لیکن روزانہ میکس ایک سیانی لڑکی تھی وہ زیادہ تر باہر ہی رہتی۔

پچھلی شام گھر سے باہر نکلتے وقت اس نے پروفیسر کو بخیر و عافیت چھوڑا تھا۔ موبار کے ایک خاندان میں رات کے کھانے پر مدعو تھی۔ بہت تھوڑے عرصے میں اس نے موبار میں کئی دوست بنائے تھے۔ ان میں لڑکیوں کی تعداد زیادہ تھی۔ وہ ان سے یہاں کے رسم و رواج سے متعلق معلومات حاصل کر کے اپنی ڈائری میں یادداشتیں تحریر کرتی رہتی۔

واپسی دس بجے سے پہلے نہ ہو سکی۔ عمارت میں سنا تھا۔

پروفیسر میکس آٹھ بجے تک کھانے وغیرہ سے فارغ ہو کر ملازمین کو چھٹی دے دیتا تھا اور وہ اپنے گھروں کو چلے جاتے تھے۔ روزانہ کو پھانگ کھلا ہوا ملا تھا اور اس کی دانست میں پروفیسر نے صدر دروازہ بھی کھلا ہی رہنے دیا تھا۔

اس سے قبل بھی کئی بار ایسا ہو چکا تھا۔ وہ آٹھ بجے کے بعد گھر واپس ہوتی تھی اور اس نے ہمیشہ دروازہ کھلا ہوا پایا تھا۔

بہر حال پچھلی شب کچھ بھی معمول سے ہٹ کر محسوس نہیں ہوا تھا۔ اس نے کہاؤنڈ کا پھانگ بند کیا تھا اور پھر عمارت میں داخل ہو کر صدر دروازہ بھی مقفل کیا تھا اور اپنے بیڈروم کی طرف چل پڑی تھی۔ پھر جب وہ پروفیسر کی خواب گاہ کے قریب پہنچی تو وہ جانکاہ منظر دیکھا پروفیسر فرش پر چت پڑا ہوا تھا اور اس کے چاروں طرف خون ہی خون تھا۔

ٹھوڑی کے نیچے زرخرہ گردن سے باہر نکلا پڑا تھا۔

مقامی پولیس کو وہ اپنا بیان دے چکی تھی اور اسے قریب ہی کی ایک دوسری عمارت میں منتقل کر دیا گیا تھا۔

پروفیسر کی لاش جہاں تھی وہیں پڑی رہی۔ مرکزی محکمہ سراخ رسانی کے بعض شعبوں کے ماہرین ابھی تک وہاں نہیں پہنچے تھے۔ یہ کیس ایک غیر ملکی سفارت خانے سے تعلق رکھتا تھا اس لئے مختلف قسم کی کاروائیوں میں بہت زیادہ احتیاط برتی جا رہی تھی۔

روزانہ کو پڑوسیوں نے ہاتھوں ہاتھ لیا اور اس کا غم بٹانے کی کوشش کرنے لگے لیکن وہ مغموم تو نہیں معلوم ہوتی تھی۔

پھر کسی کی زبان سے نکل ہی گیا تھا۔ ”بڑے دل گردے کی لڑکی ہے۔ باپ اس طرح مارا گیا اور اس کی پیشانی پر شکن تک نہیں!“ غالباً اس کے اسی رویے کی بناء پر کیپٹن فیاض ان لوگوں

ہی جا پہنچا تھا جن کے یہاں اس نے پچھلی رات کھانا کھایا تھا۔

”وہ چھ بجے شام سے پونے دس بجے رات تک ہمارے ساتھ رہی تھی۔“ صاحب خانہ نے فیاض کو بتایا۔

”اس کے رویے میں کوئی خاص بات آپ لوگوں نے محسوس کی تھی!“ فیاض نے سوال کیا۔

”جی نہیں..... قطعی نہیں..... وہ معمول کے مطابق خوش و خرم تھی.....!“ جواب ملا۔

بہر حال لڑکی کے بارے میں پوچھ گچھ کے بعد وہ اس نتیجے پر پہنچا کہ وہ ایک خاصی سوشل قسم کی لڑکی تھی۔

فیاض نے فی الحال لڑکی سے براہ راست کچھ معلوم کرنے کی کوشش نہیں کی تھی۔ اس نے یہ بھی محسوس کیا تھا کہ متعلقہ سفارت خانے کے ذمہ دار لوگ نہیں چاہتے کہ لڑکی سے اس سلسلے میں پوچھ گچھ کی جائے۔

شام تک اسے پوسٹ مارٹم کی رپورٹ مل گئی جس کے مطابق پروفیسر کی موت آٹھ اور دس بجے کے درمیان واقع ہوئی تھی اور وہ کسی دردے کا شکار ہوا تھا۔ دردے نے اس کی گردن دوپٹی تھی اور زرخرہ کھینچ لیا تھا۔

فیاض نے ایک بار پھر سفارت خانے سے رابطہ قائم کیا اور جیسے ہی گفتگو کے دوران میں اس نے فرسٹ سیکریٹری کو پوسٹ مارٹم کی رپورٹ سے مطلع کیا دوسری طرف سے عجیب طرح کی گھٹی گھٹی آواز سنائی دی۔

”ہیلو.....!“ فیاض نے ماؤتھ پیس میں کہا۔ ”کیا لائن ڈیڈ ہو گئی..... ہیلو..... ہیلو.....!“

لیکن دوسری طرف اب سنا تھا۔ لائن ڈیڈ نہیں ہوئی تھی اور نہ ریسور کریڈل پر رکھا گیا تھا۔ فیاض نے سلسلہ منقطع کر دیا۔ چند لمحے کچھ سوچتا رہا پھر لاپرواہی سے شانوں کو جنبش دی اور گھر جانے کے لئے اٹھ گیا۔ صبح سے جزیرہ موبار میں جھک مارتا رہا تھا۔ دوپہر کا کھانا تک نصیب نہیں ہوا تھا۔

گھر کی طرف جاتے ہوئے راستے میں ایک جگہ رک کر اس نے انسپکٹر سومرو کو فون کیا تھا اور اسے ہدایت دی تھی کہ وہ جزیرے ہی میں ٹھہر کر لڑکی کی گمرانی کرے۔

لیکن انسپکٹر سومرو نے بتایا کہ سفارت خانے والے لڑکی کو وہاں سے لے گئے۔

”تم بھی واپس آ جاؤ.....!“ اس نے کہا کہ سلسلہ منقطع کر دیا۔

اس نے ایک ڈرگ اسٹور کا فون استعمال کیا تھا۔ ریسور رکھ کر وہ واپسی کے لئے مڑا ہی تھا

کہ ایک غیر متوقع ذہنی جھٹکے سے دوچار ہونا پڑا سامنے عمران کھڑا حلقہ انداز میں جلدی جلدی پلکیں جھپک رہا تھا۔

”تمہیں قرار نہیں ہے....!“ فیاض دانت پیس کر بولا۔

”میں صرف یہ پوچھنے کے لئے رک گیا تھا کہ تم یہ کال اپنے دفتر ہی سے نہیں کر سکتے تھے؟“

”تم سے مطلب....؟ اور تم میرا پیچھا کیوں کر رہے تھے۔!“

”ذرا آہستہ....!“ عمران بوکھلا کر چاروں طرف دیکھتا ہوا بولا۔

”دکان دار کو یہ نہ معلوم ہونا چاہئے کہ آج کل مردوں کا پیچھا مرد ہی کر رہے ہیں۔!“

”ہو سامنے سے....!“ فیاض اسے ایک طرف ہٹا کر آگے بڑھتا ہوا بولا۔

دکان سے اتر کر جھلاہٹ کے عالم میں اپنی گاڑی کی طرف بڑھ ہی رہا تھا کہ اچانک کسی خیال کے تحت پھر رک جانا پڑا۔

عمران آہستہ آہستہ چلتا ہوا قریب آیا۔

”مجھ سے کچھ بھی معلوم نہ کر سکو گے....!“ فیاض نے سر دلچے میں کہا۔

”غالباً تمہارا اشارہ پوسٹ مارٹم رپورٹ کی طرف ہے۔!“

”ظاہر ہے....!“

”میں اچھی طرح جانتا ہوں کہ جزیہ موبار میں جیتے اور بھیڑیے نہیں پائے جاتے۔!“

”کیا مطلب....؟“

”اس لئے پوسٹ مارٹم کی رپورٹ سرے سے بکواس ہے....!“

”ہوں.... تو تمہیں رپورٹ کا علم ہو چکا ہے۔!“

”تم سے پہلے ہی.... اپنے محکمے کی کارکردگی پر ناز کرنے والے آفیسر الو کہلاتے ہیں۔!“

”بد تمیزی نہیں۔!“

”اوہو.... کیا عنقریب ترقی ہونے والی ہے۔!“

”بور مت کرو.... دن بھر تھکنے کے بعد گھر واپس جا رہا ہوں اور میں دیکھوں گا تمہیں

پوسٹ مارٹم کی رپورٹ کا علم کیوں کر ہوا۔!“

”گھر پہنچتے ہی تمہیں پھر بھاگنا پڑے گا۔ اس لئے مناسب یہی ہے کہ رات کا کھانا میرے

ساتھ کسی ہوٹل میں کھا لو....!“

”کیا مطلب....؟“

”یہ فیاض تم آخر ہر بات کا مطلب کیوں پوچھنے لگتے ہو جبکہ مطلب بھی سمجھ میں نہیں آتا۔!“

”جہنم میں جاؤ....!“ فیاض نے کہا اور اپنی گاڑی میں جا بیٹھا۔

کچھ دور چلنے کے بعد عقب نما آئینے پر نظر ڈالی.... پیچھے بے شمار گاڑیاں تھیں۔

”اونہ....!“ فیاض نے بُرا سامنہ بنا کر سر کو جنبش دی اور گھر کی جانب رواں دواں رہا۔

اپنے وہ الجھن میں ضرور پڑ گیا تھا کیونکہ عمران کی پیش گوئیاں کبھی غلط ثابت نہیں ہوئیں تھیں۔

اس نے اس وقت یہی تو کہا تھا کہ گھر پہنچ کر تمہیں پھر بھاگنا پڑے گا۔ پوسٹ مارٹم کی رپورٹ سے

معلق اُسے سفارت خانے ہی سے معلوم ہوا ہو گا۔ خود اس کے محکمے سے کسی قسم کی معلومات

مائل کرنا آسان کام نہیں۔

گھر پہنچ کر عمران کے قول کی تصدیق ہو گئی جب یہ معلوم ہوا کہ کوئی اہم اطلاع آئی تھی

لیکن فیاض کی عدم موجودگی کی بناء پر فون کے نمبر بتا کر ہدایت کر دی گئی تھی کہ جیسے ہی وہ گھر

پہنچے اس نمبر پر رنگ کرے۔

اور یہ نمبر اسی محکمے کے ایک ڈائریکٹر کے تھے۔

اس نے میز پر کھانا لگانے کو کہا تھا۔ کھانے سے پہلے ڈائریکٹر کو فون نہیں کرنا چاہتا تھا۔

کھانا کھاتے وقت ایک بار پھر عمران پر شدت سے غصہ آیا۔ اگر مردود کے پاس کوئی اہم

اطلاع تھی تو اسے سس پنس میں رکھنے کی کیا ضرورت تھی۔

جیسے تیسے کھانا ختم کر کے اُس نے فون پر ڈائریکٹر کے نمبر ڈائل کئے۔ ڈائریکٹر موجود نہیں

تھا البتہ فون پر ہی اسے اُس کا ریکارڈ کیا ہوا پیغام سنایا گیا جس کے مطابق سفارت خانے کے

فرسٹ سیکرٹری کو بھی کچھ دیر قبل اسی طرح ہلاک کر دیا گیا تھا جس طرح پچھلی رات جزیہ موبار

میں پروفیسر ہارڈ میکس مارا گیا تھا پیغام کے آخر میں کہا گیا تھا کہ کیپٹن فیاض فرسٹ سیکرٹری کی

ہائٹس گاہ پر پہنچ جائے۔ ریسپورڈ کریڈل پر شیخ کر فیاض نے بُرا سامنہ بنایا تھا۔

فرسٹ سیکرٹری کی لاش دیکھ کر پروفیسر میکس کی لاش کیوں نہ یاد آ جاتی جب کہ اس کا

نثرہ بھی گردن سے باہر نکلا پڑا تھا۔

دفتر فیاض چونک پڑا۔ ٹھیک اسی وقت اس کے شعبے کے ڈائریکٹر نے بھی اسی چیز کی طرف

توجہ دلائی جسے فیاض دیکھ کر چونکا تھا۔

”شائد وہ حادثے سے پہلے کسی کو فون کر رہا تھا۔!“

”جی ہاں.... ریسپورڈ میز سے نیچے لٹک رہا تھا۔“ فیاض بولا۔ لیکن وہ ڈائریکٹر سے یہ نہ کہہ سکا

کہ شاید فون پر آخری گفتگو اس نے خود اُسی سے کی تھی اسے اچھی طرح یاد تھا کہ جب اس نے فرسٹ سیکریٹری کو فون پر پوسٹ مارٹم کی رپورٹ سے متعلق اطلاع دی تھی تو دوسری طرف سے چند گھنٹی گھنٹی آوازوں کے علاوہ اور کچھ نہیں سن سکا تھا۔

”اور سب سے بڑی عجیب بات یہ ہے کہ دونوں کیس بڑی مماثلت رکھتے ہیں۔“ ڈائریکٹر نے پر تفکر لہجے میں کہا۔

”جی ہاں....!“ فیاض نے ایک بار پھر لاش کو غور سے دیکھتے ہوئے سر کو جنبش دی۔

”تم نہیں سمجھے....!“

”جی....؟“ فیاض ہمد تن گوش ہو گیا۔

یہ بھی آٹھ بجے اس عمارت میں تنہا تھے۔ سات بجکر پچاس منٹ پر سارے گھریلو ملازموں کو چھٹی دے دی تھی۔

وہ دونوں لاش والے کمرے سے باہر آگئے۔ اُس وقت کٹر پرنٹ سیکشن کا عملہ وہاں مصروف

کار تھا۔

”پروفیسر کی لڑکی کہاں ہے....؟“ فیاض نے پوچھا۔

”شاید سفیر کی قیام گاہ پر۔!“

”اس سلسلے میں بھی سفارت خانے والوں کا رویہ مشتبہ ہے۔!“

”کیوں....؟“

”وہ لوگ نہیں چاہتے کہ اس سے کسی قسم کی پوچھ گچھ کی جائے۔!“

”تو پھر تم نے اس سلسلے میں کیا کیا....؟“

”کچھ بھی نہیں جناب.... وہ میری پہنچ سے باہر ہے۔!“

”قطعاً نہیں.... میں ابھی دیکھتا ہوں۔!“

”میرا خیال ہے کہ آپ نہیں دیکھ سکیں گے۔!“ پشت سے آواز آئی۔ دونوں چونک کر مڑے۔

”میں غلط نہیں کہہ رہا۔!“ عمران سر ہلا کر بولا۔

ڈائریکٹر تو خاموش ہی رہا لیکن فیاض نے ناخوش گوار لہجے میں پوچھا۔ ”تم یہاں کیا کر رہے ہو۔!“

”بہت دیر سے صبر کر رہا ہوں۔!“

”میں پوچھ رہا ہوں کہ کس استحقاق کی بناء پر یہاں موجود ہو....؟“

”کیا اس کے لئے ڈائریکٹر جزل کی اولاد ہونا کافی نہیں ہے۔!“

ڈائریکٹر کے ہونٹوں پر بے اختیار قسم کی مسکراہٹ نمودار ہوتے ہوتے رہ گئی۔ شاید وہ بڑی بھلی سے سنجیدگی پر قرار رکھنے میں کامیاب ہوا تھا۔ اپنی زبان اس نے ابھی تک روک رکھی تھی۔

”یہاں سے چلے جاؤ....!“ فیاض نے سخت لہجے میں کہا۔

عمران نے کوٹ کی اندرونی جیب سے ایک کارڈ نکال کر فیاض کے چہرے کے قریب لے آئے ہوئے کہا۔ ”مائی آئیڈنٹٹی سر....!“

فیاض نے کارڈ اس کے ہاتھ سے جھپٹ لیا۔

”کیا ہے....؟ میں بھی دیکھوں....!“ ڈائریکٹر بولا اور فیاض نے عمران کو گھورتے ہوئے

رڈ اس کی طرف بڑھا دیا۔ ڈائریکٹر کارڈ پر نظر دوڑاتا ہوا بولا۔

”اوہ تو.... آپ وزارت خارجہ کے نمائندے کی حیثیت سے....!“

”جی ہاں....!“ گھر سے اخراج کے بعد سارے معاملات خارجہ ہی خارجہ ہو کر رہ جاتے

ں۔“ عمران نے بے حد مغموں لہجے میں کہا۔

”تو پھر آپ کیا چاہتے ہیں....؟“

”روزنامیکس کو فی الحال نظر انداز کر دیا جائے۔!“

”آپ کی اپنی رائے کے مطابق....!“

”جی نہیں.... سر سلطان چاہتے ہیں۔!“

”تمہارے یہ سر پرست عنقریب ریٹائر جائیں گے۔!“ فیاض بول پڑا۔

”کیا بکواس ہے....!“ ڈائریکٹر اُسے گھورتا ہوا بولا۔ ”اپنے کام سے کام رکھو....!“ پھر وہ

نہیں وہیں چھوڑ کر آگے بڑھ گیا تھا۔

”افسروں کی ڈانٹ کھائے بغیر تمہارا کھانا ہی نہیں ہضم ہوتا....!“ عمران ہنس کر بولا۔

”چلے جاؤ.... ورنہ سر توڑ دوں گا۔!“

”زیادہ اُکڑو گے تو گالیاں بھی کھلا دوں گا۔!“

”تم نے سر سلطان کا بیٹنام پہنچا دیا اب دفع ہو جاؤ۔!“

”ایک بات کا خیال رکھنا جو پروفیسر کی لاش کے سلسلے میں نظر انداز کر دی گئی تھی۔!“

”کیا مطلب....؟“

”اگر وہ کوئی جانور تھا تو اپنے دو چار بال اس لاش پر ضرور چھوڑ گیا ہو گا۔!“

فیاض نے اُسے غور سے دیکھا تھا اور سر کو تقہیبی جنبش دے کر تیزی سے لاش والے کمرے

”راشد جانے!“ تیسرے نے کہا۔

راشد انہیں گھورتا ہوا بولا۔ ”اپنے کام سے کام رکھو۔۔۔!“

”یار خفایوں ہوتے ہو۔!“

”نہیں خواہ خواہ سوال نہ کیا کرو۔۔۔۔۔ جہاں بھی جانا ہوگا تمہیں جانا ہی پڑے گا۔!“

”بڑا جان جو حکم کام ہے۔!“

”کیا مطلب۔۔۔۔؟“ راشد کی بھنوں تن گئیں۔

”اب میں بچہ بھی نہیں ہوں کہ ان باتوں کا مطلب نہ سمجھ سکوں۔!“ اس نے سوئے ہوئے

ہجے کی طرف دیکھ کر کہا۔

”اختر اسے سمجھاؤ۔۔۔۔!“ راشد نے دوسرے آدمی سے کہا۔

”مجھے نہیں معلوم تھا کہ اس قسم کے کام کرنے پڑیں گے۔!“

”تم یا گل تو نہیں ہو گئے ہو راجو۔۔۔۔!“ اختر اس کا شانہ جھنجھوڑ کر بولا۔

”میں نے آج کے اخبار میں اس شخص کی تصویر دیکھی تھی جسے کسی درندے نے مار

الا۔۔۔۔ اور شاید کل صبح پھر کوئی تصویر دیکھوں۔۔۔۔!“

”راجو۔۔۔۔!“ راشد حلق پھاڑ کر دہلاڑ۔ چند لمحے اُسے گھورتا رہا پھر سر دلچے میں بولا۔ ”شاید

دیاں لگ گئی ہیں۔ وہ دن یاد کرو جب تمہارے بچے فاتے کر رہے تھے اور میں نے تمہاری مدد کی

تھی۔ اب ہر ماہ تمہارے گھر پانچ سو روپے پہنچ جاتے ہیں۔!“

راجو نے کچھ کہنے کے لئے ہونٹ ہلائے ہی تھے کہ اختر نے اس کو آنکھ ماری اور وہ نچلا ہونٹ

انٹوں میں دبائے دوسری طرف دیکھنے لگا۔

”آئندہ میں اس قسم کے حوالے نہیں سنا چاہتا۔“ راشد نے کہا اور انجن روم کی طرف چلا گیا۔

”یو تو فی کی باتوں میں کیا رکھا ہے۔!“ اختر آہستہ سے بولا۔ ”اب تو پھنس ہی چکے ہیں۔ چلو

گراٹھاؤ۔۔۔۔!“

کچھ دیر بعد کشتی حرکت میں آگئی۔ اس وقت وہ تینوں ہی انجن روم میں تھے۔ دفعتاً راشد نے

نالی لے کر کہا۔ ”میں سونا چاہتا ہوں۔ تم کشتی مبارک کی طرف لے چلو۔۔۔۔!“

”ہاں۔۔۔۔۔ ہاں جاؤ۔۔۔۔!“ اختر بولا۔ ”شدت سے غصہ آجائے تو بعد میں تھکن ہی معلوم

وٹی ہے۔!“

راشد نے اُسے تیز نظروں سے دیکھا تھا لیکن کچھ کہے بغیر انجن روم سے چلا گیا۔

کی طرف مڑ گیا تھا۔



پُر اسرار دخانی کشتی اب فٹ ہار کے ایک الگ تھلک حصے میں لنگر انداز تھی۔ رات کے

سازھے آٹھ بج چکے تھے۔ اس وقت کشتی پر سفید فام غیر ملکی کے علاوہ اور کوئی نہیں تھا اور غیر ملکی

بھی اپنے جلیے سے نہ تو سفید فام ہی معلوم ہوتا تھا اور نہ غیر ملکی۔ اس نے گھیر دار شلوار پہن رکھی

تھی لمبی سی قمیض اور اوٹی ٹوپی میں شمال مغربی علاقے کا کوئی باشندہ معلوم ہوتا تھا۔ چہرے کی

رنگت بھی اصل کے مقابلے میں کچھ دبی دبی سی لگتی تھی۔ وہ کشتی کے عرشے پر کھڑا اس طرف

اندھیرے میں آنکھیں پھاڑ رہا تھا جیسے کسی کا منتظر ہو کبھی کبھی ریڈیم ڈائیل والی رسٹ واچ پر بھی

نظر ڈالتا۔

ٹھیک پونے نو بجے ایک کتے نے خشکی سے کشتی پر چھلانگ لگائی اور غیر ملکی اودھ بوائے۔۔۔۔۔ اودھ

بوائے۔۔۔۔۔! کہتا ہوا اس کی طرف جھپٹا۔ پھر وہ کتے کا پٹا پکڑے ہوئے اُسے کیمن میں لایا تھا۔ کتا

پانی کی بالٹی پر ٹوٹ پڑا۔ وہ اس طرح پانی پی رہا تھا جیسے کئی دن سے پیاسا ہو۔ غیر ملکی نے پرو جیکٹر

سے فلم کی ریل نکالی اور انجن روم کی طرف چل پڑا۔ بوائٹر کی بھٹی کھول کر فلم کو آگ میں جھونکا

ہوا وہ بے اختیار مسکرا پڑا۔

کیمن میں واپسی پر اس نے کتے کو بالٹی کے قریب بے خبر سوتے ہوئے پایا۔

کپ بورڈ سے ایک بوتل اور گلاس نکال کر وہ وسطی میز کے قریب آ بیٹھا تھا۔ شراب نوشی

آدھے گھنٹے تک جاری رہی۔

پھر ایک چھوٹی سی لالچ کشتی کے قریب آ کر رکی اور اس پر سے تین دیسی آدمی کشتی پر منتقل

ہوئے۔ جیسے ہی وہ کیمن میں داخل ہوئے غیر ملکی اٹھ گیا۔ وہ تینوں مودبانہ کھڑے رہے۔

”میری روائگی کے بعد یہاں سے لنگر اٹھا دینا۔!“ اس نے اُن سے کہا۔

”بہت بہتر جناب۔۔۔۔!“ ایک نے جواب دیا۔

کشتی کے عرشے پر پہنچ کر وہ لالچ میں اتر گیا اور فوراً ہی لالچ فراٹے بھرتی ہوئی ایک طرف

نکل چلی گئی۔ وہ تینوں کیمن میں سوئے ہوئے کتے کو بغور دیکھے جارہے تھے۔ دفعتاً ایک آدمی چونک کر

بولا۔ ”لنگر اٹھا دو۔۔۔۔۔!“

”اب کہاں جائیں گے۔۔۔۔۔؟“ دوسرے نے پوچھا۔

زیادہ سے زیادہ تین سال کے لئے جائیں گے کیوں کہ ہم اس کے علاوہ کچھ نہیں جانتے کہ مال بردار کشتی پر ملازم ہیں۔“

”پکڑے جانے کا سوال ہی نہیں پیدا ہوتا۔“ راشد حیر چٹخ کر بولا اس کے لہجے میں جھلکا ہٹ تھی۔
 ”چلو مان لیا بابا۔۔۔!“ اختر نے سر ہلا کر کہا۔ ”جاؤ سو جاؤ آدمی کا ذہن ہے ہر طرح کی باتیں
 مروج کرتا ہے۔!“

”جتنا جی چاہے سوچتے چلے جاؤ.... لیکن زبان بند ہی رہنی چاہئے!“ راشد اٹھتا ہوا بولا۔



عمران نے ابھی تک ناشتے کی میز نہیں چھوڑی تھی۔ خود نہیں کھا رہا تھا بلکہ دوسروں کو کھاتے دیکھ کر اس طرح خوش ہو رہا تھا جیسے ان کا کھایا ہو اُسی کے پیٹ میں پہنچ رہا ہو اور یہ ”دوسرے“ جوزف اور سلیمان تھے۔ وہ دونوں ناشتہ کر رہے تھے اور عمران بڑے ادب سے ہاتھ باندھے میز کے قریب کھڑا تھا۔

ان دنوں ہفتے میں ایک باریوں بھی ہوتا تھا..... عمران ناشتہ تیار کرتا دوپہر کا کھانا پکاتا.....
شام کی چائے پاتا..... اور..... رات کا کھانا بھی انہیں کھلائے بغیر فلیٹ کے باہر قدم نہ نکالتا۔ اس
دن کا نام اُس نے ”یوم خدمت“ رکھا تھا۔

جوزف کو اس کی یہ حرکت قطعی پسند نہیں تھی۔ لیکن مجبوری.... عمران گردن پکڑ کر اسے میز کے قریب بٹھا دیتا تھا اور سلیمان تو ٹھہرا ہی حکم کا غلام۔ بڑی سعادت مندی سے میز پر جم جاتا اور نظام سقے کی طرح حکمرانی شروع کر دیتا۔

”ولیا اور....!“ اُس نے ولیے کی قاب کی طرف اشارہ کر کے کہا۔

”بہت بہتر جناب....!“ عمران جھک کر قاب اٹھاتا ہوا بولا اور کچن کی طرف چلا گیا۔

”تم سلا بے شرم ہے....!“ جوزف نے سلیمان کو آنکھ دکھائی۔

”اور تو.... مادر زاد اندھا ہے.... تجھے صاحب کی خوشی ایک آنکھ نہیں بھاتی۔!“

”باس پر خدارحم کرے!“ جوزف شھنڈی سانس لے کر بولا۔ ”ہفتے کو اس پر گلوڈا کا سایہ بوجاتا ہے!“

”کیا یہ تیرے ملک کی کوئی فلم اسٹار ہے....؟“

”زبان بند کرو۔۔۔۔۔ نکو ڈاٹین سروں والا سانپ ہے!“

سلیمان کچھ کہنے ہی والا تھا کہ عمران واپس آگیا۔

ایسا معلوم ہوتا تھا جیسے وہ مزید کچھ کہنے کے لئے بے چین ہو۔ اختر دروازہ بولٹ کر کے بچر
اُس کے پاس لوٹ آیا۔

”تمہارے بھلے ہی کو کہہ رہا تھا۔“ اختر بولا۔ ”یہ کتا کوئی خبیث روح معلوم ہوتا ہے۔ بچلی رات تم نے فلم میں جس آدمی کی تصویر دیکھی تھی۔ اُسی کی تصویر آج کے اخبار میں بھی چھپی تھی۔“ راجو کچھ نہ بولا۔ اختر کہتا رہا۔ ”آج بھی شاید یہ کوئی کارنامہ انجام دے کر آیا ہے۔ تمہی تو اس طرح بے ہوش پڑا ہے۔“

”میں کیا بتاؤں....؟“ راجو بھرائی ہوئی آواز میں بولا۔ ”اتنا جانتا ہوں کہ اگر دھرے گئے تو پھانسی کے تختے ہی کی سیر کرنی پڑے گی۔“

”میں تم سے متفق نہیں ہوں۔ بھلا ہم کیا جانیں کہ کتنا کیا کرتا پھر رہا ہے۔ ہم تو ایک مال بردار کشتی پر ملازم ہیں اور بس زیادہ سے زیادہ سال دو سال کے لئے جائیں گے۔“

سوال تو یہ ہے کہ راشد نے ہم سے جھوٹ کیوں بولا تھا۔ ہم تو اسے کسی بڑے سنگمر کا آدمی سمجھ کر اس کے جہانے میں آگئے تھے لیکن یہ انگریز....؟ تم نے دیکھا سالے نے کیا پٹھانوں جیسا بھیں بدل رکھا تھا۔ کتنی روانی سے پشتو بولتا ہے۔“

دفعتاً اختر چو تک کر دروازے کی طرف دیکھنے لگا۔ پھر اس نے ہونٹوں پر انگلی رکھ کر خاموش رہنے کا اشارہ کیا تھا۔

ٹھیک اسی وقت دروازے پر دستک ہوئی۔ راجو نے دروازہ کھول دیا۔ راشد سامنے کھڑا نہیں گھورے جا رہا تھا۔ پھر وہ انجن روم میں داخل ہو کر ایک طرف کھڑا ہو گیا۔

”کیوں....؟ کیا نیند نہیں آئی۔“ اختر نے اس کی طرف مڑتے ہوئے پوچھا۔

”نیند....! راجو نے میری نیند اڑادی ہے۔!“

”میں معافی چاہتا ہوں راشد بھائی۔“ راجو مسمی سی شکل بنا کر بولا۔

راشد ایک اسٹول پر بیٹھتا ہوا بولا۔ ”بھائی تم نے میرا کیا بگاڑا ہے کہ مجھ سے معافی مانگ رہے ہو۔ لیکن اتنا ضرور کہوں گا کہ تم اب یہ ملازمت ترک بھی نہیں کر سکتے۔ اگر باس کو تم پر ہلکا سا شبہ بھی ہو گیا تو تمہاری لاش کا پتہ بھی نہیں چلے گا اور ساتھ ہی ہم دونوں خطرے میں پڑ جائیں گے۔“

راجو کچھ نہ بولا۔ اختر نے ہنس کر کہا۔ ”میں اسے یہی سمجھا رہا تھا کہ اگر ہم دھرے بھی گئے!

”ارے باپ رے باپ سلیمان اچھل کر کھڑا ہو گیا اور پھر وہ بچن کی طرف بھاگ نکلا تھا۔
عمران نے دوبارہ دروازہ کھول کر کیپٹن فیاض کو اندر آنے کا اشارہ کیا۔ کمرے میں داخل
ہو کر فیاض نے گھورتی ہوئی نظروں سے چاروں طرف دیکھتے ہوئے پوچھا۔ ”کون تھا....؟“
”کوئی بھی نہیں۔!“

”تم نے بڑے ادب سے کسی کو میرے آنے کی اطلاع دی تھی۔!“

”ارے.... وہ.... وہ تو میرے آج کے صاحب تھے۔!“

”کیا مطلب....؟“

”سلیمان صاحب....؟“

”بکو اس مت کرو.... میں دیکھوں گا۔!“

”گھر حاضر ہے سو پر فیاض۔ تلاشی کے وارنٹ کے بغیر بھی تم تلاشی لے سکتے ہو....!“
فیاض نے اس پیشکش پر تکلف سے کام نہیں لیا تھا۔ فلیٹ کا کونا کونا چھان کر پھر نشہ کے
کمرے میں آ بیٹھا۔

”تمہیں خواہ مخواہ وہم ہو گیا ہے۔ دراصل میں ہفتے میں ایک بار عوام کا خادم بننے کی پریکٹس
کرتا ہوں۔ کیوں کہ بڑھاپے میں لیڈری کرنے کا ارادہ ہے۔ فی الحال میرے قبضے میں دو عدد عوام
ہیں۔ جوزف اور سلیمان۔!“

خلاف معمول فیاض کے چہرے پر اکتاہٹ کے آثار نہیں تھے۔ ایسا معلوم ہوتا تھا جیسے
عمران کی باتوں میں بڑے خلوص سے دلچسپی لے رہا ہو۔

”دو طرح کی عوام سمجھ لو....!“ عمران نے فیاض کی آنکھوں میں دیکھتے ہوئے کہا۔ ساری
دنیا میں صرف دو قسم کے عوام پائے جاتے ہیں۔ سعادت مند عوام.... اور احتیاج کرنے والے
عوام.... جوزف سعادت مند عوام کا نمائندہ ہے اور سلیمان احتیاج کرنے والوں کا۔ لہذا ابھی
میں اس کے لئے ایک سوٹ پریس کروں گا۔ کیونکہ وہ آج مینٹی شو دیکھنے کا ارادہ رکھتے ہیں۔ رہا
جوزف تو اس کی چمڑی ادھیڑ کر بھی تمہیں دکھا سکتا ہوں۔!“

”میں منتظر ہوں کہ تم اپنی بات ختم کرنے کا اعلان کب کرتے ہو....!“ فیاض مسکرا کر بولا۔

”سوال بات کا نہیں.... کام کا ہے.... اس کے منتظر رہو کہ کام کب ختم ہوتا ہے۔!“

”کیا مطلب....؟“

”اب دوپہر کا کھانا تیار کروں گا۔ تم چاہو تو تم بھی دوپہر کا کھانا عوام ہی کے ساتھ کھا

”وہ لیا تو ختم ہو گیا جناب عالی۔!“

”خیر کوئی بات نہیں۔!“ سلیمان نے اپرواہی سے کہتے ہوئے جوزف سے ساتھ ساتھ بھاری
رکھا۔ ”تین سروں والے سانپ کا کیا مطلب ہے....؟“

”بس کرو....!“ جوزف پیر پنج کر بولا۔ پھر وہ اٹھ ہی گیا تھا۔

”کافی اور انڈیوں جناب....!“ عمران نے بڑے ادب سے پوچھا۔

”مجھے معاف کر دو باس ورنہ میں پاگل ہو جاؤں گا۔!“

اس کے بعد وہ وہاں نہیں ٹھہرا۔

”بد نصیب ب....!“ سلیمان ٹھنڈی سانس لے کر بولا۔

”وہ کس طرح جناب عالی....!“

”آپ جیسے بڑے آدمی کا آقا بننا پسند نہیں کرتا۔ کہہ رہا تھا کہ ہفتے کو باس پر ٹوڈا کا مارا
ہو جاتا ہے۔!“

”ٹوڈا....؟“

”جی ہاں.... میں سمجھا تھا شاید بالی وڈ کی کسی اداکارہ کا نام ہے۔!“

”تو پھر....!“

”کہنے لگا تین سروں والے سانپ کو کہتے ہیں۔!“

”وہ تو میں خود ہی ہوں جناب عالی۔!“ عمران شرمیلے لہجے میں بولا۔ ”آپ کو پتہ اور چاہئے؟“

”گھر۔ رنگ والا سوٹ چاہئے۔ آج مینٹی شو دیکھنے جاؤں گا۔!“

”بہت بہتر جناب....! میں ابھی پریس کئے دیتا ہوں۔!“

”کوٹ کی جیب میں دس کا ایک نوٹ بھی رکھ دیجئے گا۔!“

”لیکن میری جیب میں تو اس وقت صرف باسٹھ پیسے پڑے ہوئے ہیں جناب....!“

”مجھ سے اصرار لے لیجئے....!“ سلیمان نے بڑی فرائیڈی سے کہا۔

”بہت بہت شکریہ جناب.... کیا اب میں میز صاف کر دوں۔!“

ٹھیک اسی وقت کسی نے باہر سے کال ٹیل کاٹن دیا۔

”ذرا دیکھتے تو کون ہے....!“ سلیمان نے براہ منہ بنا کر کہا۔

”بہت بہتر جناب....!“ عمران دروازے کی طرف بڑھ کر بولا۔

تھوڑا سا دروازہ کھولا اور پھر جلدی سے بند کر کے سلیمان سے کہا۔ ”کیپٹن فیاض ہیں جناب۔“

سکتے ہو۔!“

”میں نہیں سمجھا....!“

”ہفتے کو صبح سے رات تک عوام کی خدمت کرتا رہتا ہوں۔ وہ تو کہو تم آگئے ورنہ اس وقت سلیمان مجھ سے ایک بار پھر کافی کے لئے پانی گرم کراتا۔ دوپہر کے کھانے پر اس کی تنقیدیں سنیں ہوں تو میری دعوت قبول کرلو۔“

”میں سمجھ گیا.... تم کیا کر رہے ہو گے....!“ فیاض ہنس پڑا۔

”مجبوری ہے....!“ عمران مسمی صورت بنا کر بولا۔ ”لیڈری بہر حال کرنی ہے۔!“

”آدمی کب بنو گے۔!“

”یہی سب سے مشکل کام ہے۔ اسی لئے تو لیڈری کی سوچھی ہے۔!“

”خیر ختم کرو.... میں یہ بتانے آیا ہوں کہ تمہارا خیال درست نکلا۔ لاش کے آس پاس کچھ بال ملے ہیں۔ اسپیشلسٹ کی رپورٹ کے مطابق وہ کسی کتے کے بال ہیں۔!“

”اس عمارت میں پائے جانے والے کسی کتے کے بھی ہو سکتے ہیں۔!“

”نہیں.... وہاں کتے نہیں تھے۔!“

”اور موبار کی اس عمارت میں بھی کتے نہیں تھے جہاں پر دفسر کی لاش ملی تھی۔!“

”ہاں وہاں بھی نہیں تھے۔!“

”جزیرہ موبار کی اس عمارت اور یہاں شہر میں فرسٹ سیکرٹری کی قیام گاہ کے درمیان کتنا فاصلہ ہو گا۔!“

”میں نہیں سمجھا کہ تم کیا کہنا چاہتے ہو....!“ فیاض اس کی آنکھوں میں دیکھتا ہوا بولا۔

”بس سمجھ جاؤ.... یہ کوئی آوارہ کتا نہیں معلوم ہوتا اگر اتنا ہی خطرناک ہے تو اس کی نگرانی کے لئے بھی دو چار آدمی ساتھ رہے ہوں گے۔!“

”ہاں اس کے امکانات پر غور کرتا رہا ہوں۔!“

”کئے جاؤ غور.... اچھا اب مجھے اجازت دو.... ابھی کوفتوں کے لئے مسالا پینا ہے۔!“

”تمہیں میرے ساتھ چلنا ہے۔!“

”ناممکن.... عوام کی اجازت حاصل کئے بغیر گھر سے باہر قدم نہیں نکال سکوں گا۔!“

”مذاق کسی اور وقت پر اٹھا رکھو.... یہ بہت ضروری ہے۔!“

”میرے عوام....!“

”پلیز.... عمران....!“ فیاض ہاتھ اٹھا کر بولا۔

”ان دونوں سے اجازت دلوادو۔!“

”کیوں بکواس کر رہے ہو۔!“

”یقین کرو.... اپنے بنائے ہوئے دستور کا پابند ہوں۔ ہفتے میں ایک دن ان دونوں کی خدمت میں نے اپنے اوپر فرض کر لی ہے۔!“

”میری طرف سے اجازت ہے صاحب....!“ دفعۃً سلیمان نے کمرے میں داخل ہوتے ہوئے کہا۔ غالباً وہ چھپ کر ان دونوں کی بات چیت سنتا رہا تھا۔

”واقعی....!“ عمران نے دیدے بچائے۔

”ایک شرط کے ساتھ....!“

”شرط بھی ہے....!“ عمران نے ٹھنڈی سانس لی۔

”جی ہاں.... دس روپے آپ مجھ سے ضرور قرض لیں گے۔!“

”منظور.... اچھا اب مسٹر جوزف کو بھی بلاؤ۔!“

”وہ اپنے کمرے میں بیٹھا رو رہا ہے۔!“

”کیوں....؟“

”اُسے کچھ یقین ہو چلا ہے کہ آپ....!“ سلیمان نے کہتے ہوئے اپنی کینٹی کے قریب انگلی نچائی۔

”بے چارے سعادت مند عوام....!“ عمران کا لہجہ دردناک تھا۔

چند لمحے خاموش رہ کر بولا۔ ”اگر وہ میرے بارے میں ایسے خیالات رکھتا ہے تو پھر اس نالائق کی اجازت درکار نہیں۔ میں چل رہا ہوں کینٹین فیاض۔!“

اس دوران میں کینٹین فیاض کے چہرے پر بیزارگی کے آثار نظر آتے رہے تھے۔

کچھ دیر بعد فیاض کی گاڑی کسی نامعلوم منزل کی طرف اڑ رہی تھی۔ وہ خود ہی ڈرائیو کر رہا تھا اور عمران اس کے برابر ہی خاموش بیٹھا ہونقوں کی طرح چاروں طرف دیکھتا جا رہا تھا۔

”آخر سر سلطان کی طرف سے براہ راست اس قسم کی کوئی تجویز کیوں آئی۔!“ فیاض کچھ دیر بعد بولا۔

”میرا خیال ہے کہ سر سلطان سکی ہیں۔ روزا میکس زیادہ سے زیادہ پوئیس سال کی ہو گی۔“

عمران نے ٹھنڈی سانس لے کر کہا۔ ”ہائیں تم مجھے کہاں لئے جا رہے ہو....؟“

”سر سلطان کی ہدایت کے مطابق میں نے لڑکی سے براہ راست پوچھ گچھ نہیں کی۔ لیکن اس نے سفیر کو کچھ بتایا ہے۔“

”سو پر فیاض.... میں نے تم سے صرف یہ پوچھا تھا کہ مجھے کہاں لے جا رہے ہو۔“

”تمہارا کیا خیال ہے....!“

”چلو کہیں بیٹھ کر تمہارا کھیلو۔“ عمران نے تجویز پیش کی۔

فیاض نے نچلا ہونٹ دانتوں میں دبایا۔ عمران اسے شککیوں سے دیکھ رہا تھا۔ دفعتاً سنجیدگی اختیار کر کے بولا۔ ”اگر تم مجھے کسی کارروائی شناخت کے لئے کہیں لے جا رہے ہو تو اس خیال سے باز آ جاؤ۔“

”اوہو.... تو تم سمجھ گئے....!“

”فیاض....!“

”ہوں.... ہوں سن رہا ہوں۔!“

”گاڑی یہیں روک دو....!“

”خوب.... تو تمہیں یقین ہے کہ روزا میکس تمہیں پہچان لے گی۔!“

”کیپٹن فیاض....! سر سلطان کی اس ہدایت کا مطلب یہ تھا کہ تم محض ضابطہ کی کارروائی کرتے رہو۔!“

”یہ بھی ضابطہ کی کارروائی ہے۔ روزا میکس کا بیان ہے کہ صرف ایک مقامی آدمی پرو فیسر میکس سے ملنے آتا رہا تھا جس کا حلیہ پورے شہر میں صرف تم پر فٹ ہوتا ہے۔“

”سفیر نے تمہیں اس کا حلیہ بتایا ہے۔!“

”ہاں۔!“

”اور جب میں وہاں پہنچوں گا تو روزا کارروائی شناخت کے لئے پہلے سے موجود ہوگی۔!“

”واقعی تم ٹھیک سمجھے۔!“

”تو تم سفیر کو مطلع کر کے میرے پاس آئے ہو گے کہ کسی کارروائی شناخت کے لئے

لا رہے ہو۔!“

”نہیں میں نے ایسی کوئی بات نہیں کی۔ بس تم میرے ساتھ ہو گے۔!“

”تب پھر مجھے تو بالکل مزہ نہیں آئے گا۔!“ عمران چہکا۔

”کیا مطلب....؟“

”یار....! احمقوں کی باتوں کا بھی کوئی مطلب ہوا کرتا ہے۔ چلو.... جہاں جی چاہے لے چلو مجھے کوئی اعتراض نہیں۔!“

فیاض نے اسے شککیوں سے دیکھا تھا پھر اس کی آنکھوں میں تشویش کے آثار نظر آنے لگے تھے۔ گاڑی سفیر کی قیام گاہ کے پھانک پر پہنچی ہی تھی کہ خود سفیر پھانک کی طرف آتا نظر آیا۔ بدحواسی اس کے چہرے سے ظاہر ہو رہی تھی اور سانس پھولا ہوا تھا۔

”آفسر....! وہ غائب ہو گئی۔!“ سفیر ہانپتا ہوا بولا۔

اسے دیکھ کر یہ دونوں گاڑی سے نیچے اتر آئے تھے۔

”کب کی بات ہے....؟“ فیاض نے پوچھا۔

”ابھی میں نے اسے بلوایا تھا جہاں مقیم تھی وہاں نہیں ملی۔!“

”کوئی اور بھی تھا اس کے ساتھ....؟“ فیاض نے پوچھا۔

”دو ملازم.... دونوں اسی عمارت میں بیہوش پڑے ملے ہیں۔!“

”اگر آپ اسے ہماری تحویل میں دے دیتے تو شاید ایسا نہ ہوتا۔!“

”کچھ کرو آفسر.... میں بڑی دشواریوں میں پڑ گیا ہوں۔!“

”وہ دونوں ملازم کہاں ہیں....؟“

”اسی عمارت میں....!“

”پتہ بتائیے.... ہم دیکھ لیں گے....!“ فیاض بولا۔

سفیر نے اسے پتہ لکھوایا اور وہ دونوں پھر گاڑی میں بیٹھ گئے۔

”یہ سفیر ہے یا فلمی والد....!“ عمران پر تشویش لہجے میں بولا۔

”کیا مطلب....!“

”کچھ نہیں.... میرا وقت برباد کراتے پھر دو....!“

”ذرا اس عمارت تک اور....!“

”چلو.... چلو اب ان دونوں نوکروں سے بھیر ویں بھی سنواؤ گے۔“

کچھ دیر بعد گاڑی ماڈل ٹاؤن کی ایک عمارت کے قریب رکی۔

”سو پر فیاض....! عمارت میں داخل ہونے سے پہلے اپنے کسی ماتحت کو فون کر دو....!“

عمران نے بھرائی ہوئی آواز میں کہا۔

”کیا مطلب....؟“

”لیکن تمہارے والد نامہ امیری زندگی تلخ کر دیں گے۔“

”سر سلطان کا پیغام ان کے گوش گزار کیا جاسکتا ہے۔“

”جنہم میں جائے۔“ فیاض بھنا کر بولا۔ ”دوراتوں سے پوری نیند کو ترس رہا ہوں۔“

عمران کچھ نہ بولا۔ اس کی نظر بار بار عقب نما آئینے کی طرف اٹھ رہی تھی۔

”فیاض.... اگلے موز سے نکالو گاڑی۔“

”نک.... کیوں....؟“

”موز.... موز....؟“

فیاض نے جیل و حجت کے بغیر اس کے مشورے پر عمل کرتے ہوئے کہا۔ ”آج ہی سارے

بدلے گن گن کر لینا۔“

”اب اگلی گلی میں مڑ کر دوسری طرف نکل چلو....“

”اوہ....!“ فیاض عقب نما آئینے پر نظر ڈالتا ہوا بڑبڑایا۔ ”تعاقب....!“

”فکر نہ کرو.... چلے چلو....!“

گلی سے نکل کر وہ دوسری سڑک پر آ نکلے۔ عقب نما آئینے میں نیلے رنگ کی دو کس و لیکن اب بھی نظر آرہی تھی۔

”اب کیا خیال ہے....؟“ فیاض نے پوچھا۔

تعاقب کا سلسلہ سفیر کی کوٹھی سے شروع ہوا تھا۔ اب دیکھنا یہ ہے کہ تم گل فام ہو یا میں

رنگ قرہ ہوں۔ لہذا مجھے ٹپ ٹاپ کے قریب اتار دینا۔“

”اس سے کیا ہو گا۔“

یار عقل استعمال کرو.... تمہارا تعاقب مقصود ہوتا تو غیر کی کوٹھی تک پہنچنے سے پہلے گاڑی دکائی دیتی۔

”اچھا.... اچھا.... سمجھ گیا۔“

عمران کچھ نہیں بولا تھا۔ نیلی گاڑی تعاقب کرتی رہی۔

ٹپ ٹاپ کے قریب فیاض نے گاڑی روک دی۔

دو کس و لیکن آگے بڑھتی چلی گئی۔ کچھ دور جا کر وہ بھی رکی تھی۔

عمران گاڑی سے اتر کر فٹ پاتھ پر کھڑا ہو گیا اور فیاض نے گاڑی آگے بڑھادی لیکن دو کس

دیکھن جہاں تھی وہیں کھڑی رہی۔

”قاعدے کی بات بتائی ہے۔!“

”او نہہ.... یہاں فون کہاں سے کروں گا۔!“

”اچھی بات ہے.... تم مجھے یہیں چھوڑ جاؤ۔!“

”کہنا کیا چاہتے ہو....؟“

”یہی کہ عمارت میں داخل ہونا یا نہ ہونا تمہارا مسئلہ ہے میرا نہیں۔!“

”اچھی بات ہے۔ میں خود ہی دیکھتا ہوں۔!“ فیاض جھنجھلا کر بولا۔

”میں تمہیں اتنا حق نہیں سمجھتا تھا۔!“

”کیا مطلب....؟“

”کچھ نہیں....! سفیر صاحب نے ازراہ عنایت اپنا آدمی تمہارے ساتھ نہیں بھیجا۔ وہ

دونوں ملازمین بھی یہاں بیہوش پائے گئے تھے کم از کم سفیر ہی کے کسی آدمی کے زیر نگرانی ہونے

چاہئے تھے۔!“

”ہو سکتا ہے کوئی اندر موجود ہو....!“

”سفیر صاحب نے ایسی کوئی بات نہیں کہی تھی۔!“

”آخر تم کہنا کیا چاہتے ہو....؟“

”تمہاری خیریت....!“ عمران ٹھنڈی سانس لے کر بولا۔ ”اس لئے ناچیز کا مشورہ یہ ہے کہ

سیدھے اپنے دفتر جاؤ اور وہاں سے سفیر کو فون کر کے کہو کہ ان دونوں ملازمین کو تمہارے دفتر

بجوادے۔!“

فیاض سوچ میں پڑ گیا۔ پھر سر ہلا کر بولا۔ ”تم ٹھیک کہتے ہو۔!“

گاڑی دوبارہ اشارت ہوئی اور آگے بڑھ گئی۔

”آخر سر سلطان....!“ فیاض کچھ کہتے کہتے رک گیا۔

”سر سلطان کی بات نہ کرو....!“ عمران بولا۔

”کیوں....؟“

”میں نہیں جانتا کہ انہوں نے تم تک وہ پیغام کیوں بھیج دیا تھا۔!“

”ہوں.... اچھا....!“ فیاض پر تفکر لہجے میں بولا۔ ”تو پھر میں ان دونوں ملازمین کا بیان

لے کر خاموشی سے بیٹھ رہوں۔!“

”ذہین بچے معاملات کی تہہ تک فوراً پہنچ جاتے ہیں۔!“

عمران نے سر کو خفیف سی جنبش دی اور کلب کی کپاؤنڈ میں داخل ہو گیا۔ لیکن اس کا رخ عمارت کی بجائے پارکنگ شید کی طرف تھا۔ ایک ستون کی اوٹ میں رک کر پچانک کی طرف دیکھنے لگا۔

کچھ دیر بعد نیلی گاڑی کپاؤنڈ میں داخل ہوتی نظر آئی۔

عمران اس پوزیشن میں تھا کہ عمارت کے صدر دروازے والی سمت کے علاوہ اور کسی طرف سے بھی نہیں دیکھا جاسکتا تھا۔

گاڑی سے اترنے والا غیر ملکی ہی صدر دروازے کی طرف بڑھتا چلا گیا۔

عمران اُسے دیکھ کر چونکا تھا پھر ایک معنی خیز مسکراہٹ اس کے ہونٹوں پر نمودار ہوئی تھی۔ آہستہ آہستہ ٹھلٹھا ہوا وہ صدر دروازے کے قریب پہنچا۔ یہی تھوڑے ہی فاصلے پر کھڑا شاید ڈائمنگ ہال میں بیٹھے ہوئے لوگوں کا جائزہ لے رہا تھا۔

عمران نے طویل سانس لی اور آگے بڑھ کر ایسی حرکت کر بیٹھا جسے معمولی عقل رکھنے والا کوئی سراغ رساں بھی حکمت عملی تسلیم کر لینے پر تیار نہ ہوتا۔

اس نے ہی سے مودبانہ پوچھا۔ ”کیا آپ کو گائیڈ کی ضرورت ہے؟“

پہی نے اُسے غور سے دیکھا اور پر مسرت آمیز انداز میں اچھل پڑا۔

”تم گائیڈ ہو.....!“ اس کی چمکتی ہوئی سی آواز پر ہال کے دوسرے لوگ بھی متوجہ ہو گئے۔

”جی ہاں..... جناب.....!“ عمران آہستہ سے بولا۔

”میں تصور بھی نہیں کر سکتا تھا کہ تم خود ہی مجھ سے مل بیٹھو گے!“ وہ عمران کا بازو پکڑ کر گرم جوشی کا مظاہرہ کرتا ہوا بولا۔ ”آؤ.....! پہلے کچھ کھاپی لیں میرے دوست تم میری خوشی کا اندازہ نہیں کر سکتے!“

وہ اُسے کھینچتا ہوا ایک خالی میز کے قریب لایا۔

”بیٹھو..... بیٹھ جاؤ..... ایسا معصوم چہرہ میں نے آج سے پہلے کبھی نہیں دیکھا تھا۔“

عمران کسی سعادت مند بچے کی طرح اس کے کہنے پر عمل کر رہا تھا۔

پہی نے ویٹر کو بلا کر کافی اور سینڈوچ کا آرڈر دیا۔

”میں صرف چائے پیتا ہوں۔!“ عمران شرمیلے لہجے میں بولا۔

”اچھا..... اچھا..... ان کے لئے چائے لاؤ.....!“

ویٹر کے چلے جانے کے بعد وہ عمران کے ہاتھ پر ہاتھ رکھ کر کہہ بولا۔ ”بہت دور سے تمہارا

قائب کرنا چاہتا تھا۔!“

”م..... میرا قائب.....؟“ عمران نے احقانہ انداز میں مزید کچھ کہنے کی کوشش کی تھی

کہ وہ ہاتھ اٹھا کر بولا۔ ”پہلے میری پوری بات سن لو۔“ مجھے ایک ایسے چہرے کی تلاش تھی۔!“

”ایسے چہرے کی۔!“ عمران نے اپنے چہرے کی طرف انگلی اٹھا کر سوال کیا۔

”ہاں..... اتنی معصومیت میں نے کسی مرد کے چہرے پر نہیں دیکھی۔ دنیا کی بہتری اقوام

سے میرا رابطہ رہا ہے۔ لیکن تم.....!“

عمران کسی نا تجربہ کار لڑکی کی طرح شرم رہا ہے۔

”اوہ..... اوہ.....!“ یہی کا جوش اور اضطراب بڑھتا جا رہا تھا۔ کچھ کہتے کہتے رک کر اس نے

اپنا نچلا ہونٹ دانتوں میں دبایا اور عمران کو شوخ نظروں سے دیکھتا رہا۔

عمران سر جھکائے بیٹھا تھا۔ آخر پہی نے میز پر ہاتھ مار کر کہا۔ ”اب میں تمہارے فائدے کی

بات کہوں گا۔!“

”م..... میرے فائدے کی.....!“ عمران ہونٹوں کی طرح سر اٹھا کر بولا۔

”ہاں..... ہاں..... پہلے یہ بتاؤ کہ کیا کرتے ہو.....؟“

”آج کل تو بیکار ہوں اس سے پہلے کمیشن ایجنٹ تھا۔!“

”کس چیز کی ایجنسی تھی.....؟“

”یہ نہ پوچھو..... بتاتے ہوئے شرم آتی ہے۔!“

”شرم کی بات ہے..... بتاؤ..... شاید اس سے بہتر کوئی کام تمہارے لئے تلاش کر سکوں۔!“

”دراصل میں پولیس انفارمر ہوں۔!“

”ہوں..... آؤں.....!“ وہ پُر تفکر لہجے میں بولا۔ ”عام لوگ اچھی نظروں سے نہیں دیکھتے،

ایسے لوگوں کو.....!“

”اسی لئے تو بتاتے ہوئے شرم آتی ہے۔!“

”خیر..... خیر..... تم میری تجویز سنو گے تو اچھل پڑو گے۔!“

اتنے میں ویٹر طلب کی ہوئی اشیاء لے آیا۔

عمران چائے دانی کی طرف متوجہ ہو گیا تھا۔ اب ایسا معلوم ہو رہا تھا جیسے اس سے قبل کی

ساری گفتگو اس کے لئے بے معنی ہو کر رہ گئی ہو۔ جلد سے جلد پیالی میں چائے انڈیل لینا چاہتا تھا۔

”اب میں تمہیں اپنے بارے میں بتاتا ہوں۔“ پہی نے سینڈوچ پر ساس لگاتے ہوئے کہا۔

”ضرور.... ضرور....!“

”میں ہالی ووڈ کے ایک بہت بڑے فلمی ادارے کا نمائندہ ہوں۔!“

”اوہ.... جب تو تم نے صوفیہ لورین کو بھی قریب سے دیکھا ہو گا۔“ دفعتاً عمران چپک کر بولا
”کیوں نہیں.... کیوں نہیں۔!“

”کیسی لگتی ہے....؟“ عمران نے شرم آلود مندی سے پن کا مظاہرہ کرتے ہوئے پوچھا۔

”اب اس میں کیا رکھا ہے....؟“ پی نے بیزار سی کہا۔

”نہیں ایسا نہ کہو.... وہ ہمیشہ اچھی لگتی رہے گی۔!“

”کیا تم اسے قریب سے دیکھنا چاہتے ہو....؟“

”میرا ایسا مقدّر کہاں....!“

”جب تو تم سچ مجھے میری تجویز سن کر اچھل پڑو گے۔!“

”ارے تو بتاؤ نا....!“

”ہمارا ادارہ امن کے موضوع پر ایک فلم بنانا چاہتا ہے۔ لہذا اس کے نمائندے معصو

چہروں کی تلاش میں نکل کھڑے ہوئے ہیں۔!“

”سچ سچ....!“ عمران بے حد خوشی ظاہر کرتا ہوا بولا۔

”ہاں اور اب تم مجھے بتاؤ کیا یہ پیشہ اپنے لئے مناسب سمجھتے ہو۔!“

”ہائے....! میں تو بچپن ہی سے فلمی بہروہ بننے کے خواب دیکھتا رہا ہوں۔!“

”بس تو میں تمہاری متحرک تصویروں کی ایک ریل تیار کر کے پہلی فائنٹ سے ہالی ووڈ بھیج دوں گا۔!“

”مجھے یقین نہیں آرہا۔ کہیں تم نشے میں تو نہیں ہو میرے دوست....!“

”پی نے قبہتہ لگایا۔ چند لمحے ہنستا رہا پھر بولا۔“ ابھی تمہیں یقین آجائے گا۔!“

تھوڑی دیر بعد ہی نے ویٹر کو طلب کر کے بل کی قیمت ادا کی اور وہ دونوں اٹھ کر باہر آئے۔ گاڑی کے قریب پہنچ کر پی نے عمران کے لئے اگلی نشست کا دروازہ کھولا۔ پھر دوسرے طرف سے خود بھی بیٹھ کر انجن اسٹارٹ کرنے لگا۔

”مجھے اپنے گھر لے چلو....!“ اس نے پھاٹک سے گاڑی نکالتے ہوئے کہا۔

”ضرور.... ضرور.... لیکن آج کل میرے حالات بہت خراب ہیں۔ دو ماہ سے اپنے

ملازموں کو تنخواہ نہیں دے سکا۔ اس لئے اب مجھے ان کی خدمت کرنی پڑتی ہے۔!“

”کیا مطلب....!“

”ان کیلئے کھانا اور ناشتہ تیار کرنا پڑتا ہے جب تک تنخواہ ادا نہ کروں اس طرح زندگی بسر ہو گی۔!“

”کیا یہ تمہارے ملک کا قانون ہے....؟“

”نہیں یہ.... یہ آپس میں سمجھوتے کی بات ہے....!“

”فطرتاً بھی معصوم ہی لگتے ہو....!“ پی ہنس کر بولا۔ ”بہر حال اس سے کیا فرق پڑتا ہے۔

میں تمہارے گھر ضرور چلوں گا۔ ریل تیار کرنی ہے ناکچھ تصویریں وہاں بھی لوں گا۔!“

کسی قدر ہچکچاہٹ ظاہر کرنے کے بعد عمران اس پر تیار ہو گیا تھا۔

فلٹ مقفل ملا۔ شاید سلیمان جوزف کو بھی بہکا کر اپنے ساتھ کہیں لے گیا تھا۔

ایک کنجی عمران کی جیب میں بھی موجود تھی لیکن وہ مایوسانہ انداز میں سر ہلا کر بولا۔ ”مجھے

بے حد افسوس ہے مسٹر.... وہ دونوں کسی طرف نکل گئے۔!“

”کوئی بات نہیں۔ اور کہیں چلتے ہیں۔“ پی نے کہا ویسے اس نے عمران کو فلٹ کے دروازے

کے قریب کھڑا کر کے ایک بار کمرہ چلایا تھا۔

پھر وہ دوبارہ نیچے آئے اور پی نے سڑک کی دوسری جانب سے بلڈنگ کی تصاویر بھی لیں۔

”بڑی عجیب بات ہے۔!“ دفعتاً عمران بڑبڑایا۔

”کیا مطلب....!“

”اتنا کچھ ہو گیا لیکن ابھی تک نہ تم نے اپنا نام بتایا اور نہ میرا نام جاننے کی کوشش کی۔!“

”ناموں میں کیا رکھا ہے میرے دوست....!“ پی بولا۔ ”نام ہی تو ہمیں ایک دوسرے

سے بہت دور کر دیتے ہیں۔ تم میں ہو.... اور.... میں تم ہوں۔!“

”کیا اب ہم فلم سے فلسفے کے دور میں داخل ہو رہے ہیں۔“ عمران نے چونک کر پوچھا۔

”ختم کرو.... چلو بیٹھو گاڑی میں.... تم مجھے ولیم کہہ سکتے ہو....!“

”میں عمران ہوں....!“

دونوں نے اہمیتوں کی طرح ہنستے ہوئے ہاتھ ملائے اور گاڑی میں بیٹھ گئے۔ ”اب تم مجھے اپنی

لہ فریڈ کے پاس لے چلو۔“ پی نے عمران سے کہا۔

”اگر ضمانت چاہتے ہو تو کسی میٹکر کے پاس لے چلوں۔!“ عمران نے ٹھنڈی سانس لے کر

”لہ فریڈ بے چاری اس سلسلے میں کیا کر سکے گی۔!“

”ضمانت کی ضرورت نہیں۔ لڑکیوں کے ساتھ تمہارا رویہ بھی فلما نا چاہتا ہوں۔!“

بولـ ”چلو یہاں ایک ایسی لڑکی رہتی ہے جو تمہیں دیکھ کر بہت خوش ہوگی۔!“
 ”دو..... دیکھو..... دوست.....!“ عمران ہانپ کر رہ گیا۔

”ہی نے قہقہہ لگایا۔!“ اور اسے دھکیلتا ہوا عمارت کی طرف بڑھنے لگا۔

کال بل کا ٹن دبانے پر کسی نے اندر سے دروازہ کھولا تھا۔ وہ دونوں طویل راہداری سے گزر کر ایک کمرے میں داخل ہوئے۔

دروازہ کھولنے والا بھی ہی کی طرح سفید قام تھا اور اس کے انداز سے ظاہر ہوتا تھا جیسے ہی کے مقابلے میں کمتر حیثیت رکھتا ہو۔ ہی نے اس سے کہا۔ ”لڑکی کواؤ۔!“

وہ چلا گیا اور ہی نے عمران سے پوچھا۔ ”کون سی پیتے ہو.....؟“

”ابھی میری شادی نہیں ہوئی۔!“ عمران شرما کر بولا۔

”کیا مطلب.....!“

”ہمارے یہاں کنوارے شاذ و نادر ہی پیتے ہیں۔ شادی کے بعد البتہ غم غلط کرنے کے لئے جینی پڑتی ہے۔!“

”نکو اس مت کرو.....!“ دفعتاً ہی کا لہجہ بدل گیا۔

”اچھی بات ہے.....!“ عمران نے سعادت مندانہ انداز میں سر کو جنبش دی۔

”کیا تم مجھے احمق سمجھتے ہو.....!“ ہی اسے گھورتا ہوا بولا۔

”میرے علاوہ اس بھری پری دنیا میں تمہیں ایک بھی احمق نہیں ملے گا۔!“ عمران نے غم ناک

لہجے میں کہا۔

دفعتاً ایک لڑکی کمرے میں داخل ہوئی۔ لیکن عمران پر نظر پڑتے ہی اس طرح ٹھٹھک گئی جیسے غیر متوقع حالات کا سامنا کرنا پڑا ہو۔

ہی اُسے دیکھ کر اٹھا نہیں تھا۔ وہ کبھی عمران کی طرف دیکھتا تھا اور کبھی لڑکی کی طرف۔ دفعتاً کی لکھنے کتے کی طرح غرایا۔ ”کیا یہی آدمی پروفسر سے ملتا تھا.....؟“

”نہیں تو.....!“ وہ برجستہ بولی۔

”تم جھوٹ بول رہی ہو۔!“

”ہٹ دھرمی کا کوئی علاج ہی نہیں۔!“ لڑکی نے لا پرواہی سے کہا۔

”تم نے یہی حلیہ بتایا تھا۔!“

”میں نے کہا تھا کہ ایک خوب صورت سانو جوان تھا لیکن یہ تو بالکل بے وقوف لگتا تھا۔!“

”میرا سرے سے کوئی رویہ ہی نہیں ہوتا۔ البتہ لڑکیوں کا رویہ ساؤنڈ ٹریک کے بغیر کچھ میں نہیں آتا۔!“

”میں نہیں سمجھا۔!“

”گالیاں دیتی ہیں اگر قریب سے بھی گزر جاؤں۔!“

”پھر بھی میں دیکھنا چاہتا ہوں۔!“

”مجھے آج تک کسی لڑکی نے لفٹ ہی نہیں دی۔!“

”حالانکہ بڑی سکس اپیل رکھتے ہو۔!“

”شکریہ.....!“ عمران شرما کر بولا۔

”اچھی بات ہے.....! چلو میں تمہیں ایک لڑکی کے پاس لے چلتا ہوں۔!“

”کتنی دیر میں دوست بن جائے گی.....؟“ عمران نے سوال کیا۔

”یہ تمہاری اپنی صلاحیت پر منحصر ہے۔!“

”اگر اس کا انحصار مجھ پر ہو گا تو پھر تم اپنا وقت ضائع نہ کرو۔!“

”کیوں.....؟“

”لڑکیوں کے قریب پہنچتے ہی میری گرامر بہت کمزور ہو جاتی ہے۔!“

”لڑکیوں سے ڈرتے ہو.....!“ وہ ہنس پڑا۔

عمران نے شرما کر سر جھکا لیا۔

”میں نے سنا تھا کہ تمہارے ملک میں اب بھی شرمیلی عورتیں پائی جاتی ہیں۔ لیکن تم.....!

تم شاید ان سے بھی زیادہ شرمیلے ہو۔ مجھے یقین ہے کہ پہلی ہی فلم میں اسٹار بن جاؤ گے۔ مغرب

کی لڑکیاں تم جیسے پر جان دیتی ہیں۔!“

”تب تو مشکل ہے.....!“

”کیا مشکل ہے.....!“

”لڑکیوں کی بات نہ کرو۔!“

”کمال ہے۔!“

گاڑی تیز رفتاری سے ساحلی علاقے کی طرف چلی جا رہی تھی۔ بالآخر ایک عمارت کے

سامنے رکی۔

”اترو.....!“ ہی بولا۔ عمران خوشی سے اتر گیا۔ ہی اسے عمارت کی طرف دھکیلتا ہوا

”یہ ایک پولیس انفارمر ہے....!“

”تو پھر میں کیا کروں....!“

عمران حیرت سے منہ پھاڑے کبھی روزا میکس کی شکل دیکھتا تھا اور کبھی بی بی کی۔

”تم بولو....!“ دفعتاً بی بی اور نکال کر اس کا رخ عمران کی طرف کرتا ہوا بولا۔ ”کیا تم اس

لڑکی کو پہچانتے ہو....؟“

”میرا خیال ہے کہ میں کسی پاگل کے چکر میں پڑ گیا ہوں۔“ عمران نے خوف زدگی ظاہر کرتے ہوئے کہا۔

”میرے سوال کا جواب دو۔!“

”میں تمہیں پہلے ہی بتا چکا ہوں کہ لڑکیاں مجھے منہ لگانا پسند نہیں کرتیں میری کسی لڑکی سے دوستی نہیں لیکن تم یہ قصہ نکال بیٹھے۔!“

”تم پولیس انفارمر ہو....!“

”یہ میں تمہیں پہلے ہی بتا چکا ہوں اور اُن وقت بھی ایک پولیس آفیسر ہی کی گاڑی سے اُتر کر ٹپ ٹاپ میں داخل ہوا تھا۔!“

”تو اسی آفیسر کے لئے تم پردیسر میکس سے ملے رہے تھے۔!“

”پردیسر میکس....؟“ عمران کچھ سوچتا ہوا بولا۔ ”کہیں یہ نام سنا تو ہے۔ میرے خدا تو یہ وہ لڑکی ہے۔!“

”کیا مطلب....؟“

”آہا.... تم نے ابھی اس کا نام روزا میکس ہی تو لیا تھا۔!“

”ہاں.... تو پھر....؟“

”اُس آفیسر کو اسی لڑکی کی تلاش تھی۔!“

”تم اتنے اطمینان سے گفتگو کر رہے ہو جیسے یہاں سے زندہ واپس جاسکو گے۔!“

”نک.... کیا مطلب....؟“ عمران کی آواز کی کپکپاہٹ فطری معلوم ہو رہی تھی۔

”تم یہاں سے زندہ واپس نہیں جاسکتے علی عمران....! اور نہ مجھے بے وقوف بنا سکتے ہو۔!“

”حت.... تو.... وہ فلم کمپنی والی بات....!“

”بکو اس بند کرو....!“

”اچھا.. اچھا.. یہ ریوالور وہیں رکھ لو جہاں سے نکالا تھا۔ مجھ پر اس کا رعب نہیں پڑ سکتا۔“

میں نے ابھی ابھی اپنا موجودہ پیشہ ترک نہ کرنے کا فیصلہ کر لیا ہے۔ صوفیہ لورین جائے جہنم میں۔!“

”گیلا رڈ....!“ بی بی نے ریوالور کا رخ بدستور عمران کی طرف کئے ہوئے کسی کو آواز دی۔

روزا میکس نہ اسانہ بنائے چھت کی طرف دیکھے جارہی تھی لیکن بی بی کی آواز پر دروازے کی جانب متوجہ ہو گئی۔ وہی آدمی کمرے کے اندر داخل ہوا جس نے کچھ دیر قبل روزا میکس کو کمرے میں پہنچایا تھا۔!

”اس آدمی کے ہاتھ پیر باندھ دو....!“ بی بی نے عمران کی طرف اشارہ کر کے کہا۔

”میں نہیں سمجھ سکتا کہ آخر تم مجھ سے کیا چاہتے ہو۔!“ عمران نے بی بی سے کہا۔

”پروفیسر کس کا مہمان تھا....؟“ بی بی نے کہا اور ہاتھ اٹھا کر آدمی کو روک دیا جو عمران کی طرف بڑھ رہا تھا۔

”سنو دوست....! میں کسی پروفیسر سے واقف نہیں ہوں اور اس لڑکی کو بھی میں نے پہلی بار دیکھا ہے۔!“

”کیا یہ بھی غلط ہے کہ تم سی آئی ڈی کے ڈائریکٹر جنرل کے بیٹے ہو۔!“

”یہ بالکل درست ہے۔!“

”اور تم ایک خطرناک آدمی ہو۔!“

”یہ بالکل غلط ہے۔ البتہ آوارہ ضرور ہوں۔ اسی لئے باپ سے تعلقات خراب ہو گئے ہیں۔!“

”میں جانتا ہوں....!“

”بس تو پھر یہ کھیل ختم کرو....!“

”پولیس نے روزا میکس سے کسی قسم کی پوچھ گچھ کیوں نہیں کی تھی۔!“

”پولیس انفارمر صرف ان لوگوں کو اطلاعات فراہم کرتا ہے ان کے رازوں سے واقف نہیں ہوتا۔ اتنی عقل تو تم بھی رکھتے ہو۔!“

”تو پھر اب میں تمہارا کیا کروں....؟“ بی بی جھنجھلا کر بولا۔

”بہت دیر بعد کوئی عقل مندی کی بات کی ہے۔!“ عمران سر ہلا کر بولا۔ ”بسا اوقات میں

”مروں کے لئے بھی کام کرتا ہوں۔ لیکن معاوضہ معمولی نہیں ہوتا۔!“

”اگر تم یہ معلوم کرنا چاہتے ہو کہ پولیس نے روزا میکس سے کسی قسم کی پوچھ گچھ کیوں نہیں کی تو میں اس سلسلے میں تمہاری مدد کر سکوں گا۔ اب مجھے یاد آگیا شاید یہ اسی غیر ملکی کا قصہ ہے جسے

تمہاری ایک عمارت میں کسی درندے نے ختم کر دیا تھا۔!“

”بکواس بند کرو۔۔۔!“

”فائر کرو۔۔۔!“ عمران پھر چیخا۔

”بیٹھ جاؤ۔۔۔!“

”نہیں بیٹھوں گا۔۔۔ تم فائر کرو۔۔۔!“

”میری بات سنو۔۔۔!“ پی پی آنکھیں نکال کر غرایا۔

”ہرگز نہیں۔۔۔ اب دولاکھ میں بھی تمہارا کام نہیں کروں گا۔!“

ٹھیک اسی وقت کمرے میں ایک اور آدمی داخل ہوا۔ جسے دیکھتے ہی پی پی بوکھلا کر کھڑا ہو گیا۔

”یہ کیا حرکت ہے۔۔۔ ریوانور جب میں رکھ لو۔۔۔!“ آنے والے نے سرد لہجے میں کہا۔

پی پی نے خوف زدگی کا مظاہرہ کرتے ہوئے اس کے حکم کی تعمیل کی تھی۔

عمران نووارد کو توجہ اور دلچسپی سے دیکھے جا رہا تھا کچھ عجیب حلیہ تھا اس کا۔۔۔ تھا تو غیر ملکی

لیکن سر اور چہرے پر نام کو بھی بال نہیں تھے۔ بھنویں تک صاف تھیں۔

”مجھے افسوس ہے مسٹر علی عمران۔“ وہ نرم لہجے میں بولا۔ ”بیٹھ جاؤ۔!“

عمران متحیرانہ انداز میں پلکیں جھپکاتا ہوا بیٹھ گیا۔

”اور تم باہر جاؤ۔!“ نووارد نے پی پی کو مخاطب کر کے سخت لہجے میں کہا۔ وہ چپ چاپ کمرے

سے چلا گیا۔

”میرا نام بکسر ہے۔۔۔ ڈیوڈ بکسر۔۔۔!“

”بڑی خوشی ہوئی مل کر۔۔۔!“ عمران نے اٹھ کر اس سے مصافحہ کرتے ہوئے کہا۔

”کیا تم مجھے بتاؤ گے کہ وہ کس طرح تمہیں یہاں تک لایا تھا۔!“

”کیوں نہیں۔۔۔!“ عمران سر ہلا کر بولا۔ پھر اس نے پوری کہانی دہرا دی۔

”میں تم سے ملنا چاہتا تھا۔۔۔!“ بکسر نے طویل سانس لے کر کہا۔ ”لیکن اس طرح نہیں۔“

اس بد تمیز نے گھٹیا طریقہ اختیار کیا جس کے لئے میں معذرت خواہ ہوں۔۔۔!“

”کوئی بات نہیں۔۔۔ سب چلتا ہے۔۔۔!“ عمران ہنس کر بولا۔

”میں تم دونوں کی گفتگو سنتا رہا ہوں۔ تم واقعی بہت دلیر آدمی ہو۔!“

”کوئی خاص دلیر بھی نہیں بس اس کی ہٹ دھرمی پر غصہ آگیا تھا۔!“

”خیر۔۔۔ میں کوشش کروں گا کہ اس کا ازالہ ہو جائے۔!“

”سوال تو یہ ہے کہ میں۔۔۔!“

روز اور پی پی دونوں عمران کو گھورے جا رہے تھے کچھ دیر خاموشی رہی پھر پی پی دوسرے آدمی سے بولا۔ ”لڑکی کو لے جاؤ۔!“

روز ابر اسامہ بنائے ہوئے خود ہی دروازے کی طرف بڑھ گئی تھی۔

”ہاں اب بات کرو۔۔۔!“ پی پی ان کے چلے جانے کے بعد بولا۔

”میں کیا کروں۔۔۔ بات تو تمہیں کرنی ہے۔!“

”نہیں تم ہی بتاؤ کہ مجھے اس سلسلے میں تم سے کیا کہنا چاہئے۔!“ پی پی اس کی آنکھوں میں دیکھ

ہوا بولا۔

”تم نے میری ساری خوشیاں خاک میں ملا دیں۔“ عمران نے بھرائی ہوئی آواز میں کہا۔ ام

کے چہرے پر گہرے غم کا تاثر تھا۔

”دیکھو۔۔۔! مجھے بے وقوف بنانے کی کوشش نہ کرو۔۔۔ میں تمہارے بارے میں سب کچھ

جانتا ہوں۔!“

”تم جو کچھ بھی جانتے ہو میں اس کی تردید نہیں کروں گا۔!“ عمران بدستور غم ناک لہجے میں

بولا۔ ”لیکن یہ حقیقت ہے کہ میں اپنی موجودہ زندگی سے تنگ آگیا ہوں۔ تبدیلی چاہتا ہوں

لیکن تم نے بھی دھوکہ دیا۔ مجھے پھانسنے کے لئے اس قسم کا جال پھیلا بیٹھے۔!“

”فضول باتیں ختم کرو۔۔۔!“ پی پی چیخ کر بولا۔

”اب نہیں بولوں گا۔۔۔ جو جی چاہے کر لو۔۔۔!“

”تم مجھے بتاؤ کہ پروفیسر میکس حقیقتاً کس کا مہمان تھا۔!“

”دو ہزار روپے لوں گا اور دو دن بعد بتاؤں گا کہ کس کا مہمان تھا۔!“

”بکواس مت کرو۔۔۔!“

”تم آدمی ہو یا زبان چلانے کی مشین۔!“

”میں دوسروں کو مار دینے کی بھی مشین ہوں۔!“

”اچھی بات ہے تو پھر کرو فائر۔۔۔!“ عمران اٹھتا ہوا بولا۔

”بیٹھ جاؤ۔۔۔! اور نہ سچ مچ۔۔۔!“

”کرو فائر۔۔۔!“ عمران دہاڑا۔

”کیا تمہارا دماغ خراب ہو گیا ہے۔!“

”تم اول درجے کے گدھے ہو۔ تمہیں دھمکانا بھی نہیں آتا۔!“

”ایک منٹ....!“ بکسر ہاتھ اٹھا کر بولا۔ ”پہلے میری پوری بات سن لو!“

”اچھی بات ہے۔!“

”سگریٹ.....!“ بکسر نے سگریٹ کیس عمران کی طرف بڑھاتے ہوئے کہا۔

”نہیں شکریہ....!“ میں سگریٹ نہیں پیتا۔“

”خیر.... ہاں تو میں یہ کہہ رہا تھا کہ سب سے پہلے یہ بات ذہن نشین کر لو کہ پروفیسر میکس یاسفارت خانے کے فرسٹ سیکریٹری کی اموات کا تعلق ہماری ذات سے نہیں۔!“

”چلو تسلیم کر لیا۔“

”روزا میکس سے بھی ہم صرف اتنا معلوم کرنا چاہتے تھے کہ پروفیسر حقیقتاً کس کا مہمان تھا لیکن وہ نہیں بتا سکی۔!“

”میں نے کہا تھا کہ اگر میں کوشش کروں تو معلوم کر سکتا ہوں۔ صرف دو ہزار۔!“

”میری طرف سے چار ہزار کی پیش کش ہے مسٹر علی عمران۔!“

”اور دو دن کی مہلت.....!“

”منظور.....! دوسری بات.....! روزا میکس کو متعلقہ لوگوں تک پہنچانا بھی تمہاری ہی ذمہ داری ہو گی۔ اس کے لئے مزید ایک ہزار دوں گا۔“

”یعنی مجموعی طور پر پانچ ہزار۔!“ عمران بے حد مسرور ہوتا ہوا بولا۔

”پانچ ہزار.... اور ڈھائی ہزار میں تمہیں ابھی دے سکتا ہوں۔ لیکن روزا کو تم کہاں پہنچاؤ گے۔“

”سفارت خانے۔“

”نہیں۔!“

”کیپٹن فیاض..... یعنی کہ وہ آفیسر جو اس کیس کی تفتیش کر رہا ہے۔“

”وہ بھی نہیں.....!“

”تو پھر.....؟“

”تم اسے اپنے باپ رحمان کے پاس لے جاؤ گے اور ان سے کہو گے کہ ڈیوڈ بکسر کی طرف سے معذرت کے ساتھ۔!“

”کیا وہ تمہیں جانتے ہیں.....؟“

”یہاں مسٹر رحمان کے علاوہ مجھے اور کوئی نہیں جانتا۔!“

”اچھی بات ہے.... تو نکالو جلدی سے ڈھائی ہزار۔!“

”تم یہیں ٹھہرو.... میں ابھی آیا۔!“ بکسر اٹھتا ہوا بولا۔

عمران کمرے میں تنہا رہ گیا۔ چھت کی طرف دیکھ کر اس نے آنکھ ماری اور آہستہ آہستہ سر ہمانے لگا۔

تھوڑی دیر بعد بکسر واپس آیا۔ روزا میکس اس کے ساتھ تھی۔

”ڈھائی ہزار.....!“ نوٹوں کی گڈی عمران کی طرف بڑھاتا ہوا بولا۔ ”اور وہ گاڑی بھی استعمال کر سکتے ہو جو باہر کھڑی ہے۔!“

نوٹ لے کر عمران نے کوٹ کی اندرونی جیب میں رکھے اور چہرے پر گہرے تفکر کے آثار پیدا کر کے بولا۔ ”پھر وہ گاڑی کہاں واپس کی جائے۔!“

”گاڑی بھی تم ہی رکھو.....!“

”بہت بہت شکریہ.....! دو دن بعد تم سے کس طرح رابطہ قائم کیا جاسکے گا۔ ظاہر ہے کہ

مجھ پر اس حد تک اعتماد نہ کر سکو گے کہ اسی عمارت میں بیٹھے رہوں۔!“

”تم بہت سمجھ دار ہو علی عمران.....!“ وہ عمران کے شانے پر ہاتھ مار کر ہنس پڑا۔

”چلو.....!“ عمران روزا سے بولا۔

”اب مجھے کہاں جانا ہو گا.....؟“ روزا نے لاپرواہی سے پوچھا۔

”میں بتاؤں گا.....!“

وہ باہر نکلے.... نیلی دو کس ونگن اب بھی وہیں موجود تھی جہاں پہلے کھڑی تھی۔ انکیشن میں

کچی بھی لگی ہوئی تھی۔ وہ گاڑی میں بیٹھ گئے۔ عمران نے انجن اشارت کیا اور گاڑی آگے بڑھ گئی۔

روزا نے کچھ کہنے کے لئے ہونٹ کھولے ہی تھے کہ عمران نے اُسے خاموش رہنے کا اشارہ

کیا۔ اس کی نظر عقب نما آئینے کی طرف تھی جب اچھی طرح وہ اطمینان کر چکا کہ تعاقب نہیں کیا

جارہا تو اس نے گاڑی ایک جگہ روک دی اور ہونٹوں پر انگلی رکھ کر ایک بار پھر روزا کو خاموش رہنے

کی تاکید کرتا ہوا نیچے اتر اور گاڑی کا دروازہ اتنی احتیاط سے بند کیا کہ آواز نہ ہونے پائے۔ انجن بند

نہیں کیا تھا۔ روزا کی جانب کا دروازہ کھول کر اسے بھی نیچے اترنے کا اشارہ کیا۔ وہ اُسے گھورتی ہوئی

گاڑی سے اتر آئی۔ پھر گاڑی وہیں چھوڑ کر عمران اسے پیدل ہی ایک جانب لے چلا تھا۔

”تم نے گاڑی کا انجن بند نہیں کیا تھا۔!“ روزا کچھ دور چلنے کے بعد سخت لہجے میں بولی۔

”فکر نہ کرو..... چلتی رہو..... ورنہ پھر کسی دوسری مصیبت میں پڑو گی۔!“

”میں کسی سے نہیں ڈرتی۔ کیا میں نے تمہیں اس سے رقم وصول کرتے نہیں دیکھا تھا۔!“

”اطمینان سے بتاؤں گا۔ فی الحال مجھ سے کسی مسئلے پر الجھنے کی کوشش نہ کرو۔!“
 ”مجھے کسی مسئلہ کی پرواہ نہیں ہے۔ چلو کہاں چلتے ہو۔!“
 ”ابھی بتاتا ہوں....!“

وہ دوسری سڑک پر آنکے تھے۔ یہاں جلد ہی ان کو ایک خالی ٹیکسی مل گئی تھی۔
 ”بس چلتے رہو....!“ عمران نے ٹیکسی ڈرائیور سے کہا۔
 ”بہت اچھا صاحب....!“ وہ پر معنی انداز میں مسکرایا تھا۔
 ”اگر تم مجھے پہچان لیتیں تو پتہ کیا ہوتا۔!“ عمران نے روزا سے کہا۔

”مجھے کچھ جاننے کی ضرورت نہیں....! ویسے مجھے احساس تھا کہ اگر اس نے میری آنکھوں میں شناسائی کی ہلکی سی بھلک دیکھ لی تو تمہیں زندہ نہیں چھوڑے گا۔ لیکن میں تم سے یہ ضرور پوچھوں گی کہ تم میرے باپ سے کیوں ملتے رہے تھے۔!“
 ”پروفیسر سے میری بہت پرانی جان پہچان تھی۔ یہاں آنے سے قبل انہوں نے جبرالٹر سے مجھے خط لکھا تھا۔!“

”لیکن ڈیڈی نے کبھی مجھے تمہارے متعلق نہیں بتایا تھا۔!“
 ”مجھے افسوس ہے کہ پروفیسر کی بیٹی ہونے کے باوجود بھی تم پروفیسر کو نہیں جانتی تھیں۔!“
 ”کیا مطلب....؟“

”پروفیسر غیر ضروری باتیں نہیں کرتے تھے۔ تم بھلان کے کتنے جاننے والوں سے واقف ہو۔!“
 روزا کچھ نہ بولی۔ عمران نے تھوڑی دیر بعد پھر پوچھا۔ ”تم ان لوگوں کے ہاتھ کیوں کر لگی تھی۔!“

”میں نہیں جانتی کہ اس عمارت تک کیسے پہنچی تھی۔ پچھلی رات جس عمارت میں سوئی تھی وہ کوئی دوسری تھی۔!“

”اس عمارت میں تمہارے علاوہ کون تھا....؟“
 ”دو ملازم تھے.... اور میں تھی۔!“

”کیا سفیر اپنے خاندان والوں کے ساتھ تمہیں نہیں رکھ سکتا تھا۔!“
 ”کیا فرق پڑتا ہے....!“ روزانے بڑا سامنے بنا کر شانوں کو جنبش دی۔ کچھ دیر خاموش رہ کر پھر بولی۔ ”مجھے یہی معلوم کہ ڈیڈی یہاں کیوں آئے تھے۔ ان لوگوں کی باتوں سے اندازہ ہوا کہ وہ سفیر کی بجائے کسی اور کے مہمان تھے۔!“

”یہ تو انہوں نے مجھے بھی نہیں بتایا تھا۔!“ عمران بھرائی ہوئی آواز میں بولا۔



رحمان صاحب کی میز پر رکھے ہوئے انسٹرومنٹ میں سے ایک کی گھنٹی بجی۔ انہوں نے ریپور اٹھایا۔ لیکن دوسری طرف سے بولنے والے کی آواز سن کر ان کی پیشانی پر شکنیں پڑ گئیں۔
 ”کیا بات ہے....؟“ انہوں نے سخت لہجے میں پوچھا۔

جو لوگ روزا میکس کو لے گئے تھے میرے توسط سے آپ تک اسے پہنچانا چاہتے ہیں۔!“
 ”کون لوگ لے گئے تھے....؟“

”کیا ڈیوڈ بکسر نامی کسی شخص سے آپ واقف ہیں۔!“

”کیا بکواس ہے۔ میں نے تم سے روزا میکس کے اغوا کنندگان کے بارے میں پوچھا تھا۔!“
 ”وہی عرض کر رہا ہوں۔“ دوسری طرف سے آواز آئی۔ ”ڈیوڈ بکسر نامی ایک شخص نے اسے میرے حوالے کر کے آپ تک پہنچانے کی درخواست کی تھی۔!“

”تم کہاں سے بول رہے ہو۔!“

”یہیں سے.... مطلب یہ کہ شہر ہی سے۔!“

”لڑکی اس وقت کہاں ہے....؟“

”میرے ساتھ۔!“

”اسے کیپٹن فیاض کے حوالے کر کے یہاں آ جاؤ۔!“

”یہ ناممکن ہے آپ تک پہنچانے کے عوض ڈیوڈ بکسر نے مجھے ایک ہزار روپے دیئے ہیں۔!“

”تمہارا دماغ تو نہیں چل گیا....!“

”یقین کیجئے.... اس وقت مبلغ ڈھائی ہزار روپے میری جیب میں موجود ہیں ایک اور کام

کے عوض مبلغ چار ہزار ملے ہوئے ہیں۔!“

میں گھر جا رہا ہوں فوراً وہیں پہنچو.... رحمان صاحب نے کہہ کر ریپور کر ڈیل پر رکھ دیا۔

آفس سے نکل کر وہ گاڑی میں بیٹھے اور انہیں گھر تک پہنچنے میں سات یا آٹھ منٹ سے زیادہ نہیں لگے تھے۔

پھانک کے قریب ایک ٹیکسی کھڑی نظر آئی جس میں عمران ایک غیر ملکی لڑکی کے ساتھ بیٹھا ہوا تھا۔

رحمان صاحب کی گاڑی دیکھ کر چوکیدار نے پھانک کھول دیا اور رحمان صاحب عمران کو اندر

آنے کا اشارہ کرتے ہوئے گاڑی کپاؤنڈ میں لیتے چلے گئے۔ آج وہ خود ہی ڈرائیو کر رہے تھے۔ شاید ڈرائیور چھٹی پر تھا۔

”ہم تو سب آپ کو پہلے ہی بولتا تھا۔ اندر آ جاؤ۔“ چوکیدار عمران کی طرف دیکھ کر گھکھیلے۔
”فکر نہ کرو....! سب ٹھیک ہے....!“ عمران نے ٹیکسی سے اترتے ہوئے کہا۔ کراپہ ادا کر کے روزا میکس کو ساتھ لئے ہوئے کپاؤنڈ میں داخل ہوا۔

کچھ دیر بعد رحمان صاحب لاہری میں بیٹھے اس کی کھال ادھیڑ دینے کے امکانات پر غور کر رہے تھے اور عمران مسمی صورت بنائے کبھی ان کی طرف دیکھتا تھا کبھی روزا میکس کی طرف۔
”لاؤ.... وہ روپے نکالو....!“ رحمان صاحب نے اُسے گھورتے ہوئے کہا۔ عمران کی پوری کہانی وہ سن چکے تھے۔

عمران نے نوٹوں کی گڈی جیب سے نکال کر ان کے قدموں میں ڈالتے ہوئے کہا۔ ”میری پہلی کمائی!“

”بکو اس بند کرو....!“ انہوں نے گڈی اٹھا کر میز پر ڈالتے ہوئے کہا۔ ”اور وہ گاڑی کہاں ہے؟“
”میں اسے چھتھم روڈ کے چوراہے کے قریب چھوڑ آیا ہوں۔!“
”کیوں....؟“

”اس لئے کہ اس میں ٹرانس میٹر اور سمت نماد دونوں ہی خوف ناک چیزیں موجود تھیں۔! اب اگر آپ مجھے یہ بتائیں کہ پروفیسر میکس حقیقتاً کس کے مہمان تھے تو میں مزید ڈھائی ہزار بھی فوری طور پر وصول کر لوں گا۔!“

رحمان صاحب نے اُسے قہر آلود نظروں سے گھورتے رہے پھر بولے۔ ”کیا وہ وہی گاڑی تھی جس میں تمہارا اور فیاض کا تعاقب کیا گیا تھا۔!“
”جی ہاں.... وہی تھی۔!“

”فیاض نے اس کے نمبر نوٹ کر لئے تھے۔ تلاش جاری ہے۔ اگر تم اس گاڑی اور اس لڑکی سمیت پکڑے گئے ہوتے تو تمہارا کیا حشر ہوتا۔!“
”کہاں پکڑا گیا....!“

رحمان صاحب نے اُسے گھورتے ہوئے فون پر سر سلطان کے نمبر ڈائل کئے اور دوسری طرف جواب ملنے پر عمران کی مختصر آواز دواہر آئی۔
”لڑکی کہاں ہے....؟“ دوسری طرف سے آواز آئی۔

”یہاں موجود ہے۔!“

”عمران نے اس کے بارے میں تمہیں کیا بتایا ہے۔!“

”بس اتنا ہی جتنا میں نے ابھی تمہیں بتایا ہے۔!“ رحمان صاحب بُرا سامنہ بنا کر بولے۔

”کیا یہ نام.... ڈیوڈ بکسر تمہارے لئے کوئی اہمیت رکھتا ہے۔!“

”نہیں.... میں نہیں جانتا کہ وہ کون ہے۔!“

”ان دونوں کو میرے پاس بھیج دو....!“

”کیا تم مجھے یہ بتانا پسند نہیں کرو گے کہ وہ کس کا مہمان تھا۔!“ رحمان صاحب نے پوچھا۔

”حکومت کا....!“ دوسری طرف سے آواز آئی اور ساتھ ہی سلسلہ بھی منقطع کر دیا گیا۔

رحمان صاحب ریسیور رکھ کر عمران کی طرف غڑے۔

”کیا بتایا....؟“ عمران نے آہستہ سے پوچھا۔

”اس لڑکی کو سر سلطان ہی کے پاس لے جاؤ۔!“

”آپ کی گاڑی لے جاؤں....؟“

”نہیں....!“ سخت لہجے میں کہا گیا۔

”اب ٹیکسی میں بیٹھنے کی ہمت نہیں کر سکتا۔ پتہ نہیں کیا چکر ہے۔!“

رحمان صاحب کچھ نہ بولے۔ ان کی آنکھوں میں گہری تشویش کے آثار تھے۔ تھوڑی دیر

بعد انہوں نے کہا۔ ”یہ نوٹ یہیں چھوڑ جاؤ۔ میرا خیال ہے کہ یہ جعلی ہیں۔“

”خدا کی پناہ....!“ عمران بڑبڑایا۔ ”ہر طرح مجھے ہی جہنم رسید کرنے کے چکر میں ہے یہ

ڈیوڈ بکسر....!“

”ذرا تم مجھے اس کا حلیہ تو بتاؤ....!“ رحمان صاحب بھرائی ہوئی آواز میں بولے۔

”بالکل ایسا معلوم ہوتا ہے جیسے ایک بہت بڑے انڈے پر آنکھیں ناک اور دہانہ چپکا دیئے

گئے ہوں۔ آواز کچھ ایسی ہے جیسے بکرا انگریزی بولنے لگا ہو۔!“

”کیا بکو اس ہے....!“

”یقین کیجئے.... بھنویں تک صاف ہیں۔!“

”قومیت....؟“

”ٹی اور ڈی انگریزوں کی طرح نہیں بول سکتا۔!“

رحمان صاحب پھر کسی سوچ میں پڑ گئے تھے تھوڑی دیر بعد بھرائی ہوئی آواز میں بولے۔

”میراج سے اسٹیشن دیکھ کر نکال لو....!“

”چلو....!“ عمران نے روزا میکس سے کہا۔

”اب کہاں چلوں....؟“ وہ بھنا کر بولی۔

”دوسری جگہ....!“

”میں اب کہیں نہیں جاؤں گی۔ یہاں مجھے ابھی اپنی ہی ہم عمر کچھ لڑکیاں نظر آئی تھیں۔

میرا خیال ہے کہ وہ انگلش میں گفتگو بھی کر سکیں گی۔“

”کر تو سکیں گی....!“

”تم میرے ڈیڈی کے دوست ہو۔ کیا مجھ پر اتنی مہربانی نہیں کر سکتے۔!“

”ضروری نہیں کہ یہ لوگ اس پر آمادہ ہو جائیں۔!“

”کیا آپ مجھے اپنے گھر میں نہیں رہنے دیں گے۔“ روزا میکس نے گلوگیر آواز میں رحمان

صاحب سے پوچھا اور قبل اس کے رحمان صاحب کچھ کہتے اس نے پھوٹ پھوٹ کر رونا شروع کر دیا۔

”کیا قصہ ہے....؟“ رحمان صاحب نے عمران کو گھورتے ہوئے پوچھا۔ ”پروفیسر میکس

سے تمہارا کیا تعلق....!“

”اے بس....! سر سلطان نے میری مٹی پلید کر رکھی ہے۔ میری ڈیوٹی لگادی تھی کہ

روزانہ پروفیسر کی خیریت معلوم کر لیا کرتا۔“

”سوال تو یہ ہے کہ اب یہ یہیں رہنے پر کیوں مصر ہے۔!“

”سفیر نے اپنے خاندان والوں کے ساتھ رکھنے کی بجائے کہیں اور ٹھہرایا تھا جہاں سے ڈیوڈ

بکسر کے آدمی اُسے لے اڑے تھے۔!“

لڑکی بدستور روئے جارہی تھی۔ رحمان صاحب نے پھر سر سلطان سے فون پر رابطہ قائم

کر کے اس سلسلے میں دوبارہ گفتگو شروع کی۔

پھر ریسپورر رکھ کر طویل سانس لی اور روزا میکس سے بولے۔ ”پریشان ہونے کی ضرورت

نہیں ابھی سب ٹھیک ہو جائے گا۔!“

عمران انہیں ٹٹولنے والی نظروں سے دیکھ رہا تھا۔

”سر سلطان خود آرہے ہیں۔“ انہوں نے عمران کی طرف دیکھ کر خشک لہجے میں کہا۔

”لہذا اب مجھے اجازت دیجئے۔!“ عمران اٹھتا ہوا بولا۔

”کیوں....؟ ٹھہرو....!“ رحمان صاحب ہاتھ اٹھا کر بولے۔

”مجھے اب یہ معلوم کرنا ہے کہ اس نے اس لڑکی کو خصوصیت سے آپ ہی کے پاس کیوں

بجھایا ہے۔!“

”ہمیں اتنی سہجے ہو کہ وہ لوگ اب بھی اسی عمارت میں موجود ہوں گے۔!“

”نہیں.... وہ اتنے دلیر نہیں ہو سکتے۔!“

”تو پھر....؟“

”دراصل میں سر سلطان کی موجودگی میں یہاں ٹھہرنا نہیں چاہتا تاکہ آپ ان سے کھل کر

گفتگو کر سکیں۔!“

”اور پھر تمہیں بتا سکوں کہ یہ حقیقت کس کی مہمان ہے۔!“ رحمان صاحب نے تلخ لہجے میں کہا۔

”جی نہیں.... بلکہ آپ ان سے پوچھ سکیں کہ یہ پروفیسر میکس کی لڑکی ہے بھی یا نہیں۔ اگر

ہے تو اس کے لئے ان کے پاس کیا ثبوت ہے۔!“

”کیا مطلب....!“ رحمان صاحب چونک کر بولے۔

عمران کچھ کہے بغیر باہر نکلا چلا گیا۔ اُسی رات کو قریباً آٹھ بجے اس نے اپنے فلیٹ کے فون

سے رحمان صاحب سے رابطہ قائم کیا۔

”سلطان کے پاس اس کا کوئی ثبوت نہیں ہے کہ وہ میکس کی لڑکی ہے۔!“ رحمان صاحب کی

آواز آئی۔

”کیا سلطان صاحب اسے لے گئے....؟“ عمران نے پوچھا۔

”نہیں....! وہ لڑکیوں میں گھل مل گئی ہے کہتی ہے کہ اپنے باپ کے قاتل کا سراغ ملنے

تک وہ یہیں رہے گی۔!“

”سر سلطان کیا کہتے ہیں۔!“

”انہیں اس پر کوئی اعتراض نہیں۔!“

”رات کے کھانے کے بعد اُسے کافی میں خواب آور دوا دے دیجئے گا۔!“

”کیوں بکواس کر رہے ہو۔!“

”یقین کیجئے....! اگر آپ نے ایسا نہ کیا تو دشواری میں پڑیں گے اور ہاں کیا ڈیوڈ بکسر کے

بارے میں کچھ یاد آیا۔!“

”نہیں....!“

”تب تو لڑکی کے سلسلے میں وہی کرنا ہو گا جو میں کہہ رہا ہوں۔!“

”تم کھل کر بات کیوں نہیں کرتے!“
 ”جب تک کوئی بات میری سمجھ میں نہیں آجاتی میں ایسی ہی فضولیات میں پڑا رہتا ہوں۔“
 ”اس وقت کہاں ہو!“

عمران نے کوئی جواب دیئے بغیر ریسور کر ٹیل پر رکھ دیا۔



رحمان صاحب لاہور پری میں بے چینی سے ٹہل رہے تھے۔ کلاک نے دس بجائے اور وہ چوک کرفون کی طرف دیکھنے لگے۔ ٹھیک اسی وقت کسی نے دروازے پر دستک دی۔

”ہوں.... کون ہے.... آجاؤ....!“ انہوں نے کہا۔

عمران دروازہ کھول کر لاہور پری میں داخل ہوا۔

”تم....؟“ رحمان صاحب حیرت سے بولے۔ ”میں تمہاری کال کا منتظر تھا۔“

”میں خود ہی آگیا.... کیا آپ نے اسے کافی میں....!“

”ہاں.... ہاں....!“ رحمان صاحب ہاتھ اٹھا کر بولے۔

”شکریہ جناب....!“

”اب کیا کرو گے....!“

”یہ سارا قصہ دراصل میرا ہے.... کم از کم آج کی رات کے بارے میں کہہ سکتا ہوں۔“

”بیٹھ جاؤ....!“ رحمان صاحب نے مضطربانہ انداز میں کرسی کی طرف اشارہ کیا۔

”نوٹوں کا کیا رہا....؟“ عمران نے بیٹھتے ہوئے سوال کیا۔

”میرے اندازے کے مطابق جعلی ہی نکلے۔!“

”ٹھیک ہے....!“ عمران سر ہلا کر بولا۔ ”اگر میں لڑکی اور جعلی نوٹوں سمیت پکڑا جاتا تو اس

وقت کہیں چین سے بیٹھا ہوتا۔“

”کیا مطلب....؟“

”آپ کے جھکے کی حوالات.... میں۔!“

”اس میں کوئی شبہ نہیں۔!“ رحمان صاحب اُسے غور سے دیکھتے ہوئے بولے۔ ”سر سلطان

بھی دخل اندازی نہ کر سکتے۔!“

”وہ لوگ یہی چاہتے ہیں کہ میں کہیں تک کر بیٹھوں تو....!“

”صاف صاف بتاؤ.... کیا کہنا چاہتے ہو....!“

”ڈیوڈ بکسر کو آپ نہیں جانتے لیکن لڑکی آپ کے پاس بھجوائی گئی اور وہ چل گئی کہ یہیں رہے گی۔ اس کے بارے میں سر سلطان کیا خود سفیر بھی یقین کے ساتھ نہیں کہہ سکتا کہ وہ پروفیسر میکس ہی کی بیٹی ہے۔ اگر اُسے یقین ہو تا تو انسانی ہمدردی ہی کے تقاضے کے تحت اُسے اپنے خاندان والوں کے ساتھ ٹھہراتا ایک ہی شب پہلے تو بے چاری کا باپ اتنی درندگی کے ساتھ ختم کر دیا گیا تھا۔!“

”ہوں.... تو پھر....!“

”لڑکی یہاں ہے.... اس لئے کم از کم آج رات میرا یہاں پایا جانا یقینی ہو گیا ہے۔!“

”سمجھا....! شاید تم یہ کہنا چاہتے ہو کہ اس طرح وہ تمہارے لئے بھی کوئی حادثہ فراہم کرنا

چاہتے ہیں۔!“

”جی ہاں.... میرا یہی خیال ہے۔!“

”گلدھے ہو....!“ وہ براسامہ بنا کر بولے۔ ”یہ کسی جاسوسی ناول کا پلاٹ نہیں ہے۔ حقائق

ہیں۔ تم اس وقت بھی ان کے قابو میں تھے جب ہی تمہیں اس عمارت میں لے گیا تھا۔!“

”پروفیسر میکس بھی اس رات اس عمارت میں تنہا تھا جہاں اس کی لاش پائی گئی تھی۔

سائیکلر لگے ہوئے پستول کی ایک گولی ہی اس کے لئے کافی ہوتی سفارت خانے کا فرسٹ

بیکر ٹری بھی اپنے مکان میں تنہا ہی تھا۔!“

رحمان صاحب کے چہرے پر اچانک فکر مندی کے آثار نظر آنے لگے۔

قصہ دراصل یہ ہے کہ وہ لوگ خوف و ہراس پھیلانا چاہتے ہیں۔ کسی کو بتانا چاہتے ہیں کہ ان

کے مخالف کی موت کہیں بھی واقع ہو سکتی ہے۔ اب یہی دیکھئے نا اگر سی آئی بی کے ڈائریکٹر جنرل کے

صاحب زادے انہی کی قیام گاہ پر کسی درندے کا شکار ہو جاتے ہیں تو ملک میں کیسی سنسنی پھیلے گی۔!“

”نہیں نہیں....! یہ کیا بکواس ہے....!“ رحمان صاحب مضطربانہ انداز میں بولے۔

عمران اپنا بند گلے کا سویٹر اتار کر گردن پر ہاتھ پھیرتا ہوا بولا۔ ”وہ درندہ اپنے دانتوں سے

خردم ہو جائے گا.... اسے لکھ لیجئے۔!“

رحمان صاحب بے ساختہ آگے بڑھے اور جھک کر اس کی گردن دیکھنے لگے جس کے گرد

نولادی خول چڑھا ہوا تھا۔

”وہ نامعقول صرف گردن ہی پر منہ مارتا ہے۔ دونوں لاشوں کے بقیہ حصوں پر ہلکی سی

خراش بھی نہیں پائی گئی۔!“



روزا میکس نے کراہ کر روٹ بدلی۔ خاصا اجالا پھیل گیا تھا۔ لیکن وہ ابھی تک بیدار نہیں ہوئی تھی۔ دفعتاً قریب ہی رکھی ہوئی ایک ٹائم پیس کا الارم بجنے لگا اور وہ بوکھلا کر اٹھ بیٹھی۔ پھر دوسرے ہی لمحے میں اس کے حلق سے ایک گھسی گھسی سے چیخ بھی نکلی تھی۔

بستر سے چھلانگ لگا کر وہ فرش پر آئی اور آنکھیں مل مل کر کتے کی اس لاش کو دیکھتی رہی جو پچھلی رات ہی سے اس کے بستر پر پڑی رہی تھی۔ اُسے ایسا محسوس ہو رہا تھا جیسے دماغ سن ہو کر رہ گیا ہو۔ کچھ دیر اسی طرح کھڑی رہی پھر دروازے کی طرف جھپٹی۔ پینڈل گھما کر اسے کھولنے کی کوشش کی تھی لیکن وہ شاید باہر سے مقفل کر دیا گیا تھا۔ اس کے بعد تو وہ پاگلوں کی طرح دروازے پر ٹوٹ پڑی۔ وہ غل غپاڑہ بچایا کہ خود اس کے کان جھنجھٹا اٹھے۔

دروازہ کھلنے میں دیر نہ لگی۔ لیکن دروازہ کھولنے والی کو دیکھ کر روزا دو قدم پیچھے ہٹ آئی۔ وہ بھی اس کی طرح کوئی حنفیہ نام غیر ملکی عورت تھی۔

”کیوں شور مچا رہی ہو!“ اس نے اندر داخل ہو کر روزا کو لاکار۔

”یہ کیا مذاق ہے.....!“ روزا نے بھی تھکے لہجے میں کہا۔ اس نے کتے کی لاش کی طرف اشارہ کیا تھا۔

”تمہاری حماقت کا نتیجہ.....!“ تو وار د سرد لہجے میں بولی۔

”میں نہیں سمجھی!“

”تم اپنے مشن میں ناکام رہی ہو!“

دفعتاً روزا چونک پڑی اور اس طرح چونک کر چاروں طرف دیکھنے لگی جیسے پہلی بار اپنے گرد و پیش کا جائزہ لے رہی ہو۔

”مم..... میں کہاں ہوں.....؟“

”وہاں نہیں ہو جہاں بھیجی گئی تھیں.....!“ تو وار د نے تلخ لہجے میں کہا۔

”خدا کی پناہ..... اوہ..... روزا کا سر چکرانے لگا..... اور پھر بھرائی ہوئی آواز میں بولی۔ مجھے تو کچھ بھی یاد نہیں۔ ہاں دیکھو..... میں نے ان لوگوں کے ساتھ رات کا کھانا کھایا تھا۔ پھر کافی آئی

اس نے سوئٹر پھر پہن لیا اور اٹھتا ہوا بولا۔ ”آپ لوگ آرام سے سویئے۔ میں کپاؤنڈری میں کہیں نہ کہیں موجود رہوں گا اور ہاں کپاؤنڈری میں اندھیرا بھی نہ ہونا چاہئے۔!“

”میں گارڈز بلوائے لیتا ہوں۔“ رحمان صاحب نے جلدی سے کہا۔

”ان ہتھیختوں میں نہ پڑیے..... میں نہیں چاہتا کہ وہ ہوشیار ہو جائیں۔!“

”اچھی بات ہے..... لیکن میں تمہیں تنہا نہیں چھوڑوں گا۔!“

”کیوں کھیل بگاڑیں گے پہلے بھی کبھی آپ کو ایسے معاملات میں میری طرف سے کوئی

شکایت ہوئی ہے۔!“

”بکواس مت کرو..... میری آنکھوں کے سامنے تم تنہا کسی خطرے میں نہیں پڑ سکتے۔!“

”پلیز..... مان جائیے.....!“ عمران کھکھلیا۔

”ناممکن.....!“

”میں چاہتا ہوں کہ اب اس عمارت کا کوئی فرد خواب گاہ سے باہر نہ نکلے۔ کوئی ایسی کڑی

بھی نہ کھلی چھوڑی جائے جس میں سلاخیں نہ لگی ہوں۔!“

”میں نے کہہ دیا..... یہ ناممکن ہے.....!“ رحمان صاحب سخت لہجے میں بولے۔

”میں اس وقت صرف ڈائریکٹر جنرل سے ہم کلام ہوں اور میرے پاس صدر مملکت کا ایک

ایسا اجازت نامہ موجود ہے جس کی بناء پر کسی بھی جگہ کے سربراہ کا تعاون حاصل کر سکتا ہوں۔

ملاحظہ فرمائیے۔“ عمران نے جیب میں ہاتھ ہی ڈالا تھا کہ باہر سے شور سنائی دیا۔

”کیا ہے.....؟“ رحمان صاحب دروازے کی طرف جھپٹے اور پھر دروازہ کھولتے ہی بجلی سی

کو نہ گئی۔ بوکھلا کر پیچھے ہٹے اور اس زبردست کتے نے ان کے اوپر سے عمران پر چھلانگ لگا دی۔

ملازمین راہداری میں شور مچا رہے تھے۔ پے در پے تین فائر ہوئے۔ رحمان صاحب نے

صاف دیکھا تھا کہ کتے نے عمران کی گردن ہی دبوچی تھی اور پھر غراتا ہوا فرش پر ڈھیر ہو گیا تھا۔

عمران نے ریوالور میز پر رکھ دیا۔ رحمان صاحب ہکا بکا کھڑے تھے۔ دفعتاً دیوانوں کی طرح عمران

کی طرف جھپٹے اور کھینچ کر سینے سے لگا لیا۔ ان کے منہ سے ہلکی ہلکی سسکیاں نکلتی رہی تھیں۔

راہداری میں گھر کے دوسرے افراد سحر زدگی کے عالم میں خاموش کھڑے تھے۔

تھی اس کے بعد کیا ہوا مجھے یاد نہیں.... تہ.... تم کون ہو۔“

”اپنی عقل کو کھوپڑی ہی میں رکھو!“ نودارد تیز لہجے میں بولی۔ ”یہاں کون کس کو جانتا ہے۔“

”معافی چاہتی ہوں.... معافی چاہتی ہوں۔ اودہ یقیناً مجھے کافی میں کوئی نشہ آور چیز دی گئی تھی۔“

”تم بالکل اسحق ثابت ہوئیں۔ اگر ہم خیال نہ رکھتے تو تم سے سب کچھ اگلا لیا گیا ہوتا۔ جان پر کھیل کر تم کو دہاں سے نکالا گیا ہے۔“

”لل.... لیکن.... یہ....!“ روزا پھر کتے کی لاش کی طرف مڑی۔

”انہوں نے اے سے بھی مار ڈالا.... یہ بھی تمہاری غفلت کا نتیجہ ہے۔“

”نہیں.... نہیں.... اس کے بارے میں مجھ سے کچھ نہیں کہا گیا تھا۔“

”تم اس کے بارے میں کچھ نہیں جانتیں....؟“ نودارد لڑکی نے حیرت سے پوچھا۔

”نہیں.... میں کچھ نہیں جانتی۔“

”یہ وہی کتاب ہے جس نے پروفیسر میکس کو مارا تھا۔“

”نہیں....!“ روزا ہڈیاں انداز میں جینی....“ نہیں.... نہیں۔“

”اسی نے سفارت خانے کے فرسٹ سیکریٹری کا زرخرہ ادھیرا تھا۔“

”شاید یہی ہو تمہارے ساتھ۔ تمہارے باپ کو بھی غداری ہی کی سزا ملی تھی۔“

”یہ جھوٹ ہے.... جھوٹ ہے.... میرا باپ عداوت نہیں تھا۔“

”عداوت نہیں تھا تو پھر کیوں مار ڈالا گیا.... اور تم بھی اے عداوت ہی سمجھتی تھیں۔ اسی لئے تو

نہ تم روئیں اور نہ کسی بھی انداز میں اظہارِ غم ہونے دیا۔“

”یہ میرا نجی معاملہ ہے۔“

”ہو گا....!“ نودارد لا پرواہی سے بولی۔ چند لمحے اے گھورتی رہی پھر غرائی۔ ”سوال تو یہ

ہے کہ وہاں تم نے کامیابی حاصل کیوں نہیں کی۔“

”مجھے اطمینان دلا کر بھیجا گیا تھا کہ وہ سب امتحانوں کی طرح میرے گرد جمع ہو جائیں گے اور

میں بے خوبی سے اپنا کام کر سکوں گی اگر کہہ دیا جاتا کہ ہوشیار بھی رہتا تو وہ مجھے کافی میں کوئی

خواب آور دوا نہ دے سکتے۔“

”خیر.... خیر.... تمہارے باپ نے عمران کے بارے میں کیا بتایا تھا۔“

”کچھ بھی نہیں.... میں اے اپنے باپ کے کسی دوست کی حیثیت سے جانتی تھی۔“

”اور پھر تم اپنے باپ کے دوست کو دھوکہ دینے پر تل گئیں۔“

”سنو....! میں صرف احکامات کی تعمیل کرتی ہوں۔ اس میں غرض نہیں ہوتی کہ کس کے

لئے کیا کر رہی ہوں۔“

”اچھا.... چلو.... باہر چلو....!“ نودارد برا سامنے بنا کر بولی۔

اس کمرے سے نکل کر وہ ایک بڑے ہال میں پہنچیں جہاں ان کے علاوہ اور کوئی نہیں تھا۔

لنڈا ہال میں ان کی کچھ دیر پہلے والی بات چیت کو غنچے لگی۔ غالباً بات چیت ٹیپ کر لی گئی تھی اور

باہر انہیں دوبارہ سنائی جا رہی تھی۔

روزا بے حس و حرکت کھڑی رہی اس کا چہرہ بالکل سپاٹ تھا۔ ایسا معلوم ہوتا تھا جیسے یہ سب

لئے اس کے لئے بے معنی ہو۔! پھر سناٹا چھا جانے کے بعد بھی وہ اسی طرح کھڑی رہی۔ دوسری

اورت اُسے وہیں چھوڑ کر چلی گئی۔

اچانک بائیں جانب سے آواز آئی۔ ”اس خود غرض دنیا میں دوست اور دشمن کی تمیز

شکل ہے۔“

روزا چونک کر مڑی۔ عمران ایک دروازے میں کھڑا مسکرا رہا تھا۔

”تہ.... تم.... کیا پھر پکڑے گئے۔“

وہ آہستہ آہستہ چلتا ہوا روزا کے قریب آ پہنچا۔

”بولتے کیوں نہیں....؟“ روزا نے آہستہ سے پوچھا۔

عمران کے چہرے پر غم انگیز تاثر تھا۔

”کیا اس شخص کا نام ڈیوڈ ہکس ہے؟“

”پہلے تم بتاؤ کہ مجھ پر کیا گزری.... میں کہاں ہوں۔“

”میرے ساتھ آؤ۔“

عمران اُسے پھر اسی کمرے میں لایا جہاں پلنگ پر کتے کی لاش پڑی تھی۔

”یہ وہی کتاب ہے جس نے پروفیسر کو ہلاک کیا تھا۔“

”وہ مجھے بتا چکی ہے۔“

”تمہیں یقین کیوں نہیں کہ پروفیسر انہی لوگوں کے ہاتھوں مارے گئے جن کے وفادار تھے۔“

”میں نے تم سے پوچھا تھا کہ مجھ پر کیا گزری۔!“

”تمہیں کافی میں خواب آور وادی گئی تھی تاکہ سکون سے سوتی رہو اور میں اپنی موت کا انتظار کروں۔ میرے اندازے کے مطابق مجھے اسی لئے گھیرا گیا تھا کہ رات کو کسی جگہ قیام کروں۔“

”اگر مقصد مارڈالنا ہی ہو تا تو تمہیں وہیں مار ڈالتے.... جہاں پکڑے گئے تھے۔“

”پروفیسر کو گولی کا نشانہ بھی بنایا جاسکتا تھا اس کے لئے خوشخوار کتے کو کیوں استعمال کیا گیا۔“

”سوال یہ ہے کہ تم دوبارہ کیوں ہم لوگوں میں نظر آرہے ہو....؟“

”کیا تم اس عورت کو جانتی ہو جو کچھ دیر پہلے تم سے گفتگو کر رہی تھی۔!“

”نہیں.... میں نے اُسے پہلی بار دیکھا ہے۔!“

”اس کا مطلب یہ ہوا کہ تم لوگوں کا حلقہ اس قدر وسیع ہے کہ تم ایک دوسرے کو تعارف

کے بغیر نہیں پہچان سکتے۔“

”تم ٹھیک سمجھ۔!“

”سی آئی بی کے ڈائریکٹر جنرل کے یہاں تمہیں کیوں بھیجا گیا تھا۔!“

”اسی لئے کہ تم بھی وہیں رات گزار سکو....!“

”بس....! یہی مقصد تھا۔!“

”اور کیا....؟“

”لیکن....! اپنی غیر متوقع بیہوشی کی بناء پر کوئی اور کام بھی تو نہیں کر سکتی تھی۔“

”شروع ہی سے میرا اندازہ تھا کہ تمہارا ذہنی توازن کس قدر بگڑا ہوا ہے۔!“

”میری بات کا جواب دو۔!“

”تم اپنی جان بچانے کی فکر کیوں نہیں کرتے یہ ایسے ہی لوگ ہیں کہ مجھے اور تمہیں کتے کا

لاش سمیت تمہارے باپ کے گھر سے نکال لائے۔!“

”سوال تو یہ ہے کہ تمہارا باپ کیوں مار ڈالا گیا۔!“

”قداری کی سزا موت ہی ہے ہمارے حلقے میں۔!“ روزی لا پرواہی سے بولی۔

”آخر اس سے کیا قصور سرزد ہوا تھا۔!“

”وہ حقیقتاً تمہاری حکومت کے مہمان تھے سفیر کے نہیں۔ ہماری پارٹی نہیں چاہتی کہ ہماری حکومت تمہاری حکومت سے کوئی تعاون کرے۔!“

”کیا تمہارے باپ کو علم نہیں تھا کہ پارٹی اس کے حق میں نہیں ہے۔!“

”اس گفتگو کو یہیں ختم کر دو....!“ روزی اچھلا کر بولی۔

”اچھی بات ہے۔ اب اس کے بارے میں کچھ نہیں پوچھوں گا۔ صرف ایک بات اور بتا دو۔!“

”وہ اُسے گھورتی رہی۔“

”تمہارے پاس سے ایک ڈبیہ برآمد ہوئی ہے جس میں کوئی سیال شے اور ایک چھوٹی سی ہانپو

ڈرک سرخ تھی۔!“

”وہ ڈبیہ کہاں ہے....؟“ دفعتاً وہ بہت زیادہ خوف زدہ نظر آنے لگی۔!

”وہیں رہ گئی....!“

”اب میں نہیں جانتی کہ میرا کیا حشر ہوگا۔!“ وہ کپکپاتی ہوئی آواز میں بولی۔

”میں تمہیں اس مصیبت سے نجات دلا سکتا ہوں۔“ عمران نے آہستہ سے کہا۔

”ناممکن....!“

”کیوں تم نہیں جانتیں کہ اس وقت کہاں ہو۔!“

”اس عمارت میں پہلی بار آئی ہوں۔!“ روزی کی آواز بھی کسی سرگوشی سے آگے نہیں بڑھی

تھی۔ قدرے توقف کے ساتھ پھر بولی۔ ”بہت محتاط رہو۔ ہماری آوازیں ٹیپ ہو جاتی ہیں۔!“

دفعتاً عمران نے ایک زوردار قہقہہ لگایا اور وہ بوکھلا کر اسے گھورنے لگی۔

”میں واقعی پاگل ہوں....!“ وہ اس کی آنکھوں میں دیکھتا ہوا بولا۔

”لیکن اس کے باوجود میری کوشش ہوگی کہ پہلے میں مارا جاؤں، اس کے بعد تم پر کوئی آنچ

آئے۔!“

ٹھیک اسی وقت ایک سیاہ فام اور لمبا ترنگا آدمی ہال میں داخل ہوا جس کے ہاتھ میں چمڑے کا

چابک تھا۔

”یہ.... یہ کون ہے....؟“ روزی اہلکائی۔

”صورت سے نیکرو معلوم ہوتا ہے۔“ عمران آہستہ سے بولا۔

”چلو....!“ نیکرو قریب پہنچ کر چابک فرش پر مار تا ہوا دھاڑا۔ پھر اُس نے ایک دروازے کی طرف اشارہ کیا۔

”چلو....!“ عمران نے مردہ سی آواز میں روزا سے کہا۔

وہ دونوں اس دروازے میں داخل ہوئے۔ نیکرو چابک پھینک رہا تھا وہاں کے پیچھے چل رہا تھا۔ اچانک عمران نے پلٹ کر اُس پر چھلانگ لگائی اور دونوں گتھے ہوئے فرش پر چلے آئے۔ نیکرو کسی زخمی درندے کی طرح غرائے جا رہا تھا۔ آہستہ آہستہ اُس کی آواز معدوم ہوتی گئی اور پھر مکمل سکوت طاری ہو گیا۔

”بھاگو....!“ عمران نے اُسے چھوڑ کر بٹتے ہوئے کہا اور روزا کا ہاتھ تھامے ہوئے ایک جانب دوڑتا چلا گیا۔

”لگ.... کیا.... وہ مر گیا!“ روزا ہنپتی ہوئی بولی۔

”چتا نہیں.... جلدی میں اس کا دھیان کسے رہتا ہے!“ عمران بولا ”خاموشی سے نکل چلو۔ باتیں پھر ہو جائیں گی۔!“

ایک جگہ ایک آدمی نے پھر ان کا راستہ روکنے کی کوشش کی تھی لیکن عمران نے اُسے بھی بے بس کر کے ایک طرف ڈال دیا۔

اس طرح وہ بالآخر ایسی جگہ پہنچے جہاں کئی گاڑیاں کھڑی ہوئی تھیں پھر کچھ دیر بعد وہ کھلی فضا میں سانس لے رہے تھے۔ عمران ایک گاڑی لے بھاگا تھا لیکن وہ گاڑی زیادہ دیر استعمال نہ کر سکا۔ اُسے ایک جگہ چھوڑ کر پھر ٹیکسی لی۔

”اب ہم کہاں جا رہے ہیں....؟“ روزا نے آہستہ سے پوچھا۔

”ایک ساحلی تفریح گاہ میں میرا ایک ہٹ ہے۔ فی الحال وہیں قیام کریں گے۔!“

”کہیں اور چلو....!“

”کیوں....؟“

”وہ ہر وقت سب سمندر کے قریب رہتے ہیں تاکہ حالات ناموافق ہونے پر فرار میں آسانی رہے۔!“

”فکر نہ کرو.... ان کے فرشتے بھی ہمیں نہ پہچان سکیں گے۔!“



رحمان صاحب کی میز پر رکھے ہوئے ایک فون کی گھنٹی بجی۔

”ہیلو....!“ وہ ریسور اٹھا کر ماؤ تھ پیس میں بولے۔

”آپ خطرے میں ہیں۔“ دوسری طرف سے عمران کی آواز آئی۔

”تم کہاں ہو....؟“

آپ فی الحال آفس تک ہی محدود رہے ہیں ایک گھنٹے بعد پہنچ رہا ہوں۔ اپنے سیکورٹی کے عمل کو ہدایت کر دیجئے کہ کسی بوڑھے کو آپ تک پہنچنے میں مدد دیں۔!“

”ہوں.... اچھا.... میں منتظر ہوں....!“ انہوں نے کہا اور دوسری طرف سلسلہ منقطع ہونے کی آواز سن کر ریسور کریڈل پر رکھ دیا۔

ان کی آنکھوں میں گہری تشویش کے آثار تھے۔ کچھ دیر بعد انہوں نے انٹر کوم پر اپنے کسی ماتحت کو عمران سے متعلق ہدایت دیں۔

اب ان کی آنکھیں غنبد کے دباؤ سے بوجھل ہوئی جا رہی تھیں۔!

ایک گھنٹے بعد ایک بوڑھے آدمی کو ان کے کمرے میں پہنچایا گیا جو رکھ رکھاؤ کے اعتبار سے کوئی ریٹائرڈ فوجی آفیسر معلوم ہوتا تھا۔

”یہ تم ہو....؟“ رحمان صاحب کے لہجے میں حیرت تھی۔

”جی ہاں....!“ عمران نے اپنے مخصوص انداز میں جواب دیا۔

”بیٹھ جاؤ.... یہ کیا کرتے پھر رہے ہو۔!“

”لڑکی کے ذریعے انہوں نے کل ایک تیر سے دو شکار کرنے کی اسکیم بنائی تھی۔ میری

موت اور آپ پر پوری طرح قابو پانا کل والی حرکت کا مقصد تھا۔“

”مجھ پر کس طرح قابو پاتے۔!“

”وہ ڈبیہ جو لڑکی کے پاس سے برآمد ہوئی تھی کہاں ہے....؟“

”محفوظ ہے....!“

”کسی نہ کسی طرح وہ سیال آپ کے جسم میں انجکٹ کر دیتی اور آپ کم از کم ایک ہفتے کے

لے اپنے شخصیت کھو بیٹھے جو کچھ آپ سے کہا جاتا ہے چون و چرا کرتے رہتے۔“

رحمان صاحب طویل سانس لے کر کرسی کی پشت گاہ سے نک گئے اور عمران کہتا رہا۔ ”لڑکی مضبوط قوت ارادی کی مالک ہے۔ یہ سب کچھ اُس سے اگلا لینا مشکل کام تھا۔ لہذا میں نے چند دوستوں کی مدد سے ایک ڈرامہ اسٹیج کیا اُسے باور کرانے کی کوشش کی کہ اس کے ساتھی مجھے اور اس کو کتے کی لاش سمیت کسی نہ کسی طرح آپ کی کونٹھی سے نکال لائے ہیں اور اب اسے اس کی غفلت کی سزا ملے گی۔ اس کے بعد میں اُسے اس عمارت سے لے نکلا۔ بہر حال وہ یہی سمجھ رہی ہے کہ میں نے اسے اس کے ساتھیوں کے ہاتھوں مرنے سے بچا لیا ہے لہذا اب پوری طرح تعاون کر رہی ہے۔“

رحمان صاحب خاموشی سے دیکھتے رہے۔ انداز ایسا ہی تھا جیسے بات ختم ہونے کے منتظر ہوں۔
”اور اس شخص کا نام ڈیوڈ بکسر نہیں بلکہ بیرری فان ہے۔“
”کیا....؟“ رحمان صاحب اس طرح سیدھے ہو بیٹھے جیسے کرسی کی پشت گاہ نے آگے دھکیل دیا ہو۔

”بیرری فان....!“ عمران نے ان کی آنکھوں میں دیکھتے ہوئے دہرایا۔
”اوہ.... تب تو پروفیسر میکس محض مجھ پر قابو پانے کے لئے مارا گیا۔“
”میں نہیں سمجھا۔“

”کچھ نہیں.... ابھی کچھ نہیں کہہ سکتا.... پہلے بیرری فان کا ہاتھ آنا ضروری ہے۔“
”بیرری فان آپ کے محکمے کے بس کا معلوم نہیں ہوتا۔“ عمران نے مایوسانہ انداز میں سر کو جنبش دی۔

”کیا مطلب....؟“

”مناسب یہی ہو گا کہ آپ کے ماتحت سٹی ناکامی کی نمائش کرتے رہیں۔“
”میں جانتا تھا کہ تم یہی کہو گے.... اسی لئے ابھی تک ایک معاملہ التوا میں رکھا گیا ہے۔“
”کون سا معاملہ۔“

”آج صبح ایک خوف زدہ آدمی کیپٹن فیاض کے ہاتھ لگا ہے اس کی فراہم کردہ اطلاعات حیرت انگیز ہیں۔ ایک بار بردار دخانی کشتی پر کام کرتا ہے، راجو نام ہے۔ ایک بار اسگلنگ کے

سلسلے میں پکڑا جا چکا ہے۔ لیکن کسی بااثر آدمی نے بچا لیا تھا۔ اس کا تحریری بیان دیکھو۔“

رحمان صاحب نے میز کی دراز سے کچھ کاغذات نکال کر عمران کی طرف بڑھا دیئے۔ عمران انہیں دیکھتا رہا کبھی اس کی آنکھیں حیرت سے پھیل جاتیں اور کبھی پُر معنی انداز میں سر ہلانے لگتا۔ کاغذات واپس کرتے ہوئے اس نے استفہامیہ نظروں سے انہیں دیکھا۔

”پچھلی رات وہ کتنا کشتی پر واپس نہیں پہنچا تھا!“ رحمان صاحب بھرائی ہوئی آواز میں بولے۔
”لہذا دو بجے کے قریب ایک غیر ملکی نے انہیں حکم دیا تھا کہ وہ جا کر اُسے شہر میں تلاش کریں۔ راجو پہلے ہی سے خائف تھا اس لئے موقع سے فائدہ اٹھاتے ہوئے وہ سیدھا ایک تھانے پر پہنچ گیا۔“
”اب آپ غالباً سمجھ گئے ہوں گے کہ اس جہی نے میری متحرک تصاویر کیوں تیار کی تھیں۔ آپ کی کونٹھی تک آنے والے راستے کی قلم بندی انہوں نے پہلے ہی تیار کر رکھی ہو گی۔ حیرت انگیز.... کتے کو قلم نوکھا کر کسی راستے پر ڈالنا.... تصور بھی نہیں کیا جاسکتا۔“
عمران خاموش ہو کر کچھ سوچنے لگا۔

”جو مخلول گوشت کے ساتھ اُسے دیا گیا تھا غالباً وہی اس میں اس کی صلاحیت پیدا کرتا تھا.... اوہ بیرری فان.... بیرری فان.... اس کے سلسلے میں کچھ مواد ہمارے قبضے میں ہے.... اب میں سمجھ گیا....!“

”ظاہر ہے کہ آپ مجھے تفصیل سے آگاہ نہیں کریں گے۔“ عمران نے خشک لہجے میں کہا۔
”فی الحال یہ ساری باتیں اسی جگہ ختم کر دو....!“ رحمان صاحب اُسے گھورتے ہوئے بولے۔ ”اس شخص راجو کے بارے میں تمہاری کیا رائے ہے۔“
”اُسے جانے دیجئے۔ میں خود اس کی نگرانی کر لوں گا۔ آپ کے سارے ماتحت ان لوگوں کی نظروں میں ہیں۔“

”تمہارے مشورے پر عمل کرنے کی کوشش کی جائے گی۔“ رحمان صاحب طویل سانس لے کر بولے۔ ”لیکن تمہیں بھی محتاط رہنا پڑے گا۔ وہ میک اپ کا بھی ماہر ہے۔“
”یقیناً ہو گا۔ اگر اسی کی طرح میں بھی بے بال و بے پر ہوتا تو میری مہارت بھی قابل دید ہوتی۔ اچھی بات ہے اب اجازت دیجئے اور آپ براہ کرم گھر نہ جائیے گا.... یہیں اپنی رہائش کا نظام کر لیجئے۔“

”دیکھا جائے گا۔“ رحمان صاحب نے لاپرواہی سے کہا۔

”راجو اس وقت کہاں ہے۔!“

”کیپٹن فیاض کی تحویل میں۔!“

”براہوا.... اُسے بھی محکمے کی عمارت سے دور ہی رکھا جانا چاہئے تھا اب وہ شاید ہمارے کسی کام نہ آ سکے۔ باہر نکلا اور مارا گیا۔!“

رحمان صاحب کچھ کہنے ہی والے تھے کہ فون کی گھنٹی بجی انہوں نے ریسیور اٹھایا اور پھر کچھ دیر بعد ان کے چہرے کی رنگت بدل گئی۔ ریسیور رکھ کر بھی وہ کچھ دیر خاموش بیٹھے رہے۔ پھر بھرائی ہوئی آواز میں بولے۔ ”تمہارا یہ اندیشہ بھی درست نکلا۔ شہر کے مختلف حصوں میں دو لاشیں پائی گئی ہیں۔ راجو نے انہیں اپنے دونوں ساتھیوں راشد اور اختر کی حیثیت سے شناخت کیا ہے۔“

”وہ نہ مارے جاتے۔!“ عمران ٹھنڈی سانس لے کر بولا۔ ”اگر راجو کا معاملہ کیپٹن فیاض تک نہ آ پہنچتا۔!“

رحمان صاحب کچھ نہ بولے۔

عمران نے اٹھتے ہوئے کہا۔ ”اب آپ کے ماتحتوں کو چاہئے کہ وہ ساحلی علاقوں اور موبار میں اس کشتی سے متعلق پوچھ گچھ کرتے پھریں اس کے علاوہ اور کچھ بھی کیا سکیں گے۔“

”پھر کہتا ہوں.... بہت محتاط رہنا۔!“

”بے فکر رہئے۔!“ کہتا ہوا عمران ان کے کمرے سے نکل گیا۔



روزا ہٹ میں تنہا تھی۔ لیکن اسے اطمینان تھا کہ میک اپ میں پہچانی نہ جاسکے گی۔ عمران کے اس میک اپ نے نہ صرف اس کی شکل بلکہ نسل تک بدل دی۔ اب وہ کسی مغربی ملک کی نہیں معلوم ہوتی تھی۔ زیادہ سے زیادہ ایک خوب صورت جاپانی لڑکی کہی جاسکتی تھی۔

وہ اپنی پارٹی کے لوگوں سے اتنی ہی خائف تھی کہ اس نے عمران کو بھی میک اپ کے بغیر ہٹ سے باہر قدم نہ نکالنے کی تاکید کی تھی۔ لیکن وہ احمقوں کی طرح ہنستا ہوا باہر چلا گیا تھا۔ روزا اس سے متعلق بڑی الجھنوں میں مبتلا تھی اس کی سمجھ میں نہیں آتا تھا کہ آخر اس جیسی غیر متوازن شخصیت کا مالک ان لوگوں سے کس طرح نپٹ سکے گا جو اس کے بیان کے مطابق اس کے باپ کی موت کے

زمہ دار تھے۔ بہر حال وہ عمران کی عدم موجودگی میں اسی کے بارے میں سوچتی رہی تھی۔

ٹھیک دو بجے کسی نے ہٹ کے دروازے پر دستک دی۔ وہ پہلے تو خوف زدہ انداز میں چوکی تھی۔ پھر دروازے کے قریب جا کر پوچھا تھا ”کون ہے“

”ڈھپ....!“ باہر سے آواز آئی۔

”ڈھپ....!“ وہ آہستہ سے بڑبڑائی۔ ”ہاں اس نے یہی کہا تھا کہ اس لفظ کے سنے بغیر کسی کے لئے بھی دروازہ نہ کھولنا۔!“ پھر ”اوکے“ کہہ کر دروازے کو کھول دیا۔ لیکن فوراً ہی بوکھلا کر پیچھے ہٹ گئی کیونکہ وہاں عمران کی بجائے ایک اجنبی جاپانی نوجوان کھڑا تھا۔

”ہاہا.... ڈر گئیں....!“ وہ ہنس کر بولا۔ ”میں بھی تمہاری ہی طرح جاپانی ہوں۔!“

”اوہ۔!“ عمران کی آواز پہچان کر وہ خوف زدہ سی ہنسی کے ساتھ بولی۔ ”تم نے تو ذرا ہی دیا تھا۔!“

”بس اب دروازہ کھلا رہنے دو۔!“ عمران نے ایک بڑی سی باسکٹ میز پر رکھتے ہوئے کہا۔ ”یہ تمہارا لٹچ ہے۔!“

”شکریہ.... میں بھوک محسوس نہیں کر رہی۔!“

”خیر.... خیر.... جب محسوس ہو کھالینا لیکن ایک بات غور سے سن لو اب تم یہاں کے رسم رواج سے متعلق کچھ نہیں پوچھو گی۔!“

”کیوں....؟“

”مجھے حیرت ہے کہ تم پر ایک ایسا سانحہ گزر گیا۔ لیکن تم میں ذرا برابر بھی تبدیلی واقع نہیں ہوئی۔!“

”میرا باپ اب واپس نہیں آسکتا.... یہ اس کا قول ہے کہ آدمی کو مرتے وقت اپنی جان کئی کا مشاہدہ بھی ایک طالب علم ہی کے جذبے کے ساتھ کرنے کی کوشش کرنی چاہئے۔!“

”تب تو پروفیسر جیج بہت گریٹ تھا۔!“

”آدمی کچھ بھی نہیں ہے مسٹر عمران۔ اتنا احمق ہے کہ خود ہی اپنی ہلاکت کے اسباب کرتا رہتا ہے میرا باپ بھی ایک ایسا ہی عظیم احمق تھا۔!“

”بیاری لڑکی تم تو اپنے قبیلے ہی کی معلوم ہوتی ہو۔!“ عمران اسے گھورتا ہوا بولا۔

”اب میں تمہیں بتانا چاہتی ہوں کہ میرا باپ اپنے ہی ایک فارمولے کا شکار ہو گیا۔!“

”حکومت کے راز ہر ایک کو نہیں معلوم ہوتے۔ لیکن یہ بات سمجھ میں نہیں آئی کہ بیری فان نے پھر کیوں میرے ذریعے سے یہ بات معلوم کرنے کی کوشش کی تھی کہ پروفیسر حقیقتاً کس کامہان تھا۔!“

”ہو سکتا ہے کہ اسے معلوم ہی نہ رہا ہو۔ بظاہر میرا باپ سفیر ہی کا مہمان تھا اور یقیناً کروہ میں تو تصور بھی نہیں کر سکتی تھی کہ بیری فان یا پارٹی کا کوئی اور فرد بھی یہاں موجود ہے۔ وہ تو اس رات جب میں اس عمارت میں تھی۔ بیری فان کو میں نے پہلی بار دیکھا وہ مجھے اس عمارت سے نکال لے گیا تھا۔ میرا خیال ہے کہ اس نے یہی معلوم کرنے کے لئے کہ میرا باپ کس کامہان تھا مجھے تمہارے حوالے کیا تھا۔!“

”تو خود پروفیسر نے تمہیں یہ بات بتائی تھی کہ وہ ہماری حکومت کا مہمان ہے۔!“

”ہاں....!“

”مقصود....؟“

”تمہاری حکومت میرے باپ کی صلاحیتوں سے کوئی فائدہ حاصل کرنا چاہتی تھی۔ اس سے زیادہ میں نہیں جانتی اور اس کی موت کے بعد اچانک بیری فان سے ملاقات ہوئی جس نے مجھے یہ باور کرانے کی کوشش کی تھی کہ میرے باپ کی موت میں تمہارے باپ کا ہاتھ ہے۔ انہوں نے میرے باپ کو کیوں قتل کرایا۔ یہی معلوم کرنے کے لئے اس نے مجھے تمہارے حوالے کیا تھا۔!“

”لیکن خود ہی تمہارے باپ کی موت کا باعث تھا۔“ عمران اس کی آنکھوں میں دیکھتا ہوا بولا۔ ”اب سوال پیدا ہوتا ہے کہ اُس نے اس سلسلے میں کتے کو کیوں استعمال کیا۔!“

”یہی سوال مجھے بھی رہ رہ کر پریشان کر رہا ہے۔!“

”ہو سکتا ہے میں تمہاری الجھن رفع کردوں.... لیکن اس کے لئے ضروری ہے کہ تم مجھ سے کچھ نہ چھپاؤ....!“

”میں کچھ بھی نہیں چھپا رہی لیکن تمہاری طرف سے مطمئن نہیں ہوں۔!“

”کیا مطلب....؟“

”تم نے مجھے بیری فان کے بچے سے رہائی دلانے کا ذرا سا سنج کیا تھا۔!“ وہ اس کی آنکھوں میں دیکھتی ہوئی مسکرائی۔ ”اگر یہ بات نہیں ہے تو پھر تمہارے گھر پر مجھے کافی میں کوئی خواب آور

”کیا مطلب....؟“

”وہ ایک ماہر کیمیا دان تھا۔ اس نے ایسی ادویات تیار کی تھیں جو آدمیوں اور جانوروں کی فطرت تک بدل کر رکھ دیتی ہیں۔!“

”اوہو.... تو پھر وہ کتا.... ذرا ٹھہرو....!“ عمران نے کچھ سوچتے ہوئے کہا۔ تھوڑی دیر خاموشی رہی پھر بولا۔ ”کیا یہ ممکن ہے کہ ایک کتا کسی کی تصویر دیکھ کر اس کی راہ پر لگ جائے۔!“

”کیوں نہیں....! یہ کھیل تو میں نے اپنی آنکھوں سے دیکھا ہے۔! آج سے دو سال پہلے کی بات ہے۔ میرے باپ نے ایک عرق تیار کیا تھا۔ اُسے گوشت میں شامل کر کے ایک کتے کو کھلایا گیا۔ پھر اسے ایک متحرک فلم دکھائی گئی یہ فلم اس راتے کی تھی جس سے گزر کر کتے کو ایک ایسی جگہ پہنچنا تھا جہاں کم از کم پچیس بلایاں موجود تھیں۔ ان میں سے ایک بلی کی تصویر اس فلم میں شامل تھی جہاں کتے کو وہ فلم دکھائی گئی تھی وہاں سے بلی والی جگہ ڈھائی میل سے کم فاصلے پر واقع نہیں تھی۔ لیکن کتے نے وہاں پہنچ کر اسی مخصوص بلی کو مار ڈالا۔ اور وہ واپس آگیا۔ دوسری چوبیس بلایاں بالکل محفوظ تھیں۔

عمران اسے غور سے دیکھ رہا تھا۔ جب وہ خاموش ہوئی تو اس نے پوچھا۔ ”کیا تم کسی ایسی دغانی کشتی کے بارے میں کچھ جانتی ہو جس پر تین دیسی آدمی کام کرتے تھے....؟“

”نہیں.... تم یہ کیوں پوچھ رہے ہو....؟“

”وہ کتا جس نے تمہارے والد اور سفارت خانے کے سیکریٹری کا خاتمہ کیا تھا اسی کشتی پر رہتا تھا۔!“

”لیکن میں نہیں سمجھ سکتی کہ بیری فان نے ایسا کیوں کیا۔ وہ میرے ملک کے عوام میں بہت مقبول ہے۔ وہ سمجھتے تھے کہ بیری فان ہی ڈکٹیٹر شپ سے نجات دلانے گا۔!“

”خوب تو وہ عوامی اہمیت کا حامل ہے۔!“ عمران سر ہلا کر بولا۔ ”لیکن ہمارے ملک میں اس کا کیا کام....؟“

”میں تمہیں پوری بات بتانا چاہتی ہوں۔“ وہ پر تفکر لہجے میں بولی۔ ”چند لمحے خاموش رہ کر عمران کو گھورتی رہی، پھر کہنے لگی۔“ ”کیا تم سچ سچ نہیں جانتے کہ میرا باپ تمہاری حکومت ہی کا مہمان تھا۔!“

دوا کیوں دی گئی تھی۔“

عمران ہنس کر بولا۔ ”یہ تو بالکل سامنے کی بات ہے۔ لیکن اگر میں نے یہ ڈرامہ اسٹیج کیا ہو تو تو تم کبھی یہ نہ بتاتیں کہ ڈیوڈ بکسر کا اصل نام بیرری فان ہے اور یہ وہی بیرری فان ہے جو تمہارے ملک کی ڈکٹیٹر شپ کا خاتمہ کرنا چاہتا ہے۔“

”سنو....! تم واقعی اسحق ہو....!“ وہ ہنس پڑی۔

”کیا مطلب....؟“

”یہ کسی طرح بھی ثابت نہیں ہوتا کہ میرے باپ کی موت میں بیرری فان ہی کا ہاتھ ہو گا۔ ہو سکتا ہے کہ میری حکومت کے کسی ایجنٹ نے یہ حرکت کی ہو۔ محض اس نے کتا استعمال کیا ہو کہ خیال بیرری فان کی طرف جائے۔“

”ہاں.... یہ بھی ممکن ہے....!“ عمران نے اعتراف کیا۔

”میں تمہارے ساتھ اس لئے چلی آئی کہ تمہیں پسند کرنے لگی ہوں۔!“

”اب مجھے اپنی پیدائش کے حادثے پر دوبارہ غور کرنا پڑے گا۔“ عمران گلوگیر آواز میں بولا۔

”کیا مطلب....!“

”آج تک کسی لڑکی نے مجھے پسند نہیں کیا۔!“

”اوہ تو تم سمجھتے ہو کہ میں تمہیں یہ توقف بنا رہی ہوں۔!“

عمران نے سر کو جنبش دی۔

”ختم کرو....!“ وہ ہاتھ اٹھا کر بولی۔ ”تمہارے ساتھ وقت اچھا گزرے گا۔ اس میک اپ میں ہمیں کوئی نہ پہچان سکے گا۔ چلو کھلی فضا میں نکل چلیں اور سب کچھ بھول جائیں۔ تمہاری بہنیں مجھے بہت پسند آئی تھیں۔ میں پوری پوری ایمان داری سے اُن کے ساتھ کچھ وقت گزارنا چاہتی تھی۔!“

”فکر نہ کرو.... تمہیں جلد ہی اس کا موقع مل جائے گا۔!“



”مجھے افسوس ہے پورا کیسی لنسی....!“ رحمان صاحب نے سفیر سے کہا۔ ”لڑکی کا ابھی تک سراغ نہیں مل سکا۔!“

سفیر خود ہی ان کے دفتر تک آیا تھا۔ سر سلطان اس کے ساتھ تھے۔

”میں اس وقت لڑکی کے لئے نہیں آیا۔!“

”فرمائیے.... میں کیا خدمت کر سکتا ہوں۔!“

”بیرا وہ سیکریٹری جو کسی درندے کا شکار ہوا تھا شاید پہلے ہی سے خود کو خطرے میں محسوس رہا تھا۔!“

”اوہ.... بھلا وہ کس طرح پورا کیسی لنسی....؟“

”اس کی ٹچی ڈائری کے اندراجات یہی ظاہر کرتے ہیں۔ پروفیسر والے حادثے سے تین دن ٹی کی تاریخ میں اُس نے جو کچھ لکھا ہے اس کی روشنی میں یہی کہا جاسکتا ہے۔!“

”کیا آپ وہ ڈائری مجھے دکھانا پسند کریں گے۔!“

”کیوں نہیں....! میں اسی لئے یہاں آیا ہوں۔ لیکن اس وقت ڈائری میرے پاس نہیں ہے۔ کیا آپ سفارت خانے تک چل سکیں گے۔!“

”مجھے بے حد افسوس ہے پورا کیسی لنسی! میں فی الحال آفس نہیں چھوڑ سکوں گا۔!“

”تب تو دشواری ہوگی۔!“

”میں سمجھا نہیں.... پورا کیسی لنسی....!“

”بعض وجوہ کی بناء پر ڈائری سفارت خانے سے باہر نہیں لے جائی جاسکتی۔!“

”آپ اس خاص تحریر کی نقل بھی مجھے بھجوا سکتے ہیں۔!“

”ہوں.... اچھا میں دیکھوں گا۔!“ سفیر بے حد فکر مند نظر آنے لگا۔

رحمان صاحب اُسے بغور دیکھے جارہے تھے۔ دفعتاً بولے ”آخر مجرم اپنی ان حرکتوں سے کے مرعوب کرنا چاہتا ہے۔!“

”کیا مطلب....؟“ سفیر چونک پڑا۔

”مطلب صاف ہے.... پروفیسر میکس اور فرسٹ سیکریٹری کو سائیلنسر لگے ہوئے پستول

سے بھی قتل کیا جاسکتا تھا۔ آخر درندگی کے اس مظاہرے کی کیا ضرورت تھی۔!“

”یقیناً.... یقیناً.... یہی تو باعث تشویش تھی....!“ سفیر کے لہجے میں بوکھلاہٹ تھی۔

”لہذا اب مجھے بتائیے کہ آپ کو کس قسم کی دھمکی ملی ہے۔!“

”مجھے....؟ نہیں تو!“ سفیر کی سراسیمگی پر سر سلطان نے چونک کر رحمان صاحب کی طرف دیکھا۔

رحمان صاحب کی نظریں سفیر پر تھیں۔ اس نے سنبھالا لے کر کہا۔ ”اچھی بات ہے میں کوشش کروں گا کہ ڈائری کی مذکورہ تحریر کی نقل آپ تک پہنچ جائے!“

پھر سفیر تو رخصت ہو گیا تھا۔ لیکن سر سلطان وہیں رک گئے تھے۔

”کیا قصہ ہے مجھے بھی تو کچھ بتاؤ!“ سر سلطان نے رحمان صاحب کو مخاطب کیا۔

”تم اپنے قصے مجھے کب بتاتے ہو!“

”میں کیا بتاؤں!“

”پروفیسر میکس حکومت کا مہمان کیوں تھا....؟“

”یہ میرے محکمے کا راز ہے۔!“

”پھر میں اپنے محکمے کے راز تم پر کیسے ظاہر کر سکتا ہوں۔ ویسے تم یہ تو بتا ہی سکو گے کہ وہ

تمہارے ساتھ یہاں کیوں آیا تھا۔!“

”اس سے زیادہ نہیں جانتا جتنا اس نے ابھی تمہیں بتایا تھا۔!“

”یہ اطلاع مجھے فون پر بھی دی جاسکتی تھی۔ سفیر کا رویہ حیرت انگیز ہے اور تم نے دیکھا

دھمکی والی بات پر کس طرح نزوٹس ہو گیا تھا۔!“

”ہاں....! میرا خیال ہے کہ اس کی اچانک سراسیمگی کی تہہ میں کچھ نہ کچھ ضرور ہے۔!“

”بس اب تم اپنا کام دیکھو.... میں اپنا دیکھوں گا۔!“

”عمران کہاں ہے....!“

”میں نہیں جانتا....!“ رحمان صاحب نے ناخوش گوار لہجے میں کہا۔

”لڑکی تمہاری کوٹھی سے غائب ہو گئی اس پر حیرت ہے۔!“

”سفیر سے تمہارے دوستانہ تعلقات ہیں۔!“ رحمان صاحب نے بات اڑا کر کہا اور سر

سلطان انہیں تنکی نظر سے دیکھتے ہوئے بولے۔ ”لڑکی کی بازیابی بے حد ضروری ہے۔!“

”یہ میرا دوسرے میں ہی دیکھوں گا تم خواہ مخواہ پریشان ہو رہے ہو۔!“

”ڈیوڈ بکسر کے سلسلے میں تمہاری یادداشت نے کچھ مواد فراہم کیا یا نہیں۔!“

”نہیں.... میرے لئے یہ نام بالکل نیا ہے۔!“

”لڑکی اس کی توسط سے تم تک پہنچی تھی۔!“

”اور کسی کا نام بتاتے بغیر غائب بھی ہو گئی۔“ رحمان صاحب کے بے حد سنجیدہ چہرے پر راہٹ نمودار ہوئی۔

”تم کچھ چھپا رہے ہو رحمان۔!“

”رازداری ہی میرے محکمے کی اصل کارکردگی ہے۔ ویسے کیا تم بتا سکو گے کہ پروفیسر میکس

غارش کس نے کی تھی۔!“

”میں اس سوال کا مطلب نہیں سمجھا۔!“

”کسی منصوبے کی تکمیل ہی کے سلسلے میں اس کی خدمات حاصل کی گئی ہوں گی۔ اس کے

کس نے سفارش کی تھی....؟“

”سائینسی تحقیقات کے ادارے کے ایک رکن نے۔!“

”غالباً اس کا نام بتا دینے میں کوئی حرج نہ ہو گا۔!“

”ڈاکٹر شہریار۔!“

”اوہ....!“ رحمان صاحب کسی سوچ میں پڑ گئے۔

سر سلطان انہیں پر تشویش نظروں سے دیکھتے رہے پھر اٹھتے ہوئے بولے۔ ”میں جا رہا

ہوں۔ عمران کا سراغ ملے تو مجھے مطلع کرنا۔!“

”کیوں....؟ کیا بات ہے۔!“ رحمان صاحب نے تلخ لہجے میں کہا۔ ”میرا خیال ہے کہ وہ مجھ

سے زیادہ تمہارے قریب ہے۔!“

”ہے تو....! لیکن نہ جانے کیوں وہ اس معاملے میں مجھ سے بھی رازداری برت رہا ہے۔!“

رحمان صاحب نے کچھ کہے بغیر الوداعی مصافحے کے لئے ہاتھ بڑھا دیا۔ سر سلطان کے

نصرت ہو جانے کے بعد عمران بائیں جانب والے دروازے سے نمودار ہوا۔ اس وقت بھی وہ

مرر پٹا رڈ فوجی کے میک اپ میں تھا۔

”میں نے غلط تو نہیں کہا تھا۔“ عمران آہستہ سے بولا۔

”ہوں....!“ رحمان صاحب نے پر تفکر انداز میں سر کو جنبش دی۔

”وہ آپ کو سفارت خانے لے جانا چاہتا تھا۔!“

”دھمکی کے حوالے پر وہ کسی قدر حواس باختہ بھی ہو گیا تھا۔“

”بس تو یہ ثابت ہو گیا کہ پروفیسر اور سیکریٹری والا طریقہ قتل محض دوسروں کو دھمکانے کے لئے اختیار کیا گیا تھا۔!“

”لیکن سفیر کی طرح بھی اس کا اعتراف نہیں کرے گا کہ کسی نے اُسے دھمکی دی ہے۔!“

”میں صرف اتنا چاہتا تھا کہ آپ میرے اس نظریے سے متفق ہو جائیے۔!“

رحمان صاحب خاموشی سے اُسے دیکھتے رہے۔ عمران چند لمحے خاموش رہ کر پھر بولا۔

”آپ یہاں بھی محفوظ نہیں ہیں۔ آپ کے کسی ماتحت کو بھی ایسی ہی موت کا خوف دلا کر کام نکالا جاسکتا ہے۔!“

”میرا بھی یہی خیال ہے۔ سفیر سے گفتگو کے بعد میں نے بھی یہی سوچا تھا۔!“

”خیر میں دیکھوں گا کہ اس سلسلے میں کیا کر سکتا ہوں۔“ عمران کچھ سوچتا ہوا بولا۔ ”ویسے

ڈاکٹر شہریار سے بیرری فان سے متعلق کسی قسم کی گفتگو ہوئی تھی....؟“

”تم کیا جانو....!“ رحمان صاحب چونک کر اُسے گھورنے لگے۔

”ڈاکٹر شہریار کے نام پر میں نے آپ کا ردِ عمل دیکھا تھا۔!“

”تم ٹھیک سمجھے۔ اس سے محض رورادی میں ایک بات ہوئی تھی۔ ظاہر ہے کہ بیرری فان کا ہم سے کیا تعلق.... ایک بحث کے دوران میں بیرری فان کا حوالہ دیتے ہوئے مثال کے طور پر ایک واقعہ بیان کیا تھا۔“

”شہریار عرصہ دراز تک بیرری فان کے ملک میں رہ چکا ہے۔“ عمران پر نظر لہجے میں بولا۔

رحمان صاحب اس کی آنکھوں میں دیکھے جا رہے تھے۔ دفعتاً وہ سوال کر بیٹھے۔ ”کیا تم سر

سلطان کے لئے کام کر رہے ہو۔!“

”جی نہیں....! آپ کا سایہ اپنے سر پر قائم رکھنے کی جدوجہد میں مصروف ہوں۔!“

”میری فکر نہ کرو....!“ رحمان صاحب نے خشک لہجے میں کہا۔

”میں آپ سے یہ نہیں پوچھوں گا کہ بیرری فان کے سلسلے میں آپ نے شہریار سے کیا کہا

تھا۔ لیکن اگر آپ مجھے روزا کے پاس سے برآمد ہونے والے سرخ اور محلول عطا کر دیں تو بڑی

برائی ہوگی۔“

”کیوں....؟“

”ضرورت ہے.... میں چاہتا ہوں کہ اب یہاں پھر کوئی ایسا وحشیانہ قتل نہ ہونے پائے اور

اسی صورت میں ہو سکتا ہے جب تیزی سے کام کیا جائے۔“

”میں پوچھ رہا ہوں تم نے اس محلول کا مطالبہ کیوں کیا ہے۔!“

”تیزی سے کام کرنے کے لئے.... منطقی بحثوں کا وقت نہیں ہے۔“

رحمان صاحب نے کسی قدر ہچکچاہٹ کے ساتھ بلاخر اس کا مطالبہ پورا کر دیا تھا۔



ڈاکٹر شہریار کی گاڑی کی طرح بھی اشارت ہونے کا نام نہیں لیتی تھی۔ تھک ہار کر اس نے

ننسی ٹیوٹ کی گاڑی کے لئے فون کیا۔ اس وقت کسی وجہ سے ننسی ٹیوٹ پہنچنا بہت ضروری تھا۔

وہ ادھیڑ عمر کا ایک تو مند آدمی تھا۔ صحت بہت اچھی تھی۔ معمولی گفتگو کرتے وقت بھی ایسا

لاتا تھا جیسے مقابل کو پھاڑ کھائے گا۔ اس کی موجودگی میں اس کے متعلقین اونچی آوازوں میں گفتگو

کے کر سکتے تھے۔

اس وقت گاڑی اشارت نہ ہونے پر ڈرائیور کی شامت آگئی تھی۔ جب تک ننسی ٹیوٹ کی

اڑی نہیں آگئی تھی اس پر گرجتا برستار تھا۔ پھر ننسی ٹیوٹ کی گاڑی دیکھ کر بھڑک اٹھا۔ کار کی

جائے وین آئی تھی اور اگلی سیٹ پر ڈرائیور کے ساتھ ایک سکیورٹی گارڈ بھی بیٹھا ہوا تھا جو اتر کر

ین کے پچھلے حصے میں چلا گیا۔

طوعاً و کرہاً ڈاکٹر کو ڈرائیور کے برابر بیٹھنا پڑا تھا۔

تھوڑی دیر بعد اس نے چونک کر ڈرائیور سے کہا۔ ”یہ تم کدھر لیے جا رہے ہو۔!“

لیکن ابھی ڈرائیور جواب نہیں دینے پایا تھا کہ کوئی ٹھنڈی سی چیز گردن سے آگئی اور ساتھ

ی وین کے پچھلے حصے سے سکیورٹی گارڈ نے کہا۔ ”پستول بے آواز ہے ڈاکٹر صاحب.... چپ

پاپ بیٹھے رہئے۔!“

”کیا مطلب....؟“

”نہیں.... مزر کر دیکھنے کی کوشش بھی خطرناک ثابت ہوگی۔!“ گارڈ نے گردن پر پستول کا

”ٹھیک ہے ٹھیک ہے....!“ وہ سر ہلا کر بولا۔ ”جب چاہے مار دینا لیکن اس وقت میری ایک بات مان لو۔!“

”شٹ اپ....!“

”اچھی بات ہے.... زبردستی علاج کرنا پڑے گا۔!“

پھر اس نے با آواز بلند کسی کو پکارا تھا۔ دو آدمی داخل ہوئے اور انہوں نے ڈاکٹر شہریار کو بستر پر چھاڑ دیا۔

”یہ کیا ہو رہا ہے۔ تمہارا دماغ تو نہیں خراب ہو گیا۔!“ شہریار چیخے جا رہا تھا۔ اتنے میں بدست آدمی نے الماری کھول کر ایک ہائیڈروک سرخنگ نکالی جس میں بے رنگ سیال بھرا ہوا تھا۔

”نہیں.... نہیں.... یہ تم کیا کر رہے ہو۔ اس کا کیا مطلب ہے۔“ شہریار بے بسی سے چیخا۔ لیکن فوراً ہی سرخنگ کی سوئی اس کے بازو میں ڈوبتی چلی گئی۔ آواز حلق میں گھٹ کر رہ گئی۔ آنکھیں پھیل گئی تھیں اور منہ کھلا کھلا رہ گیا۔ پھر آہستہ آہستہ جڑے کے عضلات ڈھیلے پڑ گئے اور پلکیں جھکتی چلی گئیں۔ اب وہ گہری نیند سو رہا تھا۔

وہ سب کمرے سے باہر نکل گئے۔ ڈاکٹر شہریار نے پتا نہیں پھر کب آنکھیں کھولی تھیں۔ کچھ دیر تک اُس کا چہرہ ہر قسم کے تاثرات سے عاری نظر آ رہا تھا پھر یک بیک خدوخال میں کھنچاؤ ساییدہ ہونے لگا اور دیکھتے ہی دیکھتے وہ ایک بے حد خوف زدہ آدمی نظر آنے لگا۔ اٹھ بیٹھا لیکن اس طرح گھٹنوں میں سر دے رکھا تھا جیسے گرد و پیش کا جائزہ لینے کی بھی ہمت نہ رکھتا ہو۔ دفعتاً دروازہ کھلنے کی آواز پر چونک پڑا اور پھر آنے والے پر نظر پڑتے ہی ہکھلانے لگا۔ ”تھ.... تم.... تم تو عمران ہی ہو نا۔ رحمان کے بیٹے....؟“

”ہاں.... انکل....!“

”اچھا.... اچھا.... مجھے یہاں سے لے چلو.... پتا نہیں وہ کیا چاہتے تھے۔!“

”کہاں لے چلوں....؟“ عمران نے حیرت سے کہا۔ ”آپ میرے گھر میں ہیں۔!“

”تمہارے گھر میں ہوں۔“ ڈاکٹر خوف زدہ لہجے میں بولا۔

”ہاں انکل میں نے آپ کو ایک جگہ سڑک کے کنارے بیہوش پڑا دیا تھا۔!“

”بیٹھ جاؤ.... بیٹھ جاؤ....!“ ڈاکٹر بچکانہ انداز میں بولا۔ ”وہ لوگ مجھے زبردستی لے گئے تھے

وہاں ڈالتے ہوئے کہا۔

”آخر یہ کیا بکواس ہے۔!“

”چپ چاپ بیٹھے رہنے جناب....!“ ڈاکٹر انور نے نرم لہجے میں کہا۔

ٹھیک اسی وقت پیچھے بیٹھے ہوئے گارڈ نے بائیں ہاتھ سے ایک تہہ ہوا رد مال ڈاکٹر شہریار کی ناک پر رکھ کر وہاں ڈالا۔ گردن پر پستول کی نال تھی اس لئے وہ بے چون و چرا ساکت ہو گیا۔

پھر دوبارہ ہوش آنے پر اس نے خود کو بستر پر پلایا تھا۔ بوکھلا کر اٹھ بیٹھا، کیوں کہ یہ اس کی اپنی خواب گاہ نہیں تھی۔

”آرام سے لیٹے رہتے جناب....!“ دفعتاً بائیں جانب سے آواز آئی۔ لہجہ غیر ملکی تھا اور مخاطب کرنے والا کوئی مرد نہیں تھا۔ بڑی خوب صورت سفید فام عورت تھی۔

”مم.... میں کہاں ہوں۔!“ ڈاکٹر ہکھلایا۔

”ابھی تک دوستوں میں ہی ہو۔!“

”سوال یہ ہے کہ اس طرح مجھے یہاں کیوں لایا گیا ہے کیا تم لوگ میری پوزیشن سے واقف نہیں ہو....؟“ ڈاکٹر نے اپنے فطری اکھڑ پن کا مظاہرہ کیا۔

”ہم جانتے ہیں جناب.... لیکن ہم جس شخص کے لئے کام کر رہے ہیں وہ کسی کو بھی خاطر میں نہیں لاتا۔!“

”کون ہے وہ....؟“ ڈاکٹر دھمازا.... اور اُسی وقت ایک خوف ناک شکل والا آدمی کمرے میں داخل ہوا۔ جس کی پھولی ہوئی بھدی ناک کے نیچے گھنی مونچھوں کے سائبان نے پورے دہانے کو ڈھانپ رکھا تھا۔

”میں ہوں....!“ اس نے ڈاکٹر کو گھورتے ہوئے سر دلہجے میں کہا۔

”اس حرکت کا مقصد....؟“

”تم اپنا ذہنی توازن کھو بیٹھے ہو۔ اس لئے بغرض علاج تمہیں یہاں لایا گیا ہے۔!“

”یہ کیا بکواس ہے....!“ ڈاکٹر حلق پھاڑ کر دہازا۔

”پاگلوں کی باتوں کا برا نہیں مانتا....!“ خوف ناک چہرے والے نے جواب دیا۔

”میں تمہیں گولی مار دوں گا۔!“

اور پھر پاگل کہہ کر میرا علاج کرنے لگے تھے۔“

”خیرت انگیز!“ عمران نے احمقانہ انداز میں آنکھوں کو گردش دی پھر یک بیک اچھل کر بولا۔ ”ارے ہاں یہ تو میں بھول ہی گیا آپ کے کوٹ کے کار سے یہ کارڈ پین کیا ہوا تھا۔ یہ دیکھیے۔“ عمران نے ایک چھوٹا سا کارڈ اس کی طرف بڑھا دیا جس پر ”بیری فان“ لکھا ہوا تھا۔

”ارے یہ کیوں....؟“ وہ حیرت سے اس کارڈ کو گھورتا ہوا بولا۔ ”اگر یہ بیری فان کی حرکت تھی تو اس کو کیا کہا جائے۔“

”اوہ.... تو کیا یہ کسی کا نام ہے۔“

”ہاں.... یہ میرا دوست ہے.... ہم دونوں نے کئی سال ساتھ گزارے ہیں۔“

عمران نے تقیبی انداز میں سر کو جنبش دی۔ اسکی آنکھوں سے گہری طمانیت جھانک رہی تھی۔

”کیا اے آپ کے ساتھ ایسی حرکت کرتے ہوئے شرم نہیں آئی۔“

”اسی پر تو مجھے حیرت ہوئی تھی میرے علاوہ اور کوئی نہیں جانتا کہ بیری فان یہاں موجود ہے۔ میں نے ہی تو اُسے یہاں بلوایا تھا۔“

”جب تو بخت نامعقول آدمی معلوم ہوتا ہے۔ مگر کیوں بلوایا تھا۔“

”بھئی اس کا ایک کام تھا۔ وہ جو تمہارے والد صاحب ہیں نا ان کے قبضے میں اس کے خلاف کچھ ایسے ثبوت ہیں جو اس کا کیریئر تباہ کر سکتے ہیں۔ میں نے اُسے مطلع کر دیا تھا پھر جب وہ یہاں آیا تو ہم نے ایک اسکیم بنائی۔“

”واقعی....!“

”ہاں.... پھر وہ واپس چلا گیا تھا۔ اس کے بعد میں نے اسی کی بنائی ہوئی اسکیم کے مطابق حکومت کو مشورہ دے کر ایک کیمیادان پروفیسر میکس کو یہاں بلوایا۔“

”اوہو.... وہی پروفیسر میکس تو نہیں جسے کسی جانور نے مار ڈالا۔“

”ہاں.... ہاں.... وہی پتہ نہیں کس جانور نے اسے مار ڈالا.... کیوں مار ڈالا....!“

”آپ نے کس سلسلے میں اُسے بلوانے کا مشورہ حکومت کو دیا تھا....!“

”ایک ایسی دوا کی تیاری جو مجرموں سے اعتراف جرم کرانے کے سلسلے میں مدد و معاون ثابت ہو۔ اعتراف جرم کرانے کے لئے تشدد کرنا پڑتا ہے۔ حکومت چاہتی ہے کہ اس طریقے کو

رک کر دیا جائے۔ پروفیسر میکس ایسی بہت سی ادویات کا موجد تھا۔“

”بہر حال آپ نے اسے بیری فان کے مشورے پر بلایا تھا۔“

”ہاں.... اسی نے مجھے مشورہ دیا تھا اور کہا تھا کہ پروفیسر میکس کی توسط سے وہ اپنا مقصد بھی حاصل کر لے گا یعنی وہ سارے ثبوت جو اس کے خلاف تمہارے والد کی تحویل میں ہیں اس کے قبضے میں آجائیں گے۔“

”بھلا وہ کس طرح....؟“ عمران نے پوچھا۔

”یہ تو اس نے نہیں بتایا تھا۔“

”بیری فان کے بارے میں آپ اور کیا جانتے ہیں۔“

”بس اتنا ہی کہ وہ اپنے ملک کی انقلابی پارٹی کا لیڈر ہے اور وہاں کی ڈکٹیٹر شپ کا خاتمہ کرنا چاہتا ہے۔ جب میں وہاں مقیم تھا میں نے بھی اس کی پارٹی کے لئے کام کیا تھا۔ مجھے بھی ڈکٹیٹر شپ سے نفرت ہے خواہ وہ کسی ملک میں قائم ہو۔“

”بیری فان کہاں مقیم ہے....؟“

”یہ اس نے نہیں بتایا۔ اتنا حیرت انگیز آدمی آج تک میری نظروں سے نہیں گزرا۔ جانتے ہو وہ ایک پٹھان کے بھیس میں میرے پاس آتا ہے اور کسی پٹھان ہی کی طرح پشتو بول سکتا ہے۔“

”آپ کا چوکیدار بھی تو پٹھان ہی ہے۔“

”ہاں.... ہاں.... دونوں میں گاڑھی چھنتی ہے۔ لیکن آخر اس نے میرے ساتھ ایسی حرکت کیوں کی....؟“

”اُسے بھول جائیے.... میں دیکھ لوں گا۔ آپ کے چوکیدار کو اس نے اپنا کیا نام بتایا ہے۔“

”درولیش خان....!“

”ٹھیک ہے... اب آپ اُس کے بارے میں کچھ نہ سوچئے.... میں سب کچھ دیکھ لوں گا۔“

”اب میں گھر جانا چاہتا ہوں۔“

”نہیں! آپ اس وقت تک یہیں رہیں گے جب تک کہ بیری فان سے نہ معلوم کر لوں کہ اس نے یہ حرکت کیوں کی تھی۔“

”اچھی بات ہے.... تم کہتے ہو تو میں یہیں رہوں گا۔“

”ایک بات اور.... میرے والد صاحب کے پاس اس کے خلاف کس قسم کے ثبوت ہیں جو اس کا کیریئر تباہ کر دیں گے!“

”ان کا کہنا ہے کہ حقیقتاً ڈکٹیٹر کا چٹو ہے۔ عوام کو دھوکہ دینے کے لئے اس نے انقلابی لیڈر ہونے کا ڈھونگ رچایا ہے۔“

”اچھا.... اچھا.... میں سمجھ گیا....!“ عمران سر ہلا کر بولا۔

”تم بہت اچھے لڑکے ہو۔“

”شکریہ....! یہاں آپ کو کوئی تکلیف نہ ہوگی دیے بیری فان کا پروفیسر کی موت کے بارے میں کیا خیال ہے۔“

”وہ بھی پریشان ہے۔ ابھی تک پتہ نہیں لگا سکا کہ پروفیسر کی موت میں کس کا ہاتھ تھا اور شاید ہماری پولیس بھی اس میں ناکام رہی ہے۔“

”اچھا اب آرام فرمائیے۔“ عمران نے کہا اور اُسے وہیں چھوڑ کر کمرے سے چلا گیا۔

ڈاکٹر شہریار کی شخصیت ہی بدل کر رہ گئی تھی۔ تھکے خدو خال ڈھیلے پڑ گئے تھے اور آنکھوں میں خوف کی پرچھائیں گویا جم کر رہ گئی تھیں۔



رحمان صاحب آفس تک محدود ہو کر رہ گئے تھے اور گھر کی نگرانی ایکس ٹو کے ماتحت کر رہے تھے۔ عمران نے اسے مناسب نہیں سمجھا تھا کہ رحمان صاحب گھر کی نگرانی کے لئے اپنے منگے کے گارڈز کا انتظام کرتے یا پولیس کی مدد طلب کرتے.... دراصل اس معاملے میں رازداری سے کام لیا جا رہا تھا۔ یہ بات صرف باپ بیٹے کے درمیان رہی تھی کہ بیری فان کا نشانہ حقیقتاً رحمان صاحب تھے۔ انہوں نے اس سلسلے میں کوئی باضابطہ کارروائی نہیں کی تھی۔

عمران روزانہ سمیت ساحلی علاقے کے ہٹ میں مقیم تھا۔ فرصت کے اوقات میں دونوں کسی طرف نکل کھڑے ہوتے۔ اس وقت بھی عمران اسے کہیں لے جا رہا تھا۔

”ہم دونوں بالکل جاپانی ہوتے جا رہے ہیں۔“ روزا بولی۔ ”لیکن تم نہیں....! صرف میں تمہاری قومیت ابھی تک میری سمجھ میں نہیں آسکی۔“

”گلدھے دنیا کے ہر حصے میں رہتے ہیں۔“ عمران نے ٹھنڈی سانس لے کر کہا۔

”تم واقعی عجیب ہو.... کبھی پاگل معلوم ہوتے ہو اور کبھی بہت بڑے ہوش مند.... اور سب سے بڑی بات یہ ہے کہ مرد بالکل نہیں معلوم ہوتے۔“

”اب تم مجھے غصہ دلاری ہو۔“ عمران نے غصیلے لہجے میں کہا۔

”یقین کرو....! ایسا ہی لگتا ہے جیسے کسی عورت کے ساتھ دن گزار رہی ہوں۔“

”اگر میں ایسا نہ ہوتا تو میرا باپ کبھی مجھے تمہارے حوالے نہ کرتا۔“

”اچھا بے وقوفی کی باتیں نہ کرو۔“ وہ بھنگائی۔

”بہت اچھا....!“ عمران نے سعادت مندانہ انداز میں کہا۔

وہ کچھ دیر بُرا سامنہ بنائے خاموش بیٹھی رہی پھر بولی۔ ”ہم کہاں جا رہے ہیں۔“

”اب ہم ایک خاندان کے ساتھ مہمانوں کی طرح رہیں گے۔“

”کیا مطلب....؟“

”ہم ڈاکٹر شہریار کے مہمان ہیں۔“

”یہ کیا بلا ہے....؟“

”اُس نے ہمیں بحیثیت مہمان قبول کر لیا ہے۔“

”اس کی کیا ضرورت ہے۔“

”وہاں عورتیں بھی ہیں۔ تم ان سے انگلش میں گفتگو کر سکو گی۔“

”دیکھو....! تمہیں پھر آگاہ کر رہی ہوں کہ مجھے جاپانی نہیں آتی۔“

”مجھے کب آتی ہے۔“ عمران نے سر ہلا کر کہا۔ ”میرا نام ڈاکٹر سکنا را ہے اور تم مسز سکنا را۔“

”بکو اس مت کرو.... تم صورت سے مرد ہی نہیں لگتے شوہر کیا معلوم ہو گے۔“

”دنیا میں بہتیرے شوہر ایسے بھی ہوتے ہیں۔“

”سوال یہ ہے کہ اس کی ضرورت ہی کیوں پیش آئی....؟“

”اسی اسکیم کا ایک حصہ ہے جس کے تحت ہم بیری فان پر ہاتھ ڈال سکیں گے۔“

”یقین کرو! اب مجھے اس کی بھی پروا نہیں ہے کہ میں اپنے ملک واپس جاسکوں گی یا نہیں۔“

”لیکن میں اس دوست کے گریبان پر ضرور ہاتھ ڈالوں گا جس نے ایک دوست کو ذاتی مفاد

پر قربان کر دیا۔ بیری فان کتنا بڑا فراڈ ہے۔ یہ میں تمہارے ہم وطنوں کو بتاؤں گا۔“

”مجھے کسی چیز سے دل چسپی نہیں رہی۔“ روزانے بیزادی سے کہا۔ ”میرا باپ مر گیا۔ اب میرا دنیا میں کوئی بھی نہیں۔“

”اچھا تو پھر تم کیا چاہتی ہو....؟“

”کچھ بھی نہیں۔“

”لیکن میں تو اس آدمی کو نہیں چھوڑ سکتا جس نے میرے ملک میں چار زندگیوں ختم کی ہیں۔“

”چار کون....؟ کیا دو اور بھی مارے گئے.... وہ کون تھے....؟“

”مقامی آدمی، جو بیری فان کے لئے کام کرتے تھے۔“

”پتہ نہیں آدمی کب خود کو پہچان سکے گا۔“

”اس لئے کوشش نہیں کرتا کہ خود کو پہچان لینے کے بعد الو ہو کر رہ جائے گا۔“

”وہ کس طرح....؟“

”آدمی میں رکھا ہی کیا ہے جسے پہچان کر وہ کسی فائدے میں رہے گا۔ اسے تو بس سونے اور جواہرات کی کانوں کی تلاش میں رہنا چاہئے۔“

”خیر ختم کرو.... میں کسی کو دھوکہ نہیں دے سکتی۔ اس میک اپ میں کسی کی بھی مہمان نہیں بن سکتی۔“

”تو پھر کیا میں تمہیں قتل کر کھاؤں۔“

”مجھے پولیس کے حوالے کر دو۔“

”کیوں....؟“ عمران چونک کر اسے گھورنے لگا۔

”میں بیری فان کی شریک جرم تھی۔ میں نے جرم کا اعتراف بھی کر لیا تھا پھر مجھ پر یہ عنایت کیوں....؟“

”تم مظلوم ہو.... اس لئے.... دیدہ دانستہ اس جرم میں شریک نہیں تھیں۔“

”کیوں نہیں.... میں دیدہ دانستہ اس جرم میں شریک تھی۔ تمہارے باپ پر قابو پا کر انہیں بیری فان کے پاس لے جاتی۔“

”تمہیں یہ باور کرایا گیا تھا کہ تمہارے باپ کے قتل میں میرے باپ کا ہاتھ ہے اور اسی کا اعتراف کرانے کے لئے بیری فان ان پر قابو پانا چاہتا تھا۔“

”کچھ بھی ہو.... میں شریک جرم تھی۔“

”میں نے اور میرے باپ نے تمہیں معاف کیا.... اب کہو۔“

”تم عجیب لوگ ہو.... میری سمجھ سے باہر.... خیر ہو گا کچھ.... میں کسی کی مہمان نہیں

بنا چاہتی۔ یا تو اسی ہٹ میں تمہارے ساتھ رہوں گی یا پھر مجھے جیل بھجوا دو۔“

”اچھی بات ہے.... ہم ڈاکٹر شہریار کے مہمان نہیں بنیں گے۔ لیکن ہمیں ان کے گھر

تک بہر حال چلنا ہے۔“

روز اس بار کچھ نہ بولی۔ عمران کسی گہری سوچ میں ڈوب گیا تھا۔ ایک پبلک ٹیلی فون بوٹھ

کے قریب اس نے گاڑی روکی اور نیچے اتر کر بوٹھ کے اندر چلا گیا۔ روزا منتظرانہ انداز میں بوٹھ

کی طرف دیکھتی رہی۔

عمران کچھ دیر بعد واپس آکر گاڑی میں بیٹھتا ہوا بولا۔ ”فی الحال میں تنہائی چاہتا ہوں۔“

”کیا مطلب....؟“

”ایک سوئس لڑکی تمہیں کسی محفوظ مقام پر لے جائے گی اور میں جلد ہی پھر تم سے آملوں گا۔“

”اچھی بات ہے....“ وہ طویل سانس لے کر بولی۔ ”لیکن وہ مجھ سے کسی قسم کی پوچھ گچھ تو

نہیں کرے گی۔“

”قطعاً نہیں.... بے فکر رہو....“ عمران نے کہا اور گاڑی حرکت میں آگئی۔

کچھ دیر بعد پبلک گاڑی کے قریب اس نے پھر گاڑی روکی تھی۔ روزا خاموشی سے گرد و پیش

کا جائزہ لیتی رہی پھر دوبارہ تین منٹ بعد ہی ان کے قریب ایک گاڑی آکر رکی جسے جولیانافنر وائر

ڈرائیو کر رہی تھی۔

”چلو اس گاڑی میں بیٹھ جاؤ۔“ عمران نے نیچے اتر کر روزا کے لئے دروازہ کھولتے ہوئے کہا۔

روزا نے مشینی انداز میں اس کی ہدایت پر عمل کیا تھا۔ جولیانافنر نے عمران کو گھورتے ہوئے گاڑی

اشارات کی۔

عمران پھر اپنی گاڑی میں آبیٹھا۔ اب اس کا رخ عالم گیر روڈ کی طرف تھا۔ چوراہے سے

ڑتے ہی اس نے ڈیش بورڈ کے ایک خانے سے ریڈی میڈ میک اپ نکالا اور اسے ناک پر فٹ

کرتے ہوئے عقب نما آئینے پر نظر ڈالی۔ جاپانی بناوٹ والی سپاٹ آنکھوں کے نیچے یہ میک اپ

کچھ کا کچھ ہو گیا۔ منگول نسل کے کسی چرواہے کی سی شکل نکل آئی تھی۔ گاڑی تیز رفتاری سے مسافت طے کرتی رہی پھر کچھ دیر بعد وہ ڈاکٹر شہریار کی کوٹھی کے سامنے رکی تھی۔ پھانک پر ایک آدمی موجود تھا۔ اس نے عمران کو بڑے غور سے دیکھا اور پھر آہستہ آہستہ چلتا ہوا گاڑی کے قریب آگیا۔ عمران نے محسوس کیا کہ وہ ڈاکٹر شہریار کا چوکیدار نہیں ہے!

”چوکیدار کہاں ہے....؟“ اس نے پشتوں میں پوچھا۔

”آپ کون ہیں....؟“ پشتوں ہی میں اس سے سوال کیا گیا۔

”زری خان.... حیدر گل کہاں ہے....؟“

”اس کی طبیعت ٹھیک نہیں ہے۔!“

”مجھے اس کے پاس لے چلو.... بہت ضروری کام ہے۔!“

”اپنی کوٹھری میں ہے۔!“

عمران اپنی گاڑی سے اترتا ہوا بولا۔ ”چلو۔“

عمارت کے عقبی پارک کے سرے پر سروسٹنس کو اترنا واقع تھے۔ انہی میں سے ایک میں ڈاکٹر کا چوکیدار حیدر گل پڑا بخار میں تپ رہا تھا۔

”حیدر گل مجھے ڈاکٹر صاحب نے بھیجا ہے۔!“

”کہاں ہیں ڈاکٹر صاحب....؟“ حیدر گل نے اٹھنے کی کوشش کی۔

”لینے رہو.... پریشانی کی بات نہیں۔ وہ کل سے ایک ضروری کام میں مشغول ہیں۔ انہوں

نے درویش خان کو بلایا ہے۔!“

”یہ ہے درویش خان....؟“ حیدر گل نے اس آدمی کی طرف ہاتھ اٹھا کر کہا جو عمران کو

یہاں تک لایا تھا۔

وہ عمران کو گھورتا ہوا بولا۔ ”ڈاکٹر صاحب کہاں ہیں....؟“

عمران نے اسے باہر چلنے کا اشارہ کیا۔ وہ اس کے ساتھ چلا، لیکن اس کی آنکھوں سے بے

اطمینانی جھانک رہی تھی۔

”وہ اپنی مضافاتی کوٹھی میں ہیں۔“ عمران نے درویش خان سے کہا۔ ”میرا خیال ہے کہ“

بہت زیادہ پریشان ہیں۔ انہوں نے تمہیں بلایا ہے۔!“

”ایسی کیا پریشانی ہے کہ دو دن سے گھروالوں کو بھی پریشان کر رکھا ہے۔!“ درویش خان برائی ہوئی آواز میں بولا۔

”بھائی....! میں نہیں جانتا.... اور ہاں وہ کچھ خوف زدہ سے بھی دکھائی دیتے ہیں۔!“

”آپ کون ہیں....؟“

”میں ان کا ایک قریبی دوست ہوں۔!“

گاڑی کے قریب پہنچ کر عمران نے اس کے لئے دروازہ کھولا تھا۔



رحمان صاحب نے اچھی طرح اطمینان کر لیا تھا کہ فون کال عمران ہی کی تھی۔ اس کے بعد انہیں اس کے ایک مشورے پر عمل کرنا پڑا تھا۔ اس نے صرف اتنا ہی کہا تھا کہ وہ اپنے دفتر سے ایک بند گاڑی میں کہیں لے جائے جائیں گے۔

رحمان صاحب پہلے ہی سے آکٹاہٹ کا شکار تھے اور اس صورت حال سے چھٹکارا چاہتے تھے۔ اس لئے بے چون و چرا دفتر سے نکل کر اس گاڑی میں بیٹھ گئے تھے۔

سفر آدھے گھنٹے تک جاری رہا۔ رحمان صاحب مسلح تھے۔ گاڑی سے اترے تو دلیاں ہاتھ بٹلی ہو لشر پر تھا اور ڈرائیور انہیں ایک عمارت کی طرف لے جا رہا تھا۔ جس کے چاروں طرف دور دور تک کھیت اور باغات پھیلے ہوئے تھے۔ رحمان صاحب قطعی اندازہ نہ لگا سکے کہ وہ اس وقت کہاں ہیں۔ بیٹے کی افتاد طبع سے بخوبی واقف تھے اس لئے کسی ہچکچاہٹ کے بغیر عمارت میں داخل ہو گئے۔ ڈرائیور انہیں ایک کمرے میں پہنچا کر واپس چلا گیا۔ وہ خاموشی سے بیٹھ گئے۔ کمرے میں ان کے علاوہ اور کوئی نہیں تھا۔ دفعتاً بائیں جانب سے ایک دروازے کا پردہ ہٹا اور ڈاکٹر شہریار کمرے میں داخل ہوا۔

”تم....؟“ رحمان صاحب اٹھ کھڑے ہوئے۔

”بیٹھ جاؤ.... بیٹھ جاؤ.... میرے دوست....!“ ڈاکٹر شہریار کی آواز کانپ رہی تھی۔

رحمان صاحب اس میں کوئی تبدیلی محسوس کر رہے تھے۔ انہیں بیٹھنے کو کہتا ہوا وہ خود بھی

بیٹھ گیا۔ رحمان صاحب متحیر تھے۔ انہیں قطعی علم نہیں تھا کہ عمران کے ذہن میں کیا ہے یا یہاں

شہریار کی موجودگی کا کیا مقصد ہے اور شہریار تو اب اس طرح کم سم بیٹھا ہوا تھا جیسے اپنے علاوہ کسی

اور کی موجودگی کا احساس ہی نہ ہو۔ رحمان صاحب اُسے مخاطب کرنے ہی والے تھے کہ ایک جاپانی لڑکی کمرے میں داخل ہوئی۔

”تم یہاں کیا کر رہے ہو ڈاکٹر....!“ اُس نے تحکمانہ لہجے میں کہا۔

”م..... میں..... بیٹھا ہوں۔!“ ڈاکٹر بوکھلا کر بولا۔

”اپنے کمرے میں جاؤ۔!“

”بہت اچھا....!“ ڈاکٹر کہتا ہوا اٹھا اور اسی دروازے سے نکلا چلا گیا جس سے لڑکی داخل ہوئی تھی۔

رحمان صاحب کا ہاتھ بغل کے نیچے ریوالور کے دستے پر پہنچ گیا۔

”تم کون ہو....؟“ انہوں نے لڑکی کو مخاطب کیا۔

”میں روزا میکس ہوں جناب....!“ وہ ان کے قریب پہنچ کر آہستہ سے بولی۔

”عمران کہاں ہے۔!“

”معلوم نہیں.... ڈاکٹر کے سلسلے میں تشویش کی کوئی بات نہیں۔ اس پر آپ کے بیٹے نے وہی نسخہ آزمایا ہے جسے میرے ذریعے آپ پر آزمایا جانا تھا۔!“

”اوہ....!“ رحمان صاحب دم بخود رہ گئے۔

”آئیے.... میرے ساتھ....!“

”ٹھہرو.... تمہارے پاس کیا ثبوت ہے کہ تم روزا میکس ہو۔!“

”میں میک اپ میں ہوں جناب.... آپ کے بیٹے....!“

”ٹھیک ہے.... چلو....!“ رحمان صاحب نے کہا۔ انہوں نے اس کی آواز پہلے ہی پہچان لی تھی لیکن مزید اطمینان کرنا چاہتے تھے۔

وہ انہیں دوسرے کمرے میں لائی اور ایک کھڑکی کے قریب آنے کا اشارہ کیا جس پر پردہ پڑا

ہوا تھا۔ پردہ تھوڑا سا سر کاٹا گیا اور رحمان صاحب متحیر ہو گئے کیوں کہ دوسرے کمرے میں ان کا

ایک ہم شکل صوفے پر بندھا پڑا تھا۔ ذرہ برابر بھی تو فرق نہیں تھا۔ رحمان صاحب کو ایسا محسوس

ہو رہا تھا جیسے اپنی تصویر دیکھ رہے ہوں۔ وہ روزا کی طرف مڑے ہی تھے کہ اُس نے اپنے ہونٹوں

پر انگلی رکھ کر خاموش رہنے کا اشارہ کیا۔ رحمان صاحب اپنے ہم شکل کو پھر دیکھنے لگے۔

دفعۃً اُسی کمرے کا پردہ ہٹا اور ڈاکٹر شہریار ایک پٹھان کے ساتھ اندر داخل ہوا جو اپنے روائتی لباس میں کوئی بڑا جاگیردار معلوم ہو رہا تھا۔

”ارے....!“ پٹھان رحمان صاحب کے ہم شکل پر نظر پڑتے ہی بھونچکا رہ گیا۔ پھر ڈاکٹر

شہریار سے بغل گیر ہوتا ہوا بولا۔ یہ کام کیا ہے تم نے ڈاکٹر۔ ایک لاکھ ڈالر والا۔ اور یہ ایک لاکھ

ڈالر سویٹزر لینڈ میں اپنے لئے محفوظ سمجھو....!“

پٹھان بڑی روانی سے انگریزی بول رہا تھا کسی اہل زبان کی طرح۔

رحمان صاحب کی پیشانی پر سلوٹیں ابھر آئیں۔ دوسرے کمرے میں ان کا ہم شکل بے حس و

حرکت پڑا تھا۔

”مگر یہ کیوں کر ممکن ہوا....؟“ پٹھان نے ہم شکل کی طرف ہاتھ اٹھا کر پوچھا۔

”کافی میں خواب آور دوا دے کر باندھ لیا۔“ ڈاکٹر بھرائی ہوئی آواز میں بولا وہ پٹھان کی

طرف نہیں دیکھ رہا تھا۔ پٹھان آہستہ آہستہ چلتا ہوا اس صوفے کے قریب پہنچا جس پر رحمان

صاحب کا ہم شکل بندھا پڑا تھا۔

”مسٹر رحمان....!“ وہ تن کر بولا۔ ”اس وقت میری فائونٹم سے مخاطب ہے۔!“

”ہم شکل خوف زدہ انداز میں پلکیں جھپکاتا رہا۔

”کیا یہ نام تمہارے لئے کوئی اہمیت نہیں رکھتا۔“ میری فائونٹم لہجے میں بولا۔

لیکن ہم شکل پہلے ہی کی طرح دم بخود پڑا رہا۔

”سنو....!“ میں نے تمہیں مہلت دی تھی۔ ورنہ تمہارے گھر کا ایک ایک فرد میری درندگی

کا شکار ہو جاتا۔ ہو سکتا ہے تمہارے چالاک بیٹے نے کسی طرح اس کتے پر قابو پالیا ہو۔ لیکن یہ یاد

رکھو کہ میں جس کتے کو بھی چاہوں بارہ گھنٹے میں درندہ بنا سکتا ہوں۔!“

وہ خاموش ہو گیا اور پھر رحمان صاحب نے اپنے ہم شکل کی بھرائی ہوئی آواز سنی۔ ”تم مجھ

سے کیا چاہتے ہو....؟“

”وہ کاغذات جو تم نے تین سال پہلے پرنگلی بلیک میلر سلوار سے حاصل کئے تھے۔!“

”نن.... نہیں تو....!“

”پھر تمہیں میرے متعلق وہ باتیں کیسے معلوم ہوئی تھیں جن کا ذکر تم نے ڈاکٹر شہریار سے

میرا نشانہ کسی حال میں بھی خطا نہیں ہوتا۔!

بیری فان بوکھلا کر آواز کی طرف مڑا۔ اس کے حلق سے بے ساختہ قسم کی آواز نکلی تھی۔
 کبھی وہ رحمان صاحب کی طرف دیکھتا تھا اور کبھی ان کے ہم شکل کی طرف۔ روزانے زوردار تہقہہ
 لگایا اور بولی۔ ”تمہارا برین فکسر ضائع نہیں ہوا۔!“

”کک.... کیا مطلب....؟“ بیری فان بدقت بولا۔

”ڈاکٹر اسی کے زیر اثر ہمارے مشوروں پر عمل کر رہا ہے۔!“ کمرے میں عمران کی آواز
 گونجی۔ وہ سامنے والے دروازے میں کھڑا تھا نہ انداز میں ہنسے جا رہا تھا۔

”یہ سب کیا ہے....؟ تم لوگ میرے خلاف کچھ بھی ثابت نہ کر سکو گے....!“ بیری فان
 نے سنبھالا لینے کی کوشش کی۔

”تمہاری ساری بکواس ریکارڈ ہو چکی ہے۔!“ عمران بولا۔ ”اور تم یہاں غیر قانونی طور پر
 داخل ہوئے ہو۔!“

”اب یہ کھیل ختم کرو....!“ رحمان صاحب گرجے۔ ”اس کے ہاتھوں میں ہتھ کڑیاں ڈال دو۔!“

”تم لوگ پچھتاؤ گے۔!“ بیری فان بھی اونچی آواز میں بولا۔

”نہیں ایسی کوئی بات نہ ہوگی....؟“ سناٹے میں ایک نئی آواز ابھری اور عمران کے عقب

سے غیر ملکی سفیر نمودار ہوا۔ سفیر کے ہاتھوں میں ہتھ کڑیوں کا جوڑا تھا۔

”اچھی بات ہے۔!“ بیری فان پُر سکون لہجے میں بولا۔ ”آؤ اور مجھے ہتھ کڑیاں پہنا دو۔“

”نہیں....! روزا بول پڑی۔ کوئی اس کے قریب نہ جائے ورنہ زندہ نہیں بچے گا۔“ بیری

فان نے تہقہہ لگایا اور روزا کہتی رہی ”اسے گولی مار دینا ہی مناسب ہو گا۔!“

”نہیں....؟“ رحمان صاحب بولے ”اسے گرفتار کر دو....!“

”یہ ٹھیک کہہ رہی ہے۔!“ بیری فان غرایا۔ ”مجھے ہاتھ لگانے والا زندہ نہیں رہے گا۔!“

عمران اسی دوران میں کسی طرف کھسک گیا تھا۔

”میں تمہارے ہتھ کڑیاں لگاؤں گا۔!“ سفیر نے سخت لہجے میں کہا۔ ”تم مجھے بھی دھمکیاں

دیتے رہے تھے۔!“

”نظر جاؤ....!“ روزا چیخی۔ ”تم اس کے قریب پہنچتے ہی زہریلی سوئی کا شکار ہو جاؤ گے۔!“

کیا تھا۔!“

ہم شکل نے پھر چپ سادھ لی۔

”اچھی بات ہے۔ میں دیکھوں گا کہ تم کب تک اپنی زبان بند رکھتے ہو۔ شاید تم پروفیسر
 میکس اور فرسٹ سیکرٹری کا انجام بھول گئے۔!“

”ان بیچاروں نے تمہارا کیا لگاڑا تھا....؟“ ہم شکل نے بھرائی ہوئی آواز میں پوچھا۔

”انہیں بھی مجھ پر شبہ ہو گیا تھا اور میں ایسے کسی آدمی کو زندہ دیکھنا پسند نہیں کرتا جو میری
 تہہ تک پہنچنے کی کوشش کرے۔“

رحمان صاحب روزا کی طرف مڑے لیکن اب وہ وہاں نہیں تھی۔ انہوں نے طویل سانس لی
 اور بظنی ہولسٹر سے ریوا اور نکال لیا۔ دوسری طرف بیری فان کہہ رہا تھا۔ ”مجھے وہ کاغذات ملے
 چاہئیں مسٹر رحمان.... ورنہ ہر روز تمہارے گھر کا ایک ایک فرد روزندگی کا شکار ہوتا رہے گا اور
 روزا میکس کہاں ہے....؟“

”میں یہاں ہوں کتے....!“ دوسرے کمرے کے کسی گوشے سے روزا میکس کی آواز آئی اور

بیری فان اچھل پڑا۔ روزا آہستہ آہستہ چلتی ہوئی سامنے آئی۔ اب وہ اپنی اصلی ہیئت میں تھی۔ اور

اعشاریہ دوپانچ کا پیتول اس کے ہاتھ میں تھا۔

”کیا مطلب؟“ بیری فان تجرزدگی کے عالم میں بولا۔

”تم نے میرے اس باپ کو مار ڈالا جس نے ہر قدم پر تمہارا ساتھ دیا تھا۔!“

”ارے.... وہ تو....!“ بیری فان ہنس پڑا.... ہنستا رہا۔ پھر بولا.... ”میں اس شخص کو

مرعوب کرنے کی کوشش کر رہا تھا۔“ اس نے رحمان صاحب کے ہم شکل کی طرف اشارہ کیا تھا۔

”تم جھوٹے ہو.... اپنے ملک میں تم میرے باپ کے ساتھ ایسی حرکت کرنے کی جرأت

نہیں کر سکتے تھے۔ یہاں تم ایک تیر سے دو شکار کرنا چاہتے تھے۔ میرے باپ کی موت کی ذمہ

داری یہاں کی حکومت کے سر جاتی اور تم میرے ذریعے رحمان صاحب پر برین فکسر آزما کر ان

سے کاغذات حاصل کر لیتے۔!“

”میں اب بھی یہی کروں گا کتیا کی بچی۔!“ یک بیک بیری فان بھڑک اٹھا۔

دفتار رحمان صاحب نے کھڑکی کا پردہ ہٹا کر کہا۔ ”تم اپنی جگہ سے جنبش بھی نہیں کرو گے۔“

”لڑکی....! میں تجھ سے سمجھ لوں گا۔“ بیری فان دانت پس کر غریبا۔

ٹھیک اسی وقت کسی طرف سے ایک رسی بیری فان پر گری وہ لڑکھڑایا اور پھر چھت کی طرف اٹھتا چلا گیا۔ اس کی کمر رسی کے پھندے میں جکڑی ہوئی تھی بالآخر روشن دان کے قریب پہنچ کر وہ فضا میں جھولنے لگا۔ روشند دان سے گزر کر دوسری طرف نکل جانے والی رسی شاید کہیں باندھ دی گئی تھی۔ پھندے کی گرہ ایسی جگہ تھی کہ بیری فان اسے ہاتھ لگانے سے قاصر تھا۔ وہ حلق پھاڑ پھاڑ کر دہاڑتا رہا۔



اسی شام رحمان صاحب گھر پر عمران کے منتظر تھے۔ روزانہی کے ساتھ تھی۔

”آپ اپنے بیٹے کو کچھ دنوں کے لئے کسی دماغی ہسپتال میں داخل کرا دیجئے۔“ اس نے رحمان صاحب سے کہا۔

”کیوں....؟“ رحمان صاحب کا لہجہ بے حد خشک تھا۔

”کیا آپ اُسے صحیح الدماغ سمجھتے ہیں....؟ سوال یہ ہے کہ آخر اس ڈرامے کی کیا ضرورت تھی۔ جس وقت اُس نے بیری فان پر قابو پایا تھا اسی وقت تھ کڑیاں ڈال دی ہوئیں۔“

”وہ بالکل صحیح الدماغ ہے اچھی لڑکی۔“ رحمان صاحب آہستہ سے بولے ”اُس نے کھڑاگ اسی لئے پھیلایا تھا کہ تم مطمئن ہو جاؤ اور سفیر بھی صحیح حالات سے واقف ہو جائے ورنہ کیا تم یہ سمجھتی ہو کہ بیری فان گرفتار ہونے کے بعد ان سب باتوں کا اعتراف کر لیتا۔“

روزا کسی سوچ میں پڑ گئی۔ پھر سر ہلا کر بولی۔ ”آپ ٹھیک کہتے ہیں اس نے مجھ سے یہ باور کرانے کی کوشش کی تھی کہ میرا باپ ڈیوڈ بکسر اور یہاں کی حکومت کے مابین سازش کا شکار ہوا ہے۔ اسی طرح انقلابی پارٹی کے سارے ارکان ایک ایک کر کے ختم کرا دیئے جائیں گے۔ اگر وہ سب ہمارے ملک میں مارے گئے تو عوام ڈیوڈ بکسر کے خلاف اٹھ کھڑے ہوں گے۔“

”بہر حال اب تم مطمئن ہو گئیں۔“

”جی ہاں.... آپ کا اور آپ کے بیٹے کا بہت بہت شکریہ۔ اگر وہ پاگل نہیں ہے تو بہت عظیم ہے۔“

”کیا مطلب....؟“

”وہ کسی کی بے بسی سے فائدہ نہیں اٹھاتا۔ میں اُسے ہمیشہ یاد رکھوں گی۔“

رحمان صاحب کی آنکھوں میں عجیب سی چمک لہرائی جسے احساسِ فخر کے اظہار کے علاوہ اور کچھ نہیں کہا جاسکتا تھا۔ تھوڑی دیر تک خاموشی رہی پھر روزانہ کہا۔ ”کیا یہ ممکن نہیں کہ مجھے یہاں کی شہریت مل جائے اب میں واپس نہیں جانا چاہتی۔“

”ایک بار تو تمہیں واپس جانا پڑے گا اس کے بعد کوشش کی جائے گی کہ تمہیں یہاں کے حقوق شہریت مل جائیں۔“

روزا پھر کسی سوچ میں پڑ گئی تھی۔ تھوڑی دیر بعد سر اٹھا کر بولی۔ ”سمجھ میں نہیں آتا کہ آخر آپ کے ملک کا آدمی بیری فان کے چکر میں کیوں پڑ گیا۔“

”ڈاکٹر شہریار....!“ رحمان صاحب طویل سانس لے کر بولے۔ ”بہت دنوں تمہارے ملک میں رہ چکا ہے۔ اس زمانے میں وہ بالکل مفلس تھا۔ محنت مزدوری کر کے تعلیم حاصل کرتا رہا تھا۔ اس وقت اسے ساری دنیا کے انقلابیوں سے ہمدردی تھی لیکن جب خود صاحب جائیداد ہو گیا تو پھر بیری فان اُسے صرف ایک دوست کی حیثیت سے یاد رہ گیا اور مزید ہوس نے اُسے اس راہ پر ڈال دیا۔ اگر بیری فان مجھ پر قابو پالیتا تو ایک لاکھ ڈالر اس کے تھے۔“

”بلیک میلر سلوار کا کیا قصہ تھا....؟“

”سلوار اجاسوس بھی تھا اور بلیک میلر بھی۔ ہو سکتا ہے کہ میرے ہاتھوں اپنی گرفتاری سے پہلے وہ بیری فان کو بلیک میل کر کے اُس سے بڑی بڑی رقومات وصول کرتا رہا ہو۔ بہر حال بیری فان سے متعلق کاغذات اسی کے قبضے سے برآمد ہوئے تھے۔“

دفعۃً باہر سے آواز آئی۔ ”کیا میں اندر آسکتا ہوں....؟“

رحمان صاحب کا خوش گوار موڈ بدل گیا۔ ایسا لگتا تھا جیسے عمران کی آواز نے مشینی طور پر انہیں اس تغیر سے دوچار کر دیا ہو۔ ”آ جاؤ۔“ وہ غرائے۔

عمران کمرے میں داخل ہوا اور سر جھکائے کھڑا رہا۔

”بیٹھ جاؤ۔“

”جی.... بہت اچھا....!“ اس نے بوکھلائے ہوئے انداز میں کہا۔

”اب تم لڑکیوں میں جاؤ۔“ رحمان صاحب نے روزا سے کہا اور وہ عمران کو گھورتی ہوئی

کمرے سے چلی گئی۔

”میرا ہم شکل کون تھا....؟“ رحمان صاحب نے خشک لہجے میں پوچھا۔

ایک خاص آدمی جو اس وقت تک اس واقعے کو بالکل بھول چکا ہوگا۔ عمران مسمی صورت بنا کر بولا۔ ”ویسے سفیر نے اعتراف کر لیا ہے کہ میری فان اُسے دھمکیاں دیتا رہا ہے وہ یہی چاہتا تھا کہ آپ کسی طرح سفارت خانے کی عمارت تک پہنچیں اور وہ آپ پر برین فلسر آزمائے اور جناب عالی! روزانے ہمیں ایک بڑے خطرے سے آگاہ کیا تھا۔ اگر ہم میں سے کوئی بھی اس کے قریب پہنچنے کی کوشش کرتا تو سید ہا عدم آباد ہی جا پہنچتا۔!“

”کیوں....؟“

”شلوار و قمیض کے نیچے اس نے پاور ہاؤز پہن رکھا تھا۔!“

”کیوں بکو اس کر رہے ہو۔!“

”ایک چھوٹی سی پریشر مشین جس میں زہریلی سوئیاں بھری ہوئی تھیں اس پاور ہاؤز سے انچ تھی اور مختلف جگہوں پر متعدد بٹن تھے جن میں سے کسی پر بھی ہلکا سا دباؤ پڑنے پر سوئیاں نکلتیں اور آس پاس کے لوگوں کو سلاقی چلی جاتیں۔!“

”تو تم نے اسے سر سلطان کے حوالے کر دیا۔!“

”جی ہاں.... مجبوری تھی.... انہی کے محکمے کا کیس تھا۔“ عمران نے کہا اور چور نظروں سے رحمان صاحب کی طرف دیکھنے لگا۔

رحمان صاحب کھڑکی کے باہر دیکھتے رہے۔

﴿ختم شد﴾